

। श्री॥ ०

काशी-संस्कृत-ग्रन्थमाला

१३६

(व्याकरणविभागे (१७) सप्तदश पुष्पम्)



श्रीवासुदेवदीक्षितकृत 'बालमनोरमा' सहिता

वैयाकरणसिद्धान्तकौमुदी

वैदिकभागे श्रीमज्जयकृष्णपण्डितविरचित 'सुबोधिनी' व्याख्यया,

लिङ्गानुशासनभागे 'भैरवी' व्याख्यया च संयोजिता ।

रूपलेखन-पङ्क्तिरेखनप्रकाराख्यपरिशिष्टैश्च विभूषिता ।

सम्पादक —

आचार्य श्रीगोपालशास्त्री नेने

[चतुर्थो भागः]



प्रकाशक —

चौखम्बा संस्कृत सीरिज आफिस, वाराणसी-१

[अक्षि]

मूल्यं ५)

[सर्वेऽधिकारा प्रकाशकाधीना]

[सन् १९५८]



प्रकरणानुक्रमिका

क्रमाङ्कः	पृष्ठम्	क्रमाङ्कः	पृष्ठम्
११ णि-	२९१	साधारणस्वरा	७१८
१२ सन्प्रकरणम्	३०४	धातुस्वरा	७२८
१३ यङ्प्रकरणम्	३१९	प्रातिपदिकस्वरा	७३०
१४ यङ्लुक्प्रकरणम्	३२५	फिट्सूत्राणि	७३५
१५ नाभ्यधातुप्रकरणम्	३४४	स्वरशेषा	७४३
१६ कण्ठ्यादिप्रकरणम्	३६९	समासस्वरा	७५१
१७ प्रत्ययमालाप्रकरणम्	३७७	तिङन्तस्वरा	७९८
१८ आत्मनेपदप्रकरणम्	३७२	स्वरसञ्चारप्रकारः	८१०
१९ परस्मैपदप्रकरणम्	३९५	२९ लिङ्गानुशासनप्रकरणम्	८११
२० भावकर्मतिङ्प्रकरणम्	३९९	स्थविधिकार	८११
२१ कर्मकर्तृतिङ्प्रकरणम्	४१३	पुल्लिङ्गाधिकार	८१५
२२ लकारार्थप्रकरणम्	४२४	नपुसकाधिकार	८१९
२३ कृदन्तकृत्यप्रकरणम्	४४२	स्त्रीपुसाधिकार	८२३
२४ पूर्वकृदन्तप्रकरणम्	४५९	पुंनपुसकाधिकार	८२३
२५ उणादिप्रकरणम्	५२७	३० पाणिनीयशिक्षा	८२५
प्रथमपाद	५३७	३१ अणपाठः	८२७
द्वितीयपाद	५४०	३२ सूत्रसूचिका	८५१
तृतीयपाद	५६४	३३ वार्तिकसूचिका	८६१
चतुर्थपाद	५८२	३४ परिभाषासूचिका	८६४
प्रश्नपाद	६०६	३५ उणादिसूत्रसूचिका	८६५
२६ उत्तरकृदन्तप्रकरणम्	६१२	३६ फिट्सूत्रसूचिका	८७९
२७ वैदिकप्रकरणम्	६६१	३७ रूपलेखन-पकिलेखन-	
२८ स्वरप्रकरणम्	७१८	प्रकारः	

सिद्धान्तकौमुदी-बालमनोरमा

[चतुर्थो भागः]

अथ तिङन्ते णिच्प्रकरणम् ॥ ११ ॥

२१७५ तत्प्रयोजको हेतुश्च १।४।५५॥ कर्तुं प्रयोजको हेतुसञ्ज्ञः कर्तृसंज्ञश्च स्यात् । २१७६ हेतुमति च ३।१।२६॥ प्रयोजकव्यापारं प्रेषणादौ वाच्ये धातोर्णिच्स्यात् । भवन्त प्रेरयति भावयति । 'णिचश्च' (सू २५६४) इति कर्तुंगे फले आत्मनेपदम् । भावयते । भावयाबभूव । २१७७ ओः पुण्यन्त्यपरे

अथ 'हेतुमति च' इति णिजिविधिवक्ष्यन् हेतुसञ्ज्ञामाह — 'तत्प्रयोजको हेतुश्च ।' 'स्व-
तन्त्र कर्ता' इति पूर्वसूत्रोपात्त कर्ता तच्छब्देन परामृश्यते । तस्य कर्तुं प्रयोजक-
प्रवर्तयिता तत्प्रयोजक । तदाह — कर्तुं प्रयोजको हेतुसञ्ज्ञ इति । चकार पूर्वसूत्रोपात्तां
कर्तृसंज्ञां समुच्चिनोति । तदाह — कर्तुं सञ्ज्ञश्चेति । देवदत्त पचति, त प्रेरयति यज्ञदत्त
इत्यत्र देवदत्तस्यैव पाकानुकूलव्यापारात्मकपचधात्वर्थाश्रयस्वरूपकर्तृत्वसत्त्वात् प्रयो-
जकस्य तदभावादिह कर्तृसञ्ज्ञाविधिः । प्रयोजकस्य प्रयोज्यकर्त्रा अन्यथासिद्धत्वाद्दे-
वत्त्वाऽप्राप्तौ हेतुसंज्ञाविधिः । हेतुमति च । 'सत्यापपाश' इत्यतो णिजित्यनुवर्तते ।
हेतुः प्रयोजक आधारतया अस्यास्तीति हेतुमान् प्रयोजकनिष्ठः प्रेषणादिव्यापारः,
तस्मिन् वाच्ये णिच् स्यादित्यर्थः । 'धातोरेकाचो हलादे' इत्यतो धातोर्णिच्यनुवर्तते ।
तदाह — प्रयोजकव्यापार इति । प्रेषणादावित्यादिशब्देन अध्येषणानुमत्युपदेशादीनां
ग्रहणम् । तत्र श्रुत्यादेर्निष्कृष्टस्य प्रवर्तना प्रेषणम् आज्ञेत्यर्थः । समानस्याऽधिकस्य च
संख्याचौचादे प्रवर्तना अध्येषणा । अनुमतिः राजादेः सम्मतिः । ज्वरितस्य कषाय-
पाने हितावबोधनेन प्रवर्तना उपदेशः । हननाद्गीत्या पलायमानस्य निरोधाचरणमपि
प्रयोजकव्यापारः । प्रयोजकनिष्ठप्रवर्तनायां णिजिति फलितम् । एते तु विशेषाः प्रकर-
णादिना अवगम्यन्ते । 'कुलालो घट करोती'त्यत्र तु न णिच् प्रयोज्यप्रयोजकोभ्या-
समुभिव्यवहार एव तत्प्रवृत्तेरित्यन्यत्र विस्तरः । भवन्तमिति । देवदत्तो यज्वा भवति ।
त प्रेरयति याजक इत्याद्यर्थे भूधात्वर्थस्य भवनस्य मुख्यकर्ता यज्वा तस्य यज्वभ-
वने प्रवर्तयिता याजकादिः प्रयोजकः, तज्जिह्वाया प्रेरणायां भूधातोर्णिच् कर्तुंगे फले
भावीति णिजन्तम् । तस्माद्भवनानुकूलव्यापारार्थकात् लटि 'भावयती'ति रूपम् ।
भवन्त प्रेरयतीति फलितोऽर्थः । भावयाम्बभूवेति । कर्तुंगामिन्यपि क्रियाफले भूधातो-
रनुमत्युपदिष्टात् अनुप्रयुज्यमानादपि नात्मनेपदमिति भावः । ओ पुण्यन् । 'उ' इत्यस्य
ओः रिङ्गि वृद्धिः । 'पुण्यणिज' इतिच्छेदः । पुश्च यण् च ज् चेति समाहारद्वन्द्वसप्तमी । अः
रो यस्मादिति बहुव्रीहिः । 'सन्त्यतः' इत्यस्मात्सनीत्यनुवर्तते । अङ्गस्येधधिकृतम् ।

७।४।८०॥ सनि परै यदङ्गं तदवयवाभ्यासोकारस्येत्त्वं स्यात्पवर्गयणकारेष्ववर्णपरेषु परंति । अवीभवत् । अपीपवत् । मूढ्—अमीमवत् । अयीयवत् । अरीरवत् । अलीलवत् । अजीजवत् । २५७८ स्त्रवतिशृणोतिद्रवतिप्रवतिप्लवतिचक्रवतीनां वा ७।४।८१॥ एषामभ्यासोकारस्य इत्त्वं वा स्यात्सन्धवर्णपरे धात्वक्षरे परे । असिस्रवत् । असुस्रवत् । 'नाऽग्लोपि' (सू २५७२) इति ह्रस्वनिषेधः । अशशासत् । अङ्गुठौकत् । अचीचकासत् । मतान्तरे, अचचकासत् । अग्लोपि इति सुन्धातुप्रकरणे उदाहरिष्यते । ण्यन्ताणिचि पूर्वविप्रतिषेधादपवादत्वाद्वा वृद्धि-
 'अत्र लोपः' इत्यस्मादभ्यासस्येति, भृजामिदित्यस्मादिदिति चानुवर्तते । तदाह—सनि परे इत्यादिना । अवीभवदिति । भू इ अत् इति स्थिते द्वित्वे कार्येणौ अच आदेशस्य निषेधाद् वृद्धधावादेशाभ्यां प्रागेव 'भू' इत्यस्य द्वित्वे उत्तरखण्डस्य वृद्धधावादेशयोः कृतयोरुपधाह्रस्वे अभ्यासे अकाराभावेन 'सन्धत' इत्यस्याऽप्रवृत्त्या सन्धत्वादानेन इत्त्वे दीर्घ इति भावः । अपीपवदिति । पूङ्धातो रूपम् । मूढित्यस्माद्भातोऽरमीमवदिति रूपमित्यर्थः । अयीयवदिति । युधातो रूपम् । अरीरवदिति । रुधातो रूपम् । अलीलवदिति । लृद्धातो रूपम् । अजीजवदिति । जु सौत्रो धातु जुचङ्कृत्येत्यत्र निर्दिष्टः । ननु भू भू इति द्विवोत्तर वृद्धधावादेशयोः कृतयोः उपधाह्रस्वे तस्य स्थानिचत्वेन लघुपरत्वाभावात् सन्धत्वाऽप्रसक्त्या कथमिहाभ्यासोवर्णस्य इत्त्वमिति चेत्, न । आरम्भसामर्थ्यादेव स्थानिचत्वाऽप्रवृत्तेरित्यलम् । स्त्रवतिशृणोति । अपर इत्यनुवर्तते न तु पुयण्जि इति, पवर्गजकारयोरसम्भवात्, स्त्रवत्यादौ यणः सत्त्वेऽप्यव्यभिचारात् । तदाह—अवर्णपरे धात्वक्षरे इति । अक्षरशब्दो वर्णपरः । असिस्रवत् असुस्रवदिति । द्विह्रस्ववधानेन लघुपरकत्वाऽभावाच्च सन्धत्वमिति भावः । अशिश्रवत्—अशुश्रवत् । अदिस्रवत्—अदुस्रवत् । अपिप्रवत्—अपुप्रवत् । अपिप्लवत्—अपुप्लवत् । अचिच्यवत्—अचुच्यवत् । अथ शासुधातोऽशशासदित्यत्राह—नाग्लोपीति । अङ्गुठौकदिति । ठौक गतावित्यस्य ऋदित्वादिति भावः । अचीचकासदिति । चकासु दीप्तौ । ऋदित्वाच्चोपधाह्रस्वः । 'चङ्परेणौ यदङ्गं तस्य योऽभ्यासो लघुपर' इति पक्षे सन्धत्वम्, अभ्यासदीर्घश्चेति भावः । मतान्तरे रिति । 'अङ्ग यत्र द्विरुच्यते' इति मते 'चङ्परेणौ यदङ्गं तस्य योऽङ्गस्य अभ्यास' इति मते चेत्यर्थः । अग्लोपीतीति । अग्लोपिन उपधाह्रस्वान्देने मा भवानूलनदिति उदाहृतम् । अतितिरायदित्याद्युदाहरणान्तरं सुन्धातुनिरूपणे वक्ष्यते इत्यर्थः । ननु 'चुर स्तेये' इत्यस्मात्स्वार्थे णिच उपधागुणे 'चोरि' इति रूपम् । तस्माद्धेतुमणौ प्रथमस्य गेलोपे सति 'चोरि' इत्येव हेतुमण्यन्तम् । तस्माच्च टि तिपि णपि गुणे अयादेशे चोरयतीत्येव रूपमिष्यते । तत्रोच्यते, हेतुमणौ परे प्रथमस्य गेलोपे बाधित्वा परत्वाद् वृद्धौ आयादेशे चोराय् इ इत्यस्माच्च टि चोरारयतीत्यापत्तेरित्यत आह—ण्यन्ताणिचोति । ण्यन्ताणिचि वृद्धि बाधित्वा

बाधित्वा णिलोपः । चोरयति । 'णौ चङि' (सू २३१४) इति ह्रस्वः । 'दीर्घो लघोः' (सू २३१८) । न चाग्लोपित्वात् द्वयोरप्यसम्भवः । ण्याकृतिनिर्देशात् । अचूचुरत् । २५७६ णौ च सश्चङो ६।१।३१॥ सन्परे चङपरे च णौ रवयते 'सम्प्रसारणं वा स्यात् । 'सम्प्रसारणं तदाश्रयं च कार्यं बलवत्' (पं १२९) इति वचनात्सम्प्रसारणं पूर्वरूपम् । अशूशवत् । अलघुत्वाच्च दीर्घः । अशिरवयत् । २५८० स्तम्भुसिबुसहां चङि ८।३।११६॥ उपसर्गनिमित्तः एषा सस्य षो

णिलोप इत्यन्वयः । कुत इत्यत आह—पूर्वविप्रतिषेधादिति । 'प्यङ्गोपाधिव्यङ्ग्यगुण-
बुद्धिदीर्घेभ्यः पूर्वविप्रतिषेधेन' इति वार्तिकेनेति भावः । अस्वादात्वादेति । 'कमु
कान्तौ' इति धातौ द्विधा प्रपञ्चितत्वादिति भावः । अथ ण्यन्ताण्यौ प्रथमस्य
णेलोपे 'चोरि' इत्यस्मादलुङि चङि अचोर् इ अ व् इति स्थिते प्रक्रियां दर्शयति—
णौ चङोति ह्रस्व इति । तत् हेतुमण्येलोपे चुर इत्यस्य द्वित्वे सन्वद्भावविषयत्वादाह—
दीर्घो लघोरिति । तथा च अचूचुरदिति सिद्धम् । ननु उपधाह्रस्वः अभ्यासदीर्घश्चेति
द्वयमपि चङपरे णौ विहितम् । तदुभयमप्यत्र प्रत्ययलक्षणमाश्रित्य प्रथमणिचमा
दाय न सम्भवति, तस्य द्वितीयणिचा व्यवहितत्वेन चङपरकत्वाऽभावात् । नापि
द्वितीयणिचमादाय तदुभयसम्भवः, द्वितीयणिचप्रकृते प्रथमण्यन्तस्य णिलोपमादाय
अग्लोपित्वादिप्राक्कथं परिहरति—न चेति । अग्लोपित्वात् द्वयोरपि उपधाह्रस्वाऽभ्या-
सदीर्घयोरसम्भवो न शङ्क्य इत्यर्थः । कुत इत्यत आह—ण्याकृतिनिर्देशादिति । 'चङपरेण'-
विशेषणं णावित्यस्य चङपरकणित्वजात्याश्रयेकाऽनेकणिज्यक्तिपरकत्वं विवक्षितम् ।
तथाच णिद्वयस्य चङपरकत्वाभावेऽपि णित्वस्य चङपरकत्वमस्तीति ह्रस्वदीर्घयोरस्ति
सुबुद्धिरिति भावः । अत्र जातिनिर्देशः अयुक्त इति शब्देन्दुशेखरे प्रपञ्चितम् । दुओ-
श्चि गतिबुद्धयो अस्माद्धेतुमण्यौ बुद्धयायादेशयो रवायीत्यस्मात् लडादौ श्राय-
यतीति रूपम् । लुङि चङि अश्चि इ अ व् इति स्थिते विशेषमाह—णौ च सश्चङो ।
'विभाषा रवे' इति सूत्रमनुवर्तते । 'प्यङ्' सम्प्रसारणम्' इत्यत सम्प्रसारणमिति
च । तदाह—सन्परे इत्यादिना । नन्वन्तरङ्गत्वात् सम्प्रसारणात्पूर्वं बुद्धयायादेशयोः
कृतयोः पश्चात् सम्प्रसारणे पूर्वरूपे अशीशवदिति स्यात्, अशूशवदिति न स्यात् इत्यत
आह—सम्प्रसारणं तदाश्रयं च कार्यं बलवदिति । इदं वचनं 'लिट्ठम्यासस्य' इति सूत्र-
भाष्ये स्थितम् । एवञ्च अश्चि इ अ व् इत्यत्र बुद्धयायादेशाभ्याम् प्रत्येवं वक्तव्यं
सम्प्रसारणमुक्तं इति फलितम् । पूर्वरूपमिति । ततश्च शु इत्यस्य द्वित्वे उत्तरखण्ड-
स्य णिचमाश्रित्य बुद्धयायादेशयोरुपधाह्रस्वे सन्वत्त्वविषयत्वाद्भ्यासदीर्घे फलित-
माह—अशूशवदिति । सम्प्रसारणाभावपक्षे अशिरवयदित्यत्र अभ्यासदीर्घमाशङ्क्य
आह—अलघुत्वादिति । सयोगपरकत्वादिति भावः । अवपूर्वात्स्तम्भेण्यन्ताद्वष्टमभ्य-
स्येति आदि । 'अवाच्चात्मनानाविदूर्यथो' इति पत्वम् । चङि अवातस्तम्भद्विष्यत्र षवे

न स्याच्चङि । अवातस्तम्भत् । पर्यसीषिवत् । न्यसीषहत् । आटिटत् । आशि-
शत् । बहिरङ्गोऽप्युपधाहरवो द्वित्वात्प्रागेव । ओरोऽङ्गदित्करणात्लिङ्गात् । मा भवा-
निदिधत् । एजादावेधतौ विधानाच्च वृद्धि । मा भवान्प्रेदिधत् । 'नन्द्रा -' (सू
२४४६) इति नदराणा न द्वित्वम् । औन्दिदत् । आङ्गिहत् । आचिचत् । उब्ज
आर्जवे । उपदेशे दकारोपधोऽयम् । 'भुजन्मुब्जौ पाण्युपतापयो' (सू २८७७)

प्राप्ते—स्तम्भुतिवृत्ते । 'उपसर्गनिमित्तस्य प्रतिषेध' इति वार्तिकम् । 'न रपरसृपीत्यतो
नेत्यनुवर्तते । 'सिहे साङ्'स' इत्यत स इति षष्ठ्यन्तमनुवर्तते । 'मूर्धन्य' इत्य-
धिकृतम् । तदाह—उपसर्गनिमित्त इत्यादि । स्तम्भु सौत्रो धातुः । 'षिबु तन्तुसताने'
'षह मर्षणे' । पर्यसीषिवत् । न्यसीषहदिति । 'परिनिविभ्य' सेव' इत्युपसर्गनिमित्त षत्व
न । अभ्यासनिमित्त तु षत्व भवत्येव । आटिटत् । आशिश्त् इति । आट् इ अ त्, आश्
इ अ त् इति स्थिते 'णौ चङि' इत्युपधाह्रस्वात् प्रागन्तरङ्गत्वात् 'चङि' इति द्वित्व-
माशाङ्क्य आह—बहिरङ्गोऽपीति । उपधाह्रस्व चङ्परण्यपेक्षत्वाद् बहिरङ्ग । द्वित्व तु
चङ्मात्रापेक्षत्वादन्तरङ्गम् । अथापि द्वित्वात् प्रागेव उपधाह्रस्व इत्यर्थः । कुत
इत्यत आह—ओणेरिति । 'ओणृ अपनयने' इति धातो ऋदित्करणम् औणिगदि-
त्यत्र 'नाग्लोपि' इति उपधाह्रस्वप्रतिषेधार्थम् । यदि तु उपधाह्रस्वात्प्रागेव
अन्तरङ्गत्वात् द्वित्व स्यात् तदा ओण् इ अ त् इत्यत्र 'अजादेर्द्वितीयस्य' इति णि
इत्यस्य णिच् सह द्वित्वे सति पश्चादोकारस्य चङ्परे णौ उपधात्वाभावादेव
ह्रस्वस्याप्रसक्तत्वात् ऋदित्करण व्यर्थं स्यात् । 'द्वित्वात्प्रागेव उपधाह्रस्व' इत्यभ्यु-
पगमे तु ओण् इ अ त् इत्यस्यामवस्थायां प्राप्तस्य ह्रस्वस्य निषेधार्थमृदित्करण-
मर्थवत् । अतः 'बहिरङ्गोऽप्युपधाह्रस्वो द्वित्वात् प्रागेवे'ति विज्ञाप्यते इत्यर्थः । ननु
आटिटत्, आशिश्त्, इत्यत्र द्वित्वप्रवृत्त्यनन्तरमुपधाह्रस्वस्याभावेऽपि 'आटश्च'
इति वृद्धौ आटिटत्, आशिश्त् इति सिध्यत्येवेति किमचेन व्यङ्ग्येनेत्यस्य आह—
मा भवानिदिधदिति । पुष इ अ त् इति स्थिते पूर्वं द्वित्वप्रवृत्तौ 'धि' इत्यस्य द्वित्वे
पश्चादोकारस्य ह्रस्वो न स्यात् । द्वित्वात्प्रागेव उपधाह्रस्वे तु इष् इ अ त् इति
स्थिते 'धि' इत्यस्य द्वित्वे माङ्योगादादभावे इदिधदिति इष्ट सिध्यतीत्यर्थः ।
ननु मा भवान्प्रेदिधदित्यत्र प्र इदिधदिति स्थिते कृतेऽपि ह्रस्वे एकदेशविकृतन्यायेन
पृथग्द्वित्वादेः 'पृथेभ्ययूट्सु' इति वृद्धिः स्यादित्यत आह—एजादावेधताविति । 'अव
र्णदेजाद्योरेत्येधत्यो'रिति व्याख्यातत्वादिति भावः । औन्दिददिति । उन्द् इ अ त्
इति स्थिते 'दि' इत्यस्य द्वित्वमिति भावः । आङ्गिहदिति । अङ्गुधातुर्दोषध ष्टुत्वस-
म्पन्नो दकारः । अङ्गि इ अ त् इति स्थिते ष्टुत्वस्यासिद्धत्वेन दकारात्परस्य 'ङि' इत्यस्य
द्वित्वमिति भावः । आचिचदिति । अचं इ अ त् इति स्थिते रेफात् परस्य 'चि'
इत्यस्य द्वित्वमिति भावः । उब्ज आर्जवे इति । ननु चङि 'ञि' इत्यस्य द्वित्वे ह्रस्वादि-

इति सूत्रे निपातनाहस्य न । स चान्तरङ्गोऽपि द्वित्वविषये 'नन्दा -' (सू. २४४६)
इति निषेधाज्जिह्वस्य द्वित्वे कृते प्रवर्तते । न तु तत प्राक् । दकारोच्चारणसा-
मर्थ्यात् । औब्जिजत् । अजादेरित्येव । नेह । अदिद्रपत् । २५८१ रभेरश-
न्लिटोः ७।१।६३॥ रभेर्नुम् स्यादवि न तु शन्लिटो । २५८२ लभेश्च ७।१।
६४॥ अररम्भत् । अललम्भत् । 'हेरचडि' (सू. २५३९) इति सूत्रे अचडि
इत्युक्ते कुत्व न । अजीहयत् । अत्स्मृदृत्वरप्रथमदस्तृप्शाम्' - (सू. २५६६) ।
असस्मरत् । अददरत् । तपरत्वसामर्थ्यादत्र लवोर्न दीर्घः । २५८३ विभाषा
वेष्टिचेष्टयो ७।४।६६॥ अभ्यासस्यात्त्व वा स्याच्चङ्परे णौ । अववेष्टत् ।

शेषे औब्जिजदिति रूप स्यात् । औब्जिजदित्येव तु इष्यते । तत्राह—उपदेशे दका-
रोपधोऽयमिति । ततश्च 'न न्द्रा' इति दकारस्य द्वित्वनिषेधात् जि इत्यस्यैव द्वित्व-
मिति भावः । तर्हि दकारः कुतो न श्रूयते इत्यत आह—मुज्युञ्जाविति । ननु द्वि-
त्वात्प्रागन्तरङ्गत्वात् दकारस्य वकारादेशे सति 'न न्द्रा' इति निषेधस्य कथमिह
प्रवृत्तिरित्यत आह—त चेति । ननु 'द्रु गतौ' द्रावयति । चडि 'द्रु' इत्यस्य द्वित्वे उत्त-
रखण्डस्य वृद्ध्यावादेशयोः उपधाह्रस्वे 'ज्वतिशृणोति' इत्यभ्यासस्य इत्ये
अदिद्रवदिति इष्यते । तन्नोपपद्यते । 'न न्द्रा' इति दकारस्य द्वित्वनिषेधादित्यत
आह—अजादेरित्येवेति । 'न न्द्रा' इत्यत्र अजादेरित्यनुवर्तत एवेत्यर्थः । 'आदिभूता-
दच' इति व्याख्यात प्राक् । ततश्च आदिभूतादच परा नदराः द्विर्न भवन्तीति
फलितम् । नेहेति । प्रकृते आदिभूतादच परत्वाभावाच्च दकारद्वित्वनिषेध इत्यर्थः ।
'अदिद्रपदि'ति पाठे द्राधातोर्णिचिपुकि 'द्रापि' इत्यस्माद्रूपम् । ननु 'लावस्थायाम्' ।
इति पक्षे अचः परस्वमस्येवेति चेत्, न—'न न्द्रा' इत्यत्र 'लिटि धातो' इत्यतो
धातोर्ित्यनुवर्त्य धातुसज्ञाकालिकादादेरच परा नदराः द्विर्नैति व्याख्यानादित्याहुः ।
रभेश्चन्लिटोः । 'इदितो नुम्धातो' इत्यतो नुमिति 'रभिजभोरचि' इत्यतः अचीति
चानुवर्तते । तदाह—रभेर्नुमित्यादि । लभेश्च । लभेरपि नुम् स्यात् अचि, ननु शन्लि-
टोरित्यर्थस्य स्पष्टत्वादनुक्तिः । अररम्भदिति । नुमि कृते सयोगपरत्वेन अकारस्य क-
सुत्वाभावाच्च सन्वस्वमिति भावः । 'हि गतौ वृद्धौ च' इत्यस्माच्चडि अजीहयः
दित्यत्र 'हेरचडि' इति दकारस्य कुत्व नेत्याह—हेरचडीति । 'अत् स्मृदृत्वर' इति
सूत्रं नुरादौ 'प्रथ प्रक्षयाने' इति धातौ व्याख्यातम् । असस्मरदिति । अत्र 'सस्मरति'
इतीत्ये प्राप्ते अत्वम् । अत एव ज्ञापकादनेकहस्यवधानेऽपि लघुपरस्वमिदं प्राक् ।
सयोगपरत्वेन लघुत्वाभावाच्चाभ्यासदीर्घः । अददरदिति । दृ विदारणे इत्यस्य
रूपम् । अत्रापि 'सन्वयत' इत्यस्यापवादः अत्वम् । 'दीर्घो लघो' इति दीर्घमाशङ्क्य
आह—तपरत्वसामर्थ्यादिति । अत्स्वरत् । अपप्रथत् । अमम्रदत् । अतस्तरत् । अप-
स्वपात् । विभाषावेष्टिचेष्टयो । 'अत्र लोपः' इत्यस्मादुभयस्येत्यनुवर्तते । 'अव

अविवेष्टत् । अचचेष्टत्-अचिवेष्टत् । 'ब्राजभास-' (सू २५६५) इत्यादिना बोप-
 याहस्व । अबिभ्रजत्-अबभ्राजत् । 'काण्यादीना वेति वक्तव्यम्' (वा ४६१३)
 ण्यन्ता कणरणभणश्रणलुपहेठा काण्यादयो षट् भाष्ये उक्ता । हायिवाणिलोठि-
 लपयश्चत्वारोऽधिका न्यासे । चाणिलोटी इत्यप्यन्यत्र । इत्थ द्वादश । अचीकणत्-
 अचकाणत् । २५८४ स्वापेअङि ६।१।१८॥ ण्यन्तस्य स्वपेअङि सम्प्रसारण
 स्यात् । असृष्टिपत् । २५८५ शाच्छासाह्वाव्यावेपा युक् ७।३।३७॥ णौ परे ।
 पुकोऽपचाद । ञाययति । छाययति । साययति । हाययति । व्याययति । २५८६

स्मृदृत्वर' इत्यत अदिति 'सन्वल्लघुनि' इत्यत. चङ् परे इति । चङ् परो यस्मा-
 दिति बहुव्रीहिः । गावित्यार्थिकम् । तदाह—अभ्यासस्यात्त्वमिति । अबिभ्रजदिति ।
 उपधाह्रस्वपक्षे लघुपरस्वात् सन्वत्त्वादभ्यासस्य इत्वम् । 'दीर्घो लघोः' इति तु, न
 संयोगपरत्वादलघुत्वात् । काण्यादीना वेति । णौ चङ्युपधाया इति ह्रस्व इति शेष ।
 ण्यन्ता कणरणेति । 'कण निमीलने, रण शब्दे, श्रण दाने, लुप छेदने, हेठ बिबाधा-
 याम्' इति षट् धातवो ण्यन्ता काण्यादयो भाष्ये पठिता इत्यर्थः । हायीति । 'ह्वेञ्
 स्पर्धायां शब्दे च' आत्वे युकि च निर्देशः, 'वण शब्दे' दन्त्योष्ठयादि, 'लुठ प्रतीधाते'
 टवर्गाद्वितीयोपध. 'लप व्यक्तायां वाचि' इति चत्वारो ण्यन्ता भाष्योक्तेभ्योऽधि-
 का न्यासग्रन्थे पठिता इत्यर्थः । चाणिलोटी इति । 'चण दाने' तालव्यादि 'लुट
 स्तेये' टवर्गप्रथमान्त भ्वादि । चुरादौ भाषार्थकोऽपि । एतावपि ण्यन्तौ द्वौ भाष्य-
 न्यासग्रन्थाभ्यामन्यत्र क्वचित् ग्रन्थे पठितौ इत्यर्थः । इत्थ द्वादशेति । अनेन मतभेदेन
 काण्यादयो द्वादशेत्यर्थः । अचीकणदिति । उपधाह्रस्वपक्षे लघुपरस्वात् सन्वत्स्वदीर्घो
 च । अचकाणदिति । उपधाह्रस्वाभावपक्षे रूपम् । अरीरणत्—अरराणत् । अवीमणत्-
 अबमाणत् । अशिअणत्—अशश्राणत् । अलूलुपत्—अलुलोपत् । अजीहिहत्—
 अजिहेठत् । अजूहवत्—अजुहावत् । अवीवणत्—अववाणत् । अलुलुठत्—अलुलो-
 ठत् । अलीलपत्—अललापत् । अचीचणत्—अचचाणत् । अलुलुटत्—अलुलो-
 टत् । स्वापेअङि । सम्प्रसारणमिति । ष्यङः सम्प्रसारणमित्यतस्तदनुवृत्तेरिति भावः । असृष्टिप
 दिति । 'सम्प्रसारण तदाश्रय च कार्यं बलवत्' इति वचनात्कृते सम्प्रसारणे द्वित्व
 पूर्वरूप सन्वत्स्वदीर्घौ षत्वमिति भावः । शाच्छासा । 'शो तनूकरणे' 'छो छेदने' 'षो
 अन्त्यर्कमणि' 'ह्वेञ् स्पर्धायां शब्दे च' 'व्येञ् संवरणे' एषां कृतावनिर्देशः । 'वेञ् तन्नु
 सन्ताने' 'पा पाने' भ्वादि । एषां द्वन्द्वात् षष्ठीबहुवचनम् । णौ परे इति । शेषपूर्-
 णमिदम् । आदन्तलक्षणपुकोऽपचादः । पुकि ककार इत् उकार उच्चारणार्थं किंत्वा-
 दन्तागमः । अत्र 'लुग्विकरणालुग्विकरणयोरलुग्विकरणस्य ग्रहणम्' इति वचनात्
 'फा रचणे' इति न गृह्यते । तस्य तु पालयतीति रूपमनुपदमेव वचयति । शाययतीति ।
 लुकि अशीक्षयत् । छाययतीति । अचिवेष्टयत् । साययतीति । अशीक्षयत् । हाययतीति ।

ह. सम्प्रसारणम् ६।१।३२॥ सन्परे चङ्परे च णौ ह सम्प्रसारण स्यात् । अ-
जहवत्-अजुहावत् । २५८७ लोप' पिबतेरीच्चाभ्यासस्य ७।४।४॥ पिबते-
रुपधाया लोप स्यात् अभ्यासस्य ईदन्तादेशश्च चङ्परे णौ । अपीप्यत् । 'अति-
ही-' (सू २५७०) इति पुक् । अर्पयति । हेपयति । ज्ञेपयति । रेपयति । यलो-
प । क्नोपयति । क्षमापयति । स्थापयति । २५८८ तिष्ठतेरित् ७।४।५॥ उपधा-
या इदादेश स्याच्चङ्परे णौ । अतिष्ठिपत् । २५८९ जिघ्रतेर्वा ७।४।६॥ अजि-
घ्रिपत्-अजिघ्रपत् । 'उर्ध्वत्' (सू २५६७) । अचीकृतत्-अचिकीर्तत् । अवीवृतत्-

लुङि तु विशेषो वक्ष्यते । व्याययतीति । अविव्ययत् । वाययति । अवीवयत् । पाय-
यति । लुङि तु विशेषो वक्ष्यते । ह. सम्प्रसारणम् । ह्रैव' कृतात्वस्य 'ह' इति षष्ठी ।
'णौ च सश्रद्धो' इत्यनुवृत्तिमभिप्रेत्य आह—सन्पर इत्यादि । अजहवदिति । ह्वा इ अह
इति स्थिते 'सम्प्रसारणे तदाश्रय च कार्यं बलवत्' इति वचनात् कृते सम्प्रसारणे पूर्व-
रूपे च ह् इत्यस्व द्वित्वे उत्तरखण्डस्य ब्रह्मवादेक्षयो. कृतयोरुपधाह्रस्वे सन्वत्स्वदी-
र्घाविति भाव । अत्र कृते सम्प्रसारणे पूर्वरूपे च ह्यारूपाभावाच्च युक् । पाभालोपौ
युगागमे पायि इत्यस्मात्लुङि चङि द्वित्वादौ अपीप्य् अ त् इति स्थिते—लोप-
पिबते । चङ्परे णाविति । 'णौ चङ्युपधाया' इत्यतस्तदनुवृत्तेरिति भावः । अपीप्य-
दिति । 'नानर्थकेऽलोऽन्यविधि' इत्यस्य अनभ्यासविकार इति निषेधादभ्यासात्
न्यस्य ईत्वम् । इह उपधालोपे कृते अलोपित्वादलघूपधत्वाच्च सन्वत्स्वदीर्घयोर-
प्राप्तावीर्यविधिः । अतिही इति पुगिति । क्रमेणोदाह्रियत इति शेषः । अर्पयतीति ।
श्रद्धातोरुदाहरणम् । बुद्धिं बाधित्वा नित्यत्वात् पुक् । गुण । हेपयतीति । 'ही लज्जा-
याम्' इत्यस्य रूपम् । ज्ञेपयतीति । 'ग्ली विहारणे' इत्यस्य रूपम् । रेपयतीति ।
'री चये' इत्यस्योदाहरणम् । 'कन्यी शब्दे' इत्यस्य क्नोपयतीत्युदाहरण्यन्नाह—
यलोप इति । कन्यीधातोर्णौ पुकि 'लोपो व्योः' इति यलोप इत्यर्थः । तत् कन्प् इ
कृति स्थिते अलघूपधत्वेऽपि पुगन्तत्वाद्गुणः । क्षमायतीति । 'क्षमायी विधून्ते'
अस्माग्नौ पुकि यलोप । आदन्तस्योदाहरति—स्थापयतीति । लुङि चङि अतिष्ठेप् अ
त् इति स्थिते—तिष्ठतेरित् । 'णौ चङ्युपधाया' इत्यनुवर्तते । तद्वाह—उपधाया इति ।
जिघ्रतेर्वा । प्राधातोरुपधाया इहा स्याच्चङ्परे णाचित्यर्थः । अजिघ्रप् अ त् इति स्थिते
उपधाया इत्यविकल्पः । उर्ध्वदिति । धातोरुपधाया. ऋकारस्य ऋद्वा ऋड्परे ण्मिदि
व्याख्यात चुरादौ । अचीकृतदिति । कृत् इ अ त् इति स्थिते ऋत्वपक्षे कृत् इत्यस्य
द्वित्वे उरदत्वे हलादिशेषे अभ्यासचुत्वे सन्वत्त्वात् इत्ये तस्य दीर्घे रूपम् । अकि-
र्ततेदिति । कृत् इ अ त् इति स्थिते 'उर्ध्वत्' इत्युपधाया ऋत्वाभावपक्षे 'उपधाया
क्षे'ति इत्ये ह्रस्वे 'कित्' इत्यस्य द्वित्वे उत्तरखण्डे 'उपधायां चे'ति दीर्घे रूपम् ।
अकीकृतदिति । 'कृत् वर्तने' । णिचि लघूपधमुणं बाधित्वा 'उर्ध्वत्' । चङि, ऋम् इत्यस्य

अववर्तत् । अमीमृजत्-अममार्जत् । 'पातेणौ लुग्वक्तव्य' (वा ४५२०)
 पुकोऽपवाद । पालयति । २५१० घो विधूनने जुक् ७।३।३८। वातेर्लुक्स्या-
 णौ कम्पेऽर्थे । वाजयति । कम्पे किम् । केशान्वापयति । 'विभाषा लीयते' (सू
 २५०९) । २५११ लीलोर्नुग्लुकावन्यतरस्या स्नेहनिपातने ७।३।३६ ।
 लीयतेर्लतिश्च क्रमानुग्लुकावागमौ वा स्तो णौ स्नेहद्रवे । बिलीनयति । विलाय-
 यति । विलायति । विलापयति वा घृतम् । ली ई इति ईकारप्रश्लेषादात्त्वपक्षे
 नुग्न । स्नेहद्रवे किम् । लोह विलापयति । 'प्रलम्भनाभिभवपूजासु लियो नित्यमा-
 त्त्वमशिति वाच्यम्' (वा ३४८३) २५१२ लिय. समाननशालिनीकरण-

द्वित्वे उरदत्वे सन्वत्वात् इत्वं दीर्घश्चेति भावः । अववर्तदिति । ऋत्वाभावपक्षे बृत्
 इत्यस्य द्वित्वे उरदत्त्रे उत्तरखण्डस्थ लघूपधगुणे रूपम् । लघुपरकत्वाऽभावाच्च सन्व-
 त्वदीर्घौ । अमीमृजदिति । उपधाया ऋत्वपक्षे रूपम् । अममार्जदिति । उपधाया ऋत्वा
 भावपक्षे द्वित्वे उरदत्वे उत्तरखण्डे 'मृजेर्द्वि' इति बृद्धौ रपरत्वे रूपम् । लघुपरत्वा-
 भावाच्च सन्वत्त्वम् । पातेणौ लुगिति । लुगागम इत्यर्थः । पुकोऽपवाद इति । आदन्तल-
 षणपुकोऽपवाद इत्यर्थः । यद्यपि 'पाल रक्षणे' इति धातोरेव सिद्धम् , तथापि पुको
 निवृत्ति फलम् । वो विधूनने । 'ओ वै शोषणे' इति धातो कृतात्त्वस्य व इति षष्ठ्य-
 न्तम् । 'अतिह्री' इत्यतो णावित्यनुवर्तते । तदाह—वातेरित्यादि । पुकोऽपवादो जुक् ।
 केशान्वापयतीति । सुगन्धीकरोतीत्यर्थः । अत्र वैधातोः पुगेव । बाधातोस्त्विह न
 ग्रहणम् , लुगिकरणत्वात् । केचित्तु वातेरेवात्र ग्रहणम् , ननु वेज. नापि वै इत्यस्य,
 लक्षणिकत्वात् , सानुबन्धकत्वाच्चेत्याहु । आत्त्वविधायकसूत्र स्मास्यति—विभाषा
 लीयतेरिति । लीलीङोरात्वं वा स्यादेजिषये त्यपि च इति व्याख्यात प्राक् श्यन्वि-
 करणे । तत्र लीयते. इति यका निर्देश , ननु श्यना । तेन 'ली श्लेषणे' इति श्यावि-
 कर्णस्य 'लीङ् श्लेषणे' इति श्यन्विकरणस्य च ग्रहणमिति च । प्रामुक्तं न विस्मर्त-
 ण्यम् । लीले । ली ला हत्यनयो. प्रछीद्विवचनम् । णाविति । 'अतिह्री' इत्यतस्तदनु-
 वृत्तेरिति भावः । स्नेहस्य तैलस्य, निपातन द्रावण, स्नेहनिपातनम् । तदाह—स्नेह-
 द्रवे इति । आत्वाऽभावपक्षे आह—विलीनयतीति । लीलीङोरीकारान्तयोरुक्ति रूपम् ।
 द्वयीकरोतीत्यर्थः । लीलीङोरात्वनुगभावपक्षे आह—विलाययतीति । लाघातोर्लुगागमे
 ओङ्—विलापयतीति । अत्र लातेरादिकस्य कृतात्त्वलायतेश्च ग्रहणम् , व्याख्या-
 नात् । विलापयतीति । लुगागमभावे रूपम् । ननु कृतात्त्वस्य लीङ्धातोरेपि एकदेश-
 विवृतन्यायेन लीङ्धातुर्लुक् स्वीदित्येत आह—ली ई इति । लोह विलापयतीति । नुग्लु-
 कोरभावादात्त्वपक्षे पुक् । अस्त्वाभावे तु बृद्ध्यायादेशोक्ति भावः । प्रलम्भनाभिभव-
 पक्षे प्रलम्भनं वृद्धनं । अस्तिभाव-तिस्कारः पूजा प्रसिद्धा । एवर्थेणु लीलीङो-
 र्भावस्य विलीनयति वक्तव्यमित्यर्थः । लियः कृत्वा लिय । 'लिय' इति लीलीङोर्ग्रह-

थोश्च १।३।७०॥ लीङ्लियोर्ण्यन्तयोरात्मनेपद स्यादकर्तुर्गेऽपि फले पूजाभिभवो प्रलम्भने चार्थे । जटामिर्लापयते । पूजामधिगच्छतीत्यर्थः । श्येनो वर्तिकासुहृत्पयते । अभिभवतीत्यर्थः । बालमुह्नापयते वञ्चयतीत्यर्थः । २५६३ बिभेतेर्हेतुभये ६।१।५६॥ बिभेतेरेच आत्त्व वा स्यात्प्रयोजकाद्भय चेत् । २५६४ भीस्स्योर्हेतुभये १।३।६८॥ आभ्या ण्यन्ताभ्यामात्मनेपद स्याद्धेतोश्चेद्भयस्मयौ । सूत्रे भयग्रहण धात्वर्थोपलक्षणम् । मुण्डो भापयते । २५६५ भियो हेतुभये षुक् ७।१।४०॥ भी ई इति ईकार प्रश्लिष्यते । ईकारान्तस्य भिय् षुक्स्याणौ हेतुभये । भीषयते । २५६६ नित्य स्मयते ६।१।५७॥ स्मयतेरेचो नित्यमात्त्व स्याणौ हेतो स्मये । जटिलो विस्मापयते । हेतोश्चेद्भयस्मयावित्युक्तेर्नेह । कुक्षिकयै न भाययति । कथं तर्हि 'विस्मापयन्विस्मितमात्मवृत्तौ' इति । 'मनुष्यवाचा'

णम् । 'अनुदात्तङित' इत्यत आत्मनेपदमिति, 'गेरणी' इत्यतो गेरिति चानुवर्तते । 'णिचश्च' इति सिद्धे अकर्त्रभिप्रायार्थमिदम् । सम्मानन पूजालाभ । शालिनीकरणम् अभिभव । चकारात् । 'गृधिवञ्च्यो' इति पूर्वसूत्रात्प्रलम्भनग्रहण समुच्चयते । तदाह—लीङ्लियो रत्यादिना । बिभेतेर्हेतुभये । 'आदेच उपदेशे' इत्यत एव इति आदिति चानुवर्तते । 'विभाषा लीयते' इत्यतो विभाषेति, 'चिस्फुरो' इत्यतो णाविति च । हेतुभय प्रयोजकाद्भयम् । तदाह—बिभेतेरेच इत्यादिना । भीस्स्योर्हेतुभये 'अनुदात्तङित' इत्यत आत्मनेपदमिति 'गेरणी' इत्यतो गेरिति चानुवर्तते । हेतु प्रयोजक । तदाह—आभ्या ण्यन्ताभ्यामिति । अकर्त्रभिप्रायार्थमिदम् । ननु हेतोश्चेत् भयस्मयावित्यनुपपन्नम्, सूत्रे स्मयग्रहणाभावादि-त्वात् आह—सूत्रे भयेति । सूत्रे भयग्रहणं सिद्धधात्वर्थस्य स्मयस्याप्युपलक्षण-मित्यर्थः । मुण्डो भापयते इति । अत्र आत्त्व, पुक्, आत्मनेपद च । भिय आत्वाभा-वपक्षे विशेषमाह—भियो हेतुभये षुक् । भी ई इति । द्वयोः सवर्णदीर्घे भीशब्दात् षष्ठीति भावः । इदं च स्थानिवत्सूत्रे भाष्ये स्पष्टम् । ईकारप्रश्लेषलब्धमाह—ईकारान्तस्यति । तेन आत्त्वपक्षे न पुगिति फलितम् । णाविति । 'अतिहो' इत्यतस्तदनुवृत्तेरिति भावः । नित्य स्मयते । 'आदेच उपदेशे' इत्यत एव इति आदिति चानुवर्तते । 'चिस्फुरो' इत्यतो णाविति 'बिभेतेर्हेतुभये' इत्यत हेतुभये इति च । तत्र भयग्रहणं स्मयस्याप्युपलक्षणम्, अत्र तु स्मय एव विवक्षित, स्मयतेर्भीत्यर्थकत्वा-सम्भवात् । तदाह—स्मयतेरेच इत्यादि । 'विभाषा लीयते' इत्यतो विभाषानुवृत्तये नित्यग्रहणम् । अथ 'बिभेतेर्हेतुभये' इति 'नित्य स्मयते' इति च आरवविधौ 'भी-स्स्योर्हेतुभये' इति आत्मनेपदविधौ च हेतुग्रहणस्य प्रयोजनमाह—हेतोश्चेत् भयस्म-यावित्युक्तर्नेह इति । कुक्षिकयै न भाययति । केषाबन्धविशेषः कुक्षिका । तस्याश्च करणतया प्रयो-जककर्तृत्वाभावात् आत्त्व पुक् च नेति भावः । आक्षिपति—कथमिति । रघुवशकाव्ये-

इति करणादेव हि तत्र स्मय । अन्यथा शानजपि स्यात् । मत्स्यम् । विस्माय-
यन् इत्येव पाठ इति साम्प्रदायिका । यद्वा मनुष्यवाक्प्रयोज्यकर्त्री विस्मापयते
तया सिंहो विस्मापयन्निति ण्यन्ताण्यौ । शता इति व्याख्येयम् । २५६७ स्फायो
व ७।३।४१॥ णौ । स्फावयति । २५६८ शदेरगतौ त ७।३।४२॥ शदेर्णौ तोऽ-
न्तादेश स्यान्न तु गतौ । शतयति । गतौ तु गां शादयति गोविन्द । गमय-
तीत्यर्थः । २५६९ रुह् । पोऽन्यतरस्याम् ७।३।४३॥ णौ । रोपयति-रोहयति ।
२६०० क्रीड्जीना णौ ६।१।४८॥ एषामेव आत्व स्याण्यौ । क्रापयति । जाप-

‘तमार्यगृह्य निगृहीतधेनुर्मनुष्यवाचा मनुवशकेतुम् ।

विस्मापयन् विस्मितमात्मबृत्तौ सिंहोरुसत्त्व निजगाद् सिंहः’ ॥

इति श्लोके विस्मापयन्निति कथमित्याद्येपः प्रयोजकाद्भयाभावेन आत्त्वपुग-
नुपपत्तेरिति भावः । ननु मनुष्यवागेव तत्र प्रयोजिकेत्यत आह—मनुष्येति । मनुष्य-
वाचेति तृतीयान्तगम्यकरणात् मनुष्यवागात्मकादेव हि तत्र स्मयः । ननु करणभू-
ताऽपि मनुष्यवाक् प्रयोजिका कुतो नेत्यत आह—अन्यथेति । मनुष्यवाचः स्मयप्र-
योजकस्त्रमभ्युपगम्य आत्वाश्रयणे ‘भीस्मोर्हेतुभये’ इत्यात्मनेपदमपि स्यादित्यर्थः ।
स्मयोऽत्र प्रयोजकमूलको नेति युक्तमेव । किंत्वात्त्वपुगाद्येपो न युज्यते इत्यर्थाङ्गी-
कारेण परिहरति—सत्यमिति । विस्माययन्निति । णौ आयादेशे स्मायि इत्य-
स्माद्धटः शतरि णपि णेर्गुणे अयादेशे विस्माययन्नित्येव कालिदासो महाकविः
प्रायुक्तः । ‘विस्मापयन्नि’ति पकारपाठस्तु लेखकप्रमादकृत इति भावः । यद्वेति ।
राजा दिलीपो विस्मयते । त सिंहोच्चारिता मनुष्यवाक् प्रयोजयति ‘विस्मापयते
मनुष्यवाक् राजानम्’ । अत्र मनुष्यवाक् प्रयोजककर्त्री । राजा तु प्रयोज्यकर्तेति
स्थितिः । अत्र स्मयस्य प्रयोजककर्तृभूतमनुष्यवाङ्मूलकत्वादात्वे पुक् । मूले ‘प्रबो-
ज्यकर्त्री’त्येव पाठः । प्रयोजककर्त्रीत्यर्थः । प्रयोज्य कर्ता यस्य सा प्रबोज्यकर्त्री
इति बहुव्रीह्याश्रयणात् । ‘प्रयोजककर्त्री’त्येव पाठः सुगमः । तां विस्मापयमानां
प्रयोजककर्त्री मनुष्यवाचः प्रयोजयति सिंहः । विस्मापयति । स्मापि इति ण्यन्तात्
षौ अथमणोर्लोपे स्मापि इत्थस्मात् शतृप्रत्यये णपि णेर्गुणे अयादेशे विस्मापय-
न्निति भवतीत्यभिप्रेत्य आह—तया सिंह इति । प्रयोजककर्तारं तृतीया । आत्मने-
पदं भीस्मोप्रकृतिकृष्यन्तादेव, न तु ण्यन्तप्रकृतिकृष्यन्तादिति भावः । स्फायो
णाविति शेषपूरणम् । ‘अर्तिही’ इत्यतस्तदनुवृत्तेरिति भावः । शदेस्त्वौ त । ‘अर्तिही’
इत्यतो णावित्त्वानुवृत्तिं मत्स्य आह—शदेर्णाविति । तोऽन्तादेश इति । तकार
इत्यर्थः । अकार उच्चारणार्थः । रुहः धे । णाविति शेषपूरणम् । क्रीड्जीना णौ ।
लुकीम् इत्यभिनिमये, ‘इह् अण्ययने’ ‘जि जये’ पृष्ठा द्वन्द्वः । एव आत्त्वमिति । आदेव
अण्ययने इत्यतस्तदनुवृत्तेरिति भावः । क्रापयति जापयतीति । आत्वे पुक् । लुकि-

यति । अध्यापयति । २६०१ गौ च सश्रद्धो २।४।५१॥ सन्परे चङ्परे च गौ
इहो गाढ वा स्यात् । अध्यजीगपत् । अध्यापिपत् । २६०२ सिध्यतेरपारलौ-
किके ६।१।४६॥ ऐहलौकिकेऽर्थे विद्यमानस्य सिध्यतेरेच आत्व स्याणौ । अन्न
सधयति । निष्पादयतीत्यर्थः । अपारलौकिके किम् । तापस सिध्यति । तत्त्व नि-
श्चिनोति । त प्रेरयति, सेधयति तापस तप । २६०३ प्रजने वीयते ६।१।५५॥
अस्यैव आत्व वा स्याणौ प्रजनेऽर्थे । वापयति-वाययति वा गा पुरोवात । गर्भं
प्राहयतीत्यर्थः । 'ऊदुपधाया गोह' (सू २३६४) । गृहयति । २६०४ दोषो-

अचिक्रपत् । अजीजपत् । अध्यापयतीति । इड्. आत्वे पुकि रूपम् । अधि इ इ अ त्
इति स्थिते । गौ च सश्रद्धो । विषयसप्तमीयमित्याकरे स्पष्टम् । गौ विवक्षिते इति
लभ्यते । 'इडश्च' इत्यतः इड इति 'गाढ् लिटि' इत्यतो गाडिति 'विभाषा लुङ्लुङो'
इत्यतो विभाषेति चानुवर्तते । तदाह—सन्परे चङ्परे वेत्यादि । सन्परे चङ्परे च गौ
विवक्षिते इत्यर्थः । अध्यजीगपदिति । गौ इहो गाढादेशे पुकि उपधाह्रस्वे अधि गप् इ
अत् इति स्थिते गप् इत्यस्य द्वित्वे हलादिशेषे अभ्यासह्रस्वे सन्वत्वादित्वे दीर्घे अभ्या-
सत्तुल्ये रूपम् । न च द्वित्वे कार्ये 'णावजादेशो न' इति द्वित्वात् प्राक् गाढादेशनिषेध
शङ्क्य, अभ्यासोत्तरखण्डे अवर्णसरव एव तन्निषेधप्रवृत्तेरुक्तत्वात् । द्वित्वे कार्ये गा-
ढादेशस्य निषेधे सति गाढ पूर्वम् 'अजादेर्द्वितीयस्य' इति णिच एव द्वित्वे सति प्रक्रि-
याया परिनिष्ठिते वा धातोर्हरत्तरखण्डे अवर्णाभावादिति भावः । अध्यापिपदिति । गाढ-
भावे 'क्रीड्जीना गौ' इत्यात्वे पुकि अधि आ प् इ अ त् इति स्थिते 'पि' इत्यस्य
द्वित्वे रूपमिति भावः । सिध्यतेरपारलौकिके । 'आदेच उपदेशे' इत्यस्मादादेच इति
'क्रीड्जीनाम्' इत्यस्माणाविति चानुवर्तते । तदाह—ऐहलौकिके इत्यादि । अन्नमिति ।
तन्निष्पादनं तृप्त्यर्थत्वादहलौकिकमिति भावः । तत्त्वमिति । आत्मस्वरूपमित्यर्थः ।
सेधयति तापस तप इति । तत्त्व निश्चाययतीत्यर्थः । आत्मतत्त्वनिश्चय आनुष्मिकफ-
लक इति भावः । प्रजने वीयते । 'आदेच उपदेशे' इत्यस्मादादेच इति 'चिस्फुरोः'
इत्यतो णाविति 'विभाषा लीयते' इत्यतो विभाषेति चानुवर्तते । तदाह—अस्यैव
इत्यादि । 'वीयतेरि'ति न श्यना निर्देशः, 'वी गतिप्रजननस्थानार्जनोपाजनेषु' इत्यस्य
लुप्तिकरणस्थत्वात् । किन्तु यका निर्देशोऽयम् । तेन व्येकोऽपि-ग्रहणम्, तस्यापि
सम्प्रसारणे वीधातुना तुल्यत्वादिति केचिद् । वस्तुतस्तु व्येको न ग्रहणम् । तस्य
प्रजननार्थकत्वाभावात् । तस्य गौ 'शास्त्रासा' इति पुगपवादयुविधानेन व्याख्येयती-
क्ष्ति रूपे विशेषाभावाच्चेति शब्देन्दुशेखरे प्रपञ्चितम् । गर्भं प्राहयतीति । पुरोवातकाले
गावो गर्भं गृह्णन्तीति प्रसिद्धिः । अथ 'गृह्ण सवरणे' इत्यस्मिन् गुणनिमित्ते अजादौ
प्रस्थये परे उपधाया ऊत्त्वविधिं स्मारयति—ऊदुपधाया गोह इति । गृहयतीति । लघूपध-
मुपधाया ऊत्त्वमिति भावः । दोषो गौ । 'ऊदुपधाया' इत्यनुवर्तते । 'दुग्ध वैकृत्ये' इति

णौ ६।४।६०॥ दुष इति सुवचम् । दुष्यतेरुपधाया ऊत्स्यात् । दूषयति । २६०५
वा चित्तविरागे ६।४।६१॥ विरागोऽप्रीतता । चित्त दूषयति-दोषयति वा
काम । 'मिता ह्रस्व' (सू २५६८) भवादौ चुरादौ च मित उक्ता । घटयति ।
'जनीजृष' । जनयति । जरयति । जृणातेस्तु जारयति । 'रञ्जणौ मृगरमणौ
नलोपो वक्तव्य' (वा ४०६७) । मृगरमणमाखेटकम् । रजयति मृगान् । 'मृग-'
इति किम् । रजयति पक्षिण । रमणादन्यत्र तु रजयति मृगान् तृणदानेन । चुरा-
दिषु ह्रापदिभिरु । 'चिस्फुरोर्णौ' (सू २५६९) । चपयति—चययतीत्युक्तम् ।
चिनोतेस्तु चापयति—चाययति । स्फारयति—स्फोरयति । अपुस्फरत्—अपुस्फुरत् ।
२६०६ उभौ साभ्यासस्य ८।४।२१॥ साभ्यासस्यानितेरुभौ नकारौ णत्व प्रा-

स्यन्विकरणः । तस्य कृतलघूपधगुणस्य निर्देशः । ततश्च गुणविषयकमेवेदम्—दुष्यतेरुप-
धाया ऊत्स्यादिति । णाविति शेषः । दूषयतीति । लघूपधगुणपवाद् ऊत् । 'दुषो णा-
वि'त्येव सुवचम् । वा चित्तविरागे । ऊदुपधाया इति, दोषो णाविति, चानुवर्तते । चि-
त्तविरागे दुष उपधाया ऊद्वा स्यात् णाविति फलितम् । विरागपदस्य विवरणम् अप्री-
ततेति । इच्छाविरह इत्यर्थः । चित्तमिति । चित्तं दुष्यति स्नानसन्ध्यावन्दनादिस्व-
कर्मसु विरक्त भवति । तत्प्रयोजयति काम इत्यर्थः । मिता ह्रस्व इति । णौ मितामुप-
धाया ह्रस्व इति प्राग्व्याख्यातमपि स्मारयति । जनीजृषिति । इदमपि व्याख्यात
स्मार्यते । जृणातेस्त्विति । श्यन्विकरणस्य अपिस्वात् न मिस्त्वमिति भावः । रञ्जणौ-
विति । णे किञ्चाभावात् अनिदितामित्यप्राप्तौ वचनम् । 'मृगरमण'पदस्य विवरणम्
आखेटकमिति । मृगयेत्यर्थः । रजयति मृगानिति । 'रज रागे' श्यन्विकरण 'रञ्जेश्च'
इति ऋषि नलोपः । 'रजन्ति मृगा' ग्राह्या भवन्ति । तान् मृगान् तादृग्व्यापार-
विषयान् करोति मृगवधासक्तो राजादिरित्यर्थः । अत्र नकारलोपः । रजयति पक्षिणः
इति । 'पक्षिणे रजन्ति' ग्राह्या भवन्ति । तान् तादृग्व्यापारविषयान् करोतीत्यर्थः ।
पक्षिग्रहणमिदं न मृगयेति मन्यते । रजयति मृगान् तृणदानेनेति । घातको
मृगान् रक्षणाय तृणसमर्पणेन बन्धनस्थानगान् करोतीत्यर्थः । चुरादिभिरु ।
चुरादिषु ह्रापदिपञ्चकान्तर्गतश्चिन्धापुरस्ति । तस्मात् स्वायं गिचि कृते 'चिस्फुरो'
इति आत्वपक्षे पुकि मिस्वादुपधाह्रस्वे चपयतीति रूपम् । आत्वाभावे तु वृद्धौ
आयदेशे मिस्वाद्भ्रस्वे चययतीति रूपमुक्तं चुरादावित्यर्थः । चिनोतेस्त्विति । स्नुषि-
करणस्य तु चिन्धातोर्हेतुमणौ 'चिस्फुरो' इति आत्वे पुकि मिस्वाभावाद्भ्रस्वा-
भावे 'चापयती'ति रूपम् । आत्वाभावे वृद्धौ आकादेशे मिस्वाभावाद्भ्रस्वाभावे
चाययतीति रूपमित्यर्थः । स्फारयति—स्फोरयतीति । 'चिस्फुरो' इत्यात्त्वविकल्पः ।
अपुस्फरत्—अपुस्फुरदिति । स्फुर् इ अ क् इति स्थिते द्वित्वे कर्तव्ये णत्वच आदेशस्य
निमित्तकत्वात् भ्रस्वरित्युक्तत्वात् द्वित्वे क्तश्चिस्फुरोर्णाविति उत्तररूपेण आत्वविक-

प्लुतो निमित्ते सति । प्राणिणत् । २६०७ 'णौ गमिरबोधने २।४।४६।। इणो गमि स्याणौ । गमयति । बोधने तु प्रत्याययति । 'इण्वदिक्' (वा ० १५७७) । अधिगमयति । 'इनस्तोऽचिण्णलो' (सू २५७४) । 'हो हन्ते' (सू ३५८) इति कुत्वम् । घातयति । ईर्ष्ययति । 'ईर्ष्यतेस्तृतीयस्येति वक्तव्यम्' (वा ३४०६) तृतीयव्यञ्जनस्य तृतीयैकाच इति वार्थ । आये षकारस्य द्वित्व वारयितुमिदम् । द्वितीये तु 'अजादेद्वितीयस्य' (सू २१७६) इत्यस्यापवादतया सञ्जन्ते प्रवर्तते । ऐर्ष्ययत्-ऐर्ष्ययत् । द्वितीयव्याख्याया गिजन्ताच्चङि षकार एवाभ्यासे श्रूयते ।

लप । आत्वपक्षे उपधाद्वय इति भाव । उभौ साभ्यासस्य । अनितेरित्यनुवर्तते । 'अन प्राणने' इति धातोरित्यर्थ । 'रषाभ्यां नो ण.' इत्यधिकृतम् । 'उपसर्गादसमासेऽपि' इत्यत उपसर्गादित्यनुवर्तते । तदाह—साभ्यासस्येत्यादिना । निमित्ते सतीति । उपसर्गस्थे रेफे सतीत्यर्थ । प्राणिणदिति । प्र अन् इ अ त् इति स्थिते 'अनिते' इति णत्वस्यासिद्धत्वात् नि इत्यस्य द्वित्वे उत्तरखण्डे नकारस्याभ्यासनकारेण व्यवधानाणत्वमेव अप्राप्ते उभयोर्नकारयोरनेन णत्वमित्यर्थ । न च 'पूर्वत्रासिद्धीयमद्विर्वचने' इति निषेधात् द्वित्वे कर्त्तव्ये णत्वस्यासिद्धत्वविरहेण परत्वात् कृते णत्वे तत् पश्चात् द्वित्वे 'प्राणिणदि'ति सिद्धमिति वाच्यम्, अत एव 'पूर्वत्रासिद्धीयमद्विर्वचने' इत्यस्यानित्यत्वविज्ञानात् । तेन 'ऊर्णनावे'त्यत्र णत्वात् पूर्वमेव नुशब्दस्य द्वित्वे कृते अभ्यासोत्तरखण्डे णत्वाभावसिद्धिरित्यन्यत्र विस्तरः । णौ गमिरबोधने । 'इणो गा लुङि' इत्यत इण इत्यनुवर्तते । तदाह—इणो गमिरिति । मकारादिकार उच्चारणार्थ । गमयतीति । प्रापयतीत्यर्थ । प्रत्याययतीति । बोधयतीत्यर्थ । लुङि प्रत्याययत् । इणो णिचि 'इणो यण्' इति यणं बाधित्वा परत्वात् वृद्धौ आयादेशो आय् इ अ त् इति स्थिते 'यि' इत्यस्य द्वित्वम् । न च द्वित्वे कार्ये णावजादेशस्य निषिद्धत्वाद् वृद्धेर्निषेधः शङ्क्यः, 'अजादेद्वितीयस्य' इति णिचो द्वित्वे उत्तरखण्डे अवर्णाभावात् । 'इक् स्मरणे' इत्यस्य इण्वत्त्वमुक्त स्मारयति—इण्वदिक् इति । अधिगमयतीति । स्मारयतीत्यर्थ । हन्तेर्जिबि णिति च तकारादेशमुक्त णौ स्मारयति—इनस्तोऽचिण्णलो रिति । कुत्वमिति । 'हस्ये'ति शेषः । उपधाद्वृद्धिं मत्वा आह—घातयतीति । लुङि अजीघत् । ईर्ष्ययतीति । ईर्ष्यतेणौ रूपम् । वक्तव्यमिति । 'द्वित्व'मिति शेषः । इति वार्थ इति । 'नन्दा.' इति सूत्रभाष्ये स्पष्टमिदम् । आये इति । 'तृतीयस्य व्यञ्जनस्ये'ति पक्षे इत्यर्थ । षकारस्येति । अन्यथा ईर्ष्य् इ अ त् इति स्थिते 'नन्दा.' इति रेफ वर्जयित्वा षकारसहितस्य 'षि' इत्यस्य द्वित्व स्यात् । ततश्च उत्तरखण्डे णिलोपे ऐर्ष्ययदिति स्यात् । ऐर्ष्ययदिति न स्यात् । अतस्तृतीयव्यञ्जनस्येत्युक्तम् । एवञ्च यकारमात्रस्य द्वित्वे णिलोपे सयुक्तद्वि-यकारमिष्ट सिध्यतीत्यर्थः । द्वितीये इति । 'तृतीयैकाच' इति व्याख्याने इत्यर्थ । सञ्जन्ते प्रवर्तते इति । 'उक्तवार्तिक'मिति शेषः । सनि इति ईर्ष्य् इस् इति स्थिते -ईर्ष्य

हलादिशेषात् । द्वित्व तु द्वितीयस्यैव । तृतीयाभावेन प्रकृतवार्तिकाप्रवृत्ते । निवृत्त-
प्रेषणाद्धातोर्हेतुमणौ शुद्धेन तुल्योऽर्थः । तेन 'प्रार्थयन्ति शयनोत्थित प्रिया'
इत्यादि सिद्धम् । एव सकर्मकेषु सर्वेष्वप्यम् । इति तिङन्ते णिच्प्रकरणम् ।



अथ तिङन्ते सन्प्रकरणम् ॥ १२ ॥

२६०८ धातो' कर्मण समानकर्तृकादिच्छायां वा ३।१।७। इषिक-

इति प्रथमैकाच् 'ष्यिस्' इति द्वितीयैकाच् स इति तृतीयैकाजिति स्थितिः । तत्र तृती-
यैकाच् सम्भवात्तस्य द्वित्वविधिः । अन्यथा 'अजादेर्द्वितीयस्य' इति स्यादिति भावः ।
ऐष्व्यदिति । यकारमात्रस्य द्वित्वे णिलोपे सयुक्तद्वियकार रूपम् । अथ द्वितीयव्या-
ख्यायां रूपमाह—ऐष्व्यदिति । तदुपपादयति—द्वितीयव्याख्यायामिति । ण्यन्ताच्चडि
ईर्ष्य इ अ त् इति स्थिते 'नन्द्रा' इति निषेधाद्रेफ वर्जयित्वा 'अजादेर्द्वितीयस्य'
इति ष्यि इत्यस्य द्वित्वम् न तु यकारमात्रस्य, प्रथमव्याख्याने एव तृतीयस्यजनस्ये
स्थिते । तत्र 'ष्यि' इत्यस्य द्वित्वे कृतेऽपि अभ्यासे षकार एव हल् इकारशिरस्क-
अस्यते, नतु यकारोऽपीत्यर्थः । कुत इत्यत आह—हलादिशेषादिति । ननु तृतीयस्यैकाच्
इति द्वितीयव्याख्यायाम् इह द्वितीयस्यैकाच् कथं द्वित्वमित्यत आह—द्वित्व तु द्विती-
यस्यैवेति । 'एकाच्' इति शेषः । कुत इत्यत आह—तृतीयाभावेनेति । ईर्ष्य इ अ त्
इत्यत्र ईर्ष्य इति प्रथमैकाच्, ष्यि इति द्वितीयैकाच्, न तु चडि परे तृतीयैकाजिति
अतोऽत्र 'तृतीयैकाच्' इति वार्तिकं न प्रवर्तते । तस्मात् द्वितीयस्यैव एकाचो द्वित्व-
मित्यर्थः । एवञ्च 'तृतीयस्यैकाच्' इति वार्तिकं सन्नन्त एव प्रवर्तते । ईर्ष्यतेराम
सत्वेन ततः परस्य लिटोऽभावादिति बोध्यम् । ननु 'प्रार्थयन्ति शयनोत्थित प्रिया'
इति माघकाव्ये प्रार्थयन्तीति न चौरादिकस्वार्थिकणिजन्तम्, तस्याऽऽगर्वीथितया
आत्मनेपदप्रसङ्गात् । नापि हेतुमण्यन्तम् । स्वाभीष्ट याचते इत्यर्थे तदसम्भवात् ।
न हि प्रयोजकव्यापाराभावे तत्प्रवृत्तिरस्तीत्यत आह—निवृत्तेति । निवृत्तप्रेषणं यस्मात्
स निवृत्तप्रेषणः । सम्प्रति अविवक्षितप्रेषण इत्यर्थः । तस्माद्धातो भूतपूर्वगत्या
प्रेषणमादाय हेतुमणौ कृते शुद्धेन णिजिवहीनेन धातुनैव तुल्योऽर्थः प्रतीयते इत्यर्थः ।
तदुक्तम्—'निवृत्तप्रेषणाद्धातो प्राकृतेऽर्थे णिजिष्यते' इति । इदं च 'जेरणौ' इति
सूत्रे भाष्ये स्पष्टम् । इति श्रीवासुदेवदीक्षितविदुषा विरचिताया सिद्धान्तकौमुदीव्याख्यायां
बालमनोरमाख्याया हेतुमण्यन्तो निरूपण समाप्तम् ।

अथ सन्प्रक्रिया निरूप्यन्ते । धातो कर्मणः । 'शुसिजिक्रयः' इत्यतः सञ्चित्यनु-
वर्तते । इच्छाया श्रुतत्वात्तान् प्रत्येव कर्मत्वं विवक्षितम् । तथा समानकर्तृकत्वमपि
इच्छानिरूपितमेव विवक्षितम् । कर्मेति स्ववाचकशब्दद्वारा धातौ सामानाधिकर-
ण्येति । एवञ्च इच्छासमानकर्तृकत्वे सति इच्छाकर्मीभूतो यो व्यापारः तद्वाच-

र्मण इषिणैककर्तृकाद्भातो सन्प्रत्ययो वा स्यादिच्छायाम् । धातोर्विहितत्वादिह सन
आर्धधातुकत्वम् । इट् । द्वित्वम् । 'सन्त्यत' (सू २३१७) । पठितुमिच्छति
पिपठिषति । कर्मण किम् । गमनेनेच्छतीति करणान्मा भूत् । समानकर्तृकात् किम् ।
शिष्या पठन्तितीच्छति गुरु । वाग्रहणात्पक्षे वाक्यमपि । 'लुङ्सनोर्धस्तु' (सू
२४२७) । 'एकाच उपदेशे' (सू २२४६) इति नेट् । सस्य तत्वम् । अतु-
मिच्छति जिघत्सति । 'ईष्यतेस्तृतीयस्य' (वा ३४०३) इति मिसनोर्द्वित्वम् ।
ईष्यियिषति-ईष्यिषिषति । २६०६ रुदविदमुषग्रहिस्वपिप्रच्छ' संश्च १।२।८॥
एभ्य सन् क्त्वा च कितौ स्त । रुदिषति । विविदिषति । मुमुषिषति ।

काद्भातोर्दिच्छाया सन् वा स्यादिति फलति । तदाह—इषिकर्मण इत्यादि । इषिरि-
च्छा । इषिणा एककर्तृकत्वात् इषिकर्माभूतव्यापारवाचकाद्भातोर्द्वित्वम् । ननु समा-
नकर्तृकादित्युक्त्यैव धातोर्द्वित्वम् । धात्वर्थव्यापाराश्रयस्यैव कर्तृत्वादित्यत
आह—धातोर्द्वित्वम् । धातोर्द्वित्वम् विहितस्यैव प्रत्ययस्यार्धधातुकत्व, न तु धातो परस्य ।
अन्यथा जुगुप्सते इत्यत्र धातोर्द्वित्वविहितस्यापि 'गुसिङिक्रय' इति सन आर्धधा-
तुकत्वापत्तौ लघूपधगुणापत्तेरिति भाव । अस्य सन आर्धधातुकत्वे फलमाह—इडि-
ति । द्वित्वमिति । 'सन्त्यतो' इत्यनेनेति भाव । अभ्यासस्य इष्वविधि स्मारयति—
सन्त्यत इति । पठितुमिच्छतीति । भावस्तुमुनर्थ 'अव्ययकृतो भावे' इत्युक्ते । धात्वर्थ
एव भाव इत्युच्यते । तथा च पठितुमित्यस्य पठनक्रियैवार्थः । तस्मिन् पठने इच्छा-
कर्मत्वम्, इच्छासमानकर्तृकत्वं च सना गम्यते । तथाच स्वकर्तृक पठनमिच्छतीत्यर्थे
पिपठिषतीति शब्दो वर्तत इत्युक्तं भवति । अथ 'अद् भक्षणे' इति धातो. सनि घस्तु
भावे स्मारयति—लुङ्सनोर्धस्तु इति । घस् स इति स्थिते इट्माशङ्क्य आह—एकाच
इति । नेडिति । घस् स इति स्थिते आह—सस्य तत्वमिति । 'स स्याद्भातुके' इत्यने-
नेति भाव । जिघत्सतीति । द्वित्वे अभ्यासजश्वञुत्वे इति भाव । यिसनोर्द्वित्वमिति ।
'तृतीयस्य व्यञ्जनस्ये'ति पक्षे ईष्य इस् इत्यत्र यकारमात्रस्य द्वित्वे, सन. षत्वे, सयु-
क्तद्वियकार रूपमिति भाव । तदाह—ईष्यियिषतीति । तथाच सन्नन्ते ईकारेरफषका
रयकारद्वित्वेकारषकाराः । 'तृतीयस्यैकाच' इति पक्षे ईष्य इस् इत्यत्र स इत्यस्य द्वित्वे
अभ्यासेत्वे सकारद्वयस्यापि षत्वे रूप मत्वा आह—ईष्यियिषतीति । अत्र तु सन्नन्ते ईका
ररफषकारयकारेकारषकारेकारषकाराकारा । रुदविद । इका निर्देशात् सम्प्रसारणे
गृहीति निर्देश । स्वपीति ईकारस्तु उच्चारणार्थ । न त्विका निर्देश, सुपीति सम्प्र-
सारणप्रसङ्गात् । चकारात् 'मृदमृदगुध' इति पूर्वसूत्रस्थ क्वेति समुच्चीयते । तदा-
ह—सन् क्त्वा चेति । किताविति । 'असयोगास्त्रि' इत्यतस्तदनुवृत्तेरिति भाव । रुद
साहचर्याद्वेत्तेरेव ग्रहणमिति केचित् । 'अविशेषात्सर्वस्येत्यन्ये । 'हलन्ताच्च' इति
सिद्धे रुदविदमुषां ग्रहण 'रलो व्युपधात्' इति विकल्पश्चाश्रयार्थम् । ग्रहेस्तु क्त्वायां

२६१० सनि ग्रहगुहोश्च ७।२।१२। ग्रहेगुहेर्यन्ताच्च सन इण स्यात् । 'ग्रहिज्या-' (सू २४१२) इति सम्प्रसारणम् । सन षत्वस्यासिद्धत्वाद्भूभाव । जिघृक्षति । सुषुप्सति । २६११ किरश्च पञ्चभ्यः ७।२।७५। कृ गृ इङ्, धृङ्, प्रच्छ एभ्यः सन इट् स्यात् । पिघृच्छिषति । चिकरिषति । जिगरिषति । जिगलिषति । अत्रेटो दीर्घो नेष्ट । दिदरिषते । दिधरिषते । कथ 'उद्दिधीर्षु' इति । भौवादिकग्रोर्धृङ्धृजोरिति गृहाण । २६१२ इको भल्ल १।२।६। इगन्ता

'न क्त्वा सेट्' इति निषेधबाधनार्थम् । स्वपिप्रच्छयोस्तु क्त्वायां क्त्वेऽपि सन् अप्राप्तक्त्वविधानार्थम् । रुदिषतीत्यादौ सनः क्त्वाञ्छूपधगुणाभावः । सनि ग्रहगुहोश्च । चकारात् 'श्र्युक क्ति' इत्यत उक्त इत्यनुकूप्यते, न तु श्रयति तस्य 'सनीवन्तर्ध' इति विकल्पस्य वच्यमाणत्वात् । 'नेद्वशिकृति' इत्यत नेद्विति चानुवर्तते । तदाह—ग्रहेरित्यादि । ग्रहधातोर्नित्यमिति प्राप्ते गुहे ऊदित्वात्तद्विकल्पे प्राप्ते वचनम् । ग्रहियेति । ग्रह् स इति स्थिते सन क्त्वात् 'ग्रहिज्या' इति रेफस्य सम्प्रसारणम् ऋकार इत्यर्थः । ननु गृह् स इति स्थिते हस्य ढत्वे भग्भावापेक्षया परत्वात् क्त्वे सस्य षत्वे च कृते क्षणन्तत्वाभावे कथं भग्भावः इत्यत आह—सन षत्वस्येति । क्त्वस्यासिद्धत्वादित्येव सुवचम् । जिघृक्षतीति । गृह् स इति स्थिते हकारादिणः परस्य सस्य षत्व परत्वात् प्राप्तः तस्यासिद्धत्वात् हस्य ढत्वे भग्भावः, ततः क्त्वे कात्परस्य षत्वमिति क्रम इति भावः । गुहे जुघृक्षतीत्युदाहार्यम् । उगन्तात् बुभूषति । अत्र 'श्र्युक क्ति'त्यनेन तु न सिध्यति, तत्र कित एव निषेधात् । परत्वादिङागमे 'इको झलि'त्यस्याप्राप्ते । स्पष्ट चेद् शब्देन्दुशेखरे । सुषुप्सतीति । सनः क्त्वात् 'वचिस्वपि' इति सम्प्रसारणं लघूपधगुणाभावश्च । किरश्च पञ्चभ्यः । किर इति पञ्चमी । किरादिभ्य इति विवचि-तम् । तुदादौ 'कृ विचेपे, गृ निगरणे, इङ् आदरणे, धृङ् अवस्थाने, प्रच्छ ज्ञीप्सा-याम्' इति स्थिताः । तदाह—कृ गृ इत्यादिना । सन इडिति । 'स्मिपृङ्श्चवशा सनि' इत्यत 'इडर्यति' इत्यतश्च तदनुवृत्तेरिति भावः । किरतिगिरत्यो 'इट् सनि वे'ति विकल्पे अन्येषां च 'एकाच' इति निषेधे प्राप्ते अयमिडविधिः । शब्देन्दुशेखरे तु 'सनि ग्रहे'ति 'एकाच' इति च निषेधे प्राप्ते वचनमित्युक्तम् । पिघृच्छिषतीति । सनः क्त्वात् 'ग्रहिज्या' इति सम्प्रसारणम् । चिकरिषतीति । कृधातो सनि इटि रूपम् । जिगरिषतीति । 'गृ निगरणे' इत्यस्मात्सनि इटि रूपम् । जिगलिषतीति । 'अचि विभाषा' इति लत्वविकल्प इति भावः । 'इट् सनि वे'त्यस्यायमपवादः । चिकरिषति, जिगरिषति इत्यत्र 'वृत्तो वा' इति दीर्घमाशङ्क्य आह—अत्रेटो दीर्घो नेष्ट इति । चार्तिकमिदं वृत्तौ स्थितम् । भाष्ये तु न दृश्यते । दिदरिषते दिधरिषते इति । इडो धृलश्च सनि इटि रूपम् । 'पूर्ववत्सवः' इत्यात्मनेपदम् । कथमिति । 'उद्दिधीर्षु'रिति कथमि-

उम्लादि सन्किट्स्यात् । बुभूषति । दीङ् । दंतुमिच्छति दिदीषते । एज्विषय-
त्वाभावात् 'मीनातिमिनौति-' (सू २५०८) इत्यात्वं न । अत एव 'सनि
मीमा-' (सू २६२३) इति सूत्रे माधातो पृथङ्मीग्रहणं कृतम् । २६१३ हल्-
न्ताच्च ११२।१०। इक्समीपाङ्गल परो म्लादि सन्किट्स्यात् । गुहू-जुधुक्ष-
ति । बिभित्सति । इक किम् । यियक्षते । म्ल किम् । विवर्धिषते । हलग्रहण
जातिपरम् । तुहू-तितृक्षति तितृहिषति । २६१४ अज्जनममां सनि ६।४।

स्थन्वयः । किरादित्वेन इट्प्रसङ्गादिति भावः । भौवादिकयोरिति । 'द्युञ् अवस्थाने'
'द्युञ् धारणे' इत्यनयोर्भौवादिकयोः सनि किरादित्वाभावादिकभावे 'अज्जनममां
सनि' इति दीर्घे 'अत इद्धातो' इति इत्वे, रपरत्वे, 'हलि च' इति दीर्घे, षत्वे, उद्दि-
धीर्ष इत्यस्मात्, 'सनाशसमिध उ' इत्युप्रत्यये उद्दिधीर्षुरिति रूपमिति गुह्राण
जानीहीति शङ्कक प्रति उत्तरम् । इको झल् । इगन्तादिति । सना आक्षिप्तधातुविशेषण-
त्वात्तदन्तविधिरिति भावः । सन् किदिति । 'रुद्विदमुषग्रहि' इत्यत 'असयोगाक्षिट्
किट्' इत्यतश्च तदनुवृत्तेरिति भावः । बुभूषतीति । कित्वाञ्च गुणः । उक् परत्वान्ने-
ट् । दिदीषते इति । सनः कित्वाञ्च गुणः । दीङो कित्वात् 'पूर्ववत्सन' इत्यात्मनेप-
दम् । एज्विषयत्वाभावादिति । कित्वे गुणनिषेधादिति भावः । अत एवेति । यजेज्विष-
यादन्यत्राप्यात्वं स्यात् तदा मीमेति पृथक्ग्रहणमनर्थकं स्यात् । 'गामाद्राग्रहेत्वं-
विशेषः' इत्युक्तेरिति भावः । हलन्ताच्च । 'इको झल्' इति पूर्वसूत्रमनुवर्तते । 'रुद्वि-
दमुष' इत्यत सनिति 'असयोगाक्षिट्' इत्यतः किदिति च । 'हलि'ति लुप्तपञ्चमीक
पक्षम् । अन्तशब्द समीपवाची । तदाह—इक्समीपादित्यादि । जुधुक्षतीति सन कि-
त्वाञ्च गुणः । 'सनि'ग्रहगुहोश्च' इत्युदित्वेऽपि नित्य नेट् । हस्य हत्वे भस्भावे कत्व-
षत्वे इति भावः । बिभित्सतीति । भिदेः सन कित्वाञ्च गुणः । यियक्षते इति । अत्र
हल इक्समीपत्वाऽभावाच्च कित्वम् । सति तु कित्वे यजे सम्प्रसारणं स्यादिति
भावः । विवर्धिषते इति । वृधे सनि रूपम् । अत्र सन इति झलादित्व नेति भावः ।
ननु 'तुहू हिंसायाम्' तुदादि नोपधोऽयम् । कृतानुस्वारस्य निर्देशः । अस्मात्सन
'अनिदिताम्' इति नलोपार्थं कित्वमिष्यते । तन्नोपपद्यते । न ह्यत्र इक्समीपादनु-
स्वारात् सन् परो भवति, हकारेण व्यवधानात् । हकारात् पर सन् इक्समीपाङ्गल
परो न भवति, अनुस्वारेण व्यवधानादित्यत आह—इत्ग्रहण जातिभरमिति । इत्ग्र-
जात्याक्रान्तेकाऽनेकव्यक्तिपरमित्यर्थः । वृ हिति । तुहूधातो प्रदर्शनमिदम् । तितृक्षतीति ।
उद्दिवादिङभावपक्षे रूपम् । सन कित्वाञ्चलोप लघूपधगुणाभावश्च । ण्वकत्वष-
त्वानि । इट्पक्षे आह—तितृ हिषतीति । झलादित्वाऽभावेन कित्वाऽभावाञ्चलोपो
नेति भावः । अज्जनगमाः सनि । अच्, हन्, गम् एषां इन्द्रः । 'नोपधायाः' इत्यतः
उपधायाः इत्यनुवृत्तं हनगमोऽन्वेति न त्वजन्ते, असम्भवात् । अज्जस्येऽधिकृतम् ।

१६। अजन्ताना हन्तेरजादेशगमेश्च दीर्घः स्याज्मलादौ सनि । 'सन्लियोर्जे' (सू २३३१) । जिगीषति । 'विभाषा चे' (सू २५२५) । चिकीषति-चि-चीषति । जिघासति । २६१५ सनि च २।४।४७। इणो गमि स्यात् सनि, न तु बोधने । जिगमिषति । बोधने प्रतीषिषति । 'इण्वदिक' (वा १५७७) । अधिजिगमिषति । कर्मणि तङ् । 'परस्मैपदेषु' इत्युक्तेर्नेट् । 'मलादौ सनि' इति दीर्घः । जिगास्यते । अधिजिगास्यते । अजादेशस्येत्युक्तेर्गच्छतेर्न दीर्घः । जिगस्यते । सजिगसते । २६१६ इङश्च २।४।४८। इडो गमि स्यात्सनि । अधिजिगसते । २६१७ रलो व्युपधाद्धलादेः सञ्च १।२।२६। उञ्च इञ्च बी ते उपधे यस्य तस्माद्धलादेः रलन्तात्परौ क्त्वासनौ सेटौ वा कितौ स्त । 'द्युति-

अचस्तद्विशेषणत्वात्तदन्तविधि गमधातुरिह । अजादेश एव विवक्षित इति प्रकृत-सूत्रभाष्ये स्पष्टम् । 'ढ्रलोपे पूर्वस्य' इत्यतो दीर्घः इत्यनुवर्तते । तदाह—अजन्तानामित्यादिना । झलादौ सनीति । 'च्छ्वो शूट' इति सूत्रभाष्ये 'अञ्जनगमाम्' इत्यत्र सन झला विशेषयिष्याम इत्युक्तेरिति भावः । अथ जिघातोर्भ्यासात् परस्य कुत्वविधिं स्मारयति—सन्लियोर्जेरिति । जिगीषतीति । जेदीर्घः अभ्यासात्परस्य कुत्वम् । अथ चिञ्धातोर्भ्यासात्परस्य कुत्वविकल्पं स्मारयति—विभाषा चेरिति । चिकीषति-चिचीषतीति । अजन्तत्वादीर्घः । जिघासतीति । हने, सनि 'अञ्जन' इत्यकारस्य दीर्घः, न हन्त्यस्य नकारस्य । दीर्घश्च स्या 'अच' इत्युपस्थिते । द्वित्वम् 'अभ्यासाच्च' इति कुत्वम् । 'नञ्' इत्यनुस्वारः । सनि च । 'इणो गा लुङि' इत्यतः इण इति 'णौ गमि-रबोधने' इत्यतः गमिरबोधने इति चानुवर्तते । तदाह—इणो गमिरित्यादि । जिगमिष-तीति । 'गमे'रिति इट् । अत्र 'अञ्जनगमाम्' इति दीर्घो न 'झलादौ सनी'त्युक्ते । प्रतीषिषतीति । बोधयितुमिच्छतीत्यर्थः । अत्र बोधनार्थत्वादिणो न गमिः । इ स इति स्थिते 'अजादेर्द्वितीयस्य' इति सनो द्वित्वे अभ्यासेत्वम् । अत्रिञ्च सवर्णदीर्घे सकार-रद्वयस्यापि शत्वमिति भावः । 'इक् स्मरणे' इत्यस्याह—एवदिक इति । अनेन वार्तिकेन इक्धातुरिण्वज्जवतीत्यर्थः । ततश्च 'सनि च' इति गमिरादेश इति भावः । कर्मणि तुङिषि । इण्धातोर्गिधातोश्च सञ्चन्तात्कर्मणि लटस्तद्वित्यर्थः । 'भावकर्मणो' इत्यनेनेति भावः । परस्मैपदेष्विति । 'गमेरिट् परस्मैपदेषु' इत्युक्तेस्तङि नेडित्यर्थः । झला-दादिति । 'अञ्जन' इति झलादौ सनि विहितो दीर्घः इत्यर्थः । जिगास्यते इति । गन्तु-मिष्यते इत्यर्थः । इणो रूपम् । अधिजिगास्यते इति । स्मर्तुमिष्यत इत्यर्थः । इको रूपम् । जिगस्यते इति । गच्छुधातोः सञ्चन्तात्कर्मणि तङि रूपम् । गमेरजादेशावाऽ-भावाच्च दीर्घः । इङश्च । यमिः स्यात् सनीति । 'णौ गमिः' इत्यतः 'सनि च' इत्यतश्च तदनुवर्तेरिति भावः । इको कित्वाच्च 'पूर्ववत्सन' इति तङ् । परस्मैपदे चित्युक्ते-र्नेट् । 'अञ्जन' इति दीर्घः इति भावः । रलो । क्त्वासनमिति । चकारेण 'पूङ्, क्त्वा च'

स्वाप्यो सम्प्रसारणम्' (सू २३४४) । दिव्युतिषते-दियोतिषते । रुचिषते-रुो-
चिषते । लिखिषति-लिखेतिषति । रलः किम् । दिदेविषति । व्युपधात् किम् ।
विवर्तिषते । हलादे' किम् । एषिषति । इह नित्यमपि द्वित्व गुणेन बाध्यते ।
उपधाकार्यं हि द्वित्वाप्रबलम्, ओणोऽदित्करणस्य सामान्यापेक्षज्ञापकत्वात् ।
२६१२ सनीवन्तर्धभ्रस्जदम्भुश्रिस्वयूगुभरज्ञपिसनाम् ७२।४६। इवन्ते-
भ्य ऋधादिभ्यश्च सन इड्वा स्यात् । इडभावे 'हलन्ताच्च' (सू २६१३) इति
कित्त्वम् । 'छ्वो -' (सू २५६१) इति वस्य ऊट् । यण् । द्वित्वम् । दुद्युषति' ।

इत्यतः क्त्वाया अनुकर्षादिति भावः । सेटाविति । 'न क्त्वा सेट्' इत्यतस्तदनुवृत्तेरिति
भावः । वा किताविति । 'नोपधात्थफान्ताद्वा' इत्यतः 'असयोगाच्चिट् कित्' इत्यतश्च
तदनुवृत्तेरिति भावः । दिद्युतिषते इति । 'द्युत दीप्तौ' अनुदात्तेत् । सनि द्वित्वे कित्वात्
'द्युतिस्वाप्यो' इत्यभ्यासस्य सम्प्रसारणे पूर्वरूपे सन' कित्वाच्च लघूपधगुण इति
भावः । सनः कित्वाऽभावे आह—दिद्योतिषते इति । 'पूर्ववत्सन' इत्यात्मनेपदम् ।
एषिषतीति । इष्धातो सन् । इट् । हलादिस्वाऽभावेन कित्वाभावाद् गुणे एष् इस्
ति इति स्थिते 'अजादेर्द्वितीयस्य' इति षिस् इत्यस्य द्वित्वे हलादिशेषे सच. षत्वे
रूपम् । नन्विह सत्यपि कित्वे नित्यत्वात् परमपि गुण बाधित्वा षिस् इत्यस्य द्वित्वे
धात्वचयवस्य इकारस्य उपधात्वाऽभावादेव गुणाऽप्रसक्तेर्हलादेरिति व्यर्थमित्यतः
आह—इह नित्यमपि द्वित्व गुणेन बाध्यते । कुत इत्यत आह—उपधाकार्यं हि द्वित्वा-
त्प्रबलमिति । तच्च कुत इत्यत आह—ओणेरिति । ओणे. ऋदित्करणस्य ज्ञापकत्वादि-
त्यन्वयः तथाहि—ओणुधातो ण्यन्ताल्लुङि चङि 'णौ चळुपधाया.' इति ह्रस्व-
स्य 'नामलोपिशास्त्रुदिताम्' इति निषेधे सति ओणि अ व इति स्थिते णि इत्यस्य
द्वित्वे मा भवानोणिणदिति रूपम् । अत्र उपधाह्रस्वनिषेधार्थमोणे. ऋदित्करणम् ।
उपधाह्रस्वे कृते तु उण् इ अ व इति स्थिते णि इत्यस्य द्वित्वे मा भवानुणिणदिति
स्यात् । ओकारो न श्रूयेत इति स्थितिः । यदि तु नित्यत्वात् उपधाह्रस्वात् प्रागेव
ओण् इ अ व इत्यस्या दशायां द्वित्व स्यात् । तदा ओकारस्य उपधात्वाऽभावादेव
ह्रस्वाऽप्रसक्तेस्तन्निषेधार्थमृदित्करणमनर्थक स्यात् । तस्मानुपधाह्रस्वात्मकं उपधा-
कार्यं द्वित्वात् प्रबलमिति विज्ञायते इत्यर्थः । ननु भवतु उपधाह्रस्वो द्वित्वात् प्रबलः ।
प्रकृते तु उपधागुण कथं द्वित्वात् प्रबल स्यादित्यत आह—सामान्यापेक्षेति । उपधा-
ह्रस्वस्य उपधाकार्यत्वेन रूपेण द्वित्वात् प्राबल्यविज्ञानादित्यर्थः । वस्तुतस्तु 'णौ
चळुपधाया.' इति सूत्रे 'यद्ययमाणिमृदितं करोति तत् ज्ञापयति' 'द्विर्वचनाद्भ्रस्वत्व
बलीय' इति भाष्ये विशिष्य उपधाह्रस्वग्रहणात् सामान्यापेक्षत्वं ज्ञापकस्य चिन्थ-
मिति शब्देन्दुशेषे प्रपञ्चितम् । सनावन्तर्धं । सनि इवन्तेति च्छेद् । इवन्त, ऋध,
अस्स, वसु, श्रि, स्तु, यु, ऊर्ण, भर, जपि, सन्, एषां द्वन्द्वः । इव् अन्ते येषां ते

दिदेविषति । 'स्तौतिप्योरेव-' (सू २६२७) इति वक्ष्यमाणनियमाच्च ष । सु-
स्यूषति । सिसेविषति । २६१६ आप्झप्यधामीत् ७।४।५५। एषाम्ब ईत्स्या-
त्सादौ सनि । २६२० अत्र लोपोऽभ्यासस्य ७।४।५५। 'सनि मीमा-' (सू
२६२३) इत्यारभ्य यदुक्तं तत्राभ्यासस्य लोपः स्यात् । आप्तुमिच्छति ईप्सति ।
रपरत्वम् । चर्त्वम् । ईर्त्सति । अर्दिषति । विभ्रजिषति-विभ्रक्षति विभ्रजिषति-
विभ्रक्षति । २६२१ दग्भ इच्च ७।४।५६। दग्भेरच इत्स्यादीच्च सादौ सनि ।

इवन्ता । 'स्वरति' इत्यतः वेति 'इग्निष्ठायाम्' इत्यत इडिति चानुवर्तते । तदाह-
इवन्तेभ्य इत्यादि । इवन्तस्य दिव्धातोर्द्विह्रिष्यच्चाह—इडभावे इति । व्रत्येति ।
वकारस्येत्यर्थः । यणिति । 'वकारादिकारस्य' इति शेषः । द्विवमिति । 'द्यु इत्यस्येति
शेषः । दुष्पृतीति । 'अज्ज्ञान' इति दीर्घः । इट्पक्षे आह—दिदेविषतीति । अज्ज्ञान-
त्वाच्च सनः क्त्विम् । अतो नेट्, किन्तु लघूपधगुण इति भावः । इवन्तस्योदाहर-
णान्तरं सिन्धुधातोः सुस्यूषतीति वक्ष्यते । तत्र द्वितीयस्य षत्वमात्राङ्ग्य आह—
स्तौतिप्योरिति । सुस्यूषतीति । सिन्धुधातोः सनि इडभावे दुष्पृतीति चर्त्वम् । इट्पक्षे
आह—सिसेविषतीति । अज्ज्ञानातोः सनि ईर्त्सतीति रूपवक्ष्यच्चाह—आप्झप्यधामीत् ।
सादौ सनीति । 'सनि मीमाधुरभ' इत्यत्र सनीति अच इति चानुवर्तते । 'स- स्याङ्-
धातुके' इत्यतः सीत्यनुवृत्तं सनो विशेषणम् । तदादिविधिरिति भावः । अत्र लोपोऽ-
भ्यासस्य । 'सनि मीमा' इति 'आप्झप्यधामीत्' इति 'दग्भ इच्च' इति 'मुचोऽकर्मा-
कस्य गुणो वा' इति पूर्वसूत्रचतुष्टयविहितकार्यमन्त्रेभ्यनेन परम्पश्यते । तदाह—
सनि मीमेत्वारभ्येति । सूत्रचतुष्टयकार्ये कृते सतीत्यर्थः । ईप्सतीति । आप्धातोः सनि
आकारस्य इत्वे 'अजादेर्द्वितीयस्य' इति षस इत्यस्य द्वित्वे अभ्यासलोप इति भावः ।
रपरत्वमिति । अघे सनि इडभावे अकारस्य ईत्वे रपरत्वमित्यर्थः । चर्त्वमिति । ईर्त्स-
इति स्थिते घस्य चर्त्वे 'वन्द्वाः' इति रेफवर्जयित्वा 'अजादेर्द्वितीयस्य' इति षस
इत्यस्य द्वित्वे अभ्यासस्य लोप इति भावः । 'पूर्वत्रासिद्धीयमद्वित्वे' इति वचनात्
चर्त्वे कृते द्वित्वमिति बोध्यम् । इट्पक्षे आह—अर्दिषतीति । सन सादित्वाऽभावा-
दीषाडभावे गुणेरुपरत्वे अर् ध् इ स इति स्थिते घिस् इत्यस्य द्वित्वमिति भावः ।
अस्ज्धातोः सच इति 'अस्जोऽसोपभ्रयो' इति रमागमाऽभावे आह—विभ्रजिषतीति ।
सस्य श्चुत्वेन शः सस्य जरत्वेन जः । विडभावात् 'अहिज्या' इति सम्प्रसारणं न ।
विभ्रजिषतीति । इटि रमागमस्य अस्ज् इ स इति स्थिते अकारानुबन्धि सकारात्पाक्
रेफागमे अकारादेकस्य सकारस्य च निवृत्तौ भर्ज् इ स इति स्थिते भर्ज् इत्यस्य
द्वित्वे कृतादिशेषे अभ्यासस्य इत्वे जरत्वे सनः षत्वे च रूपम् । तदेवमिट्पक्षे रमा-
गमस्य रमागमस्य रूपद्वयम् । विभ्रक्षतीति । इडभावे रमागमाऽभावे च रूपम् । अस्य
द्विविवृत्यर्थः । विभ्रक्षतीति । इडभावे रमागमे च रूपम् । तदेवमिडभावे रमागम-

अभ्यासलोपः । 'हलन्ताच्च' (सू. २६१३) 'इत्यत्र हल्ग्रहणं जातिपरमित्युक्तम् । तेन सन क्त्वाञ्चलोपः । धिप्सति-धीप्सति-दिदम्भिषति । शिश्रीषति-शिश्रीषति । 'उदोष्ठपूर्वस्य' (सू. २४९४) । सुस्वूर्षति । सिस्वरिषति । युयूषति । यियविषति । ऊर्णुनूषति । ऊर्णुनूषति । ऊर्णुनूषति । न च परत्वाद् गुणावादेशयोः सतीरभ्यासे उकारो न श्रूयेतेति वाच्यम् । 'द्विर्वचनेऽचि' (सू. २२४३)

तद्भावाभ्यां द्वे रूपे । दम्भ इच्च । 'सनि मीमा' इत्यतः सनीति अच् इति चानुवर्तते । चकारात् 'आप्पञ्चधा' इति सूत्रादीदिति समुच्चीयते । 'स' 'सि' इत्यतः सीर्यनुवृत्तं सनो विशेषणम्, तदादिविधिः । तदाह-इमेरच इत्यादि । अभ्यासलोप इति । 'अत्र लोपः' इत्यनेनेति शेषः । दिम्भ् स इति स्थिते इचसमीपादनुस्वारादव्यवहितपरत्वाभावेऽपि हलन्तादित्यस्य प्रवृत्तिमुपपादयति-इलन्ताच्चेत्यत्रेति । हल्ग्रहणं हल्ग्रहणात्वाक्रान्तैकाऽनेकव्यक्तिपरमिति प्रागुक्तमित्यर्थः । ततः किमिष्यत आह-तेनेति । धिप्सताति । 'सनीवन्त' इति इडभावे इत्वे रूपम् । धीप्सतीति । इडभावे इत्वे च रूपम् । दिदम्भिषतीति । इट्पक्षे सनो झलादित्वाऽभावादक्त्वाञ्चलोपो नेति भावः । शिश्रीषतीति । 'सनीवन्त' इति इडभावे अञ्जनेति दीर्घः । सन क्त्वाञ्च गुणः । इट्पक्षे आह-शिश्रीषतीति । अझलादित्वाञ्च क्त्वा, नाप्यञ्जनेति दीर्घः । स्तृधातोः सनि श्रृकारस्य उत्पत्तिविधिं स्मारयति-उदोष्ठयेति । सुस्वूर्षतीति । 'सनीवन्ते'ति इडभावे श्रृकारस्य 'अञ्जन' इति दीर्घे कृते उत्त्वे रपरत्वे 'उपधायां च' इति दीर्घः इति भावः । सिस्वरिषतीति । 'स्तृ' इत्यस्य द्वित्वे उदरत्वे इत्त्वमिति भावः । युयूषतीति । 'सनीवन्त' इति इडभावे 'अञ्जन' इति दीर्घः । यियविषतीति । इट्पक्षे 'द्विर्वचनेऽचि' इति गुणनिषेधात् 'यु' इत्यस्य द्वित्वे 'ओ पुयण्जि' इतीत्त्वमिति भावः । ऊर्णुनूषतीति । 'सनीवन्त' इति इडभावपक्षे 'नन्द्रा' इति रेफ वर्जयित्वा नुस इत्यस्य द्वित्वे 'अञ्जनेति' दीर्घः । 'इको झल्' इति सन क्त्वाञ्च गुणः । इट्पक्षे तु 'विभाषोर्गोः' इति सन द्वित्वविकल्प मत्वा आह-ऊर्णुनूषति-ऊर्णुनूषति । द्वित्वपक्षे गुणाऽभावान्नुशब्दस्य द्वित्वे उत्तरखण्डे उवड् । द्वित्वाभावपक्षे 'नु' इत्यस्य द्वित्वे उत्तरखण्डस्य गुणावादेशाविति भावः । उभयत्राप्यभ्यासे उवर्णः श्रूयते । ननु द्वित्वाभावपक्षे ऊर्णु इस इति स्थिते द्वित्वात् प्रागेव परत्वात् गुणे अवादेशे च कृते नवृशब्दस्य द्वित्वे अभ्यासस्याऽत इत्वे ऊर्णिनविषतीति । अभ्यासे इकार एव श्रूयते, न तु ईकार इत्याशङ्क्य निराकरोति-द्विर्वचनेऽचीति । अस्मिन् सूत्रे 'स्थानिव' इत्यनुवर्त्य रूपान्तिदेशं चाश्रित्य द्वित्वनिमित्ते अचि परे यः अजादेशः स द्वित्वे कर्तव्ये स्थानिरूपप्रतिपद्यते इत्येकोऽर्थः । 'न पदान्त' इत्यन्तो नेत्यनुवर्त्य द्वित्वनिमित्ते अचि यः अजादेशः स न स्यात् द्वित्वे कर्तव्ये इत्यन्योऽर्थः । तत्र प्रथमस्याख्याने तु कृतस्यापि गुणस्य स्थानिवृत्तकाररूपप्रतिपत्त्या 'नु' इत्यस्य द्वित्वे अभ्यासे उकार एव श्रूयते ।

इति सूत्रेण द्वित्वे कर्तव्ये स्थानिरूपातिदेशादादेशनिषेधाद्वा । न च सन्नन्तस्य द्वित्वं प्रति कार्यित्वाभिहितता कथमिति वाच्यम् । 'कार्यमनुभवन् हि कार्यी निमित्ततया नाश्रीयते, न त्वननुभवन्नपि' (प ११) । न चेह सन् द्वित्वमनुभवति-
 बुभूषति-विभरिषति । ज्ञपि पुगन्तो भित्सञ्जक पकारान्तश्चौरादिकश्च । इह भावे 'इको ऋल्' (सू २६१२) इति कित्वाच्च गुण । 'अप्जन-' (सू २६१४) इति दीर्घ परत्वाणि लोपेन बाध्यते । 'आप्ज्ञप्-' (सू २६१९) इति ईत् । झीप्सति । जिज्ञापयिषति । अमितस्तु जिज्ञापयिषति । 'जनसन-' (सू २५०४) इत्यात्वम् । सिषासति-सिसनिषति । 'तनिपतिदरिद्रातिभ्य सनो वा इङ् वाच्य' (वा २५५९) । २६२२ तनोतेर्विभाषा ६।४।१७। अस्योपघाया दीर्घो वा

द्वितीयव्याख्यानेऽपि द्वित्वात् प्राक् गुणस्य निषिद्धतया नुशब्दस्यैव द्वित्वे अभ्यासे उकार एव श्रूयते इति भावः । ननु ऊर्णु इस इति सन्नन्तस्य द्वित्वरूपकार्यभाक्त्वे तदन्तर्गतस्य इस इत्यस्यापि कार्यित्वाच्च द्वित्वनिमित्तत्वम्, 'न हि कार्यी निमित्ततया आश्रीयते' इत्युक्ते । तथा च द्वित्वे कर्तव्ये द्वित्वनिमित्ताऽच्परकादेशस्य क्रियमाणो निषेध कथमिह गुणस्य प्रसज्यते इत्याशङ्क्य निराकरोति-न च सन्नन्तस्येति । कार्यमनुभवन्निति । अत्र व्याख्यानमेव शरणम् । न चेह सन्निति । किन्तु नुशब्द इत्यर्थः । बुभूषति । 'सनीवन्ते'ति इडभावपक्षे ऋ स इति स्थिते 'अञ्जन'इति दीर्घे 'उदोष्ठ्य-पूर्वस्य' इत्युत्वे रपरत्वे उत्तरखण्डस्य 'हलि च' इति दीर्घ । सनः कित्वाच्च गुण इति भावः । इट्पक्षे आह-विभरिषतीति । ऋ इस इति स्थिते द्वित्वे उदरत्वे रपरत्वे हलादि-शेषे अभ्यासस्य अत इत्वे उत्तरखण्डस्य गुणे रपरत्वमिति भावः । ज्ञपि पुगन्तो भित्सञ्जक इति । 'सनीवन्त'इति सूत्रे गृह्यत इति शेषः । 'मारणतोषणनिशामनेषु ज्ञा' इति घटा-दौ । ततो हेतुमणौ पुकि घटादित्वेन मिस्वात् उपघादस्वे ज्ञपीति प्यन्तो गृह्यत इत्यर्थः । यकारान्तश्चौरादिकश्चेति । 'ज्ञप मिच्च' इति यः स्वतः पकारान्तः पठितुं-
 हादौ, न तु पुगन्तः सोऽपि 'सनीवन्त'इति सूत्रे गृह्यते इत्यर्थः । इडभावे इति । उभ-
 यविधादपि प्यन्तात् ज्ञपि इत्यस्मात् सनि इडभावपक्षे ज्ञे. परस्य सनः 'इको ऋल्'
 इति कित्वाण्येगुणो नेत्यर्थः । परत्वादिति । गेलोपे सति अचोऽभावाच्च दीर्घ इति
 भावः । त्रयाश्च 'ज्ञोप्' इत्यस्य द्वित्वे हलादिशेषे 'अत्र लोपः' इत्यभ्यासलोपे यस्मिन्-
 छिर्त्तमाह-ज्ञोप्सतीति । इट्पक्षे आह-जिज्ञापयिषतीति । अमितस्त्विति । 'मारणादिव्य-
 त्तिरिक्तार्थकस्य घटादिकस्य हेतुमण्यन्तस्य 'ज्ञा नियोगे' इति चौरादिकप्यन्तस्य
 च मिस्वाऽभावेन उपघादस्वाभावात् 'सनीवन्त'इत्यत्र ज्ञपिग्रहणेनाऽग्रहणाच्चित्यमेव
 इति भावः । तत्राह-जिज्ञापयिषतीति । सनधातोः सनि आह-जनसनेत्यात्वमिति ।
 'निराकरोति' शेषः । सिषासतीति । आत्वे कृते सा इत्यस्य द्वित्वे अभ्यासस्य हस्वे
 'सनीवन्ते'ति शेषः । सनधातोः सनि आह-जनसनेत्यात्वमिति । सनधातोः सनि आह-जनसनेत्यात्वमिति ।

स्याज्झलादौ सनि । तितांसति । तितसति । तितनिषति । 'आशङ्कायां सन्वक्त-
व्य' (घा १७०७) स्वा मुमूर्षति । कूल पिपतिषति । २६२३ सनि मीमाधुर-
भलभर्षकपतपदामच इस् ७।४।५४। एषामच इस् स्यात्सादौ सनि ।
अभ्यासलोप । 'स्को -' (सू ३८०) इति सलोप । पित्सति । दिदरिद्रिषति ।
दिदरिद्रामति । डु मिञ् , मीञ् अभ्या सन् । कृतदीर्घस्य मिनोतेरपि मीरूपावि-
शेषादिस् । 'स सि-' (सू २३४२) इति त् । मित्सति । मित्सते । मा माने-
मित्सति । माड्मेढो -मित्सते । दोदाणो -दित्सति । देङ् -दित्सते । द्रङ् -दि-
त्सति । दित्सते । धेङ् -धित्सति । धाङ् -धित्सति । धित्सते । रिप्सते । लिप्सते ।

सत्येव तत्प्रवृत्ते । इट्पचे स्वाह-सिसनिषतीति । अत्र 'जनसन' इत्याच्च नु न, सनो
झलादिस्वाभावात् । 'स्तौतिण्योरेव' इति नियमाच्च इति भावः । तनिपतीति । प्राप्त-
विभाषेयम् । तनोतेविभाषा । उपधाया दीर्घ इति । 'नोपधाया' इत्यत्र 'दूलोपे' इत्यत्रश्च
तदनुबुत्तेरिति भावः । झलादौ सनीति । 'अज्झन' इत्यतस्तदनुवर्तते । तत्र झलादा-
विति भाष्ये स्थितमिति भावः । आशङ्कायामिति । आशङ्काविषयक्रियावृत्तेर्धातोः स्वार्थे
सञ्ज्ञित्यर्थः । आ मुमूर्षतीति । शङ्कितमरणो भवतीत्यर्थः । कूल पिपतिषतीति । शङ्कित-
पतन भवतीत्यर्थः । 'तनिपति' इति इट्पचे रूपम् । पते. सनि इडभावपचे स्वाह—
सनि मीमा । सादौ सनीति । 'स सि' इत्यत्र सीत्यनुबुत्तेरिति भावः । अभ्यासलोप
इति । 'अत्र लोप' इत्यनेनेति भावः । पिस् स ति इति स्थिते आह—स्कोरिति । दृ-
रिद्रातेः सनि 'तनिपति' इति इडविकल्पमुदाहरति-दिदरिद्रिषति । दिदरिद्रासतीति ।
डुमिषिति । 'डु मिञ् प्रचेपणे' स्वादि, 'मीञ् हिंसायाम्' क्रयादि, आभ्यां सञ्ज्ञि-
त्यर्थः । 'सनि मीमा' इत्यत्र मीग्रहणेन पृथगोरुभयोर्ग्रहणमिति भावः । ननु मी इति
दीर्घश्रवणात् डु मिञ् इत्यस्य ह्रस्वान्तस्य कथं ग्रहणमित्यत्र आह—कृतदीर्घस्येति ।
डु मिञ्धातो सनि 'अज्झन' इति कृतदीर्घस्य तथा 'मीञ् हिंसायाम्' इति स्वतः-
सिद्धदीर्घस्य च मारूपाविशेषादुभयोरपि ग्रहणमित्यर्थः । स सीति । उभयोरपि धा-
त्वो. मौ स इति स्थिते 'सनि मीमा' इति ह्रस्वादेशे द्वित्वे 'अत्र लोपः' इत्यभ्यास-
लोपे 'स सि' इति सस्य तकार इत्यर्थः । मित्सति मित्सते इति । प्रकृतेर्मित्वात् 'पूर्व-
वत्सनः' इति उभयप्रदित्वम् । माड्मेढोरिति । मेड सनि 'आदेचः' इत्यात्वे कृते
मारूपस्वाविशेषात् 'सनि मीमा' इत्यत्र उभयोरपि ग्रहणमिति भवः । दोदाणोदिति ।
'दो अवखण्डने' इति धातोः सनि आत्वे कृते दारूपाविशेषात् घुत्वादुभयोर्ग्रहणमिति
भावः । दित्सतीति । 'हलन्ताच्च' इति कित्वाशोषधागुणः । देङिति । तस्यापि कृता-
त्वस्य दारूपत्वेन घुत्वादिति भावः । दाङिति । 'डु दाङ् दाने' इति धातुरपि घुत्वात्
गुह्यते इति भावः । वेङिति । अस्यपि कृतात्वस्य घुत्वात् 'सनि मीमा' इत्यत्र ग्रह-
णमिति भावः । रिप्सते इति । रभधातो रूपम् । लिप्सते इति । लभधातोः रूपम् ।

शक्नु-शिक्षति । शक् मर्षणे इति दिवादि स्वरितेत् । शिक्षति-शिक्षते । पित्सति । 'राधो हिंसाया सनीस् वाच्य' (वा ४६३५) । रित्सति । हिंसायाम् किम् । आरिरात्सति । २६२४ मुचोऽकर्मकस्य गुणो वा ७।४।५७। सादौ सनि । अभ्यासलोप । मोक्षते । मुमुक्षते वा वत्स स्वयमेव । अकर्मकस्य किम् । मुमुक्षति वत्स कृष्ण । 'न वृद्धयश्चतुर्भ्य' (सू २३४८) विवृत्सति । तडि तु विवर्तिषते । 'सिऽसिचि-' (सू २५०६) इति वेट् । निनर्तिषति । निनृत्सति । २६२५ इट् सनि वा ७।२।४१॥ वृट्बृभ्यामृदन्ताच्च सन इड् वा स्यात् । तितरिषति । तितरीषति । तितीषति । विवरिषति । विवरीषति । वुवूर्षति । वृट् । वुवूर्षते । विवरिषते । दुध्वूर्षति । २६२६ स्मिपूङ्खञ्ज्वाशां सनि ७।२।७४॥ स्मिङ्, पूङ्, ऋ, अञ्ज्, अश, एभ्य सन इट् स्यात् । सिस्मयिषते । पिपविषते । अरिरिषति । इह रि शब्दस्य द्वित्वम् । इस् इति सनोऽवयव-

मित्कतीति । ऋलृधातोः रूपम् । पदधातोः पित्सते इति रूपम् । सनि इस् वाच्य इति । अकारस्येति शेष । रित्सतीति । सनि इसादेशः । 'अत्र लोप' इत्यभ्यासलोपः । मुचोऽकर्मकस्य । सादौ सनीति । शेषपूरणमिदम् । 'स सि' इत्यतः सीति 'सनि मीमा' इत्यतः सनीति चानुवृत्तेरिति भावः । 'हलन्ताच्च' इति क्तिवाद् गुणनिषेधे प्राप्ते वचनम् । अभ्यासलोप इति । 'अत्र लोप' इत्यनेनेति शेष । मोक्षते इति । 'अत्र लोप' इत्यभ्यासलोपः । तडि त्विति । 'न वृद्धय' इत्यत्र परस्मैपदग्रहणानुवृत्तेरुक्तत्वादिति भावः । निनृत्सतीति । इडभावपक्षे 'हलन्ताच्च' इति क्तिवाच्च गुणः । इट् सनि वा । 'वृत्तो वा' इत्यत्रो 'वृत्' इत्यनुवर्तते इति मत्वा आह—वृट्बृभ्यामित्यादि । 'सनि ग्रह-गुहोश्च' इत्यस्यापवादः । चिकीर्षतीत्यादौ 'अजस्रच' इति दीर्घे कृते सनि नेद षवर्तते, 'एकान्व उपदेश' इत्यत उपदेशे इत्यनुवर्त्य उपदेशे अकारान्तादिति व्याख्यानात् । तितरिषति-तितरीषतीति । तृधातोः सनि छटि 'वृत्तो वा' इति दीर्घः । इडभावे स्वाह—तितीर्षतीति 'इको झल्' इति क्तिवाद् गुणाभावे तृ इत्यस्य अकारस्य इच्चे सञ्ज्ञत्वे 'हलि च' इति दीर्घ इति भावः । विवरिषतीति । वृभ्यातो सनि इटि 'वृत्तो वा' इति दीर्घविकल्पः । इडभावे स्वाह—वुवूर्षतीति । 'उदोद्यथ' इत्युत्वे रपरत्वे 'हलि च' इति दीर्घः । वुवूर्षते इति । क्तिवादास्मनेपञ्चम् । दुध्वूर्षतीति । 'हृक्कौटिश्ये' 'अ-जस्रच' इति दीर्घः । 'उदोद्यथ' इत्युत्वे, 'हलि च' इति दीर्घ इति भावः । स्मिपूङ् । स्मि, पूङ्, ऋ, अञ्ज्, अश एभ्य इन्द्र । अकारस्य णि रेके रञ्जिवति निर्देशः । इट् सन्यङि । 'इडापयि' इत्यतस्त्वानुवृत्तेरिति भावः । पूङ्स्तु प्रपृषतीत्येव । 'सवि मुञ्च' इति निमित्तेऽहम् । सिस्मयिषते इति । 'स्तौतिभ्योरेव' इति नियमाच्च षः । पिप-विवरिषतीति । अरिरातोः स् इत्यतश्च द्वित्वेऽप्येव गुणसिद्धिः इति सूच्यम् । अरिरिषतीति ।

कार्यभागिति कार्यिणो निमित्तत्वायोगात् । 'द्विवचनेऽचि' (सू २२४३) इति न प्रवर्तते । अञ्जिजिषति । अशिशिषते । 'उभौ साम्यासस्य' (सू २६०६) । प्राणिजिषति । उच्छेस्तुक् । श्नुत्वम् । 'पूर्वत्रासिद्धीयमद्वित्वे' इति चञ्छाभ्या सहितस्येदो द्वित्वम् । 'ह्लादि शेष' (सू २१७९) उचिच्छिषति । 'निमित्तापाये नैमित्तिकस्याप्यपाय' इति त्वनित्यम् । 'च्छवो' (सू २५६१) इति सतुक्प्रहणाज्ज्ञापकात् । प्रकृतिप्रत्ययापत्तिवचनाद्वा । 'णौ च सञ्चो' (सू २५७९) (सू

ऋधातो सनि इटि रूपम् । रिश्चन्दस्येति । गुणे रपरत्वे 'अजादेर्द्वितीयस्य' इति रिस् इत्यस्य द्वित्वमित्यर्थः । ननु 'द्विवचनेऽचि' इति निषेधाद् गुणासम्भवात् रिस् इत्यस्य कथं द्वित्वमित्यत आह—द्विवचनेऽचि इति न प्रवर्तते इति । कुत इत्यत आह—कार्यिणो निमित्तत्वायोगादिति । 'न हि कार्यो निमित्ततया आश्रीयते' इति निषेधादिडादे सनो द्वित्वरूपकार्यिणो न द्वित्वनिमित्तत्वमिति भावः । ननु इडागमः सम्भक्तः । ततश्च इस् इत्यस्य द्वित्वेऽपि समुदायस्य इस् इत्यस्य द्वित्वकार्यित्वाभावात् द्वित्वनिमित्तत्वमित्यत आह—इस् इतीति । इस् इति सनोऽवयवो द्वित्वभागिति कृत्वा अवयवद्वारा इस् इति समुदायस्य कार्यित्वमिति भावः । अञ्जिजिषतीति । अञ्जे सनि इटि 'नन्दा' इति नकारस्य निषेधात् जिस् इत्यस्य द्वित्वम् । ऊदित्वादिद्विकल्पे प्राप्ते नित्यमिट् । अशिशिषते इति । 'अशू व्यासौ' ऊदित्वादिद्विकल्पे प्राप्ते नित्यमिट् । 'अश भोजने' इति क्रयादिस्तु नित्यं सेवेव । उच्छेरिति । 'उच्छी विवासे' । अत्र 'छे च' इति तुगित्यर्थः । श्नुत्वमिति । तुक् इति शेषः । ननु उच्छ इस् इति स्थिते श्नुत्वस्यासिद्धत्वात्तकारसहितस्य द्वित्वे अभ्यासे तकारः श्रूयते इत्यत आह—पूर्वत्रेत्यादि । ह्लादिः शेष इति । च्छिस् इत्यस्य द्वित्वे ह्लादिशेषादभ्यासे छकारसकारयोर्निवृत्तौ तुक्श्चकारः इकारश्च शिष्यते इत्यर्थः । तदाह—उचिच्छिषतीति । उत्तरखण्डे छकारे परे इकारस्य तुक्श्चत्वेन चकारः । ननु च्छिस् इत्यस्य द्वित्वे ह्लादिशेषस्य पूर्वखण्डे छकारसकारयोर्निवृत्तौ 'निमित्तापाये नैमित्तिकस्याप्यपाय' इति न्यायेन तुकोऽपि निवृत्तस्तदादेशचकारस्य कथमभ्यासे श्रवणमित्यत आह—निमित्तापाये -ति । कथमनित्यत्वमित्यत आह—च्छ्वोरिति । पृष्ठ, पृष्ठवानित्यादौ प्रच्छे, छकारस्य 'च्छ्वो' इति शकारे व्रश्चादिना शस्य षत्वे तुक् चकारस्य श्रवणम्रासौ तन्निवृत्त्यर्थं सतुक्प्रहणम् । तत्र चकारस्य शकारे सति निमित्ताभावकदेव तुकोऽपि निवृत्तिसिद्धेः सतुक्प्रहणं व्यर्थमापद्यमानम् 'निमित्तापाये' इत्यस्यानित्यतां ज्ञापयतीत्यर्थः । प्रकृतिप्रत्ययापत्तिवचनाद्वा । 'हनश्च वध' इति हनधातो रपरत्वे प्रकृतेर्वधादेशे वधश्चकदः । कंसवधमाचष्टे कस घातयतीत्यादौ 'आख्यानात्कृतस्तत्वाचष्टे कृत्स्नप्रकृतिप्रत्यापत्तिः' इति अप्रत्ययस्य लुकि प्रकृतेर्वधादेशनिवृत्तिर्निहिता । तत्र कृतो लुकि निमित्तापायादेव व्रथाद्यादेशनिवृत्तिसिद्धेः प्रकृतिप्रत्ययापत्तिवचनं व्यर्थमापद्य-

२६०१) इति सूत्राभ्यामिडो गाब्, र्वयते सम्प्रसारण च वा । अधिजिगापयि-
षति—अध्यापिपयिषति । शिश्वायिषति—शुशायिषति । 'हु सम्प्रसारणम्'
(सू २५८६) । जुहायिषति । 'णौ द्वित्वाप्राग्व आदेशो न' इत्युक्त्वाडुकार-
स्य द्वित्वम् । पुस्फारयिषति । जुक्षायिषति । 'ओ पुयज्यपरे' (सू २५७७) ।
पिपायिषति । बिभायिषति । यियायिषति । रिरायिषति । लिलायिषति ।

मान 'निमित्तापाये' इत्यस्य अनित्यतां ज्ञापयतीत्यर्थः । यद्यप्यत्र वधशब्दे अप्रत्यय वधादेशश्च युगमपद्धिहित, न तु प्रत्यये परे । तथापि सन्नियोगादिदृष्टत्वात् प्रत्ययस्य निमित्तत्वं पर्यवसानमायेति बोध्यम् । वस्तुतस्तु पुष्ययोग जानाति पुष्येण योजय-
तीत्येतत्साधके 'पुष्ययोगे जि' इति वचने भाष्योक्तप्रकृतिप्रत्ययापत्तिरित्यनुवृत्तिरिह
ज्ञापिका । तत्र हि 'जो.' इति धिति परतः कुत्वम् । अन्यथा कृल्लुकि निमित्ता-
पायपरिभाषयैव कुत्वनिवृत्तौ किं प्रकृतिप्रत्ययापत्त्यनुवृत्त्येति शब्देन्दुशेखरे विस्तरः ।
अथ 'इह अध्ययने' 'दु ओ शिव गतिबृद्धयो' इत्याभ्या ण्यन्ताभ्यां सनि विशेष-
माह-णो वेति । 'णौ च सश्रद्धो' इति सूत्रं द्वितीयस्य चतुर्थे पादे षष्ठस्य प्रथमे पादे
च स्थितम् । 'सन्परे चङ्परे च णौ इडो गाड्' चेति प्रथमस्यार्थः । सन्परे चङ्परे
च णौ श्वयते. सम्प्रसारणं वेति द्वितीयस्यार्थः । प्रथमसूत्रेण इडो गाड्, द्वितीय-
सूत्रेण श्वयते सम्प्रसारणमित्युभयमपि पाक्षिकं भवतीत्यर्थः । अधिजिगापयिषतीति ।
इडो णौ विवक्षिते गाडि पुकि गापि इत्यस्मात्सनि रूपम् । 'णौ च सश्रद्धो.' इति
गाड्विधौ विषयसप्तमीति प्रागेवोक्तम् । गाडभावे आह—अध्यापिपयिषतीति । 'क्री-
डजीनां णौ' इत्यात्वे पुक् । शिश्वाययिषतीति । शिवधातोर्णौ बृद्धावाद्वादेशे श्वायि
इत्यस्मात्सनि सम्प्रसारणाभावे रूपम् । सम्प्रसारणपक्षे आह—शुश्रावयिषतीति ।
ण्यन्तात्सनि इटि श्रि ह्रस्व इति स्थिते 'सम्प्रसारणं तदाश्रयं च कार्यं बलवत्' इति
वचनात्प्रथमं सम्प्रसारणं पूर्वरूपम् । 'शु' इत्यस्य द्वित्वे उत्तरखण्डे उकारस्य बृद्धावा-
दादेशे णिचो गुणायादेशाविति भावः । ह्रः सम्प्रसारणमिति । हेतुमण्यन्तप्रक्रियायां
व्याख्यातम् । जुहावयिषतीति । हेजो ण्यन्तात्सनि इटि प्रथमं सम्प्रसारणं पूर्वरूपम् ।
हु इत्यस्य द्वित्वम् । उकारस्य बृद्धावादादेशौ, णिचो गुणायादेशाविति भावः ।
ननु परत्वात् द्वित्वात् प्रागेव उकारस्य बृद्धावादादेशयो कृतयो. हाव् इत्यस्य द्वित्वे,
अभ्यासस्यात इत्वे इकार एव श्रूयेतेत्यत आह—णो द्वित्वादिति । पुस्फारयिषतीति ।
स्फुरते. ण्यन्तात्सनि इटि 'चिस्फुरोर्णौ' इत्यस्मात् प्रागेव स्फुर् इत्यस्य द्वित्वम्,
द्वित्वे कार्ये णात्वच आदेशस्य निषेधात् । 'ओ. पुयण्जि' इति इत्वं तु न, वकारस्य
सकारेण व्यवहिततया पवर्गपरत्वाभावात् । जुझावयिषतीति । जुझातोर्ण्यन्तात् सनि
इटि हु इत्यस्य द्वित्वम् । परिनिष्ठिते रूपे अवर्णपरत्वेन णात्वच आदेशस्य निषेधा-
त्किञ्चित् भावः । ओ. पुयण्जि । हेतुमण्यन्तप्रक्रियायामिदं व्याख्यातमपि स्मार्थते । पि-
पासयिषतीति । पिपासोः ण्यन्तात्सनि इटि पिपि इति स्थिते 'पिपि' इत्यस्य द्वित्वम् ।

जिजावयिषति । पुयण्ज इति किम् । जुनावयिषति । अपरे किम् । बुभूषति । 'स्रवति-' (सू २५७८) इतीत्त्व वा । सिस्त्रावयिषति । सुस्त्रावयिषतीत्यादि । अपरे इत्येव । शुश्रूषते । २६२७ स्तौतिप्योरेव पण्यभ्यासात् ८।३।६१॥
 * अभ्यासेण परस्य स्तौतिप्यन्तयोरेव सस्य ष स्यात् षभूते सनि नान्यत्र । तु-
 ष्ठपति । 'युतिस्वाप्यो -' (सू २३४४) इत्युत्त्वम् । सुष्वापयिषति । सिषाध-
 यिषति । स्तौतिप्यो किम् । सिस्त्रावति । उपसर्गात् 'स्थादिष्वभ्यासेन च—'
 (२२७७) इति षत्वम् । परिषिषिषति । षणि किम् । तिष्ठासन्नि । सुषुप्सति ।

वच आदेशनिषेधात् उवर्णान्तानामेव द्वित्वे अभ्यासोवर्णस्य इत्वमिति भावः । जु-
 सौत्रो धातु, 'जुचङ्कर्म्य' इत्यत्रोक्त । अथ 'स्रवति शृणोति' इति सूत्र हेतुमणिचप्र-
 क्रियाया व्याख्यात स्मारयति—स्रवतीतीत्त्व वेति । शुश्रूषते इति । 'ज्ञाश्रुस्मृदशा सन'
 इत्यात्मनेपदम् । स्तौतिप्योरेव । 'षणौ'ति कृतषत्वस्य सनो ग्रहणम् । 'अपदान्तस्य मू-
 र्धन्य' इत्यधिकृतम् 'इण्को' इति च । तत्र कुग्रहण निवर्तते असम्भवात् । णिग्रहणेन
 तदन्तग्रहणम् । 'सहे साड स' इत्यतः स इति षष्ठ्यन्तमनुवर्तते । तदाह—अभ्यासेण
 इत्यादि । षभूते इति । षकार प्राप्ते सनीत्यर्थः । नान्यत्रेति । अभ्यासेण परस्य चे-
 त्सस्य षत्व तर्हि स्तौतिप्यन्तयोरेवेत्यर्थः । न च 'आदेशप्रत्यययोः' इत्येव सिद्धे आ-
 रम्भसामर्थ्यादेव नियमलाभात् एवकारो व्यर्थ इति शङ्क्यम्, षण्येवेति नियमनिर-
 सनार्थत्वात् । 'षण्येवे'ति नियमे सति तुष्टावेत्यत्र षत्वानापत्तेः । स्तौतेरुदाहरति—
 तुष्टुषतीति । 'अज्ज्ञान' इति दीर्घः । ण्यन्तस्योदाहरिष्यन्नाह—युतीति । उत्त्वमिति ।
 वकारस्य सम्प्रसारणमुकार इत्यर्थः । सुष्वापयिषतीति । स्वपेणौ उपधाबुद्धौ स्वापि
 इत्यस्मात् सनि इष्टि वकारस्य सम्प्रसारणे पूर्वरूपे सुप इत्यस्य द्वित्वे णेरुणे अया-
 देशे सन षत्वे अभ्यासेण परस्य षत्वमिति भावः । सिषाधयिषतीति । अत्रापि ण्यन्त-
 स्वादभ्यासेण परस्य सस्य षत्वमिति भावः । सिस्त्रावतीति । सेक्तुमिच्छतीत्यर्थः ।
 सिस्त्रावती सन् 'हलन्ताच्च' इति क्त्वाच्च लघूपधगुणः । अभ्यासेण परस्य
 सस्य चैत् षत्व तर्हि 'स्तौतिप्योरेव' इति नियमान्न ष इति भावः । ननु परिषिषि-
 षतीत्यत्र अभ्यासेण परस्य सस्य कथं षत्व 'स्तौतिप्योरेव' इति नियमात् 'स्था-
 दिष्वभ्यासेन च' इति षत्वस्याप्यनेन नियमेन निवृत्तेरित्यत आह—उपसर्गात्त्विति ।
 'स्तौतिप्योरेव' इति नियमेन मध्येऽपवादन्यायबलात् 'आदेशप्रत्यययोः' इति षत्वमेव
 बाध्यत इति भावः । षणि किमिति । कृतषत्वनिर्देशः किमर्थ इति प्रश्नः । तिष्ठासत्ती-
 ति । 'धात्वादे' इति षस्य सत्वे स्था इत्यस्य द्वित्वे अभ्यासद्वयत्वे इत्येव 'आदेशप्र-
 त्यययो' इति षत्वम् । कृतषत्वे सन्येवाय नियमः, अत्र तु सनः षत्वाभावेन विष-
 माप्रवृत्ते षत्व निर्बाधमिति भावः । सुषुप्सतीति । स्वपधातो सनि 'रुदविदमुषप्र-
 हिस्वपि' इति क्त्वात् 'वचिस्वपि' इति सम्प्रसारणे कृते द्वित्वम् । क्त्वाच्च

अभ्यासादित्युक्तेनैह निषेध । इण् । प्रतीषिषति । इक् । अधीषिषति । २६२८
स' स्विदिस्वदिस्वीना च ८।३।६२॥ अभ्यासेण परस्य प्यन्तानामेषा
सस्य स एव, न ष, षणि परे । सिस्वेदयिषति । सिस्वादयिषति । सिसाहयिषति ।
'स्थादिष्वेवाभ्यासस्य' इति नियमान्नेह । अभिसुसूषति ।

शैषिकान्मनुबर्थीयाच्छैषिको मनुबर्थिक ।

सरूपप्रत्ययो नेष्ट सन्नन्ताच्च सनिष्यते ॥' (भाष्यम्)

शैषिकाच्छैषिक सरूपो न । तेन शालीये भव इति वाक्यमेव, न तु छा-
न्ताच्छ । सरूप किम् । अहिच्छत्रे भव आहिच्छत्र, आहिच्छत्रे भव आ-
हिच्छत्रीय । अण्णन्ताच्छ । तथा मत्वर्थात्सरूप स न । धनवानस्यास्ति । इह
मनुबन्तान्मनुबन् । विरूपस्तु स्यादेव । दण्डिमती शाला । सरूप इत्यनुषज्यते ।
अर्थद्वारा सादृश्य तस्यार्थ । तेन इच्छासन्नन्तादिच्छासन्न । स्वार्थसन्नन्तात्तु स्या-
देव । जुगुप्सिषते । मीमासिषते । इति तिङन्ते सन्प्रकरणम् ।

लघूपधगुण । इहापि 'स्तौतिण्योरेव' इति नियमो न भवति, सन् पत्वाभावादिति
भाव । ननु 'षणि' इण परस्य सस्य चेत् षत्व तर्हि 'स्तौतिण्योरेवे'त्येवावदेवास्तु ।
अभ्यासादिति किमर्थमित्यत आह—अभ्यासादित्युक्तेनैहेति । प्रतीषिषतीति । इण्वातोः
सनि 'अजादेद्वितीयस्य' इति स इत्यस्य द्वित्वे अभ्यासेत्वम् । इह षभूते सनि
'इण् गतौ' इति धातोः परस्य सस्य षत्व भवत्येव, अभ्यासेण, परत्वे सत्येव निय-
मप्रवृत्तेरिति भाव । अधीषिषतीत्यप्येवम् । स स्विदि । स स्विदीतिच्छेद । 'स्तौ-
तिण्योरेव षण्यभ्यासात्' इति सूत्र स्तौतिवर्जमनुवर्तते । 'सहे साह स' इत्यतः
स इति षष्ठ्यन्त च । तदाह—अभ्यासेण इति । सकारविधिनियमार्थ इत्याह—सस्य स
एवेति । मुनोते, सनि 'स्तौतिण्योरेव' इति नियमादुत्तरखण्डस्य पत्वाभावे अभिसु-
सूषतीत्यत्र 'उपसर्गासुनोति' इत्यभ्यासस्य पत्वमाशङ्क्य आह—स्थादिष्वेवेति । शैषि-
कादिति । सन्विधायकसूत्रस्थमिदं वार्तिकम् । शैषिकात्सरूपः शैषिक प्रत्ययो न ।
मनुबर्थीयात् सरूपो मनुबर्थिकः प्रत्ययो नेत्यन्वयः । शेषाधिकारे विहित शैषिक ।
अवार्थे अभ्यास्मादित्वाटठञ् । मनुबर्थे भवो मनुबर्थीय गृहादित्वाच्छ । मनुबर्थोऽ-
स्यास्तीति मनुबर्थिक 'अत इनिठनौ' इति टन् । शालीये इति । शालीयस्य भवः
शालीयः । 'कृदाच्छः' शालीये भव इत्यर्थे शालीयस्यद्वात् पुनः छो नेत्यर्थः । आ-
हिच्छत्रे भव इति । आहिच्छत्रस्य भवार्थे अणन्तः । तस्मै अवार्थे 'कृदाच्छः' इति
छु पूर्व भवति । न तु पुनरिति भावः । ननु जुगुप्सिषते इत्यादौ कथं सन्नन्तात् सन्नि-
त्वन्त अह—सरूप इत्यनुषज्यते इति । सन्नन्ताच्च सन्निष्यते इत्यत्रापि सरूप इत्यनुष-
ज्यते इत्यर्थः । नन्वेवमपि जुगुप्सिषते इत्यत्र सरूपस्य सन्नन्त कथं प्रवृत्तिरित्यत
अह—सन्निष्यते इति । सन्नन्ताच्च सन्निष्यते इत्यत्रापि सरूप इत्यनुष-

अथ तिङन्ते यङ्प्रकरणम् ॥ १३ ॥

२६२६ धातोरेकाचो हलादेः क्रियासमभिहारे यङ् ३१।२२॥ पौन पुन्य भृशार्थश्च क्रियासमभिहारः तस्मिन् द्योत्ये यङ् स्यात् । २६३० गुणो यङ्लुको ७।४।८२॥ अभ्यासस्य गुण स्याद्यङि यङ्लुकि च । 'सनाद्यन्ता - (सू २३०४) इति धातुत्वाङ्गदय । ङिदन्तत्वादात्मनेपदम् । पुन पुनरति- शयेन वा भवति बोध्यते । बोभूयाञ्चक्रे । अबोभूयिष्ट । धातो किम् । आर्धधातु- क्तव यथा स्यात् । तेन 'ब्रुवो वचि' (सू २४५३) इत्यादि । एकाचः किम् । पुन पुनर्जागर्ति । हलादेः किम् । भृशमीक्षते । भृश शोभते रोचते इत्यत्र यङ् नेति भाष्यम् । पौन पुन्ये तु स्यादेव । रोच्यते । शोशुभ्यते । 'सूचिसूत्रि-

भावः । तेनेति । इच्छासङ्गन्तादिच्छासन्नेति लभ्यते इत्यर्थः । स्वार्थेति । स्वार्थसङ्ग- न्तात् इच्छासन् भवत्येवेत्यर्थः । इति श्रोवाडुदेवदीक्षितविदुषा विरचिताया सिद्धान्तकौमु- दीव्याख्याया बालमनोरमाख्याया सङ्गन्तनिरूपण समाप्तम् ।

अथ यङ्प्रक्रिया निरूप्यन्ते । धातोरेकाचो । तस्मिन्द्योत्ये इति । वाच्यत्वे तु प्रत्यय- वाच्यस्य प्रधानतया सङ्गन्ते इच्छाया इव तस्य विशेष्यत्व स्यादिति भावः । गुणो यङ्लुको । यङ् च लुक्च इति द्वन्द्वात् सप्तमी । लुगिह यङ् पुव विवचितः, उपस्थित- त्वात् । 'अत्र लोपः' इत्यतः अभ्यासस्येत्यनुवर्तते । तदाह—अभ्यासस्येति । इवपरि- भाषया दृगन्तस्येति लभ्यते । गोभूयते इति । 'सन्त्यङो' इति द्वित्वम् । यङो ङित्वा- दूकारस्य न गुणः । 'बोभूय' इत्यस्माङ्गटि तिपि शपि पररूपम् । 'क्रियासमभिहारे द्वे वाच्ये' इति पुनर्द्वित्वं तु न, तस्य 'क्रियासमभिहारे' इति विहितलोडन्तमात्रविष- यत्वात् । अत एव 'क्रियासमभिहारे लोट्' इति सूत्रभाष्ये 'क्रियासमभिहारे लोप्प भ्यमपुरुषैकवचनस्य द्वे वाच्ये' इत्येव पठितम् । पौनःपुन्ये यङि तु 'नित्यवीप्स षोः' इति न द्वित्वम्, 'क्रियासमभिहारे द्वे' इत्यनेन पौनःपुन्येऽपि लोडन्तद्वित्ववि- धानेन षौनःपुन्यस्य अन्यतो लाभे सौत्रद्वित्वाप्रवृत्तेर्ज्ञापनादित्यलम् । धातोः किमि- ति । 'क्रियासमभिहारे' इत्यनेनैव धातोर्लाभात्किमर्थं धातुग्रहणमिति प्रश्नः । आर्ध- धातुकत्वमिति । 'धातो'रित्यभावे आर्द्धधातुकत्वं न स्यात् । धातोरेति विहितप्रत्य- यस्यैव आर्द्धधातुकत्वादिति भावः । ब्रुव इति । यङ् आर्द्धधातुकत्वे सत्येव तस्मिन् परे 'ब्रुवो वचि' 'वेजो वचि' इत्यादि कार्यं सिध्यति । अन्यथा 'आर्धधातुके' इत्य- धिक्तृत्य तद्विधानाङ्ग स्यादिति भावः । भृशमीक्षते इति । न च भृशशब्देनैवात्र भृशार्थ- आनात् यङ् न भविष्यतीति वाच्यम्, भृशत्वं हि यङ्द्योत्यम्, न तु वाच्यम् । द्योतन- च उक्तस्यापि सम्भवतीति भावः । यङ् नेति । अनभिधानादिति भाष्ये स्पष्टम् । पौन- पुन्ये त्विति । पुनःपुनश्शब्दसमभिहारेऽपि यङ्स्येव, भृशार्थं एवानभिधानोक्तेरिति

मूत्र्यटश्शूर्णोतिभ्यो यङ् वाच्य' (वा १७५१) आद्यास्त्रयश्चुरादावदन्ता । सोसूच्यते । सोसूत्र्यते । अनेकाच्कत्वेनाषोपदेशत्वात्षत्व न । मोमूत्र्यते । २६३१ यस्य हल' ६।४।४६॥ यस्य इति सङ्घातग्रहणम् । हल' परस्य यशब्दस्य लोप स्यादार्धधातुके । 'आदे परस्य' (सू ४४) 'अतो लोप' (सू २३०८) । सोसूचाश्चक्रे । सोसूचिता । सोसूत्रिता । मोमूत्रिता । २६३२ दीर्घोऽकितः ७।४।८३॥ अकितोऽभ्यासस्य दीर्घ' स्याद्यङि यङ्लुकि च । अटाटथते । २६३३ यङि च ७।४।८०॥ अतें सयोगादेश्च अतो गुण स्याद्यङि यङ्लुकि च । यकार-पररेकस्य न द्वित्वनिषेध । अरार्यते इति भाष्योदाहरणात् । अरारिता । अशा-

भाव । सूचिसूत्रिति । सूचि, सूत्रि, मूत्रि, अटि, अर्ति, अशू, ऊर्णाति-एषां द्वन्द्वः । 'सूच पैशुन्ये, सूत्र वेष्टने, मूत्र प्रस्रवणे' एते त्रयश्चुराद्यन्तर्गणे कथादावदन्ता । तेषा मनेकाच्कत्वाद्प्राप्तौ यङ् वचनमित्याह—आद्यास्त्रय इति । 'अट गतौ, अशू गतौ, अशू भोजने, अशू व्याप्तौ' एषां हलादित्वाभावाद्बचनम् । ऊर्णुजस्तु हलादित्वाभावादेका-स्त्वाभावाच्च वचनम् । सोसूच्यते इति । ष्यन्ताद्यङि णिलोपे द्वित्वे 'गुणो यङ्लुको' इति अभ्यासगुणः । सूचैः षोपदेशत्वभ्रम वारयति—अनेकाच्कत्वेवेति । षोपदेशत्वे तु 'धात्वादे' इति षस्य सत्वे कृते आदेशसकारत्वादुत्तरखण्डस्य षत्वं स्यादिति भावः । छिटि सोसूच्य आमिति स्थिते—यस्य हलः । यकारादुकारस्य उच्चारणार्थत्वभ्रम वारयति—सङ्घातग्रहणमिति । यकाराकारसमुदायस्येत्यर्थः । 'हल' इति पञ्चमी । 'आर्द्धधातुके' इत्यधिकृतम् । 'अतो लोप' इत्यस्मात् लोप इत्यनुवर्तते । तदाह—हल परस्येत्यादिना । ननु 'अलोऽन्त्यस्य' इति यकारादुकारस्य लोप' स्यादित्यत आह—आदे' परस्येति । 'अलोऽन्त्यस्य' इत्यस्यायमपवाद इति भावः । अतो लोप इति । यकाराकारसङ्घाते यकारस्य लोपे सति परिशिष्टस्याकारस्य 'अतो लोप' इत्यर्थः । ननु भास्तु सङ्घातग्रहणम् । यकारस्यैवात्र लोपो विधीयताम् । अतो लोपे सति इहसिद्धिरिति चेत्, न—ईर्ष्यधातोस्तुचि इटि ईर्ष्यतेत्यत्र यकारलोपनिवृत्त्यर्थत्वादित्यलम् । अटधातोः यङि 'अजादेद्वितीयस्य' इति 'ट्य' इत्यस्य द्वित्वे हलादिशेषेण अभ्यासे यकारनिवृत्तौ अटट्यते इति स्थिते—दीर्घोऽकितः । अभ्यासस्येति । 'अत्र लोपोऽभ्यासस्य' इत्यतस्तदनुवृत्तेरिति भावः । यङि यङ्लुकि चेति । 'गुणो यङ्लुको' इत्यतस्तदनुवृत्तेरिति भावः । 'अकित' इत्यस्य तु ययग्यते इत्यादौ प्रयोजन वचयते । अथा-तोर्दीर्घे कृते छित्त्वाद् गुणनिषेधे प्राप्ते—यङि च । 'गुणोऽर्तिसयोगाद्यङो' इति सूत्रमनुवर्तते । 'रीङ् अतः' इत्यस्मात् अत इति च । तदाह—अर्तेस्त्वादि । तथाच अय इति स्थिते । अकारस्य गुणे अकारे रपरत्वे अर् य इति स्थिते 'नन्दा' इति रेफस्य द्वित्वनिषेधे य इत्यस्य द्वित्वे 'दीर्घोऽकित' इत्यभ्यासदीर्घे 'अर्थायते' इति प्राप्तेऽर्थाह—यकारपररेकस्येति । भाष्योदाहरणमिति । 'धातोरेकाच' इति सूत्रे

शिता । ऊर्णोनूयते । बेमिद्यते । अल्लोपस्य स्थानिवत्त्वान्नोपधागुणः । बेमिदिता । २६३४ नित्य कौटिल्ये गतौ ३।१।२३। गत्यर्थात्कौटिल्य एव यङ् स्यात् न तु क्रियासमभिहारे । कुटिल व्रजति वाव्रज्यते । २६३५ लुपसदचरजपजभङ्-हृदशगृभ्यो भावगर्हायाम् ३।१।२४। एभ्यो धात्वर्थगर्हायामेव यङ् स्यात् । गर्हित लुम्पति लोलुप्यते । सासद्यते । २६३६ चरफलोश्च ७।४।८७। अनयो रभ्यासस्यातो नुक् स्याद्यङ्यङ्लुको । नुक् इत्यनेनानुस्वारो लक्ष्यते । 'स च पदान्तवद्वाच्य' (वा ४६६१) 'वा पदान्तस्य' (सू १२५) इति यथा स्यात् । २६३७ उत्परस्यातः ७।४।८८। चरफलो रभ्यासात्परस्यात उत्स्याद्यङ्यङ्लुको । हलि च (सू ३५४) इति दीर्घः । चचूर्यते-चञ्चूर्यते । पम्फुल्यते-पंपुल्यते । २६३८

इति शेषः । अरारितेति । 'यस्य हलः' इति यकारलोपः । अशशितेति । अशधा-
तोर्थाङि 'श्य' इत्यस्य द्वित्वे हलादिशेषेण अभ्यासे यकारनिवृत्तौ 'दीर्घोऽङ्कित'
इति दीर्घे 'यस्य हलः' इति यकारलोपः । ऊर्णोनूयते इति । ऊर्णु य इति स्थिते 'न-
न्दा' इति 'नु' इत्यस्य द्वित्वे हलादिशेषे अभ्यासगुणे 'अकृत्' इति दीर्घः । बेमि-
द्यते इति भिद् य इति स्थिते भिद् इत्यस्य द्वित्वे हलादिशेषे अभ्यासगुणः । ननु
बेमिद्य इति यङन्तात्कुट्टि तासि इति यलोपे अतो लोपे बेमिदितेत्यत्र तासि परे
लघूपधगुणः स्यादित्यत आह-अलोपस्य स्थानिवत्त्वादिति । नित्य कौटिल्ये गतौ । 'नित्य'
शब्दः पदार्थः । कौटिल्ये इत्यस्योपरि द्रष्टव्यः । 'धातोरेकाच' इत्यतो यङित्यनुव-
र्तते । तदाह-गत्यर्थात्कौटिल्य एवेति । गत्यर्थवृत्तेर्धातो कौटिल्ये घोस्य एव यङित्यर्थः ।
एवशब्दव्यवच्छेदमाह-न तु क्रियासमभिहारे इति । शब्देन्दुशेखरे तु गत्यर्थस्य क्रि-
यासमभिहारे यङस्त्येवेति प्रपञ्चितम् । लुपसदः लुप, सद, चर, जप, जभ, दह, दश,
गृ एषा द्वन्द्वः । यङित्यनुवर्तते । भावः धात्वर्थः । तद्वता गर्हा भावगर्हा । नित्य-
मित्यनुवृत्तम् एवकारार्थकम् । तदाह-एभ्य इत्यादि । चरफलोश्च । 'अत्र लोपः' इत्य-
स्मादभ्यासस्येत्यनुवर्तते । 'नुगतोऽनुनासिकान्तस्य' इत्यस्मात् अतो नुगिति ।
'गुणो यङ्लुको' इत्यस्मात् यङ्लुकोरिति च तदाह-अनयोरित्यादि । नुकि ककार
इत्, उकार उच्चारणार्थः । लक्ष्यते इति । 'नुगतोऽनुनासिकान्तस्य' इति पूर्वसूत्रे यय-
म्यते, ररम्यते, इत्यादौ अनुस्वारश्रवणार्थं नुगित्यनुस्वारोपलक्षणमश्रवणीयम् । अ-
न्यथा झप्परत्वाभावात् 'नश्च' इत्यनुस्वाराऽसम्भवाच्चकार एव श्रूयतेत्युक्तं भाष्ये ।
तस्यैवेहानुवृत्तेरत्राप्यनुस्वारोपलक्षणार्थत्वमिति भावः । पदान्तवदिति । 'नुगतोऽनु-
नासिकान्तस्य' इति पूर्वसूत्रस्थमिदं वार्तिकमत्राप्यनुवर्तते इति भावः । उत्परस्यातः ।
'अत्र लोपः' इत्यस्मादभ्यासस्येत्यनुवृत्तं परशब्दयोगात् पञ्चम्या विप्ररिणम्यते ।
'गुणो यङ्लुको' इत्यतः यङ्लुकोरिति 'चरफलो' इति चानुवर्तते तदाह-चरफलो-
रित्यङ्कितः दीर्घः इति । 'उकारस्ये'ति शेषः । चञ्चूर्यते इति । गर्हित चरतीत्यर्थः । यङि

जपजभदहदशभञ्जपशां च ७४।८६। एषामभ्यासस्य तुक् स्याद्यङ्यङ्लुको ।
 गहितं जपति जञ्जप्यते इत्यादि । २६३६ ओ यङि ८।२।२०। 'गिरते
 रेफस्य लत्व स्याद्यङि । गहितं गिलति चेगिल्यते । 'घुमास्या-' (सू २४६२) इती-
 त्वम् । गुण । देदीयते । पेपीयते । सेषीयते । 'विभाषा श्वे' (सू २४२०) ।
 शोश्रूयते । शोश्वीयते । 'यङि च' (सू २६३३) । सास्मर्यते । 'रीढत' (सू
 १२३४) । चेक्रीयते । सुट् । सञ्जेस्कीयते । २६४० सिचो यङि ८।३।११२।
 सिच सस्य गो न स्याद्यङि । निसेसिच्यते । २६४१ न कवतेर्यङि ७४।
 ६३। कवतेरभ्यासस्य चुत्व न स्याद्यङि । कौतिकुवत्योस्तु चो-

द्वित्वे हलादिशेषे अभ्यासाकारादुपरि अनुस्वारागमे 'वा पदान्तस्य' इति तस्य
 परसवर्णे अकारे उत्तरखण्डे अकारस्य उत्त्वे तस्य दीर्घः । परसवर्णाभावपक्षे स्वाह—
 नचूर्यत इति । पकुल्यते इति । अत्र अनुस्वारस्य मकार परसवर्ण । जपजभ । 'चरफ-
 लोश्च' इत्यत्र यदनुवृत्त तत्सर्वमिहाप्यनुवर्तते । तदाह—प्रषामिति । इत्यादीति । जञ्-
 प्यते । दन्द्वद्यते । दन्द्वश्यते । बम्भज्यते । पम्पश्यते । 'पस'वातुर्द्वन्त्यान्तः । सौत्रो
 गत्यर्थ इति माधवः । 'तालव्यान्त' इति काशिका । ओ यङि । 'गू' इत्यस्य 'ग्र-'
 इति षष्ठ्येकवचनम् । 'कृपो रो ल' इत्यनुवर्तते । तदाह—गिरतेरित्यादि । दा, पा, सा,
 एभ्यो यङि विशेषमाह—घुमात्थेत्यादि । शोश्रूयते इति । शिवघातोर्यङि 'सम्प्रसारण
 तदाश्रय च कार्य बलवत्' इति वचनात् सम्प्रसारणे पूर्वरूपे 'शु' इत्यस्य द्वित्वम् ।
 'अकृत्सार्वधातुकयो' इति दीर्घः । सास्मर्यते इति । स्मृ य इति स्थिते सयोगादित्वात्
 'यङि च' इति परत्वाद्गुणे रपरत्वे द्वित्वे 'दीर्घोऽकित' इत्यभ्यासदीर्घः । चेक्रीयते
 इति । कृ य इति स्थिते परत्वात् ऋकारस्य रीडादेशे 'क्री' इत्यस्य द्वित्वे अभ्यास
 गुणः । छुडिति । 'सम्परिभ्यां करोतौ भूषणे' 'समवाये च' इत्यनेनेति शेषः । सिचो
 यङि । 'सहे' साड, स' इत्यतः स इति षष्ठ्यन्तमनुवर्तते । 'मूर्धन्य' इत्यधि-
 कृतम् 'न रपरसृपि' इत्यतः नेत्यनुवर्तते तदाह—सिच इति । निसेसिच्यते इति ।
 'उपसर्गास्तुनोति' इति 'स्थादिष्वभ्यासेन' इति च पत्वमनेन निषिध्यते । न कव-
 तेर्यङि । 'अत्र लोप' इत्यतः अभ्यासस्येति । 'कुहोश्चु' इत्यतः चुरिति चानुव-
 र्तते इति 'मत्वा ओह—कवतेरभ्यासस्येति । ननु 'कौर्यङि' इत्येव सिद्धे शितपा
 निर्देशो व्यर्थ इत्यत आह—कौतिकुवत्योस्त्विति । शपा निर्देशार्थं कवतिग्रहणम् ।
 तत्र 'कुशब्दे' इति लुग्विकरणस्य 'कूङ् शब्दे' इति शविकरणस्य च ग्रहणं न
 लभ्यते इति भावः । न च 'को'स्त्युक्तेऽपि दीर्घान्तस्य शविकरणस्य न ग्रहणप्रस-
 किरिति शङ्क्यम्, तदाह—'कूङ् शब्दे' इति ह्रस्वान्तपाठस्य न्याससम्मतत्वात् ।
 वस्तुतस्तु न्याससम्प्रति तौदादिकेऽस्वाप्रवृत्तिरेव फलम् । 'लुग्विकरणालुग्विकर-
 णयोरलुग्विकरणस्यैव ग्रहणम्' इति लुग्विकरणस्य ग्रहणनिवृत्तिरिति बोध्यम् ।

कृत्यते । २६४२ नीगवञ्चुससुध्वसुध्रसुकसपतपदस्कन्दाम् ७ । ४ । ८४ ॥
एषामभ्यासस्य नीगागम स्याद्यङ्यङ्लुको । अकित इत्युक्तेर्न दीर्घ । नलोप ।
वनीवच्यते । सनीस्रस्यते इत्यादि । २६४३ नुगतोऽनुनासिकान्तस्य ७ । ४ ।
८५ ॥ अनुनासिकान्तस्याङ्स्य योऽभ्यासोऽदन्तस्तस्य नुक् स्यात् । नुका अनु-
स्वारो लक्ष्यते इत्युक्तम् । यध्यम्यते-ययम्यते । तपरत्वसामर्थ्याद्भूतपूर्वदीर्घ-
स्यापि न । भाम क्रोधे । बाभाम्यते । 'ये विभाषा' (सू २३२९) जाजायते-जञ्ज-
न्यते । 'हन्तेर्हिंसाया यङि घ्नीभावो वाच्य' (वा ४६२१) । जेघ्नीयते । हिं-
साया किम् । जङ्घन्यते । २६४४ रीगृदुपधस्य च ७ । ४ । १० । १ । ऋदुपधस्य
धातोर्भ्यासस्य रीगागम स्याद्यङ्यङ्लुको । वरीवृत्यते । क्षुभ्नादित्वाच्च ण ।
नरीनृत्यते । जरीगृह्यते । उभयत्र लत्वम् । चलीक्लृप्यते । 'रीगृत्वत इति वक्त-

नीवञ्चु । अभ्यासस्येति । ‘अत्र लोपः’ इत्यतस्तदनुवृत्तिरिति भावः । यङ्लुकोरिति । यङि यङ्लुकि चेत्यर्थः । न दीर्घ इति । नीगागमात्प्राक् प्राप्तोऽभ्यासदीर्घो नेत्यर्थः । भविष्यदपि क्त्वि दीर्घप्रतिबन्धकमिति भावः । नलोप इति । ‘अनिदिताम्’ इत्यनेन नकारस्य लोप इत्यर्थः । इत्यादीति । सनीक्षस्यते, दनीध्वस्यते, बनीभ्रस्यते, चनीकस्यते, पनीपस्यते, पनीपद्यते, चनीस्कद्यते । नुगतोऽनु । अङ्गस्येत्यधिकृतम् । ‘अत्र लोपः’ इत्यतः अभ्यासस्येत्यनुवर्तते । ‘गुणो यङ्लुको’ इत्यतः यङ्लुकोरिति च । तदाह—अनुनासिकान्तस्येत्यादि । ननु ‘ययम्यते’ इत्यत्र नुको नकारस्य अपदान्तत्वाद्गल्लपरकत्वाच्च कथं ‘नश्च’ इत्यनुस्वार इत्यत आह—नुकेति । नन्वभ्यासे ह्रस्वविधानादीर्वस्याभावात् नुविधावात् इति तपरकरण व्यर्थमित्यत आह—तपरत्वसामर्थ्यादिति । स्वाभाविक एव ह्रस्व अकार, तस्यैव ग्रहणम्, न तु दीर्घादेशभूतस्य ह्रस्वाकारस्येत्येतदर्थं तपरकरणमिति भावः । वामाम्यते इति । अत्र आकारस्थानिकस्य ह्रस्वविधिसम्पन्नस्य अकारस्य न नुगिति भावः । जनधातोर्यङि नकारस्य आत्वविकल्पस्मारयति—ये विभाषेति । ध्नीभाव इति । यद्यपीह द्वीभावविधवापि ‘अभ्यासाच्च’ इति कुत्वे हकारस्य घकार सिध्यति । तथापि प्रयत्नलाघवाऽभावात् प्रक्रियालाघवाच्च ‘ध्नी’ति घकारोच्चारणमिति भावः । जेध्नीयते इति । ‘पुन पुनरतिशयेन वा हि नस्तीत्यर्थः’ अत्र ‘यङी’ति विषयसप्तमी । यङि विवक्षिते सतीति लुभ्यते । तेन द्वित्वस्य परत्वेऽपि प्रागेव ध्नीभाव इति बोध्यम् । जङ्गन्यते इति । गर्हितः गच्छतीत्यर्थः । रीगृदुपधस्य च । अभ्यासस्येति । ‘अत्र लोपः’ इत्यतः तदनुवृत्तेरिति भावः । यङ्लुकोरिति । ‘गुणो यङ्लुको’ इत्यस्तदनुवृत्तेरिति भावः । वरीवृलते इति । ‘वृत्तवर्तने’ अस्माद्यङि द्वित्वे उरद्वत्त्वे हलादिशेषे अभ्यासस्य रीक् । नृतेर्तङि नरीनृत्यते इत्यत्र णत्वमाशङ्क्य आह—क्षुभ्नादिवान्न ण इति । जरीगृह्यते इति । ‘ग्रह उपादाने’ अस्माद्यङि ‘ग्रहिज्या’ इति सम्प्रसारणे द्वित्वे उरद्वत्त्वे हलादिशेषे अभ्यासस्य रीक् ।

व्यम्' (वा ४६६२) परीपृच्छयते । वरीवृश्चयते । २६४५ स्वपिस्यमिव्येवां यङि ६ । १ । १६ ॥ सम्प्रसारण स्याद्यङि । सोषुप्यते । सेसिम्यते । वेवीयते । २६४६ न वशः । ६।१।२०॥ वावश्यते । २६४७ चाय की ६।१।२१॥ चेकी-यते । २६४८ ई घ्राध्मो ७ । ४ । ३१ ॥ जेघ्रीयते । देध्मीयते । २६४९ अयङ् यि किङिति ७।४।२२॥ शीङोऽयङादेशः स्याद्यादौ किङिति परे । शाशय्यते । अभ्यासस्य ह्रस्व । ततो गुण । ङोढौक्यते । तोत्रौक्यते । इति तिङन्ते यङप्रकरणम् ।

उभयत्रेति । कृष्णधातो यङि द्वित्वे उरदत्वे रपरत्वे हलादिशेषे रीक् । चलीक्लृप्यते 'कृपो रो ल' इत्यभ्यासे रेफस्य लकार । उत्तरखण्डे ऋकारस्याऽवयवो यो रेफ तस्य लकारसदृश इत्यर्थः । ननु व्रश्च्चातोर्यङि वरीवृश्चयते इत्यत्र कथमभ्यासस्य रीक् । धातो शकारोपधत्वेन ऋदूपधत्वाऽभावादित्यत आह-रीगृत्वत इति । 'रीगृदुपधस्य' इत्यत्र ऋदुपधस्येत्यपनीय 'ऋत्वत' इति वक्तव्यमित्यर्थः । ऋत् अस्यास्तीति ऋत्वत् । 'तसौ मत्वर्थे' इति भत्वात् पदत्वाभावाच्च जश्त्वम् । परीपृच्छयते इति । प्रच्छधातोर्यङि 'ग्रहिज्या' इति रेफस्य सम्प्रसारणमृकारः । पूर्वरूप द्वित्व रपरत्वं हलादिशेषः रीक् । वरीवृश्चयते इति । व्रश्च्चातोर्यङि सम्प्रसारणे द्वित्वादि पूर्ववत् । स्वपिस्यमि । 'सम्प्रसारण स्यादि'ति शेषपूरणम् । 'ष्यङ् सम्प्रसारणम्' इत्यतस्तदनुवृत्तेरिति भावः । सोषुप्यते इति । स्वपधातोर्यङि वकारस्य सम्प्रसारणे उकारे पूर्वरूपे द्वित्वे अभ्यासगुण । उत्तरखण्डे सस्य षत्वम् । सेसिम्यते इति । स्यमुधातोर्यङि यका रस्य सम्प्रसारणे पूर्वरूपे द्वित्वादि । अषोपदेशत्वान्न ष । वेवीयते इति । व्येजो यङि यकारस्य सम्प्रसारणे पूर्वरूपे द्वित्वादि । 'हल' इति 'अकृत्सार्वधातुकयोः' इति वा दीर्घः । अथ वशधातोर्यङि 'वावश्यते' इत्यत्र 'ग्रहिज्या' इति सम्प्रसारणे प्राप्ते तन्निषेधं स्मारयति-न वशः । वशधातोः छान्दसत्वं प्रायिकमिति प्रागेवोक्तम् । चाय की । 'यङी'ति शेषः । 'स्वपिस्यमिव्येवा यङि' इत्यतस्तदनुवृत्तेरिति भावः । चेकीयते इति । 'चायृ पूजानिशासनयोः' । अस्माद्यङि प्रकृतेः कीभावे द्वित्वादि । ई घ्राध्मो । घ्रा ध्मा अनयोः द्वन्द्वात् षष्ठीद्विवचनम् । 'यङी'ति शेषः, 'यङि च' इत्यतस्तदनुवृत्ते । जेघ्रीयते । देध्मीयते इति । ईत्वे कृते द्वित्वादि । ह्रस्वस्य इकारस्य विधावपि 'अकृत्सार्वधातुकयोः' इति दीर्घस्थिते दीर्घोच्चारणम् 'अस्य च्वौ' इत्युत्तरार्थम् । अयङ् यि किङिति । 'यि' इति 'सप्तमी । क् क् पतौ इतौ यस्येति विग्रहः । शीङ इति । 'शीङ् सार्वधातुके गुण' इत्यतस्तदनुवृत्तेरिति भावः । अयङि ङकार इत् । यकाराकार उच्चारणार्थः । द्वित्वादनुन्तादेशः । शाशय्यते इति । शी य इति स्थिते ईकारस्य अय् । ततो द्वित्वे अभ्यासदीर्घः । ङौकृधातोर्यङि विशेषमाह-अभ्यासस्य ह्रस्व इति । द्वित्वे अभ्यासह्रस्वे उकारे तस्य 'गुणो यङ्लुकोः' इति गुण इत्यर्थः । तोत्रौक्यते इति । त्रौके रूपम् । इति श्रीवायुदेवदीक्षितशिशुषा विरचिताया सिद्धान्तकौमुदीन्याख्याया बालमनोरमाख्यायां यङ्निरूपण समाप्तम् ।

अथ तिङन्ते यङ्लुक्प्रकरणम् ॥ १४ ॥

२६५० यङोऽचि च २।४।७४॥ यङोऽच्यत्यये लुक् स्याच्चकारात् विनापि बहुल लुक्स्यात् । अनैमित्तिकोऽयमन्तरङ्गत्वादादौ भवति । तत् प्रत्ययलक्षणेन यङन्तत्वात् द्वित्वम् । अभ्यासकार्यम् । धातुत्वाल्लङादयः । 'शेषात्कर्तरि' (सू २१५९) इति परस्मैपदम् । 'अनुदात्तङित्' (सू २१५७) इति तु न । द्वित्वस्य प्रत्ययाप्रत्ययसाधारणत्वेन प्रत्ययलक्षणाप्रवृत्तेः । यत्र हि 'प्रत्ययस्यासाधारण रूप-

अथ यङ्लुक्प्रक्रिया निरूप्यन्ते । यङोऽचि च । अचि इति प्रत्ययग्रहणम्, न तु अत्याहारः, यडा साहचर्यात् । 'ण्यञ्चन्निवार्य' इत्यतः लुगित्यनुवर्तते । तदाह—यङोऽच्यत्यये लुगिति । चकारात् विनापीति । अच्यप्रत्ययाऽभावेऽपीत्यर्थः । बहुलमिति । चकारात् 'बहुलं लुङ्सि' इति पूर्वसूत्राद्बहुलग्रहणमप्यनुकुर्यते इति भावः । एवञ्च अच्यप्रत्यये तदभावेऽपि यङो बहुल लुगिति फलितम् । तेन लङ्गो यङन्तादचि यङो लुगभावपक्षे अतो लोपे 'लोळ्य' इति रूपम् । लुकि तु 'लोळुव' इति रूपं सिध्यति । तथा अच्यप्रत्ययाऽभावेऽपि बोध्यते बोधवतीति इत्यादौ यङो लुग्विकल्पः सिध्यतीति बोध्यम् । अनैमित्तिकोऽयमिति । अच्यप्रत्ययादन्यत्र 'बोधवती'त्यादौ यङ्लुक् अनैमित्तिकः ततश्च परस्मादपि द्वित्वादिकार्याप्रागेव अन्तरङ्गत्वाद्यङो लुक् भवति, ततो द्वित्वादीति वस्तुतः स्थितिकथनमिदम् । अच्यप्रत्यये विधीयमानस्तु यङ्लुक् नैमित्तिकत्वाद्विहङ्ग एव । ततश्च परत्वान्नित्यत्वाच्च आदौ द्वित्वे कृते यङो लुकि अच्यप्रत्ययमाश्रित्य प्राप्तो गुणः 'न धातुलोप आर्धधातुके' इति निषेधाच्च भवति, अच्यप्रत्ययस्य यङ्लोपनिमित्तत्वादिति बोध्यम् । नन्वेव सति यङ्लुकि 'सन्त्यङो' इति द्वित्वं न स्यात् । यङो लुका लुप्तत्वेन प्रत्ययलक्षणाऽभावादित्यत आह—तत् इति । यङो लुगनन्तरमित्यर्थः । 'न लुमता' इत्यनेन हि लुमता शब्देन लुप्ते तन्निमित्तमङ्गकार्यं निषिध्यते । द्वित्वादिकं तु यङन्तस्य कार्यम्, न तु यङनिमित्तकम्, यङि परतस्तद्विध्यभावादिति भावः । द्वित्वमिति । न च 'एकाच्च' विधीयमानं द्वित्वं कथमिह यङ्लुकि स्यात् 'रितपा शपा' इति निषेधादिति वाच्यम्, 'गुणो यङ्लुको' इत्याभ्यासकार्यविधिवलेन द्वित्वनिषेधाऽभावज्ञापनादिति भावः । अभ्यासकार्यमिति । गुणादीति भावः । धातुवादिना यङो लुकि सत्यपि प्रत्ययलक्षणाभावात् यङन्तत्वात् 'सनाद्यन्ता' इति धातुत्वम् । न च 'न लुमता' इति निषेधः शङ्क्यः, धातुसंज्ञायाः यङन्तधर्मत्वेनायङि परतोऽङ्गकार्यत्वाभावादिति भावः । यङो द्वित्वात्तदन्तादात्मनेपदमाशङ्क्य आह—शेषादिनि । ननु 'शेषात्कर्तरि' इत्यत्र आत्मनेपदनिमित्तहीनो धातुः शेषः । यङन्तधातुस्तु न तथा, आत्मनेपदनिमित्तङकारानुबन्धसत्वादित्यत आह—अनुदात्तङित् इति तु नेति । कुत इत्यत आह—कृत्वस्येति । तदेवोपपादयति—यत्र इति । यत्र प्रत्यये लुप्तेति प्रत्ययमात्रवृत्तिधर्मपुरस्कारेण तमाश्रित्य कार्यं प्रवृत्तिरिष्यते तत्रैव प्रत्ययलक्षणात् । यथा 'राजे'त्यत्र । तत्र हि लुप्तस्य प्रत्ययस्य प्रत्ययमात्रवृत्ति-

माश्रीयते तत्रैव तत्' । अत एव सुहृत्प्रासाद इत्यत्र 'अत्वसन्तस्य-' (सू ४२५) इति दीर्घो न । येऽपि स्पर्धशीडादयोऽनुदात्तङितस्तेभ्योऽपि न । 'अनुदात्तङित -' (सू २१५७) इत्यनुबन्धनिर्देशात् । तत्र च 'शितपा शपा—' (प १३२) इति निषेधात् । अत एव श्यञादयो न । गणेन निर्देशात् । किं तु शबेव । 'चर्करीत च' इत्यादौ पाठाच्छपो लुक् । २६५१ यङो वा ७ । ३ । ६४ ॥ यङन्तात्परस्य

धर्मपुरस्कारेणश्रित्य सुबन्ततया पदत्वात् 'नलोप' इति नकारलोपप्रवृत्तिः । डित्व तु न प्रत्ययमात्रधर्मः । 'ऋतेरीयङ्' इत्यादिप्रत्ययेष्वप्रत्ययेष्वपि चित्रडादिषु सत्त्वात् । ततश्च यङि लुप्ते सति प्रत्ययलक्षणेन तमाश्रित्य तद्वृत्तिङित्वप्रयुक्तं कार्य-मात्मनेपद न शङ्कितुं शक्यमिति भावः । ननु यत्किञ्चिद्धर्मपुरस्कारेण प्रत्ययाश्रयकार्यं प्रत्ययलक्षणं कुतो नेत्यत आह—अत एवेति । प्रत्ययमात्रवृत्तिधर्मपुरस्कारेण प्रत्ययाश्रयकार्यं प्रत्ययलक्षणाश्रयणादेवेत्यर्थः । दीर्घो नेति । सु शोभना इषद यस्य स सुहृत्प्रासाद इत्यत्र समासावयवत्वाल्लुप्तं जस प्रत्ययलक्षणेनाऽऽश्रित्य प्राप्तः असन्तत्त्वलक्षणो दीर्घो न भवति । उणादीनामव्युत्पत्तिपक्षे च 'अस्त्वस्य' 'वेधा' इत्यादावप्रत्यये च असन्तत्त्वस्य सत्त्वेन प्रत्ययमात्रवृत्तित्वाऽभावेन तत्पुरस्कारेण दीर्घे क्रियमाणे प्रत्ययलक्षणाऽसम्भवादिति भावः । एतत्सर्वं प्रत्ययलक्षणसूत्रभाष्य-कैयटादिषु स्पष्टम् । न च 'सुहृत्प्रासाद' इत्यत्र जसो लुका लुप्तत्वात् 'न लुमता' इति निषेधादेव दीर्घो न भविष्यतीति वाच्यम्, दीर्घस्याऽसन्तकार्यत्वेन जसि परे अङ्गकार्यत्वाऽभावादित्यलम् । ननु उक्तरीत्या प्रत्ययलक्षणाभावात् लुप्तयङन्तात् डित्वप्रयुक्तमात्मनेपदमास्तु । ये तावत् स्पर्धादयः अनुदात्तेत, ये च शीडादयो ङित पठिता । तेभ्य आत्मनेपदं दुर्वारमित्यत आह—येऽपीति । तेभ्योऽपि नेति । तेभ्यो यङ्लुकि नात्मनेपदमित्यर्थः । कुत इत्यत आह—अनुदात्तङित इत्यनुबन्धनिर्देशादिति । नन्वनुबन्धनिर्देशोऽपि यङ्लुकि आत्मनेपदं कुतो न स्यादित्यत आह—तत्र च हितपेति । न चाऽनुबन्धनिर्देशादेव डित्वप्रयुक्तमपि कार्यमात्मनेपदं यङ्लुकि न भविष्यति । अतः प्रत्ययाऽसाधारणधर्माश्रयत्वे सत्येव प्रत्ययलक्षणमिति बलेशाऽनुभवो ब्रूयति वाच्यम्, यङो ङकारस्य प्रत्ययानुबन्धत्वेन यङन्तस्य धातोरनुबन्धेनाऽनिर्देशादित्यलम् । अत एवेति । 'शितपा शपा' इति निषेधादेव यङ्लुकि श्यञादयो विकरणा नेत्यर्थः । 'शितपा शपा' इति निषेधमुपपादयति—गणेन निर्देशादिति । 'दिवादिभ्यः श्यन्' 'रूधादिभ्यः शनम्' इत्यादि गणनिर्देशादित्यर्थः । किन्तु शबेवेति । 'कर्तरि शप्' इत्यस्य 'शितपा शपा' इति निषेधाऽविषयत्वादिति भावः । चर्करीतमिति । यङ्लुगन्तमदादौ बोध्यमिति व्याख्यातं प्राक् । अतो यङ्लुगन्ताच्छपो लुगित्यर्थः । एवञ्च भूधातोर्यङो लुकि द्वित्वादौ 'बोभू' इत्यस्मादिति स्थितिः अपि लुकि बोभूति इति स्थिते—यङो वा । 'उतो वृद्धि' इत्यतो वृद्धिः 'नान्यत्प्रत्ययवि' इत्यतः पिति स्याद्विधानुके इति 'भुव ईट्' इत्यतः ईडिति

हलादे पित सार्वधातुकस्येड् वा स्यात् । 'भूसुवो -' (मू २२२४) इति गुणनिषेधो यङ्लुकि भाषाया न । '—बोभूतु तेतिक्के—' (सू ३५९६) इति छन्दसि निपातनात् । अत एव यङ्लुग्भाषायामपि सिद्ध । न च यङ्लुक्प्रप्राप्त एव गुणाभावो निपात्यतामिति वाच्यम् । 'प्रकृतिग्रहणे यङ्लुगन्तस्यापि ग्रहणात्' (प १०१) 'द्वि-

चानुवर्तते । तदाह—यङन्तादित्यादिना । टित्वात्सिप आद्यवयव ईद् । तथाच बोभू ईति इति स्थिते ऊकारस्य गुणे अवादेशे बोभवीतीति रूपं वक्ष्यति । 'भूसुवोस्तिडि' इति गुणनिषेधमाशङ्क्य आह—भूसुवोरिति । निपातनादिति । 'कृषे, छन्दसि' इत्यत्रः छन्दसीत्यनुवृत्तौ 'दाधर्ति दधर्ति दधर्षि बोभूतु तेतिक्के' इत्यादिसूत्रे भूधातोर्यङ्लुगन्तस्य गुणाऽभावो निपात्यते । 'भूसुवो' इत्येव तत्र गुणनिषेधे सिद्धे गुणाऽभावनिपातन नियमार्थम्—'यङ्लुकि छन्दस्येवाऽयम् 'भूसुवो' इति गुणनिषेधो नान्यत्र' इति । अतो लोकेऽपि यङ्लुगस्तीति विज्ञायते । एतेन 'यङोऽचि च' इति यङ्लुग्विधौ 'बहुल छन्दसि' इति पूर्वसूत्राच्छन्दसीत्यनुवर्तयन्त परास्ता । तदाह—अत एव यङ्लुग्भाषायामपि सिद्ध इति । 'भूसुवोस्तिडि' इति सूत्रभाष्ये तु 'बोभूत्वित्येतन्नियमार्थम् । अत्रैव यङ्लुगन्तस्य गुणो न भवति, नान्यत्र । 'क मा भूत् बोभवीती'त्युक्तम् । अत्रैवेत्यस्य बोभूत्विति लोटश्चेत्यर्थः । लङ्लुगन्तस्येत्यस्य 'भूधातो'रिति शेषः । बोभवीतीत्येवोदाहृतत्वादिति शब्देन्दुशेखरे प्रपञ्चितम् । वस्तुतस्तु भाष्ये यङ्लुगन्तस्येति सामान्याभिप्रायमेव । भूधातुमात्रसङ्कोचे मानाऽभावात् । 'बोभवीति' इत्युदाहरण तु धात्वन्तराणामपि प्रदर्शनपरमिति मूलकृदाशयः । ननु भूधातोर्यङ्लुकि 'बोभू' इत्यस्य 'भूसुवोस्तिडि' इति गुणनिषेधप्रसक्तिर्नास्ति, द्वित्वे सति यङ्लुगन्तस्य प्रकृत्यन्तरत्वेन भूरूपत्वाऽभावात् । ततश्च यङ्लुगन्तस्याऽप्राप्ते गुणाऽभावे तत्प्राप्त्यर्थमेव बोभूत्विति निपातनमिति युक्तम् । तथा च छन्दस्येव यङ्लुगन्तस्य गुणनिषेधः, न तु भाषायामिति नियमः कथं सिध्येदित्याशङ्क्य निराकरोति—न च यङ्लुगीति । प्रकृतीति । 'प्रकृतिग्रहणेन यङ्लुगन्तस्यापि ग्रहणम्' इति परिभाषया 'भूसुवो' इत्यत्र भूग्रहणेन बोभू इति यङ्लुगन्तस्यापि ग्रहणादित्यर्थः । ननु 'प्रकृतिग्रहणे यङ्लुगन्तस्यापि ग्रहणम्' इत्यत्र किं प्रमाणमित्याशङ्क्य न्यायसिद्धमिदमित्याह—द्वि. प्रयोग इति । षष्ठाध्यायादौ 'एकाचो द्वे प्रथमस्य' इत्यत्र किमिदं द्विवचनम्—एकाच प्रथमस्य एकस्य स्थाने द्वितीयात्मकआदेशः स्थान्यपेक्षया अन्यो विधीयते, उत स्थानं निम्न एकस्य सत् द्विरुच्चारण विधीयते, ननु तत्स्थानिन अतिरिच्यते इति सशय्य 'द्वि प्रयोगो द्विवचनम्' इति सिद्धान्तितम् । तदधिकारस्थत्वात् 'सन्त्यङो' इति द्विवचनमपि तथाविधमेव । ततश्च भू इत्यस्यैव 'बोभू' इति द्वि. प्रयुज्यमानतया 'भूसुवो' इति भूग्रहणेन ग्रहणाद्यङ्लुक्पि निषेधसिद्धः बोभूत्विति निपातनं छन्दस्येव यङ्लुकि गुणनिषेधः, न तु भाषायामिति नियमलाभात्लोकेऽपि यङ्लुक् सिद्ध इति

प्रयोगो द्विर्वचन षाष्टम्' इति सिद्धान्तात् । बोभवीति-बोभोति । बोभूत । बोभु-
वति । बोभवाञ्चकार । बोभविता । अबोभवीत्-अबोभोत् । अबोभूताम् । अबो-
भुवु । बोभूयात् । बोभूयाताम् । बोभूयास्ताम् । 'गातिस्था—' (सू २२२३)
इति सिचो लुक् । 'यङो वा' इतीट्पक्षे गुण बाधित्वा नित्यत्वाद् वुक् । अबोभू-
वीत् । अबोभोत् । अबोभूताम् । अभ्यस्ताश्रयो जुस् । नित्यत्वाद्बुक् । अबोभूवु ।
अबोभविष्यदित्यादि । पास्पधीति-पास्पधि । पास्पद्धि । पास्पधति । पास्पर्त्सि ।

भाव । बोभूत इति । अपित्वादीणन । डित्वाच्च न गुणः । बोभुवतीति । 'अदभ्य-
स्तात्' इत्यत् । डित्वात् गुणाऽभावे उवडिति भावः । बोभवीषि-बोभोषि । बो-
भूथ । बोभूथ । बोभवीमि-बोभोमि । बोभूव । बोभूम । बोभवाञ्चकारेति । 'कास्य-
नेकाच्' इत्याम् । बोभविता । बोभविष्यति । बोभवीतु-बोभोतु-बोभूतात् । बोभू-
ताम् । बोभुवतु । हेरपित्वादीणन डित्वाच्च गुण । बोभूहि-बोभूतात् । बोभूतम् ।
बोभूत । आट् पिच्येन अडित्वात् गुण । बोभवानि । बोभवाव । बोभवाम ।
लङ्ग्याह—अबोभवीदित्यादि । अबोभुवुरिति । 'सिजभ्यस्त' इति जुसि गुणे अवा-
देशः । अबोभवीः । अबोभो । अबोभूतम् । अबोभूत । अबोभवम् । अबोभूव ।
अबोभूम । बोभूयादिति । विधिलिङि आशीलिङि च रूपम् । बोभूयातामिति ।
विधिलिङस्तामि रूपम् । बोभूयु । बोभूया । बोभूयातम् । बोभूयात । बोभूयाम् ।
बोभूयाव । बोभूयाम । बोभूयास्तामिति । आशीलिङि तामि रूपम् । बोभूया
स्त । बोभूयासम् । बोभूयास्व । बोभूयास्म । लुङस्तिपि सिचि कृते आह—
गातिस्थेति । ईट्पक्षे इति । 'इतश्च' इति इकारलोपे कृते इडागमे 'सार्वधातुकार्द्धधातु-
कयो' इति गुणं परमपि बाधित्वा नित्यत्वात् 'भुवो वुग्लुङ्लिटो' इति वुगित्यर्थः ।
गुणे कृते अकृते च प्राप्ते वुको नित्यत्व बोध्यम् । अबोभूवीदिति । वुकि कृते सति तेन
व्यवधानादूकारस्य न गुणः । ननु लुङो शेर्जुसि वुकि अबोभूवुरिति रूपं वक्ष्यति ।
तदयुक्तम्, 'आतः' इति सूत्रे सिज्जुकि आदन्तादेव शेर्जुसिति नियमनादित्यत आह—
अभ्यस्ताश्रयो जुसिति । 'सिजभ्यस्त' इत्यनेन अभ्यस्तापरत्वात् जुसित्यर्थः । 'सिज-
भ्यस्त' इति सूत्रे-सिच परत्वमाश्रित्य यो जुस् प्राप्तस्तस्यैवाय नियमः, न त्वभ्य-
स्ताश्रयजुस इति भावः । अबोभू उस् इति स्थिते 'जुसि च' इति गुणमाशङ्क्य आह—
नित्यत्वाद्वुगिति । 'जुसि च' इति गुणापेक्षेत्यर्थः । अबोभूवुरिति । न चात्राभ्यस्ताश्र-
यजुसं बाधित्वा परत्वात् 'अदभ्यस्तात्' इत्यदादेशः स्यादिति शङ्क्यम्, अभ्यस्ताश्र-
यजुसः अदादेशापवादत्वादिति भावः । अबोभूवी-अबोभो । अबोभूतम् । अबोभूत ।
अबोभवम् । अबोभूव । अबोभूम । इत्यादीनि । अबोभविष्यताम् । अबोभविष्यन्
इत्यादि व्यक्तम् । पास्पधीतीति । स्पधंघातो यङ्लुकि द्वित्वे 'शर्पूर्वा' खय' इति
पकारसिधे 'दीर्घोऽङ्कित' इति दीर्घे पास्पध् इत्यस्माद्धटस्तिपि ऋपि शपो लुकि 'यङो

‘हुम्फल्भ्यो हेर्धि’ (सू २४२५) । पास्पधि । लङ् । अपास्पत्—अपास्पद् । सिपि ‘दश्च’ (सू २४६८) इति रुत्वपक्षे ‘रो रि’ (सू १७३) अपास्पा । जागा-
दि । जाघात्सि । अजाघात् । सिपि रुत्वपक्षे—अजाघा । नाथृ—नानात्ति । नाना-

वा’ इति ईडागमे रूपम् । ईडभावे स्वाह—पास्पद्धीति । पास्पध् ति इति स्थिते
‘क्षपस्तथोर्धोऽध्’ इति तकारस्य धकार । ‘झलां जश् झशि’ इति पूर्वधकारस्य द
इति भावः । मिब्वस्मस्सु पास्पधीमि—पास्पधिमि । पास्पध्वं । पाप्पध्वं । पास्प-
धाञ्चकार । पास्पधिता । पास्पधिस्यति । पास्पधीतु । पास्पद्धं । पास्पद्धात् । पा-
स्पधंतु । हेरपिस्वादीडभाव सिद्धवत्कृत्य आह—दुष्कृत्य इति । पास्पधीति । हेर्धिभावे
‘झरो झरि’ इति वा धलोप । पास्पधात् पास्पधम् । पास्पधानि । पास्पधाव ।
पास्पधाम । लङिति । उदाहरणसूचनम् । ईटि अपास्पधीत् इति सिद्धवत्कृत्य
ईडभावे आह—अपास्पत् इति । अपास्पध् त् इति स्थिते हल्ङ्यादिना तका-
रलोपे ‘वाऽवसाने’ इति चर्त्तविकल्प इति भावः । अपास्पधात् । अपास्पधुं । सिपि
तु अपास्पध् स् इति स्थिते जश्त्वे ‘दश्च’ इति दकारस्य रुत्वपक्षे अपास्पर् र् स् इति
स्थिते हल्ङ्यादिना सकारलोपे ‘रो रि’ इति रेफलोपे ‘दूलोपे’ इति दीर्घे विसर्गे अ-
पास्पा इति रूपम् । न च दीर्घे ‘दश्च’ इति रुत्वमसिद्धमिति शङ्क्यम्, ‘दूलोपे’ इति
सूत्रे दङ्ग्रहणेन लणसूत्रे ‘जर्गुधे अजर्वा’ इति भाष्यप्रयोगेण च पूर्वत्रासिद्धमित्यस्या-
ऽप्रवृत्तिबोधनात् । अपास्पधम् । अपास्पध्वं । अपास्पध्मं । लुङि—पास्पध्यात् ।
पास्पध्याताम् । पास्पध्यास्ताम्, इत्यादि । लुङि अपास्पध् स् इति स्थिते ‘अस्थि-
सिच’ इति नित्यमिट् । ‘इट ईटि’ इति सलोप । अपास्पधीत् । अपास्पधिष्टाम् ।
अपास्पधियु । अपास्पधिस्यत् । गाघृधातोर्द्यङ्लुगन्तात् लट्स्तिपि इट्पक्षे जागाधी-
तीति सिद्धवत्कृत्य ईडभावे आह—जागाद्धीति । जागाध् ति इति स्थिते ‘क्षपस्तथोः’
इति तकारस्य ध । जागाद्ध । जागाधति । सिपि इट्पक्षे—जागाधीषीति सिद्धवत्कृत्य
ईडभावपक्षे आह—जाघात्सीति । जागाध् सि इति स्थिते ‘एकाचो बक्ष’ इति गस्य
भक् । धस्य चर्त्तमिति भावः । जागाद्ध । जागाद्ध । जागाध्मि । जागाध्व । जा-
गाध्म । जागाधाञ्चकार । जागाधिता । जागाधिस्यति । जागाधीतु । जागाद्धु
जागाद्धात् । जागाद्धाम् । जागाधतु । जागाद्धि । जागाद्धात् । जागाद्धम् । जा-
गाद्ध । जागाधानि । जागाधाव । जागाधाम । लुङि—अजागाधीत् । अजाघात् ।
अजागाद्धाम् । अजागाधु । सिपि इट्पक्षे अजागाधीरिति सिद्धवत्कृत्य ईडभावपक्षे
आह—सिपीति । अजागाध् स् इति स्थिते भष्भावे, जश्त्वे, ‘दश्च’ इति दस्य रुत्व-
पक्षे, हल्ङ्यादिलोपे, रेफस्य विसर्गे, अजाघा इति रूपमित्यर्थः । पक्षे अजाघात् इति
बोध्यम् । अजागाद्धाम् । इत्यादि । जागाध्यात् । लुङि ‘अस्ति-सिच’ इति नित्य-
मीट् । अजागाधीत् । अजागाधिष्टाम् इत्यादि । नाथृ इति । उदाहरणसूचनम् ।

त्त । दध-दादद्धि । दादद्ध । दाधत्सि । अदाधत् । अदादधु । अदाध । अदा-
धत् । लुङि, अदादाधीत्-अदादधीत् । चोस्कुन्दीति । चोस्कुन्ति । अचोस्कुन् ।
अचोस्कुन्ताम् । अचोस्कुन्दु । मोमुदीति । मोमोसि । मोमोदाधकार । मोमो-
दिता अमोमुदीत्-अमोमोत् । अमोमुताम् । अमोमुदु । अमोमुदी-अमोमो ।

वर्गद्वितीयान्तोऽय धातु न झषन्तः । तस्य ईट्पच्चे नानाथीति इति सिद्धवत्कृत्य
ईडभावपच्चे अह—नानात्तीति । नानाथ् ति इति स्थिते 'खरि च' इति थस्य चत्वंम् ।
'झषस्तथो' इति 'एकाचो वशो भष्' इति च न, अझषन्तत्वात् । नानात्तः । नाना-
थति । नानाथीषि । नानात्सि । नानात्थः । नानात्थ । नानाथीमि । नानात्थिम् ।
नानात्थ्व । नानात्थम् । लोटि नानाथीतु । नानात्तु । हेर्धि । थस्य जश्त्वेन द् ।
नानाद्धि । नानाथानि । नानाथाव । नानाथाम । लङि—अनानाथीत् । अनानात् ।
अनानात्ताम् । अनानाथुः । इत्यादि । लुङि 'अस्तिसिच' इति नित्यमीट् । अनाना-
थीत् । अनानाथिष्टाम् । इत्यादि । दधेति । उदाहरणसूचनमिदम् । दधधातोर्लटस्तिपि
ईट्पच्चे दादधीतीति सिद्धवत्कृत्य ईडभावपच्चे आह—दादद्धीति । ददाध् ति इति स्थि-
ते 'झषस्तथो' इति तकारस्य ध् । दादधीषीति सिद्धवत्कृत्य आह—दाधत्सीति ।
'एकाचो वश' इति दस्य भष् । धस्य 'खरि च' इति चत्वंमिति भावः । दादत्थ ।
दादत्थ । दादध्मि । इत्यादि । लोटि दादधीतु । दाददधु । दादद्धि । दादधानि ।
लिट्स्तिपि ईटि अदादधीत् इति सिद्धवत्कृत्य ईडभावे आह—अदाधत् इति । अदादध्
इति स्थिते हल्ङयादिलोपे भग्भावे धस्य 'वावसाने' इति चत्वंविकल्प इति
भावः । सिपि ईटि अदादधीरिति सिद्धवत्कृत्य ईडभावे आह—अदाध इति । अदा-
दध् स् इति स्थिते जश्त्वे 'दश्' इति दस्य रुत्वे हल्ङयादिना सलोपे रुत्वज-
श्त्वयोरसिद्धत्वेन झषन्तत्वात् दस्य भषिति भावः । अदाधदिति पच्चे रूपम् ।
'अस्तिसिच' इति नित्यमीडिति मत्वा आह—अदादधीदिति । 'अतो हलादे'
इति वृद्धिविकल्पः । अदादधिष्टाम् इत्यादि । 'स्कुदि आप्रवणे' इदित्वान्नुम् ।
अस्माद्यङ्लुकि उदाहरति—चोस्कुन्दीति । ईटि रूपम् । तदभावे त्वाह—चोस्कुन्तीति ।
'झरो झरि सवर्णे' इति दकारस्य लोपविकल्पः । इह यङो लुप्तत्वादित्वाच्च यङं
तिङ् चामित्य नलोपो न । लङि इट् पच्चे अचोस्कुन्दीदिति सिद्धवत्कृत्य ईडभावे
आह—अचोस्कुन्ति । अचोस्कुन् द् त् इति स्थिते हल्ङयादिना तकारलोपे दकारस्य
संयोगान्तलोपः । लुङि तु 'अस्तिसिच' इति नित्यमिट् । अचोस्कुन्दीत् । अचोस्कु-
न्दिष्टाम् । इत्यादि । मोमुदीतीति । 'मुद हर्षे' ईटि 'नाभ्यस्तस्याचि पिति सार्वधातुके'
इति लघूपधगुणो न मोमोदीति । ईडभावे अष्परकत्वाभावात् 'नाभ्यस्तस्याचि' इति
लघूपधगुणनिषेधो न । मोमोदीतेति । 'न धातुलोप आर्द्धधातुके' इति गुणनिषेधस्तु न,
धातुलोपमिति आर्द्धधातुके परे एव तन्निषेधस्य प्रवृत्तेः, इह च यङ्लुक् अनैमि-

अमोमोत् । लुङि गुण । अमोमोदीत् । चोक्तीति । चोक्तीति । लङ् । तिप् । अचो-
कूर्त् । अचोक्तीति । सिप्पक्षे-अचोक् । अचोक् । अजोग् । वनीवञ्चीति ।
वनीवङ्क् । वनीवक्त । वनीवचति । अवनीवञ्चीत् । अवनीवन् । जङ्गमीति ।
जङ्गन्ति । 'अनुदातोपदेश' (सू २४२८) इत्यनुनासिकलोप । जङ्गत् । जङ्-
गमति । 'म्बोश्च' (सू २३०९) । जङ्गन्मि । जङ्गन्व । एकाज्ग्रहणेनोक्तत्वान्तेष्णि-
षेध । जङ्गमिता । अनुनासिकलोपस्याऽभीयत्वेनासिद्धत्वाच्च हेर्लुक् । जङ्गहि । 'भो
नो धातो' (सू ३४९) । अजङ्गन् । अनुबन्धनिर्देशाच्च छेरेड् । 'ह्ययन्त—'

सिक्तवस्य उक्तत्वात् । लुङि गुण इति । सिङ्गिमिक्त इति शेष । अतो 'नाभ्य-
स्तस्य' इति गुणनिषेधो न शङ्क्य । चोक्तीति । कुर्द् क्रीडायाम्, यङ्लुक् द्वित्वादि ।
ईडभावे 'उपधाया च' इति दीर्घ । अचोक्त् । इति । लङ्स्तिपि अचोक्दत् इति स्थिते
हल्ङ्यादिलोपे 'रात्सस्य' इति नियमान्न सयोगान्तलोप' इति भाव । सिप्पक्षे इति ।
लङ् सिपि ईडभावे अचोक्दत् स इति स्थिते 'दश्च' इति रुत्वपक्षे हल्ङ्यादिना सलोपे
'रो रि' इति प्रथमरेफलोपे दीर्घे ढकारस्थानिकरेफस्य विसर्गे अचोक्कुरिति रूपमित्यर्थ ।
अचोक्कुरिति । कुर्द्धातोर्दङ्लुगन्तात् लङ् सिपि कूर्द्वद्रूपम् । अजोगूरिति । कुर्द्धा-
तोर्दङ्लुगन्तात् सिपि रूपम् । वनीवञ्चीतीति । 'वञ्चु गतौ' अस्मात् 'नित्य कौटिल्ये
गतौ' इति यङन्तस्य लुक् । द्वित्वादि । 'नीग्वञ्चु' इत्यादिना अभ्यासस्य नीगा-
गम । यङो लुका लुप्तत्वाच्च तदाश्रितो नलोप । तिप् पिप्वेन अङित्वाच्च तदाश्रि-
तोऽपि नलोप । ईकारोच्चारणसामर्थ्याङ्गीको न गुण । अन्यथा निकमेव विदध्यात् ।
न च 'नीग्वञ्चु' इत्यनुबन्धनिर्देशाच्च लुकि नीक्दुर्लभ इति शङ्क्यम्, तत्र यङ्लुको
इत्यनुवृत्तिसामर्थ्येन अदोषादिति भाव । वनीवङ्क्तीति । ईडभावे चस्य कुत्वेन क ।
नकारस्थानिकाऽनुस्वारस्य परसवर्णोऽङकार इति भाव । वनीवक्त इति । तसो ङित्वा-
दिह स्यादेव 'अनिदिताम्' इति नलोप । लोटि वनीवञ्चीनु-वनीवङ्क्नु-वनीवक्तात् ।
वनीवक्ताम् । वनीवचनु । हेर्धि । अपित्वेन ङित्वाच्चलोप । अत एव ईडपि न । वनीव-
ञ्चि । वनीवञ्चानि । आट् पित्वाङ्ङित्वाच्चलोपो न । लङ् तिपि ईटपक्षे आह-अवनी
वञ्चीदिति । ईडभावे त्वाह-अवनीवन् इति । हल्ङ्यादिना तलोपे चकारस्य सयोगान्तलोप
जङ्गमीतीति । गमेर्यङ्लुगन्तात् लङ्स्तिपि ईट् । 'नुगतोऽनुनासिकान्तस्य' इति नुक् ।
'नश्च' इत्यनुस्वार परसवर्णश्चेति भाव । तसि आह—अनुदात्तेति । जङ्गमीतीति । 'ग-
महन्' इत्युपधालोप इति भाव । ननु गमेरनिट्कत्वात् प्रकृतिग्रहणे यङ्लुगन्तस्यापि
ग्रहणाजङ्गमितेत्यत्र कथमिति तस्य आह—एकाज्ग्रहणेनेति । ननु 'जङ्गही'त्यत्र अनु-
नासिकलोपे कृते 'अतो हे' इति लुक् स्यादित्यत आह—अनुनासिकलोपस्येति । लङ्
स्तिपि अजङ्गमीदिति सिद्धवत्कृत्य ईडभावे आह—नो न इति । अजङ्गम् नु इति स्थिते
हल्ङ्यादिना तलोपे 'भो नो धातो' इति मस्य न इत्यर्थः । तदाह—अजङ्गमिति ।

(सू २२९९) इति न वृद्धि । अजङ्गमीत् । अजङ्गमिष्टाम् । हन्तेर्यङ्लुक् । 'अभ्यासाच्च' (सू २४३०) इति कृत्व यद्यपि 'हो हन्ते —' (सू ३५८) इत्यतो हन्ते' इत्यनुवर्त्य विहितम् । तथापि यङ्लुकि भवत्येवेति न्यासकार । 'शितपा शपा' (प १३२) इति निषेधस्त्वनित्य । 'गुणो यङ्लुको' (सू० २६३०) इति सामान्याः पक्षज्ञापकादिति भाव । जङ्घनीति-जङ्घन्ति । जङ्घत । जङ्घन्ति । जङ्घनिता । शितपा निर्देशाज्जादेशो न । जङ्घहि । अजङ्घनीत्-अजङ्घन् । जङ्घन्यात् । आशिषि तु वध्यात् । अवधीत् । अवधिष्टामित्यादि । वधादेशस्य द्वित्व तु न भवति । स्थानिवत्त्वेन 'अनभ्यासस्य' इति निषेधात् । तद्धि समानाधिक-

अजङ्गताम् । अजङ्गमु । अजङ्गन् । अजङ्गतम् । अजङ्गत । अजङ्गमम् । अजङ्गन्व । अजङ्गन्म । लुङि अजङ्गमीदित्यत्र 'पुषादिद्युताद्युदित' इत्यडमाशङ्क्य आह—अनुव न्वेति । हन्तेर्यङ्लुगिति । हिंसार्थे क्रियासमभिहारे गत्यर्थत्वे तु कौटिल्ये इति बोध्यम् । हन्तेरित्यनुवर्त्येति । तथाच 'शितपा शपा' इति निषेधात्कथमिह हन्ते कृत्वमित्याक्षेप । गुण इति । 'गुणो यङ्लुको' इति ज्ञापकादित्यन्वय । 'एकाचो द्वे प्रथमस्य' इत्यत्र एकाग्रहणाद्यङ्लुकि द्विवचनस्याऽप्रवृत्त्या अभ्यासाऽभावात् 'गुणो यङ्लुको' इत्यभ्यासस्य गुणविधान व्यर्थं सत् 'शितपा शपा' इत्यादिनिषेधस्य क्वचिद्यङ्लुकि अप्रवृत्तिं ज्ञापयतीत्यर्थः । नन्वेकाग्रहणविधेरेव यङ्लुकि क्वचिदप्रवृत्तिज्ञापनलाभेऽपि हन्ते इति द्वितपा निर्देशनिमित्तकनिषेधस्य कथं यङ्लुकि अप्रवृत्ति स्यादित्यत आह—सामान्यापेक्षेति । 'गुणो यङ्लुको' इत्यभ्यासस्य गुणविधानमेकाऽग्रहणस्यानित्यत्वं ज्ञापयत् तद्वचनोपात्तत्वं सामान्यात् 'शितपा शपा' इत्यादिसर्वनिषेधानां यङ्लुकि क्वचिदप्रवृत्तिं ज्ञापयतीत्यर्थः । इति भाव इति । न्यासकृत इति शेष । जङ्घनीतीति । 'गुगत.' इति जुक् । जङ्घत इति । 'अनुदात्तोपदेश' इत्यनुनासिकलोपः । जङ्घन्तीति । 'गमहन' इत्युपधालोपः । जङ्घनितीति । एकाग्रहणादिग्निषेधो न । जङ्घहीत्यत्र 'हन्तेर्ज' इत्याशङ्क्य आह—शितपेति । अजङ्घन्निति । लङ्स्तिपि ईडभावे अजङ्घन् व इति स्थिते हलङ्गादिलोप इति भावः । आशिषि तु वध्यादिति । जङ्घन इत्यस्मादाशीर्लिङि 'ह्नो वध लङि' इति वधादेशः, प्रकृतिग्रहणेन यङ्लुगन्तस्यापि ग्रहणादिति भावः । अवधीदिति । जङ्घन् इत्यस्मादलुङस्तिपि 'लुङि च' इति वधादेशे 'अर्हिसिच.' इति नित्यमीडिति भावः । ननु ह्नो यङ्लुगन्तात् आशीर्लिङो लुङश्च तिपि द्वित्वात्प्रागेव वधादेशे कृते तस्य द्वित्वं कुतो न स्यादित्यत आह—वधादेशस्य द्वित्वं तु न भवतीति । कुत इत्यत आह—स्थानिवत्त्वेनेति । वधादेशात्परत्वादादौ द्वित्वे कृते सति कृतद्विवचनस्य स्थाने वधादेशः । तस्य च स्थानिवत्त्वेन सामान्यासतया 'अनभ्यासस्ये'ति निषेधाच्च द्वित्वमित्यर्थः । ननु सामान्यासस्य स्थाने भवन् वधादेशः स्थानिवत्त्वेन सामान्यासोऽस्तु । द्वित्वं तु दुर्वारम् । सामान्यासत्वेऽप्यभ्यासाऽऽनात्मक-

रण धातोर्विशेषणम् , बहुव्रीहिबलात् । आङ्पूर्वात् 'आडो यमहन' (सू २६९५)
इत्यात्मनैपदम् । आजङ्गते इत्यादि । 'उत्परस्य—' (सू २६३७) इति तपरत्वाच्च
गुण । 'हलि च' (सू ३५४) इति दीर्घस्तु न्यादेव । तस्यासिद्धत्वेन तपरत्वनि-
वर्त्यत्वायोगात् । चञ्चुरीति-चञ्चूर्ति । चञ्चूर्त । चञ्चुरति । अचञ्चुरीत् ।
अचञ्चू । चङ्गनीति-चङ्गन्ति । 'जनसन—' (सू २५०४) इत्यात्वम् । चङ्गा-
त् । 'गमहन—' (सू २३६३) इत्युपधालोप । चङ्खनति । चङ्खद्गहि । चङ्खना-
नि । अचङ्गनीत् । अचङ्गन् । अचङ्खन् । 'ये विभाषा' (सू २३१९) चङ्गायात् ।

त्वात् 'अनभ्यासस्ये'त्यनेन धातोरवयवस्याभ्यासस्य द्वित्वनिषेधादित्यत आह—त-
द्दीति । 'धात्ववयवस्य अभ्यासस्ये'ति नार्थः । किन्तु अनभ्यासो यो धातु तदवयव-
स्यैकाच इत्येवम् अनभ्यासग्रहण सामानाधिकरण्येन धातोर्विशेषणमित्यर्थः । नन्वेव-
मपि न अभ्यास अनभ्यास इति विग्रहे द्वित्व दुर्निवारमेव, वधादेशस्य स्थानिव-
त्वेन साभ्यासत्वेऽप्यभ्यासानात्मकत्वादित्यत आह—बहुव्रीहिबलादिति । न विद्यते
अभ्यासो यस्य धातोरिति बहुव्रीहिमाश्रित्य अनभ्यासस्येत्येतद्भातो सामानाधिकर-
ण्येन विशेषणमित्यर्थः । प्रकृते च वधादेशस्य स्थानिवत्वेन साभ्यासत्वाद्भ्यासहीन-
त्वाभावान्न द्वित्वमिति भावः । आङ्पूर्वात्त्विति । 'यङ्लुगन्ताद्धनधातोरिति
शेषः । 'आडो यमहन,' इत्यत्र हन्ग्रहणेन यङ्लुगन्तस्यापि ग्रहणम् , प्रकृतिग्रहणे
यङ्लुगन्तस्यापि ग्रहणादिति भावः । उत्परस्येति । 'चर गतौ भक्षणे च' अस्माद्यङ्-
लुकि लट्स्तिपि ईडभावे, द्वित्वे 'चरफलोश्च' इत्यभ्यासस्य जुक् । 'उत्परस्यात्'
इत्युत्तरखण्डे अकारस्य उत्सवम् , 'हलि च' इति दीर्घः । चञ्चूर्तीति रूपम् । तिप-
माश्रित्य उकारस्य लघूपधगुणस्तु न, उदिति तपरकरणसामर्थ्यात् । अन्यथा 'उ'-
रित्युक्तेपि 'भाव्यमानोऽण् स्वर्णान् न गृह्णाति' इत्येव दीर्घादिभ्यावृत्तेरित्यर्थः ।
ननु उदिति तपरकरणाद्यथा गुणो निवर्तते तथा 'हलि च' इति दीर्घोपि निवर्तते
इत्यत आह—हलि चेति दीर्घस्तु स्यादेवेति । कुत इत्यत आह—तस्येति । 'हलि च' इति
दीर्घशास्त्रस्य त्रैपादिकत्वेन 'उत्परस्यात्' इति शास्त्र प्रत्यसिद्धतया तपरकरणेन तन्नि-
वृत्तेरसम्भवादित्यर्थः । वस्तुतस्तु गुणस्यापि बहिरङ्गतया असिद्धत्वात्तत्परत्वनिव-
र्त्यत्वं न भवति । अत एव विप्रतिषेधसूत्रे भाष्ये 'उदोष्ठ्य' इत्युक्त्वे पोष्यते इत्यत्रा-
भ्यासगुणो दृश्यमान उपपद्यते इति शब्देन्दुशेखरे प्रपञ्चितम् । अचञ्चुरिति । लङ्-
स्तिपि ईडभावे हल्ङ्धादिना तलोपे प्रत्ययलक्षणेन पदान्तत्वात् 'हलि च' इति वा 'वो-
रुपधायाः' इति वा दीर्घः । खनु अवदारणे, अस्माद्यङ्लुकि उदाहरति—चङ्गनीतीति ।
चङ्गादीति । हेरपित्वेन छित्वात् 'जनसन' इत्यात्वम् । अचङ्गनीदिति । 'अस्तिप्तिच'
इति नित्यमीड् । 'अतो हलादे,' इति वृद्धिविकल्पः । युधातोः । ओयोतीत्यत्र 'उतो

चङ्ङन्यात् । अचङ्ङनीत् । अचङ्ङानीत् । 'उतो वृद्धि —' (सू २४४३) इत्यत्र 'ना-
भ्यस्तस्य' इत्यनुवृत्तेरुतो वृद्धिर्न । योयोति । योयवीति । अयोयवीत्-अयोयीत् ।
योयुयात् । आशिषि दीर्घ । योयूयात् । अयोयावीत् । नोनवीति । नोनोति ।
जाहेति । जाहाति । 'ई हल्यघो' (सू २४९७) जाहीत् । इह 'जहातेश्च' (सू
२४९८) 'आ च हौ' (सू २४९९) 'लोपो यि' (सू २५००) 'घुमास्था' (सू
२४६१) 'एलिङि' (सू २३७४) इत्येते पञ्चापि न भवन्ति । शितपा निर्देशात् ।
जाहति । जाहासि । जाहेषि । जाहीथ । जाहीथ । जाहीहि । अजाहेत् । अजा-
हात् । अजाहीताम् । अजाहु । जाहीयात् । आशिषि जाहायात् । अजाहासीत् ।
अजाहासिष्ठाम् । अजाहिष्यत् । लुका लुप्ते प्रत्ययलक्षणाभावात् 'स्वपिस्यमि—'

वृद्धि' इति, वृद्धिमाशङ्क्य आह—उतो वृद्धिरित्यत्रोत । आशिषि दीर्घ इति । 'अकृत्सा
वंधातुकयो' इत्यनेनेति भावः । अयोयावीदिति । ईटि सिचि वृद्धि । नुधातोरेपि युधा-
तुवद्रूपाणीति मत्वा आह—नोनवीतीति । हाड् हाकोर्यङ्लुकि तुल्यानि रूपाणि डित्त्व-
प्रयुक्ताः मनेपदस्य यङ्लुकि अप्रवृत्तेरुक्तत्वादिति मत्वा आह—जाहेतीति । 'हाड् हाको-
र्यङ्लुगन्ताल्लटस्तिपि ईटि आद्गुणे रूपम् । न च हाडोभ्यासस्य 'भृजामित्' इति
इत्त्वम्, हाकस्तु तस्मास्ति, भृज् माड् ओहाड् एषां त्रयाणामेव तत्र ग्रहणात् । तत्
कथं हाड् हाकोस्तुत्यत्वमिति शङ्क्यम्, 'भृजामित्' इत्यस्य श्लावेव प्रवृत्ते । न च
अकित इति निषेधात् हाकोभ्यासस्य दीर्घाभावात् कथमुभयोस्तुत्यरूपत्वमिति
वाच्यम्, क् इत् यस्य स कित्, न विद्यते कित् यस्य स अकित्, तस्य
अकित इति बहुव्रीहिर्गर्भबहुव्रीह्याश्रयणात् । इह च हाको धातो कित्वेपि न
किङ्त्वम् । तद्भ्यासस्य तु दूरेतरां न किङ्त्वम्, 'द्वि-प्रयोगो द्विवचन षाष्ठम्'
इति सिद्धान्तात् । बहुव्रीह्याश्रयणसामर्थ्यादेव व्यपदेशित्वत्वेन हाको न किङ्त्वम् ।
अतो हाकोऽप्यभ्यासदीर्घो निर्बाध इति भावः । जाहीत् इति । हाड् हाकोस्तसि
ईत्त्वमेव । ननु हाको 'जहातेश्च' इति इत्त्वविकल्पः कुतो नेत्यत आह—इहेति ।
हलादौ किङ्कति सार्वधातुके 'जहातेश्च' इति इत्त्वविकल्पः, तथा 'आ च हौ' इति
जहातेहौ परे आत्त्वमित्त्वमीत्त्व च, तथा 'लोपो यि' इति यादौ सार्वधातुके जहाते-
राज्ञोपश्च, तथा 'घुमास्था' इति जहातेर्हलादौ किङ्कत्याद्धधातुके ईत्त्व च, तथा
'एलिङि' इति जहातेराद्धधातुके किति लिङ्येत्त्व च इत्येते पञ्चापि विधयो यङ-
लुकि न भवन्तीत्यर्थः । कुत इत्यत आह—इतपेति । एवञ्च 'जाहीत्' इत्यत्र 'ई
हल्यघो' इति ईत्त्वमेव, न त्वित्त्वविकल्प इति स्थितम् । जाहतीति । 'अदभ्यस्तात्'
इत्यदादेशः, 'इनाभ्यस्तयो' इत्याञ्ज्ञोप । जाहाञ्चकार । जाहिता । जाहिष्यति ।
जाहेतु । जाहातु । जाहातात् । जाहीताम् । जाहतु । जाहीहीति । हेरपित्वेन डित्वा-
दीत्त्वम् । इह 'आ च हौ' इति न । विधिलिङ्याह—जाहीयादिति । 'ई हल्यघो.'
इति ईत्त्वमेव । 'लोपो यि' इत्याञ्ज्ञोपस्तु न । आशिषि जाहायादिति । इह 'घुमास्था'
इति ईत्त्वम् न । 'एलिङि' इत्यपि न । अजाहासीदिति । 'यमरम्' इति सगितौ ।

(सू २६४५) इत्युत्त्व न । 'रुदादिभ्य —' (सू २४७४) इति गणनिर्दिष्टत्वाद-
 ण्न । सास्वपीति । सास्वप्ति । सास्वप् । सास्वपति । असास्वपीत् । असास्वप् ।
 सास्वप्यात् । अशिषि तु 'वचिस्वपि—' (सू २४०९) इत्युत्त्वम् । सासुप्यात् ।
 असास्वापीत् । असास्वपीत् । २६५२ रुप्रिकौ च लुकि ७।४।६१॥ ऋदुपध-
 स्य धातोरभ्यासस्य रुक्, रिक्, रीक् एते आगमा स्युर्गुङ् लुकि । २६५३ ऋत-
 श्च ७।४।६२॥ ऋदन्तधातोरपि तथा । वर्वृतीति । वरिवृतीति । वरीवृतीति । व-
 र्वति । वरिवति । वरीवति । वर्वृत् -वरिवृत् । वरीवृत् । वर्वृत्ति । वरिवृत्ति ।
 वरीवृत्ति । वर्वृत्तामास-वरिवृत्तामास-वरीवृत्तामास । वर्वृत्तिता-वरिवृत्तिता । व-
 रीवृत्तिता । गणनिर्दिष्टत्वात् 'न वृद्धभ्यश्चतुर्भ्य' (सू २३४८) इति न । वर्वृत्तिष्य-
 ति । वरिवृत्तिष्यति । वरीवृत्तिष्यति । अवर्वृतीत् । अवरिवृतीत् । अवरीवृतीत् ।
 अवर्वृत् । अवरिवृत्—अवरीवृत् । सिपि 'दक्ष' (सू २४६७) इति क्त्वपच्चे 'रो
 रि' (सू १७३) अवर्वा । अवरिवा । अवरीवा । गणनिर्दिष्टत्वादङ् न । अवर्व-

'जिप्त्वप शये' । अस्य यङ्लुकि 'स्वपिस्मिन्वेजां यङि' इति सग्नसारणमाशङ्क्य
 आह—लुका लुप्ते इति । उव्व नेति । वस्य सग्नसारण नेत्यर्थः । ईडभावेपच्चे 'रुदा-
 दिभ्यः' इति इटमाशङ्क्य आह—रुदादिभ्य इति । असास्वप् इति । लङ्स्तिपि ईडभावे
 हल्ङ्यदिलोपः । असास्वापीत् इति । 'अतो हलादे' इति वृद्धिविकल्पः । 'अस्ति-
 सिच' इति नित्यमीट् । रुप्रिकौ च लुकि । 'रीगुदुपधस्य च' इत्यत ऋदुपधस्येत्य-
 नुवर्तते । रिगपि इह चकारात् समुच्चीयते । 'अत्र लोपः' इत्यत अभ्यासस्येत्य-
 नुवर्तते । 'गुणो यङ्लुकोः' इत्यत यङ्ग्रहण च । तदाह—ऋदुपधस्येत्यादिना । रुकि
 उकार उच्चारणार्थः । रिक् तु इकार श्रूयत एव । एव [रीकि ईकारश्च, व्याख्या-
 नात् । ऋतश्च । तथेति । अभ्यासस्य रुक् रिक् रीक् एते आगमा स्यु यङ्लुकीत्यर्थः ।
 'वृत्तु वर्तने' अस्माद्यङ्लुगन्तात् ववृत् इत्यस्मान्नलङ्स्तिपि ईट्पच्चे अभ्यासस्य क्रमेण
 रुक् रिक् रीक् चोदाहरति—वर्वृतीति वरिवृतीति वरीवृतीति इति । ईट्पच्चे 'नाभ्यस्त-
 स्याचि पिति सार्वधातुके' इति निषेधाच्च लघूपधगुण । ईडभावेऽपि रुगाद्यागमत्र-
 यमुदाहरति—वर्वृतीत्यादि ॥ इति नेति । इण्निषेधो नेत्यर्थः । लोटि वर्वृतीतु वर्वृत्तुं
 वर्वृत्तात् वर्वृत्ताम् वर्वृत्ततु । वर्वृद्धि । वर्वृत्तांनि । लङ्स्तिपि ईटि आह—अवर्वृतीदिति ।
 ईडभावे त्वाह—अवर्वृत् इति । हल्ङ्यदिना तिपो लोपः । 'रास्सस्य' इति नियमाच्च
 सयोगान्तलोपः । अवर्वा इति । लङ् सिपि अवर्वृत्स् इति स्थिते जरत्वे 'दक्ष' इति
 दकारस्य रुत्वे 'रो रि' इति पूर्वरेफस्य लोपे ङ्लोपे इति दीर्घे हल्ङ्यदिना सिपो
 लोपे रेफस्य विसर्ग इति भावः । अङ् नेति । 'पुषादिद्युतादि' इत्यनेनेति शेषः ।
 'अस्तिसिचः' इति नित्यमीट् । अथ 'ङुक्कृन् करणे' इति धातोरुदाहरति—चर्करीती-

तीत् । अवरीवर्तीत् । अवरीवर्तीत् । चर्करीति । चर्कति । चरिकर्ति । चरीकर्ति । चर्कृत । चर्कति । चर्कराञ्चकार । चर्करिता । अचर्करीत् । अचर्क । चर्क्यात् । आशिषि रीङ् । चर्क्रियात् । लुङि अचर्करीत् । 'ऋतञ्च' (सू. २६५३) इति तपरत्वान्नेह । कृ विक्षेपे । चाकर्ति । तातर्ति । तातीर्त । तातिरति । तातीर्हि । तातराणि । अतातरीत् । अतात । अतातीर्ताम् । अतातर । अतातारीत् । अतातारिष्टामित्यादि । अर्तेर्यङ्लुकि द्वित्वेऽभ्यासस्योरदत्त्व रपरत्नम् । 'ह्लादि' शेष' (सू. २१७९) । रुक् । रिग्रीकोस्तु 'अभ्यासस्यासवर्णे' (सू. २२९०) इति इयङ् । अरति-अरियति । अररीति । अरियरीति । अर्कृत । अरियृत । मि अत् यण् ।

त्यादि । चर्क्यादिति । विधिलिङ्गस्तिङ्ग सार्वधातुकत्वात् 'अकृत्सार्वधातुकयो' इति दीर्घो न । आशिषीति । आशीर्लिङ्ग आर्द्धधातुकत्वात् 'रिङ् शयग्लिङ्गङ्' इति रिङ्गिति भाव । लुङि अचर्करीरिति । सिचि वृद्धि । ऋतञ्च इति तपरत्वान्नेहेति । 'रुग्रीमीक' इति शेष । चाकर्तीति । ईडभावे रूपम् । न चाभ्यासद्वस्वत्वे 'रीगृत्वत' इति रीक् शङ्क्य, नित्यत्वादुरद्वस्वस्य प्राप्ते । चाकीर्त । चाकिरति इत्यादि । द्वित्वाद्गुणाभावे ऋत इत्त्व रपरत्वम् । ईडि चाकरीति चाकीर्त चाकरति । चाकराञ्चकार । चाकरिता । चाकर्तु-चाकीर्तात् चाकिरतु । चाकीर्हि । चाकिराणि । लङि अचाकरीत् । अचाक । अचाकीर्ताम् । अचाकर । विधावाशिषि च चाकीर्यात् । यासुटो द्वित्वाच्च गुण । इत्त्व 'हलि च' इति दीर्घ । चाकीर्याताम् । चाकीर्यास्ताम् इत्यादि । लुङि अचाकरीत् । अचाकारिष्टाम् इत्यादि । एव 'तृ प्लवनतरणयो' इत्यस्यापि रूपाणि । अद्वैतदीपिकाया तु 'चोद्य नावतरीतती'ति लेखकप्रमादः । 'चोद्य तु नाव तातती'ति पाठः प्रामाणिकः । अर्तेरिति । 'सुचिसुत्रि' इत्यादिना ऋधातोर्यङ् । तस्य लुक् । व्यपदेशिवत्त्वेन ऋ इत्यस्य आदिभूतादच परत्वात् द्वितीयैकाच्चाच्च द्वित्वम् । अभ्यासऋवर्णस्य अत्वे रपरत्वे अर् ऋ इति स्थिते अभ्यासस्य रुक् । लटस्तिपि । ईडभावे अर् ऋ ति इति स्थिते ह्लादिशेषेण रेफस्य निवृत्तिः । अ ऋ इति स्थिते अभ्यासस्य रुक् । लटस्तिपि ईडभावे अर् ऋ ति इति स्थिते, तिपि, ऋकारस्य गुणे, अकारे, रपरे सति, अरतीति रूपमित्यर्थः । रिग्रीकोस्त्विति । यङ्लुकि द्वित्वे उरद्वस्वे ह्लादिशेषे अ ऋ इति स्थिते रिकि रीकि च कृते तिपि उत्तरखण्डस्य ऋकारस्य गुणे अकारे रपरे कृते अरि अर्ति अरी अतीति स्थिते अभ्यासे रेफादिवर्णस्य यणं बाधित्वा 'अभ्यासस्यासवर्णे' इति इयङि अरियतीति रिग्रीकोस्तुत्य रूपमित्यर्थः । अथ लटस्तिपि ईट्पञ्चे आह-अररीति अरियरीति । अर्कृत इति । रुकि तसि रूपम् । द्वित्वाच्च गुणः । अरियृत इति । द्वित्वे उरद्वस्वे ह्लादिशेषे अ ऋ तस् इति स्थिते रिकि रीकि च कृते इयङादेशे रूपम् । शि अदिति । 'क्षि' इत्यविभक्तिकनिर्देशः उदाहरणसूचनार्थः । 'अदभ्यस्तात्' इति श्लोः अदादेश इति यावत् । यणिति । रुकि

रुको 'रो रि' (सू १७३) इति लोपः । न च तस्मिन् कर्तव्ये यण स्थानिवत्त्वम् । पूर्वत्रासिद्धे तन्निषेधात् । आरति । अरियति । लिङि शितपा निर्देशात् 'गुणोऽस्ति'—(सू २३८०) इति गुणो न । रिङ् । रलोप दीर्घ । आरियात् । अरियात् । गृह् ग्रहणे जर्गहोति । जर्गहि । जर्गह । जर्गहति । अजर्घट् ।

कृते अर् ऋ अति इति स्थिते ऋकारस्य यण रेफ इत्यर्थः । तथाच र् अर् अतीति स्थिते आह—रुको रो रीति लोप इति । ननु रेफस्य लोपे कर्तव्ये यणादेशसम्पन्नस्य रेफस्य 'अच परस्मिन्' इति स्थानिवत्त्वात् ऋकारपरकत्वादेरपरकर्त्वाभावात् कथं पूर्वरेफस्य लोप इत्यत आह—पूर्वत्रासिद्धे तन्निषेधादिति । पूर्वत्रासिद्धीकार्ये कर्तव्ये स्थानिवत्त्वनिषेधादित्यर्थः । आरतीति । अर् र् अति इति स्थिते पूर्वरेफस्य लोपे सति 'ढ्रलोपे' इति दीर्घः । न च यण स्थानिवत्त्व शङ्क्यम्, दीर्घविधौ तन्निषेधादिति भावः । अरियतीति । द्वित्वे उरदत्त्वे हलादिशेषे रिङि रीकि च कृते, परत्वाद् भ्यासस्य इयङि, ततो यणि रिग्रीकोस्तुल्यमेव रूपमित्यर्थः । अरिषि । अरियषि । अररीषि । अरियरीषि । अर्ह्य । अरियृथ । अरमि । अरियमि । अररीमि । अरियरीमि । अर्ह्य—अरियृव । अरराञ्चकार । अरियराञ्चकार । अररिता । अरियरिता । अररिष्यति । अरियरिष्यति । अरर्तु । अरियर्तु । अररीतु । अरियरीतु । अर्ह्यतात् । अरियृतात् । अर्ह्यताम् अरियृताम् । आरतु । अरियतु । अर्ह्यहि । अरियृहि । अरराणि—अरियराणि । अरराव । अरियराव । लङि-आर—आरिय । आररीत्—आरियरीत् । आर्ह्यताम्—आरियृताम् । आरह—आरियह । आर—आरिय । आररी—आरियरी । आर्ह्यतम्—आरियृतम् । आर्ह्यत—आरियृत । आररम् । आरियरम् । आर्ह्यव । आरियृव । विधिलिङि-अर्ह्ययात् । अरियृयात् । अर्ह्ययाताम् । अर्ह्ययु—अरियृयु इत्यादि । आशीर्लिङि विशेषमाह—लिङि शितपेति । रुकि अर् ऋ यात् इति स्थिते अर्ति इति शितपा निर्देशात् 'गुणोऽस्ति' इति गुणो नेत्यर्थः । रिङिति । 'ऋकारस्येति' शेषः । तथाच अर् रि यात् इति स्थिते आह—दीर्घ इति । 'रो रि' इति लोपे 'ढ्रलोपे' इति दीर्घ इत्यर्थः । तथाच परिनिष्ठितमाह—आरियादिति । रिग्रीकोस्त्वाह—अरियादिति । अरि ऋ यात्, अरी ऋ यात् इति स्थिते ह्रस्वस्य इयङ् ऋकारस्य रिङ् । 'लोपो व्यो' इति यलोपस्तु न बहिरङ्गत्वेन रिङोऽसिद्धत्वात् 'अच परस्मिन्' इति स्थानिवत्त्वाच्च । 'न पदान्त' इति निषेधस्तु न शङ्क्य, 'स्वरदीर्घ्यलोपेषु लोपरूपाऽजादेश एव न 'स्थानिवत्' इत्युक्तेरित्यलम् । लुङि-आरारीत् । आरियारीत् । लुङि आररिष्यत्—आरियरिष्यत् । गृह् ग्रहणे इति । ऋदुपधोयम् । यङ्लुकि द्वित्वे उरदत्त्वे हलादिशेषे अभ्यासस्य रुग्रीमिक । तदाह—जगृहीतीत्यादि । ईदृषत्वे 'नाभ्यस्तस्याचि पिति सार्वधातुके' इति लघूपधगुणनिषेधः । ईदृषात्वे त्वाह—जर्गहि इत्यादि । जर्गहति इति स्थिते लघूपधगुणे रपरत्वे ङत्वधत्त्व-

गृह्णातेस्तु जाग्रहीति-जाग्राहि । तसादीं ङिभिर्मित्त सम्प्रसारणम् । तस्य बहिरङ्ग-
त्वेनासिद्धत्वाच्च रुगादयः । जागृढ । जागृहति । जाग्रहीषि-जाग्रक्षि । लुटि-जा-
ग्रहिता । 'ग्रहोऽलिति-' (सू २५६२) इति दीर्घस्तु न । तत्र एकाच इत्यनुवृत्ते ।
माधवस्तु दीर्घमाह । तद्भाष्यविरुद्धम् । जगृधीति-जर्गद्धि । जगृद्ध । जगृधति ।

षटुत्वढलोपा । 'यणो मय' इति शिष्टस्य ढस्य द्वित्वविकल्पः । एव जरिगढि-
जरीगढि । जगृढ इति । रुक् ढत्वधत्वषटुत्वढलोपा । ङित्वाच्च गुणः । एव जरिगृढ
जरीगृढ । ङृहीतीति । 'अदभ्यस्तात्' इत्यत् । जगृहीषि-जरिगृहीषि-जरीगृहीषि ।
'नाभ्यस्तस्याचि पिति' इति न लघूपधगुणः । जर्गद्धि-जरिगद्धि-जरीगद्धि । जगृढ-
जरिगृढ-जरीगृढ । जगृढ-जरिगृढ-जरीगृढ । जगृहीमि-जरिगृहीमि-जरीगृहीमि ।
जर्गद्धि-जरिगद्धि-जरीगद्धि । जगृद्ध-जरिगृद्ध-जरीगृद्ध । जगृह्य जरिगृह्य-जरी-
गृह्य । जर्गर्हाञ्कार-जरिगर्हाञ्कार-जरीगर्हाञ्कार । जर्गर्हिता-जरिगर्हिता-जरी-
गर्हिता । जर्गर्हिष्यति-जरिगर्हिष्यति-जरीगर्हिष्यति । जगृहीतु-जरिगृहीतु-जरीगृ-
हीतु । जर्गर्हु-जरिगर्हु-जरीगर्हु । जगृढात्-जरिगृढात्-जरीगृढात् । जगृढाम्-जरिगृ-
ढाम्-जरीगृढाम् । जगृहतु-जरिगृहतु-जरीगृहतु । जर्गढि-जरिगृढि-जरीगृढि । जगृ-
हाणि-जरिगृहाणि-जरीगृहाणि । लुङि-अजगृहीत्-अजरिगृहीत्-अजरीगृहीत् ।
ईडभावे तु अजर्गर्ह् इति स्थिते ह्रस्वयादिना तलोपे ह्रस्व ढत्वे गस्य भष् घकारः ।
अजर्घट् अजरिघट् अजरीघट् । एकाग्रहणे सत्यपीह यङ्लुकि भष्, 'गुणो यङ्लु-
को' इत्यनेन 'रितपा शपा' इति निषेधस्याऽनित्यत्वज्ञापनादित्याहुः । अजगृढाम् ३
अजगृहु ३ अजगृही ३ अजर्घट् ३ अजगृढम् ३ अजगृढ ३ अजगृहम् ३ अज-
गृद्ध ३ अजगृह्य ३ जगृढात् ३ । लुङि 'अस्तिसिच' इति नित्यमिट् । अजगृहीत्
३ । अजर्गर्हिष्यत् ३ । गृह्णातेस्त्विति । 'ग्रह उपादाने' इत्यस्मादित्यर्थः । अदुपधोयम् ।
ईटि आह-जाग्रहीतीति । यङो लुका लुप्तत्वात् तिप् । पित्वाच्च 'ग्रहिज्या' इति
सम्प्रसारण नेति भावः । ईडभावे त्वाह-जाग्रादीति । जाग्रह्ति इति स्थिते ढत्व
धत्वषटुत्वढलोपदीर्घाः । जाग्रह् तस् इति स्थिते आह-तसादावेति । कृते सम्प्रसा-
रणे ऋदुपधत्वात् रुगादीनाशङ्क्य आह-नस्येति । सम्प्रसारणस्येत्यर्थः । जागृढ इति ।
ढत्वधत्वषटुत्वढलोपा । 'ढलोपे' इति दीर्घस्तु न, ऋकारस्यानण्त्वात् । जागृहति ।
सिप् । पित्वाच्च सम्प्रसारणमिति मत्वा आह-जाग्रहीषि जाग्रक्षीति । ईडभावे, ह्रस्व ढ,
तस्य क, सस्य ष, भभावः । जागृढ । जागृढ । जाग्रहीमि-जाग्रक्षि ।
जागृद्ध । जागृह्य । इत्यनुवृत्तेरिति । 'एकाचो द्वे' इति सूत्रे हरदत्तेन तथोक्तत्वादिति
भावः । माधवस्त्विति । एकाग्रहण नानुवर्तत इति तदाशयः । भाष्यविरुद्धमिति । 'एका-
चो द्वे प्रथमस्य' इति सूत्रभाष्ये 'ग्रह उपादाने' इत्यस्माच्छिप् सम्प्रसारणे अभ्या-
सस्य रीकि यङन्तात् जरीगृहिता, जरीगृहितम्, जरीगृहितव्यमित्यत्र द्वौ दीर्घा-
भौर्वै सिद्धवत्कृत्य तत्र दीर्घमाशङ्क्य ग्रहोऽङ्गात्परस्य द्वौ दीर्घौ विधीयते । 'जरीगृह'

जर्गुधीषि—जर्घत्सि । अजर्गुधीत् । ईडभावे गुण , हल्ङ्यादिलोप , भष्भाव , ज-
श्त्वचर्वे । अजर्घत् । अजर्गुद्धाम् । सिपि 'दक्ष' (सू २४६८) इति पक्षे कत्वम् ।
अजर्घा । अजर्गधीत् । अजर्गधिष्ठाम् । पाप्रच्छीति । पाप्रष्टि । तसादौ 'ग्रहिज्या'-
(सू २४१२) इति सम्प्रसारण न भवति । शितपा निर्देशात् । 'च्छ्वो शू-

इत्यङ्ग तच्च न ग्रहघातुरिति निरूप्याङ्गविशेषणसामर्थ्यादेव 'प्रकृतिग्रहणे यद्बुलुग-
न्तस्यापि ग्रहणम्' इति नाम्न प्रवर्तत इति समाहितम् । यङन्ते उक्तो न्यायो ब्यङ्-
लुगन्तेपि जाग्रहितेत्यादौ समान इत्यादि प्रौढमनोरमायां ज्ञेयम् । न च हरदत्तमत
एकाग्रहणानुवृत्त्येवात्र दीर्घनिवारणे सति भाष्योक्तमिदं समाधानं नादरणीयमिति
वाच्यम् , उपायस्य उपायान्तरादूषकत्वादित्यलम् । जाग्रहिष्यति । जाग्रहीतु-
जाग्राहु । जागृढात् । जागृढाम् । जागृहुतु । हौ जागृढि । जाग्रहाणि । लङि अजा-
ग्रहीत् । अजाग्रद् । अजागृढाम् । अजागृढम् । अजागृढ । अजाग्रहम् । अजागृह्ण ।
अजागृह्ण । जागृह्यात् । लुङि-अजाग्रहीत् । 'ह्यन्त' इति न वृद्धि । 'अस्तिसिच',
इति नित्यमीट् । अजाग्रहिष्यत् । 'गृधु अभिकाङ्क्षायां' अस्माद्यङ्लुगन्ताङ्गटस्ति-
पि ईटि आह—जर्गुधीतीति । 'नाभ्यस्तस्य' इति न लघूपधगुणः । ईडभावे आह—
जर्गुधीति । जर्गुध् ति इति स्थिते 'झषस्तथो' इति तकारस्य धः । लघूपधगुणः रपर-
त्वम् । जर्गुद्ध इति । तसादौ ङित्वाङ्ग गुण । 'झषस्तथो' इति तस्य धः । जर्घत्सीति ।
जर्गुध् सि इति स्थिते, गस्य भष् घ , गुण , रपरत्व, धस्य चर्वम् । जर्गध्मि ३-
जर्गुधीमि ३ । जर्गुध्व ३ । जर्गधौचकार ३ । जर्गधिंता ३ । जर्गधिष्यति ३ । जर्गु-
धीतु ३-जर्गुधु ३-जर्गुद्धात् । हौ जर्गुद्धि ३ । जर्गुधानि ३ । लङि तिपि ईट् अज-
र्गुधीत् । ईडभावे इति । अजर्गुध् त् इति स्थिते पित्वाद्ङित्वात् गुणे रपरत्वे
हल्ङ्यादिना तकारलोपे पदान्तत्वात् गस्य भ् धकारः । धस्य जश्त्वेन दकारे तस्य
'वावसाने' इति चर्त्तविकल्प इत्यर्थः । अजर्घत् इति । 'रास्सस्य' इति नियमान्न
सयोगान्तलोप । अजर्गुद्धाम् । अजर्गुधु । सिपि ईडभावपक्षे अजर्गुध् सू इति स्थिते,
गुणे, रपरत्वे, हल्ङ्यादिलोपे भष्भावे, धस्य जश्त्वे, तस्य चर्त्तविकल्पे, पूर्ववदेव रूप
सिद्धवत्कृत्य आह—सिपि दश्चेति पक्षे कत्वमिति । तथाच अचर्घर् र् इति स्थिते 'रो-
रि' इति लोपे, 'ढलोपे' इति दीर्घे, शिष्टरेफस्य विसर्गे, अजर्घा इति रूपमित्यर्थः ।
अजर्गुद्धम् । अजर्गुद्ध । अधर्गुधम् । अजर्गुध्व । अजर्गुध्म । लुङि अग्रह-अजर्गुधीति ।
'अस्तिसिच' इति नित्यमीट् । पाप्रच्छीतीति । 'प्रच्छ् ज्ञीप्सायाम्' अस्माद्यङ्लुगन्ता-
ङ्गटस्तिपि ईटि रूपम् । ईडभावे आह—पाप्रष्टीति । 'ग्रश्चे'ति छस्य घः । तकारस्य
पटुत्वेन ट । 'च्छ्वो' इति छस्य शकारस्तु नाम्न भवति, तस्य अनुनासिकादौ प्रत्यये
कौ झलादौ किति ङिति च विहितत्वात् । नञ् तिपि पित्वेन ङित्वाभावात् 'ग्र-
हिज्या' इति सम्प्रसारणाभावेऽपि तसो ङित्वात् सम्प्रसारणं दुर्बारमित्यत आह—

ङ्—' (सू २५६१) इति श । 'ब्रश्च—' (सू २९४) इति ष । पाप्रष्ट । पाप्र-
च्छति । पाप्रश्मि । पाप्रच्छ्व । पाप्रश्म । 'यकारवकारान्ताना तु ऊठ्भाविना
यङ्लुङ् नास्ति' इति 'च्छ्वो—' (सू २५६१) इति सूत्रे भाष्ये ध्वनितम् । कैयटेन
स्पष्टीकृतम् । इदं च 'च्छ्वो—' (सू २५६१) इति यत्रोठ् तद्विषयकम् । 'ज्वर-

तसादाविति । शितपेति । 'ग्रहिज्या' इति सूत्रे 'प्रच्छती'ति शितपा निर्देशादित्यर्थः । पा-
प्रच्छतीति । 'अदभ्यस्तात्' इत्यत् । प्राप्रच्छीषि । सिपि ईडभावे तु 'च्छ्वो' इति
छस्य न श, सिपो झलादित्वेऽपि डित्वाभावात् । किन्तु 'ब्रश्च' इति ष एव । 'षडो'
इति षस्य क, सस्य षत्वम् । पाप्रश्चि पाप्रष्ट पाप्रष्ट । पाप्रश्मीति । अनुनासिकप्रत्य-
यपरकत्वात् छस्य 'च्छ्वो' इति श इति भावः । पाप्रच्छ्व इति । अत्र 'च्छ्वो' इति
न श, वसो झलादित्वाभावात् । पाप्रश्म इति । अनुनासिकादिप्रत्ययपरकत्वात् छस्य
श । प्राप्रच्छाञ्चकार । पाप्रच्छिता । पाप्रच्छिष्यति । प्राप्रच्छीतु—प्राप्रष्टु—पाप्र-
ष्टात् । प्राप्रष्टाम् । पाप्रच्छतु । 'हेर्द्धिः', अपित्वेन डित्वात्, झलादित्वाच्च छस्य
शः, तस्य 'ब्रश्च' इति षः, षट्वेन धस्य ढः, षस्य जश्त्वेन ङ, पाप्रङ्घि । पाप्रच्छा-
नि । लङि तिपि ईटि अपाप्रच्छीत् । इडभावे तु अपाप्रच्छत् इति स्थिते हृङ्धा-
दिना तलोपे छस्य षः, तस्य जश्त्वत्त्वे । अपाप्रट् । अपाप्रष्टाम् । अपाप्रच्छु । अ-
पाप्रच्छी । अपाप्रट् । अपाप्रष्टम् । अपाप्रष्ट । अपाप्रच्छम् । अपाप्रच्छ्व । अपाप्र-
श्म । लिङि-पाप्रच्छ्यात् । लुङि अपाप्रच्छीत् । 'अस्तिसिच' इति नित्यमीट् । अपा
प्रच्छिष्यत् । ऊठ्भाविनामिति । 'भू प्राप्तौ' चुरादिराष्टवीथ । तस्मात् 'आवश्यकाम-
मर्ण्ययोगिनि' इति भविष्यदर्थे णिनिः । ऊठ् प्राप्स्यतामित्यर्थः । ऊठ्विषयाणामिति
यावत् । ध्वनितमिति । सूचितमित्यर्थः । स्पष्टीकृतमिति । तथाहि 'च्छ्वो' इति सूत्रे
विड्ग्रहणानुवृत्तौ कांश्चित् दोषानुज्ञान्य परिहृत्य विड्ग्रहणानुवृत्तिं स्वीकृत्योक्त
भाष्ये—एतावानेव विशेषः । अनुवर्तमाने विड्ग्रहणे 'छ षत्व वक्तव्यमि'ति । अत्र
कैयट—प्रष्टा पृष्टमित्यादौ 'च्छ्वो' इति छस्य शत्वे कृते तस्य 'ब्रश्च' इति षत्वे षट्त्व-
मिति स्थितिः । तत्र विड्गीत्यनुवृत्तौ छस्य षत्वं न स्यात् । अतः छस्य षत्व वक्त-
व्यमित्यर्थः । न च विड्ग्रहणानुवृत्तावत्र शास्त्राभावेऽपि न दोषः । ब्रश्चादिना छस्य
षत्वे इष्टसिद्धिरिति वाच्यम् । 'च्छ्वो' इत्यत्र 'छस्य षत्वं वक्तव्यम्' इत्यनेनैव प्रष्टे-
त्यादिसिद्धेः ब्रश्चादिसूत्रे छग्रहणं न कर्तव्यमित्याशयात् । न च प्रडिति क्तिबन्तात् सो-
लोपि षत्वार्थं ब्रश्चादिसूत्रे छग्रहणमिति वाच्यम् । तत्रापि क्विबन्तिमिच्छादेशस्य दुर्नि-
वारत्वात् । विच् तु प्रच्छधातोरनभिधानाज्ञास्ति । एव चात्र भाष्ये 'ऊठ्भाविभ्यो
यङ्लुङ् नास्ति' इत्युक्तप्रायम् । अन्यथा 'च्छ्वो' इत्यत्र विड्ग्रहणानुवृत्तौ दिव्येयङ्-
लुकि तिबादौ ईडभावे लघूपधगुणे 'लोपो व्यो' इति वलोपे देदेति देदेपीत्याद्यूठ
अभावे रूपम् । तदनुवृत्तौ तु वस्य ऊठि देद्योति । देद्योषि इत्यादि रूपमिति विशेषस्य
सत्त्वादेतावानेवैककारो विरुध्येत । अतः ऊठ्भाविनां यकारवकारान्ताना यङ्लुङ्-

त्वर—' (सू १६५४) इत्यूढभाविनो स्त्रिविमव्योस्तु यङ्लुगस्येवेति न्याय्यम् । माधवादिसम्मत च । 'मव्य बन्धने', अय यान्त ऊढभावी । 'तेवृ देवृ देवने' इत्यादयो वान्ता । 'हय गतौ' । जाहयीति । जाहति । जाहत । जाहयति । जाहयीषि । जाहसि । वलि लोपे यबादौ दीर्घ । जाहामि । जाहाव । जाहाम । 'हर्य गतिकान्त्यो' । जाहयीति । जाहर्ति । जाहर्त । जाहर्त्यति । लोटि—जाहर्हि । अजाह । अजाहर्ताम् । अजाहर्तु । 'मव बन्धने' । २६५४ ज्वरत्वग्रस्त्रिव्यविमवासुपधायाश्च ६।४।२०॥ ज्वरादीनामुपधावकारयोर्दृष्ट स्यात्कौ मलादावनुनासिकादौ च प्रत्यये । अत्र किञ्चि इति नानुवर्तते । अवतेस्तुनि ओतु इति दर्शनात् । अनुनासिकग्रहण चानुवर्तते । अवतेर्मन्प्रत्यये तस्य टिलोपे ओम् इति

नास्तीति विज्ञायते इत्यलम् । इद चेत् 'च्छ्वो' इति सूत्रेण यत्र ऊढ् प्रवर्तते तद्विषयकमेव इदम् उक्त ज्ञापनमित्यर्थ । स्त्रिविमव्योस्त्विति । 'स्त्रिवु गतिशोषणयो' 'मव्य बन्धने' इत्यनयोस्त्यर्थ । न्याय्यमिति । उक्तज्ञापनस्य 'च्छ्वो' इति सूत्रस्थभाष्यमूलकत्वादिति भाव । ननु ज्ञापनस्य सामान्यापेक्षत्वं कुतो नाश्रीयते इत्यत आह—माधवादिसम्मत चेति । 'उक्तविशेषवत्त्वमि'ति शेष । ऊढभावीति । अतो नास्य यङ्लुगिति भावः । वान्ता इति । 'ऊढभाविन' इति शेषः । नैतेषामपि यङ्लुगिति भाव । ऊढभाविनामिति विशेषणस्य व्यावर्त्य आह—हर्य गताविति । अस्य यान्तत्वेऽपि ऊढविषयत्वाभावादस्येव यङ्लुगिति भाव । जाहतीति । तिप ईडभावे 'लोपो व्यो' इति यलोप । मिति ईडभावे जाहय् मि इति स्थिते आह—वलि लोपे इति । ईडि जाहयीमि । जाहयाञ्चकार । जाहयिता । जाहयिष्यति । लोटि, जाहयीतु । जाहतात् । जाहताम् । जाहयतु । जाहहि । जाहयानि । जाहयाव । लङि—अजाहयीत् । अजाहत् । अजाहताम् । अजाहयु । अजाहयी । अजाह । अजाहतम् । अजाहत । अजाहयम् । अजाहाव । अजाहाम । जाहय्यात् । लुङि 'ह्यथन्त' इति न वृद्धि । 'अस्तिसिच' इति नित्यमिट् । अजाहयीत् । अजाहयिष्टाम् । अजाहयिष्यत् । जाहर्तीति । तिपि जाहर्त्यति इति स्थिते ईडभावे यलोप । जाहर्तीति । हौ यलोप । लङ्स्तिपि अजाहर्त्यत् इति स्थिते यलोप । हल्ङ्थादिना तकारलोप । रेफस्य विसर्ग इति मत्वा आह—अजाह इति । सिप्यप्येव रूपम् । ज्वरत्वग्रस्त्रिव्यविमवासुपधायाश्च । ज्वर, स्वर, स्त्रिवि, अवि, मव् एषां द्वन्द्व । 'च्छ्वो शूङ्' इत्यतः वकारग्रहणम्, उट्ग्रहणम्, अनुनासिके इति चानुवर्तते छस्य श इति नानुवर्तते, ज्वरादिषु छस्य अभावेन असम्भवात् । 'अनुनासिकस्य किञ्चलो किञ्चति' इत्यतः किञ्चलोरिति चानुवर्तते । चकारो वकारसमुच्चयार्थस्तदाह—ज्वरादीनामिति । अवतेस्तुनीति अवधातोरीणादिके तुन्प्रत्यये कृते, अकारवकारयोर्लुठि, तस्य गुणे, 'ओतु'रिति द्रश्यते । किञ्चित्पुनरुच्यते तु तन्प्रत्यादिति भावः । ओमिति । 'अवतेष्टिलोपश्च' इत्यौणादिकसूत्रम् । 'अव रचणे' इति धा-

दर्शनात् । ईडभावे ऊठि पिति गुण । मामोति—मामवीति मामूत । मामवति । मामोषि । मामोमि । मामाव । मामूम । मामोतु—मामूतात् । मामूहि ॥ माम-
वानि । अमामोत् अमामो अमामवम् । अमामाव । अमामूम । तुर्वी हिसा-
याम् । तोतुर्वीति । २६५५ रात्लोप. ६।४।२१॥ रेफात्परयोश्छवोर्लोप स्यात्कौ-
मलादावनुनासिकादौ च प्रत्यये । इति वलोप । लघूपधगुण । २६५६ न धातु-

तोर्मन्प्रत्ययः स्यात्, प्रत्ययस्य डेलोपश्चेति तदर्थः । तथा च अवम् इति स्थिते उपधाभू-
तस्य अकारस्य वकारस्य च ऊठि तस्य गुणे ओमिति दृश्यते । 'ज्वरत्वर' इत्यत्र अनुनासि-
कग्रहणाननुवृत्तौ तु मनिनि परे अवतेरूट् न स्यात्, किञ्चलोरेव तद्विधिलाभादिति भावः ।
ऊठि पिति । मवधातोर्यङ्लुक् । मामव् ति इति स्थिते ईडभावपक्षे अकारवकारयो-
रेकस्मिन् ऊठि तिप पित्वेन डित्वाभावादकारस्य गुणे मामोतीति रूपमित्यर्थः ।
उपधाया वकारस्य च प्रत्येकमूट् इति पक्षे सवर्णदीर्घं पञ्चद्वयमपि 'एक पूर्वपरयो'
इत्यत्र भाष्ये स्पष्टम् । ईट्पक्षे आह—मामवीतीति । अत्र ऊट् न, कौ मलादौ अनु-
नासिकादौ च प्रत्यये परे तद्विधानात् । मामूत इति । अकारवकारयोरूठि तसो डि-
त्वान्न गुण इति भावः । मामवतीति । 'अद्भ्यस्तात्' इत्यत् । 'मामवीधी'ति सिद्ध-
वत्कृत्य आह—मामोमीति । अनुनासिकपरकत्वादूट्, गुणः । मामाव इति । मामव् वस्
इति स्थिते परनिमित्ताभावादूट् न 'लोपो व्यो' इति वलोपे 'अतो दीर्घो यञि' इति
दीर्घः । मामूम इति । मामव् मस् इति स्थिते अनुनासिकपरत्वादूट् डित्वान्न
गुणः । मामवाञ्चकार । मामविता । मामविष्यति । लोटि आह—मामोत्विति । मामू
तादिति । डित्वान्न गुणः । मामूताम् । मामवतु । मामूहीति । ऊठि हेरपित्वेन डि-
त्वान्न गुणः । मामूतात् । मामूतम् । मामूत । मामवानीति । आट् पित्वादडित्वा-
द्गुणः । मामवाव । मामवाम । लङ्स्तिष्याह—अमामोदिति । अमामूताम् । अमा-
मवुः । तिष्याह—अमामोरिति । अमामूतम् । अमामूत । लिङि मामभ्यात् । लुङि
'अस्तिसिच' इति नित्यमीट् । अमामवीत् अमामावीत् । ईअमामविष्यत् । ज्वरते-
स्तु—जाज्वरीति । जाजूर्ति इत्यादि । त्वरतेस्तु—तात्त्वरीति । तातूर्ति इत्यादि ।
ज्विरेस्तु—सेख्वीति । ईडभावे तु ऊठि सेञ्जोति इत्यादि । अवतेस्तु यडभावात् कि-
प्युदाहरणम् । ऊ उवौ उव । इत्याद्युह्यम् । तोतुर्वीति । 'उपधायां च' इति दीर्घः ।
ईडभावे तोतुर्वीति इति स्थिते—राछोप । 'छ्वो. शूडनुनासिके च' इति सूत्रं शू-
ड्वर्जमनुवर्तते । 'अनुनासिकस्य किञ्चलो.' इत्यत किञ्चलोरिति च तदाह—रेफा-
त्परयोरित्यादि । अत्रापि किञ्चीति नानुवर्तते, पूर्वसूत्रे तदननुवृत्ते । वलोप इति । तथा-
च तोतुर् ति इति स्थिते उकारस्य लघूपधगुणः, तिप पित्वेन अडित्वादित्यर्थः ।
न धातुलोपे । 'इको गुणवृद्धी' इत्यनुवर्तते । तत्र धातुलोपे सति 'इको गुणवृद्धी' न
स्त. आर्द्धधातुके परत इत्यर्थे, लृङ्धातोः यङन्तात् पचाद्यचि, यङो लुकि, लो

लोप आर्धधातुके १।१।४॥ धात्वशलोपनिमित्ते आर्धधातुके परे इको गुणवृद्धी न स्त । इति नेह निषेध । तिबादीनामनार्धधातुकत्वात् । तोतोति । 'हलि च' (सू ३५४) इति दीर्घ । तोतूर्त । तोतूर्वति । तोथोति । दोदोति । दोथोति । मुच्छा । मोमोति । मोमूर्त । मोमूर्च्छतीत्यादि । आर्धधातुके इति विषयसप्तमी । तेन

लुव इत्यत्र गुणनिषेधाभावप्रसङ्गात्, अत्र धात्ववयवस्य यङो लोपेऽपि धातोर्लोपाभावात् । 'धात्ववयवलोपे सती'त्यर्थे तु शीङ्धातोस्तुचि शयिता इत्यत्र गुणो न स्यात् तत्र धात्ववयवङ्कारलोपसत्त्वात् । 'आर्द्धधातुके परे यो धात्ववयवलोप तस्मिन् सतीत्यर्थे' कनोपयतीत्यत्रापि गुणनिषेध स्यात् । तत्र यकारलोपस्य आर्द्धधातुकपरकत्वसत्त्वादित्यतो व्याचष्टे—धात्वशलोपनिमित्त इति । धातु लोपयतीति धातुलोपः कर्मण्यण् । धातुलोपनिमित्ते आर्द्धधातुके परे इति यावत् । 'लोलुवः' इत्याद्युदाहरणम् । लुब्धातोर्यङ्गन्तात् पचाद्यच्चि 'यङोऽचि च' इत्यच्प्रत्ययमाश्रित्य यङो लुकि, अच्प्रत्ययमाश्रित्य प्राप्तो गुणोऽनेन निषिध्यते । 'मरीमृज' इति तु वृद्धिनिषेधोदाहरणम् । धात्विति किम् शीङ्, शयिता । इह 'उत्सृष्टानुबन्धस्य धातुत्व, न तु सानुबन्धस्ये'ति कैयटादिमते तु धातुग्रहण स्पष्टार्थम् । इदं सूत्र भाष्ये प्रत्याख्यातम् । हरदत्तेन पुनरुद्धृतम् । कौस्तुभे तु तदपि दूषयित्वा प्रत्याख्यातमेव ।

इति नेहेति । तोतोतीत्यत्र अयं गुणनिषेधो नेत्यर्थः । हलि चेति । तोतुव् तसु इति स्थिते 'लोपो व्यो' इति वकारस्य लोप बाधित्वा 'च्छ्वो शूट्' इत्यूटि प्राप्ते, वकारस्यानेन लोपे, 'हलि च' इति दीर्घ इत्यर्थः । यद्यपि तोतोतीत्यत्र 'च्छ्वो' इत्यूट् अप्रवृत्तेर्वकारस्य 'लोपो व्यो' इति लोप सिध्यति । तथापि तोतूर्त इत्यादौ ऊठो बाधनाय आवश्यकोऽयं लोपो न्याय्यत्वात्तोतोतीत्यत्रोपन्यस्त इति बोध्यम् । तोतूर्वतीति । 'अदभ्यस्तात्' इत्यत् । 'उपधायां च' इति दीर्घ । तोतूर्वीषि-तोतोषि । तोतूर्थ । तोतूर्थ । तोतूर्वीमि । तोतोर्मि । तोतूर्व । तोतूर्म । तोतूर्वाञ्चकार । तोतूर्विता । तोतूर्विष्यति । तोतूर्वीतु । तोतोर्तु । तोतूर्तात् । तोतूर्ताम् तोतूर्वतु । तोतूर्हि । तोतूर्वाणि । लुङि अतोतूर्वीत् । अतोतो अतोतूर्ताम् अतोतूर्वु । अतोतूर्वी । अतोतो । अतोतूर्तम् । अतोतूर्त । अतोतूर्वम् । अतोतूर्व । अतोतूर्म । तोतूर्व्यात् । लुङि 'अस्तिसिच' इति नित्यमीट् । अतोतूर्वीत् । अतोतूर्विष्यत् । धुर्वीधातोर्लुङ्गाहरति—तोयोतीति । तुर्वीवद्रूपाणि । दोदोतीति । दुर्वीधातोः रूपम् । दोथोतीति । धुर्वीधातोः रूपम् । मुच्छाधातो मोमूर्च्छीति सिद्धवत्कृत्य ईडभावे आह—मोमोतीति । 'राहोप' इति छस्य लोप । इत्यादीति । मोमूर्च्छीषि-मोमोषि । मोमूर्च्छीमि-मोमोर्मि । मोमूर्च्छ्व । मोमूर्हि । अमोमूर्च्छीत् । अमोम् । सिष्यप्येवम् । लुङि 'अस्तिसिच' इति नित्यमीट् । अमोमूर्च्छीत् । अमोमूर्च्छिष्यत् । विषयसप्तमीति । 'अजेर्व्यञ्जपो' इति वीभावविधौ आर्द्धधातुके इत्यनुवृत्त विषयसप्तम्यन्तमाश्रीयते ।

यङि विवक्षिते अजेर्वी । 'वेवीयते' अस्य यङ्लुभास्ति । लुकापहारे विषयत्वा-
सम्भवेन वीभावस्याप्रवृत्ते । इति तिङन्ते यङ्लुक्प्रकरणम् ।

—००००००—

अथ तिङन्ते नामधातुप्रकरणम् ॥ १५ ॥

२६५७ सुप आत्मन. क्यच् ३।१।८॥ इषिकर्मण एषितुसम्बन्धिन सुब-
न्तादिच्छायामर्थे क्यच्प्रत्ययो वा स्यात् । धात्ववयवत्वात्सुल्लुक् । २६५८ क्यचि
च ७।४।३३॥ अस्य ईत् स्यात् । आत्मन पुत्रमिच्छति पुत्रीयति ।
'वान्तो यि प्रत्यये' (सू ६३) गव्यति । नाव्यति । 'लोप शाकत्यस्य' (सू
६७) इति तु न । अपदान्तत्वात् । तथा हि । २६५६ नः क्ये १।४।१५॥

न तु परसप्तम्यन्तमित्यर्थः । तत् किमित्यत आह—तेनेति विषयसप्तम्याश्रयणेने-
त्यर्थः । विवक्षिते । यङि विवक्षिते तत् प्रागेव अजेर्वीभाव इत्यर्थः । एवञ्च कृते वीभावे
हलादित्वाद्यङ् लभ्यते इति मत्वा आह—वेवीयते इति । ननु अजेर्वीभावानन्तरं यङि
सति तस्य 'यङोऽचि च' इति पाक्षिको लुक् कृतो नोदाह्रियते इत्यत आह—अस्य
यङ्लुक् नास्तीति । विषयत्वेति । लुका लुप्तयङ् भाविज्ञानविषयत्वाभावेनेत्यर्थः ।

इति श्रीवासुदेवदीक्षितविदुषा विरचिताया सिद्धान्तकौमुदीव्याख्याया

बालमनोरमाख्येयाया यङ्लुगन्तप्रक्रिया समाप्ता ।

अथ नामधातुप्रक्रिया निरूप्यन्ते । सुप आत्मन क्यच् । प्रत्ययग्रहणपरिभाषया
सुबन्तादिति लभ्यते । 'धातोः कर्मणः' इति सूत्रात्कर्मणः इच्छायां वेत्यनुवर्तते ।
कर्मण इति पञ्चमी । कर्मकारकादिति लभ्यते । सन्निधानादिच्छा प्रत्येव कर्मत्वं वि-
वक्षितम् । आत्मनाब्द स्वपर्यायः । तादर्थ्यस्य शेषत्वविवक्षायां षष्ठी । स्वार्थात्क-
र्मण इति लभ्यते । स्वश्च इच्छाया सन्निधापितत्वादेष्टैव विवक्षितः । तथाच स्वस्मै
यदिष्यते कर्मकारक तद्बृत्तेऽसुबन्तादिच्छायां क्यच्वा स्यादिति फलति । तदिदम-
भिप्रेत्य आह—इषिकर्मण एषितुसम्बन्धिन इत्यादिना । एषित्रार्थादिषिकर्मण इत्यर्थः ।
एषित्रा स्वार्थं यदिष्यते कर्मकारक तद्वाचकात्सुबन्तादिति यावत् । धात्ववयव-
त्वादिति । सुबन्तात् क्यचि कृते तदन्तस्य सनाद्यन्ता इति धातुत्वादिति भावः ।
क्यचि च । 'अस्य च्चौ' इत्यतोऽस्येत्यनुवर्तते । 'ई ब्राध्मो' इत्यतः ईग्रहण चेति
मत्वा शेष पूरयति—अस्येति । अकारस्येत्यर्थः । पुत्रीयतीति । क्यचि पुत्र य इति स्थिते
ईत्वे पुत्रीय इति धातोर्लङादिरित्यर्थः । आत्मनः किम् । राज्ञः पुत्रमिच्छति । पद-
विधित्वेन समर्थपरिभाषायाः प्रवृत्तेः महान्तः पुत्रमिच्छतीत्यत्र पुत्रशब्दाच्च क्यच् ।
गव्यतीति । वामात्मन इच्छतीत्यर्थः । नाव्यतीति । नावमात्मन इच्छतीत्यर्थः । अप-
दन्तत्वादिति । 'लोप शाकत्यस्य' इत्यस्य पदान्त एव प्रवृत्तिरिति भावः । नन्व-
न्वर्त्तविभक्त्या पदत्वमस्येवेत्यत आह—तथा हीति । यथा पदत्व न भवति तथो-

क्यचि क्यञि च नान्तमेव पद स्यान्नान्यत् । सञ्चिपातपरिभाषया क्यचो यस्य लोपो न । गव्याश्चकार । गव्यिता । नाव्याश्चकार । नाव्यिता । नलोप । राजी-
यति । 'प्रत्ययोत्तरपदयोश्च' (सू १३७३) । त्वद्यति । मद्यति । एकार्थयो इ-
त्येव । युष्मद्यति । अस्मद्यति । 'हलि च' (सू ३५४) । गीर्यति । पूर्यति ।
धातो इत्येव । नेह । दिवमिच्छति दिव्यति । इह पुरमिच्छति पुर्यतीति माध-
वोक्त प्रत्युदाहरण चिन्त्यम् । पुर्गिरो साम्यात् । दीव्यतीति दीर्घस्तु प्राच प्रामा-

च्यते इत्यर्थः । न क्ये । नकारादकार उच्चारणार्थः । 'सुसिङ्गन्तम्' इत्यतः सुबन्त
पदमित्यनुवर्तते । सुबन्त नकारेण विशेष्यते । तदन्तविधि । नकारान्त सुबन्त पद-
सञ्ज्ञ स्यादिति लभ्यते । सुबन्तत्वादेव पदत्वे सिद्धे नियमार्थमिदम् । क्यग्रहणेन
क्यच्क्यङोऽग्रहणम् । न तु क्यष 'लोहितडाङ्भ्य' क्यष्वचनम्' इति वक्ष्यमाणतया
हलन्तात् । क्यषोऽभावात् । तदाह—क्यचि क्यञि चेत्यादिना । ननु गव्यांचकारेत्यत्र
आम आर्धधातुकत्वात्स्मिन् परे वकाराद्धल उत्तरस्य यकारस्य 'यस्य हल' इति
लोप स्यादित्यत आह—मन्त्रिपातेति । यकारनिमित्तकावादेशसम्पन्नकारस्य यकार-
लोप प्रति निमित्तत्वासम्भवादिति भावः । गव्यितेति । इति अतो लोपः । राजीय-
तीत्यत्र आह—नलोप इति । राजानमिच्छतीत्यर्थे क्यचि राजन् य ति इति स्थिते
'न क्ये' इति पदत्वाच्चकारस्य लोप इत्यर्थः । कृते नलोपे 'क्यचि च' इत्यकारस्य
ईश्वमिति मत्वा आह—राजीयतीति । न च इत्वे कर्तव्ये नलोपस्यासिद्धत्वं शङ्क्यम्,
'नलोपः सुप्स्वर' इति नियमादित्यलम् । ननु त्वामात्मनः इच्छति, ममात्मनः इ-
च्छतीत्यत्र युष्मदस्मद्भावा क्यचि धात्ववयवत्वात् सुपो लुकि प्रत्ययलक्षणाभावात्
'त्वमावेकवचने' इति कथं त्वमौ स्याताम्, विभक्तौ परत एव तद्विधानादित्यत आ-
ह—प्रत्ययोत्तरपदयोश्चेति । सुपो लुका लुप्तत्वेपि क्यच्चमादाय मपर्यन्तस्य त्वमाविति
भावः । ननु युष्मानात्मनः इच्छति, अस्मानात्मनः इच्छति, युष्मद्यति अस्मद्यति
इत्यत्रापि क्यच्चमादाय त्वमौ स्यातामित्यत आह—एकार्थयोरित्येवेति । 'प्रत्ययोत्तर-
पदयोश्च' इत्यत्र 'त्वमावेकवचने' इति सूत्रमनुवृत्तम् । एकवचनशब्दश्च न रुढः, किन्तु
एकत्वविशिष्टार्थवृत्तित्वमेकवचनशब्देन विवक्षितमिति युष्मदस्मदप्रक्रियायां प्रपञ्चित
प्राक् । तथा च युष्मदस्मदोरेकत्वविशिष्टार्थवृत्तित्वाभावान्न त्वमाविति भावः ।
गिरमात्मन इच्छति, पुरमात्मन इच्छतीत्यत्र गिराब्दात्पुर्वाब्दाच्च क्यचि विशेष-
माह—हलि चेति । उपधादीर्घ इति शेषः । ननु दिवमिच्छति दिव्यतीत्यत्रापि 'हलि
च' इति दीर्घ स्यादित्यत आह—धातोरित्येवेति । 'हलि च' इति सूत्रे 'सिपि धातो'
इत्यतस्तदनुवृत्तेरिति भावः । दिव्यतीति । दिव्शब्द अव्युत्पन्न प्रातिपदिकमिति
भावः । इहेति । 'हलि च' इति सूत्रे धातोरित्यनुवृत्तेः पुर्यतीत्यत्र न दीर्घ इति माध-
वग्रन्थश्चिन्त्य इत्यर्थः । कृत इत्यत आह—पुर्गिरो साम्यादिति । 'गृहाब्दे' 'पूपालन-
पूजयो' इत्याभ्यां क्विपि 'ऋत इद्धातो' इति 'उदोष्ठ्यपूर्वस्य' इति च इत्वे उत्वे

दिक् एव । अदस्यति 'रीढृत्' (सू १२३४) । कर्त्रीयति । 'क्यच्च्योश्च' (सू २११९) । गार्गीयति । वात्सीयति । 'अकृत्सार्व-' (सू २२९८) इति दीर्घ । कवीयति । वाच्यति । समिध्यति । २६६० क्यस्य विभाषा ६।४।५०॥ हल परयो क्यच्क्यडोलोपो वा स्यादाद्धधातुके । 'आदे परस्य' (सू ४४) । 'अतो लोप' (सू २६०८) । तस्य स्थानिवत्त्वान्नधूपधगुणो न । समिधिता समिध्यता । 'मान्तप्रकृतिकसुबन्तादव्ययाच्च क्यच् न' (वा १७१४) ॥ किमिच्छति । इदमिच्छति । स्वरिच्छति । २६६१ अशनायोदन्यघनाया बुभुक्षा-

च कृते रपरत्वे गिशब्दस्य पुरश्शब्दस्य च निष्पत्तेरिति भावः । प्रामादिक एवेति । दिव्शब्दस्य अत्युत्पन्नप्रातिपदिकत्वान्न धातुत्वम् । दिव्धातोः क्तिबन्तात् ऊटि दृशब्दाच्च क्यचि 'द्युयती'त्येव उचितम् । विचि तु लघूपधगुणे 'लोपो व्यो' इति लोपे देशब्दात् क्यचि देयतीत्येवोचितमिति भावः । अदस्यतीति । असुमात्मन इच्छतीत्यर्थे अदस्यशब्दात् क्यचि सुपो लुका लुप्तत्वाद्विभक्तिपरकत्वाभावान्न त्यदाद्यत्वम् । सान्तत्वान्नोत्त्वमत्वे । 'न. क्ये' इति नियमेन पदान्तत्वाभावान्न सस्य रुत्वमिति भावः । कर्तृशब्दात् क्यचि विशेषमाह —रीढृत् इति । गार्ग्यशब्दात् क्यचि विशेषमाह —क्यच्च्योश्चेति । आपत्यस्य यञो यकारस्य लोप इति भावः । कृते यलोपे 'क्यचि च' इत्यकारस्य ईत्वं मत्वा आह—गार्गीयतीति । वात्सीयतीति । वात्स्यशब्दात् क्यचि पूर्ववत् । कविशब्दात् क्यचि विशेषमाह—अकृत्सार्वेति । वाच्यतीति । वाक्शब्दात् क्यचि 'न. क्ये' इति नियमेन पदत्वाभावान्न कृत्वम् । 'वचिस्वपि' इति सम्प्रसारणं तु न, धातोः कार्यमुच्यमान धातुविहितप्रत्यये एवेति नियमात् । समिध्यतीति । समिध्यशब्दात् क्यचि 'न. क्ये' इति नियमेन पदत्वाभावान्न जश्त्वम् । लुटस्तासि इटि समिध्य इ ता इति स्थिते 'यस्य हल' इति नित्ये यलोपे प्राप्ते—क्यस्य विभाषा । 'यस्य हलः' इत्यतः हल इति पञ्चम्यन्तमनुवर्तते । 'अर्द्धधातुके' इत्यधिकृतम् । तदाह—हलः परयो क्यच्क्यङोरिति । क्यच् तु नात्र गृह्यते, 'लोहितडाडभ्य क्यच्चवचनम्' इति वच्यमाणतया हलन्तात्तदभावात् । अन्तलोपमाशङ्क्य आह—आदे परस्येति । तथा च समिध् अ इ ता इति स्थिते आह—अतो लोप इति । तथा च समिध् इ ता इति स्थिते लघूपधगुणमाशङ्क्य आह—तस्य स्थानिवत्त्वादिति । क्यच्सूत्रे 'मान्ताव्ययेभ्यः प्रतिषेधः' इति वार्तिकम् । मान्तेभ्यः अव्ययेभ्यश्च प्रतिषेध इत्यर्थः । पुत्रमात्मनः इच्छति । पुत्रीयतीत्यत्र न स्यात् । पुत्राविच्छतीत्यादावेव स्यात् । मान्तानि अव्ययानि मान्ताव्ययानि तेभ्य इत्यर्थे स्वरिच्छतीत्यत्र क्यच प्रतिषेधो न स्यात् । अतस्तद्वार्तिकं विवृण्वनाह—मान्तप्रकृतिकसुबन्तादव्ययाच्च क्यच् नेति । अशनायोदन्य । अशनाय, उदन्य, घनाय इत्येषां द्वन्द्वः । क्यजन्ता इति । एते त्रयः शब्दाः क्रमेण बुभुक्षादिव्यर्थे बुभुक्षित्वात्यन्ते इत्यर्थः । भोक्तुमिच्छा बुभुक्षा । पातु-

पिपासागर्घेषु ७ । ४ । ३४ ॥ क्यजन्ता निपात्यन्ते । अशनायति । उदन्यति । धनायति । वृषुक्षादौ किम् । अशनीयति । उदकीयति । धनीयति । २६६२ अश्व-क्षीरवृषलवणानामात्मप्रीतौ क्यचि ७ । १ । ५१ ॥ एषा क्यचि असुगागम-स्यात् । 'अश्ववृषयोर्मैथुनेच्छायाम्' (वा ४३०९) अश्वस्यति वड्वा । वृषस्यति गौ । 'क्षीरलवणयोर्लालसायाम्' (वा ४३१५) । क्षीरस्यति बाल । लवणस्य-त्युष्ट्र । 'सर्वप्रातिपदिकानां क्यचि लालसाया सुगसुकौ' (वा ४६१६-१७) दधिस्यति-दध्यस्यति । मधुस्यति-मध्वस्यति । २६६३ काम्यश्च १ । १ । ६ ॥ उक्तविषये काम्यच् स्यात् । पुत्रमात्मन इच्छति पुत्रकाम्यति । इह 'यस्य हल' (सू २६३१) इति लोपो न, अनर्थकत्वात् । यस्य इति सङ्घातग्रहणमित्युक्तम् । यशस्काम्यति । सर्पिष्काम्यति । मान्ताव्ययेभ्योऽप्यय स्यादेव । किंकाम्यति ।

मिच्छा पिपासा । गर्ह्य-अभिकाङ्क्षा । अशनायतीति । अशयते यत् तदशनम् अन्नं, तद्वोक्तुमिच्छतीत्यर्थः । 'क्यचि च' इति ईत्वाभावो निपात्यते । 'अकृत्सार्व' इति दीर्घः । उदन्यतीति । उदकं पातुमिच्छतीत्यर्थः । उदकशब्दस्य उदञ्चादेशो निपा-त्यते नलोपाभावश्च । धनायतीति । जीवनायार्थं सत्यपि धने अधिकं धनं वाञ्छती-त्यर्थः । ईत्वाभावो निपात्यते । अशनीयतीति । अशनम् अन्नं तत्संग्रहीतुमिच्छति वैश्वदेवाद्यर्थमित्यर्थः । उदकीयतीति । सस्यादिसेचनार्थमुदकमिच्छतीत्यर्थः । धनीय-तीति । दरिद्रं सन् जीवनाय धनमिच्छतीत्यर्थः । अश्वक्षीर । क्यचि । 'परे असुगि'ति शेषपूरणम् , 'आजसेरसुक' इत्यतस्तदनुवृत्तेरिति भावः । असुकि ककार इत्, उकार उच्चारणार्थः । कित्वादन्यावयवः । अश्ववृषयो इति । वार्तिकम् । अश्वस्यति वड्वेति । मैथुनार्थमश्वमिच्छतीत्यर्थः । वृषस्यति गौरिति । मैथुनार्थं वृषमिच्छतीत्यर्थः । 'वृष-स्यन्ती तु कामुकी' इति कोशस्तु अश्ववृषरूपप्रकृत्यर्थपरित्यागेन मैथुनेच्छामात्रे लाक्षणिकः । क्षीरलवणयोरिति । वार्तिकम् । असुगिति शेषः । लालसा-उत्कटेच्छा । सर्वप्रातिपदिकानामिति । इदमपि वार्तिकम् । लालसाया सर्वेषां प्रातिपदिकानां क्यच् वक्तव्यः । तस्मिन् परे प्रकृतीनां सुगसुकौ च वक्तव्यौ इत्यर्थः । न चानेनेव वार्तिकेन सिद्धे 'क्षीरलवणयोर्लालसायाम्' इति वार्तिकं व्यर्थमिति शङ्क्यम् , 'क्षीरलवणयो' इति वार्तिकं कात्यायनीयं, 'सर्वप्रातिपदिकानाम्' इति तु मतान्तरमित्युद्देशात् । एवञ्च भाष्ये 'अपर आह' इत्यनेन ध्वनितम् । काम्यच्च । 'सुप आत्मस्य क्यच्' इत्युत्तर-मिदं सूत्रम् । तदाह—उक्तविषये इति । पुत्रकाम्यतीति । कस्येत्सज्ञा तु न, फलाभावात् । अनर्थकत्वादिति । काम्यच्च एकदेशस्य यकारस्य अर्थाभावादित्यर्थः । ननु बेभिदिता इत्यत्रापि यकारस्य अनर्थकत्वालोपो न स्यादित्यत आह—यस्य इति 'यस्य हल' इत्यत्र 'यस्ये'त्यनेन यकाराकारसङ्घातग्रहणमित्यनुपदमेवोक्तमित्यर्थः । तथाच बेभिद्य इति स्थिते यङो यस्य सङ्घातस्यार्थवत्त्वाद्यकारलोपो निर्वाधः । प्रकृते

स्व काम्यति । २६६४ उपमानादाचारे ३।१।१०॥ उपमानात्कर्मण सुबन्ता-
दाचारार्थे क्यच् स्यात् । पुत्रमिवाचरति पुत्रीयति छात्रम् । विष्णुयति द्विजम् ।
'अधिकरणान्वेति वक्तव्यम्' (वा १७१७) । प्रासादीयति कुट्या भिक्षु । कुटी-
यति प्रासादे । २६६५ कर्तु क्यङ् सलोपश्च ३।१।११॥ उपमानात्कर्तु सुब-
न्तादाचारे क्यङ् वा स्यात् , सान्तस्य तु कर्तृवाचकस्य लोपो वा स्यात् । क्यङ्
वेत्युक्ते पक्षे वाक्यम् । सान्तस्य लोपस्तु क्यङ् सन्नियोगशिष्ट । स च व्यवस्थितः ।
'ओजसोऽप्सरसो नित्यमितरेषा विभाषया' (वा १७१९-२०) । कृष्ण इवाच-
रति कृष्णायते । ओजश्शब्दो वृत्तिविषये तद्वति । ओजायते । अप्सरायते । य-
शायते । यशस्यते । विद्वायते । विद्वस्यते । त्वद्यते । मद्यते । अनेकार्थत्वे तु

तु काम्यजेकदेशस्य यस्यानर्थकत्वाद्भोपो नेति भावः । यशस्काम्यतीति । 'सोऽपदादौ'
इति सत्वम् । ननु किमात्मनः इच्छति किंकाम्यति स्वःकाम्यति कथम् ? 'मान्ता
व्ययानां ने'त्यनुवृत्तेरित्यत आह—मान्ताव्ययेभ्योऽप्ययमिति । उपमानादाचारे । 'सुप
आत्मन क्यच्' इत्यतः सुप इत्यनुवर्तते । 'धातोः कर्मण' समानकर्तृकात्' इत्यतः
कर्मण इति तदाह—उपमानात्कर्मण इत्यादिना । उपमान यत्कर्मकारक तद्बृत्तेः
सुबन्तादित्यर्थः । पुत्रमिवेति । 'धातोः कर्मणः' इत्यत वेत्यनुवृत्तिरनेन सूचिता ।
छात्र पुत्रत्वेन उपचरतीत्यर्थः । विष्णुयतीति । द्विज विष्णुत्वेन उपचरतीत्यर्थः । अधि-
करणाच्चेति । उपमानभूताधिकरणवृत्तेरपि सुबन्तादाचारे क्यजिति वक्तव्यमित्यर्थः ।
प्रासादीयति कुट्यामिति । प्रासादे इव कुट्यां दृष्टो वर्तते इत्यर्थः । कुटीयति प्रासादे इति ।
कुट्यामिव प्रासादे क्लिष्टो वर्तते इत्यर्थः । कर्तु क्यङ् सलोपश्च । 'कर्तुरि'त्यावर्तते ।
'कर्तु क्यङि'त्येक वाक्यम् । अत्र कर्तुरिति पञ्चम्यन्तम् । उपमानादाचारे इत्यनुव-
र्तते । 'धातोः कर्मणः' इत्यतः वेति च । तदाह—उपमानादिति । उपमान यत्कर्तृका-
रक तद्बृत्ते सुबन्तादित्यर्थः । 'कर्तु सलोपश्चे'ति द्वितीय वाक्यम् । चकार, 'तु'
पर्यायः भिन्नक्रम 'स' इति लुप्तषष्ठीक पृथक्पदम् । 'कर्तुरि'ति षष्ठ्यन्तस्य विशेष-
णम् । तदन्तविधिः । तदाह—सान्तस्य लोपस्त्विति । एतच्च महाभाष्ये स्पष्टम् । क्यङि
सलोपविकल्पः सर्वत्र स्यादित्यत आह—स च व्यवस्थित इति । सान्तस्य सलोप
इत्यर्थः । व्यवस्थामेव दर्शयति—ओजसोऽप्सरस इति । इदं वार्तिकम् । ओजश्शब्द
इति । क्यङन्तोऽयम् । 'सनाद्यन्ता' इति धातुत्वात् वृत्तिः । तत्र ओजश्शब्दः ओज-
स्त्रिणि वर्तते इत्यर्थः । ओजायते इति । ओजस्वीवाचरतीत्यर्थः । ओजश्शब्दात् क्यङि
सलोपे 'अकृत्सार्व' इति दीर्घ इति भावः । अप्सरायते इति । अप्सरश्शब्दात् क्यङि
सलोपदीर्घः । क्यङो ङित्वादात्मनेपदम् । 'हृतेषां विभाषये'त्यस्योदाहरति—यशायते
यशस्यते इति । ओजस्वीवाचरतीत्यर्थः । विद्वायते विद्वस्यते इति । विद्वानिवाचरतीत्यर्थः ।
विद्वान्शब्दात् क्यङि सलोपविकल्पः । त्वद्यते मद्यते इति । स्वमिव अहमिव आचरतीत्य-

युष्मद्यते । अस्मद्यते । 'क्यङ्मानिनोश्च' (सू ८३७) । कुमारीवाचरति कुमारा-
यते । हरिणीवाचरति हरितायते । गुर्विवि गुरुयते । सपत्नीव सपत्नायते । सप-
तीयते । सपत्नीयते । युवतिरिव युवायते । पट्वीमृदयाविव पट्वीमृदयते । 'न
कोपधाया' (सू ८३८) । पाचिकायते । 'आचारेऽवगल्भक्लीबहोडेभ्य' किब्वा
(वा १७२१) वाग्रहणात् क्यङपि । अवगल्भादय पचाद्यजन्ता । क्तिप्सञ्चि-

र्थः । युष्मदस्मच्छब्दात् क्यङि 'प्रत्ययोत्तरपदयोश्च' इति मपर्यन्तस्य त्वमौ । युष्मद्यते
अस्मद्यते इति । यूयमिव वयमिव आचरतीत्यर्थः । 'त्वमावेकवचने' इत्यस्मात् 'प्रत्ययो-
त्तरपदयोश्च' इति सूत्रे 'एकवचने' इत्यनुवृत्तेरेकत्वविशिष्टार्थवृत्तिस्त्वे सत्येव युष्मदस्म-
दोस्त्वमाविति भावः । कुमार्यादिशब्दात् क्यङि पुवस्त्वस्मारयति—क्यङ्मानिनोश्चेति ।
कुमारायते इति । पुवस्त्वेन डीषो निवृत्तौ दीर्घः । हरितायते इति । हरिणीशब्दात् क्यङि
पुवस्त्वेन 'वर्णादनुदात्तात्' इति नस्वस्य डीषश्च निवृत्तौ दीर्घः । गुरुयते इति । गुर्वि-
शब्दात् क्यङि डीषो निवृत्तौ दीर्घः । सपत्नायते इति । शत्रुपर्यायात् सपत्नशब्दात्
शार्ङ्गरवादिस्त्वेन डीनन्तात् पुवस्त्वेन डीनो निवृत्तौ दीर्घः इति भावः । सपतीयते
इति । समान पति स्वामी यस्या इति बहुव्रीहौ सपतिशब्दस्य नस्वे डीपि च नि-
ष्पन्नात् सपत्नीशब्दात् क्यङि पुवस्त्वेन डीबन्त्वयोर्निवृत्तौ दीर्घः इति भावः । मपत्नी-
यते इति । विवाहनिबन्धनपतिशब्दमाश्रित्य समान.पति.यस्या इति बहुव्रीहौ सप-
त्नीशब्दस्य नित्यस्त्रीलिङ्गत्वाच्च पुवस्त्वमिति भावः । युवायते इति । युवतिशब्दात्
क्यङि पुवस्त्वे त्तिप्रत्ययस्य निवृत्तौ नलोपे दीर्घः इति भावः । वयोवाचिनां जातिकार्यं
वैकल्पिकमिति 'जातेरस्त्रीविषयात्' इत्यत्र भाष्ये स्पष्टम् । एतेन 'जातेश्च' इति निषे-
धादिह पुवस्व दुर्लभमित्यपास्तमिति शब्देन्दुशेखरे स्थितम् । पट्वीमृदयते इति । इह
पूर्वपदस्य क्यङपरकत्वाभावाच्च पुवस्वम् । ननु पाचिकेवाचरति पाचिकायते इत्य-
त्रापि 'क्यङ्मानिनोश्च' इति पुवस्त्वेन टाप 'प्रत्ययस्थात्' इति इत्वस्य च निवृत्तौ
पाचिकायते इति स्यादित्यत आह—न कोपधाया इति । 'आचारेऽवगल्भक्लीबहोडेभ्य' कि-
ब्वा' इति वार्तिकम् । उपमानादित्यनुवर्तते । 'धातो. कर्मण.' इत्यतो वाग्रहणस्या-
स्मिन्प्रकरणे अनुवृत्त्यैव सिद्धे वाग्रहण व्यर्थमित्यत आह—वाग्रहणात् क्यङपि । अ-
न्यथा विशेषविहितत्वात् किंपा क्यङो बाधः स्यादिति भावः । तथाचात्र वाशब्दो
विकल्पायार्थक इति फलितम् । अत्र सुप इति वानुवर्तते । प्रातिपदिकान् क्यङो प्राप्नो
वाग्रहणात् समुच्चीयते इति केचित् । अवगल्भादय इति । 'गल्भ धाष्ट्ये' अवपूर्वः,
'क्लीब अधाष्ट्ये' 'होडु अनादरे' एभ्य पचाद्यचि अवगल्भादिशब्दास्त्रयो निष्पन्ना
इत्यर्थः । तथा च अवगल्भ इवाचरति, क्लीब इवाचरति, होड इवाचरतीत्यर्थे अव-
गल्भादिशब्देभ्यः क्तिप्क्यङाविति स्थितम् । अवगल्भते इत्यात्मनेपदलाभायाह—
क्तिप्सञ्चियोगेनेति । अन्त्यस्य अकारस्य अनुदात्तत्वमनुनासिकत्वं चात्र प्रतिज्ञायते ।

योगेनानुदात्तत्वमनुनासिकत्व चाप्रत्ययस्य प्रतिज्ञायते । तेन तच् । अवगल्भते । क्लीबते । होडते । भूतपूर्वादित्यनेकाव आम् । एतद्वार्तिकारम्भसामर्थ्यात् । न च अवगल्भते इत्यादिसिद्धिस्तत्फलम् । केवलानामेवाचारेऽपि वृत्तिसम्भवात् धातूनामनेकार्थत्वात् । अवगल्भाम्बुके । क्लीबाम्बुके । होडाम्बुके । वार्तिकेऽवेत्युपसर्गविशिष्टपाठात्केवलादुपसर्गान्तरविशिष्टाच्च क्यङेवेति माधवादयः । तच् नेति सूचितम् । 'सर्वप्रातिपदिकेभ्यः क्त्वा वक्तव्य' (वा १७२२) । पूर्ववार्तिके तु अनुबन्धा-

ततश्च तस्य इत्सज्ञाया लोपे अनुदात्तत्वादात्मनेपद लभ्यते । तदाह—तेन तङिति । अवगल्भते इति । क्तिपि भकारादकारस्य लोपे हलन्ताह्लादादौ तङि श्रुति भावः । ननु अवगल्भाम्बुके, क्लीबाम्बुके, होडाम्बुके इत्यत्र कथमाम् ? अन्यस्य च इत्सज्ञालोपाभ्यामपहारेण धातूनामेकास्त्वेन 'कास्यनेकाच्' इत्यस्याप्रवृत्तेः । न च 'अवगल्भ' इत्यस्य विवबन्तस्य धातोरनेकास्त्वमस्तीति वाच्यम्, 'उपसर्गसमानाकार पूर्वपद धातुसज्ञाप्रयोजके प्रत्यये चिकीर्षिते पृथक् क्रियते' इत्यनुपदमेव वक्ष्यमाणत्वादित्यत आह—भूतपूर्वादपीति । विवबुत्पत्ते प्राक्तनमनेकास्त्व भूतपूर्वगत्या आश्रित्येत्यर्थः । भूतपूर्वगत्याश्रयणे प्रमाणमाह—एतद्वार्तिकेति । 'सर्वप्रातिपदिकेभ्यः क्त्वा' इति वक्ष्यमाणवार्तिकादेव अवगल्भते, अवजगल्भे इत्यादिसिद्धौ पुनरेभ्यः क्त्विधानं तत्सन्निधौ न अन्यवर्णस्य अनुदात्तत्वानुनासिकत्वप्रतिज्ञानार्थं सद् भूतपूर्वगत्या अनेकास्त्वाश्रयणं ज्ञापयतीत्यर्थः । नन्वनुदात्तत्वानुनासिकत्वप्रतिज्ञानस्यात्मनेपदसिद्धानुपसर्गाण्यत्वात् कथमुक्तज्ञापकतेत्याशङ्क्य निराकरोति—न चावगल्भते इत्यादिसिद्धिस्तत्फलमिति । कुत इत्यत आह—केवलानामिति । अप्रत्ययरहितानां धातुपाठसिद्धानामनुदात्ततामेव गल्भादिधातूनामवगल्भ इवाचरतीत्याद्यर्थेषु वृत्तिसम्भवात् । तच्च कुत इत्यत आह—धातूनामनेकास्त्वादिति । एवञ्च 'आचारेऽवगल्भ' इति क्त्विधानमनुबन्धासंज्ञनार्थं सद् भूतपूर्वगत्या अनेकास्त्वाश्रयणं ज्ञापयतीति सिद्धम् । न च 'सर्वप्रातिपदिकेभ्यः' इति क्तिपि अवगल्भतीत्यादिवारणाय अनुबन्धासंज्ञनमुपसर्गमिति कथं तस्य उक्तज्ञापकतेति वाच्यम्, 'सर्वप्रातिपदिकेभ्यः' इति वार्तिकेन क्तिपि तथा प्रयोगे इष्टापत्ते भूतपूर्वाश्रयणपरभाष्यप्रामाण्येन 'सर्वप्रातिपदिकेभ्यः' इति वार्तिकस्य अवगल्भादिभ्यः अप्रवृत्तिविज्ञानाद्वेत्यास्ता तावत् । 'आचारेऽवगल्भ' इत्यत्र अवेत्यस्य प्रयोजनमाह—अवेत्युपसर्गेति । केवलादिति । उपसर्गविहीनाह्लभशब्दादित्यर्थः । उपसर्गान्तरेति । प्रगल्भाऽनुगल्भादिशब्दादित्यर्थः । क्यङेवेति । न तु विवबित्यर्थः । माधवादयः इत्यस्वरसोद्भावनम् । तद्बीजमाह—तच् नेति सूचितमिति । केवलादुपसर्गान्तरविशिष्टाच्च गल्भशब्दात् प्रगल्भादिशब्दाच्च अनेन विवबभावेऽपि 'सर्वप्रातिपदिकेभ्यः' इति वार्तिकेन विवब निर्बाधः । परन्तु अवपूर्वत्वं एवानुबन्धसंज्ञनादात्मनेपदमेव तत्र नेति चक्षुमुचितमित्यर्थः । सर्वप्रातिपदिकेभ्य इति । 'आ-

सज्जनार्थम् । तत्र विवबनूयते । प्रातिपदिकग्रहणादिह सुप इति न सम्बध्यते । तेन पदकार्यं न । कृष्ण इवाचरति कृष्णति । 'अतो गुणे' (सू० १९१) इति शपा सह पररूपम् । अ इवाचरति अति । अत । अन्ति । प्रत्ययग्रहणमपनीय अनेकाच्च इत्युक्तेनम् । औ । अतु । उ । द्वित्वम् । 'अतो गुणे' (सू० १९१), 'अत आदे' (सू० २२४८) इति दीर्घः, णल औ, वृद्धिः । अतुसादिषु तु 'आतो लोप

चारे' इति शेषः । नन्वेनेनैव वार्तिकेन सिद्धे 'आचारेऽवगल्भ' इति वार्तिकव्यर्थमित्यत आह—पूर्ववार्तिक त्विति । अन्यवर्णस्य ह्रस्वज्ञासिद्धयर्थमित्यर्थः । तर्हि तत्र विवग्रहण व्यर्थमित्यत आह—तत्र विवनूयते इति । तत्सन्निधौ गेनानुबन्धासङ्गार्थमित्यर्थः । पदकार्यं नेति । 'राजानती'त्यादौ नलोपादिकं नेत्यर्थः । अन्यथा अन्तर्वर्तिविभक्त्या पदत्वान्नलोपादिकं स्यादिति भावः । पररूपमिति । कृष्णशब्दात् विवबन्ताल्लडादौ शपि 'अतो गुणे' इति पररूपमित्यर्थः । कृष्णाञ्चकार । कृष्णिता । कृष्णिष्यति । कृष्णतु । अकृष्णात् । कृष्णत् । कृष्णायात् । अतो लोपात्परत्वात् 'अकृत्सा-र्व' इति दीर्घः । पूर्वविप्रतिषेधस्य विहितत्वादतो लोप इत्यन्ये । अ इवेति । अ विष्णु । स इवेत्यर्थः । अतीति । शपा पररूपम् । असि । अथ । अथ । आमि । आव । आम । विवप्रत्ययान्तत्वाद्धिति 'कास्प्रत्ययात्' इत्याप्रत्ययमाशङ्क्य आह—प्रत्ययग्रहणमपनीयेति । आ, अतु, उ इति सिद्धरूपप्रदर्शनम् । तत्र प्रक्रिया दर्शयति—द्वित्वमिति । णलि 'द्विवचनेऽचि' इति लोपस्य निषेध इति भावः । अतो गुणे इति । द्वित्वे कृते अ अ इति स्थिते अन्तरङ्गत्वादतो लोप बाधित्वा पररूपमिति भावः । अत आदेरिति । न च परत्वाच्चित्यत्वादपवादत्वाच्च 'अतो गुणे' इत्यस्मात्प्राक् 'अत आदे' इत्यस्य प्रवृत्तिरिति वाच्यम् । तस्य बहिरङ्गत्वात् 'अत आदेः' इत्यस्यापवादत्वेऽपि आनर्देत्यत्र हलादिशेषात्प्रागेव परत्वात् 'अत आदे' इत्यस्य चरितार्थत्वेन बाधकत्वासम्भवात् 'अपवादोऽपि यद्यन्यत्र चरितार्थस्तर्ह्यन्तरङ्गेन बाध्यते' इत्युक्तेरित्यन्यत्र विस्तरः । यद्यप्यत्र प्रक्रियाव्युत्क्रमे फलविशेषो नास्ति, तथापि न्याय्यत्वादेवमुक्तम् । णल औ इति । पररूपे दीर्घे च आ अ इति स्थिते 'आ-त औ णल' इत्यौत्वमिति भावः । वृद्धिरिति । आ औ इति स्थिते 'वृद्धिरेचि' इति वृद्धिरित्यर्थः । तथाच 'औ' इति रूपं परिनिष्ठितम् । अतुसादिभिविति । अ अतुस्, अ उस् इति स्थिते द्वित्वे पररूपे 'अत आदे' इति दीर्घे आतो लोप इत्यर्थः । अतु उ । इति प्रत्ययमात्रं शिष्यते । यलि इटि द्वित्वे दीर्घे आङ्गोपे, इथ । अथु । अ । औ । इव । इम । वस्तुतस्तु 'कास्यनेकाग्रहणम्' इति वार्तिकन्याख्यावसरे प्रत्ययग्रहणमपनीयेति भाष्ये नोक्तम् । कासेश्च प्रत्ययान्ताच्च आमिति लभ्यते । अत एव 'आचारेऽवगल्भवलीबहोऽेभ्यः' इति वार्तिके अवगल्भाञ्चके इत्यादौ अन्यवर्णस्यानुबन्धत्वेन एकाच्चेऽपि 'कास्प्र-

इटि च' (सू. २३७२) इत्याल्लोप । मालेवाचरति मालाति । लिङ्गविशिष्टपरि-
भाष्यैकादेशस्य पूर्वान्तत्वाद्वा विवप् । मालाञ्चकार । लङि अमालात् । अत्र ह-
ल्ङ्यादिलोपो न । ङीप्साहचर्यादापौऽपि सोरेव लोपविधानात् । इट्सकौ । अमा-
लासीत् । कविरिव कवयति । आशीर्लिङि कवीयात् । 'सिचि वृद्धि —' (सू. २२९७)
इत्यत्र धातो इत्यनुवर्त्य धातुरेव यो वातुरिति व्याख्यानान्नामधातोर्न
वृद्धिरिति कैयटादय । अकवयीत् । माधवस्तु नामधातोरपि वृद्धिमिच्छति । अक-
वायीत् । विरिव वयति । विवाय । विव्यतु । अवयीत्-अवायीत् । श्रीरिव श्रयति ।
शिश्नाय । शिश्रियतु । पितेव । पितरति । आशिषि रिङ् । पित्रियात् । भूरिव
भवति । अत्र 'गातिस्था—' (सू. २२२३) इति, 'भुवो बुक्—' (२१७४)
इति, 'भवतेर—' (सू. २१८१) इति च न भवति । अभिव्यक्तित्वेन धातुपाठ-
स्थस्यैव तत्र ग्रहणात् । अभावीत् । बुभाव । दुरिव द्रवति । 'णिश्चि—' (सू.

त्ययात्' इत्यामित्युक्त भाष्ये इति शब्देन्दुशेखरे प्रपञ्चितम् । इता । इष्यति ।
'अतु-अतात् । अताम् । अन्तु । अ-अतात् । अतम् । अत । आनि । आव । आम् ।
आत् । आताम् । आन् । आ । आतम् । आत । आम् । आव । आम् । विधि-
लिङि एत् । एताम् । एयुः । ए । एतम् । एत । एयम् । एव । एम् । यात् । या-
स्ताम् । यामुः । लुङि 'इट ईटि' इति सिङलोपे 'आटश्च' इति वृद्धि बाधित्वा पर-
त्वादतो लोपे इटा सह आटो वृद्धौ ऐत् ऐष्टाम् ऐषुः, इत्यादीति केचित् । आर्ध-
धातुकोपदेशकाले एव परत्वादतो लोपे अङ्गस्याभावादाद् नेत्यन्ये । ईत् इष्टाम्
इत्यादि । ऐष्यत् । ननु मालाशब्दस्य टाप्प्रत्ययान्तत्वेन प्रातिपदिकत्वाभावात्तत्
कथं विववित्यत आह—लिङ्गविशिष्टेति । वस्तुतस्तु आबन्तेभ्य आचारे विवप्
नास्त्येवेति विश्वपाशब्दनिरूपणे प्रपञ्चितम् । ङीप्साहचर्यादिति । ड्यन्तादाचार-
विवबन्तात् गौरीशब्दात् लुङि अगौरयत् इत्यादौ तिस्रोऽङ्गान्तात्परत्वासम्भवात्
तत्साहचर्यादाबन्तादपि न तयोर्लोप इत्यर्थः । कवयतीति । शपि गुणायादेशौ ।
कवीयादिति । 'अकृत्सार्व' इति दीर्घः । लुङि अकवि ईत् इति स्थिते सिचि वृद्धिमाश-
ङ्क्य आह—सिचि वृद्धिरित्यत्रेति । सिचा धातोराच्चेपतो लामेऽपि 'ऋत इद्धातो'
इत्यतस्तदनुवृत्तेर्धातुरेव यो धातुरिति लभ्यते इति भावः । कैयटादय इति । 'इको
गुणवृद्धी' इति सूत्रे गोशब्दादाचारविवपि अगवीदित्युपक्रम्य तथोक्तत्वादिति
भावः । माधवस्त्विति । 'सिचि वृद्धि' इत्यत्र 'ऋत इद्धातो' इत्यतो धातुग्रहणा-
नुवृत्तौ मानाभावेन धातुरेव यो धातुरित्युक्तार्थालाभादिति तदाशयः । वस्तुतस्तु
'इको गुणवृद्धी' 'वद्वज्रजहलन्तस्याच' इत्यादिसूत्रस्थभाष्ये सिचि परतः एजन्त ना-
स्तीत्युक्तत्वादेजन्तेभ्य आचारविवप् नास्त्येवेति शब्देन्दुशेखरे प्रपञ्चितम् । विरिवेति ।
विश्वपाशब्दस्य इत्यर्थः । अभिव्यक्तित्वेनेति । 'अभिव्यक्तपदार्था ये' इति न्यायेनेति ।

२३१२) इति चङ् न । अद्रावीत् । २६६६ अनुनासिकस्य किमलौ' किङ्
ति ६।४।१५॥ अनुनासिकान्तस्योपधाया दीर्घं स्यात्ववौ मलादौ च किङिति ।
इदमिवाचरति इदामिति । राजेव राजानति । पन्था इव पथीनति । मथीनति ।
ऋभुक्षीणति । यौरिव देवतीति माधव । अत्र ऊठि यवतीत्युचितम् । क इव कति ।
चकौ इति हरदत्त । माधवस्तु 'ण्यल्लोपौ' इति वचनाण्णलि वृद्धि बाधित्वा अतो-
लोपात् चक इति रूपमाह । स्व इव सस्वौ । सस्व । यत्तु स्वामास स्वाधकार इति
तदनाकरमेव । २६६७ भृशादिभ्यो भुव्यच्चेर्लोपश्च हल ३ । १।२२॥ अभू-
ततद्भाविष्येभ्यो भृशादिभ्यो भवत्यर्थे क्यङ् स्याद्धलन्तानामेषा लोपश्च । अष्टशो

भाव । अमावीदिति । इह 'गातिस्था' इति सिचो न लुक् । बुभावेति । इह न वुक् ।
अभ्यासस्य अत्र च न । चङ् नेति । 'णिश्चि' इति सूत्रे द्रुम्रहणेन धातुपाठस्थस्यैव
ग्रहणादिति भावः । अनुनासिकस्य । अङ्गस्येत्यधिकृतमनुनासिकेन विशेष्यते । तद्
न्तविधि । 'नोपधाया' इत्यत उपधाया इति 'ढ्रलोपे' इत्यतो दीर्घं इति चानुव
र्तते । तदाह—अनुनासिकान्तस्येत्यादिना । इदामतीति । 'हलन्तेभ्य आचारकिप् ना-
स्ति' इति 'ह्रस्वनद्याप' इति सूत्रभाष्ये स्पष्टमिति शब्देन्दुशेखरे स्थितम् । पथीन-
तीति । पथिन्शब्दात् किपि 'अनुनासिकस्ये'ति इकारस्य दीर्घं । इदं तु माधवानुरो
धेन । 'किबभ्युपगमेऽपि तिपि पथेनतीत्येव युक्तम्, 'इन्हन्' इति नियमेन दीर्घा
प्राप्ते । न च नियमस्य सजातीयापेक्षत्वात् सुबानन्तर्ये एवाय नियमो नान्यत्रेति
वाच्यम्, तथाऽसति वृत्रघ्न स्त्री वृत्रघ्नीत्यत्रापि अल्लोप बाधित्वा अन्तरङ्गत्वात्
'अनुनासिकस्य' इत्युपधादीर्घापत्तेरित्याहुः । देवतीतीति । दिवशब्दाद्वाचारकिबन्तात्
शपि लघूपधगुणः । 'न. क्ये' इति नियमेन अपदान्तत्वात् 'दिव उत्' इत्युच्च नेति
भावः । अत्र ऊठीति । दिवशब्दात् किपि 'च्छो' इति वकारस्य ऊठि कृते लघूपध
गुण बाधित्वा परस्वादिकारस्य यणि ध्रुशब्दात् शपि उकारस्य गुणे अवादेशे च यव-
तीति रूपमुचितमित्यर्थः । चकाविति । कशब्दात् किवबन्ताल्लिति णलि द्वित्वे जुत्वे
चक अ इति स्थिते ककारादकारस्य अतो लोपात्परत्वाद् वृद्धौ आकारे 'आत औ
णल' इत्यौस्वे वृद्धिरेकादेश इति भावः । माधवस्त्विति । चक अ इति स्थिते पूर्ववि
प्रतिषेधाद् वृद्धि बाधित्वा ककारादकारस्य अतो लोपे कृते णलोऽकारेण सह चक
इति रूपमित्यर्थः । नचैव सति अ इवाचरति अति, औ, अतुः इत्युत्रापि लिटि 'अत
आदे' इति दीर्घं बाधित्वा अतो लोपः स्यादिति वाच्यम् 'ण्यल्लोपावि'ति पूर्ववि-
प्रतिषेधलभ्य अतो लोपः सन्निहितमेव 'अकृत्सार्व' इति दीर्घं बाधते, न तु 'अत
आदे' इति दीर्घमपि, 'अनन्तरस्य' इति न्यायादिति माधवाशय इत्याहुः । तदना-
करमेवेति । अनेकास्त्वाभावादिति भावः । वस्तुतस्तु 'प्रत्ययग्रहणमपनीये'त्यस्य भा-
ष्ये अद्दर्शनात् प्रत्ययान्तत्वादात्मभवत्येवेति युक्तमेवेत्यनुपदमेवोक्तम् । भृशादिभ्यो ।

भृशो भवति भृशायते । अच्चे इति पर्युदासबलात् अभूततद्भावे इति लब्धम् । तेनेह न । क्व दिवा भृशा भवन्ति । ये रात्रौ भृशा नक्षत्रादयस्ते दिवा क्व भवन्तीत्यर्थः । सुमनस्, अस्य सलोपः । सुमनायते । चुरादौ 'सग्राम युद्धे' इति पठ्यते । तत्र सग्राम इति प्रातिपदिकम् । तस्मात् 'तत्करोति-' इति णिच् सिद्धः । तत्सन्नियोगेनानुबन्ध आसज्यते । युद्धे योऽयं ग्रामशब्द इत्युक्तेऽपि सामर्थ्या-

भवन् भू, भावे क्विप् । तदाह-भवत्यर्थे इति । भवने इत्यर्थः । क्वड् स्यादिति । 'कर्तुः क्वड् सलोपश्च' इत्यतस्तदनुवृत्तेरिति भावः । इलन्तानामेषामिति । भृशादिषु ये हलन्ता तेषां लोपः, क्वड् चेत्यर्थः । ननु 'अभूततद्भावे' इति कुतो लब्धमित्यत आह-अच्चेरिति पर्युदासबलादिति । 'अभूततद्भावग्रहण'मिति वार्तिकमेतल्लब्धार्थकथनपरमिति भावः । ये रात्रौ भृशा इति । प्रकाशातिशयवन्त इत्यर्थः । भृशादिषु हलन्तमुदाहरति-सुमनस इति । सुमनायते इति । असुमना सुमना भवतीत्यर्थः । यद्यपि स्त्रियामित्यधिकारे 'असुमनस्समासिकतावर्षाणा बहुत्व च' इति लिङ्गानुशासनसूत्रे सुमनश्शब्दस्य नित्य बहुवचन विहितम्, तथापि तद्देवादिपर्यायरूढविषयम् । सुशोभन मनोयस्येति सुमना इति बहुव्रीहियौगिक इति भावः । सुमनायते इति । क्वडिसलोपे 'अकृत्सार्व' इति दीर्घः । ननु लुकि मनश्शब्दात्प्रागटि 'स्वमनायत' इति वक्ष्यमाणमनुपपन्नम् अङ्गस्य अङ्गविधानात् सुमनश्शब्दस्य समस्तस्यैव लङ् प्रत्यङ्गत्वात् 'प्रत्ययग्रहणे यस्मात् स विहितस्तदादेस्तदन्तस्य ग्रहणम्' इति न्यायादित्याशङ्क्य आह-चुरादौ सग्राम युद्धे पठ्यते इति । ततश्च क्वचित् सोपसर्गपाठबलादन्यस्मात् सोपसर्गादाचारविविप उपसर्गस्य न धातुसज्ञाप्रवेश इति विज्ञायते इत्यर्थः । ननु चुरादौ 'सग्रामे'ति समस्तो धातु, न तु सोपसर्गो ग्रामशब्दः । एव चास्य प्रातिपदिकत्वाभावात् सोपसर्गात् क्विपि उपसर्गस्य न धातुसज्ञाप्रवेश इत्यत्र कथमिदं गमकमित्यत आह-तत्र सग्राम इति प्रातिपदिकमिति । 'प्रसेरा च' इत्यौणादिके मन्प्रत्यये निष्पन्नस्य ग्रामशब्दस्य 'कृत्तद्धित' इति प्रातिपदिकत्वम् । अय्युत्पत्तिपक्षे 'अर्थवद्धातु' इति प्रातिपदिकत्वमित्यर्थः । ननु चुरादावस्य पाठो धात्वधिकारविहितचौरादिकगिजर्थः । एव च प्रातिपदिकत्वेन चुरादौ तस्य पाठो व्यर्थ इत्यत आह-तस्मादिति । तस्मात् सग्राम इति प्रातिपदिकात् चौरादिकगिजसम्भवेऽपि 'तत्करोति' इत्यर्थे णिच् सिद्ध इत्यर्थः । ननु 'तत्करोति' इत्यनेनैव सग्रामशब्दात् प्रातिपदिकाणिचिद्धे किमर्थमिह चुरादौ तस्य पाठ इत्यत आह-तत्सन्नियोगेनेति । णिच्सन्नियोगेन अकारस्य इत्सञ्ज्ञकस्य अनुदात्तेत्त्वार्थकस्य आसञ्जनार्थ इत्यर्थः । न च मकारादकारस्य इत्सञ्ज्ञकत्वे अङ्गोपस्य णिनिमित्तकत्वाभावादसग्रामत इत्यत्र 'णौ च-ङ्शुपधाया' इत्युपधाह्रस्वः स्यादिति वाच्यम्, सग्रामेत्ययं हि कथादिस्वादुन्तः । तस्मादङ्कारो, भिन्न एव अनुबन्धत्वेनासज्यते इत्यर्थः । एव च णौ अतो लोपे सति

त्सग्रामशब्दे लब्धे विशिष्टपाठो ज्ञापयति—‘उपसर्गसमानाकार पूर्वपद धातुसज्ञा-
प्रयोजके प्रत्यये चिकीर्षिते पृथक् क्रियते’ इति । तेन मन शब्दात्प्रागट् । स्वमना-
यत । उन्मनायते । उदमनायत । एव च अवागल्भत अवागल्भिष्टेत्यादावप्य-
न्त्यस्य पृथक्करण बोध्यम् । ज्ञापक च सजातीयविषयम् । तेन यत्रोपसर्गस्वरूप
सकल श्रूयते, न त्वादेशेनापहत तत्रैव पृथक्कृति । एव च ‘आ ऊढ ओढ ’ स

णावरलोपित्वान्नोपधाहस्व । कथादित्वलक्षणाऽदन्तस्वलाभायैवाऽस्य चुरादौ पाठ
इति भाव । ननु चुरादौ सग्रामशब्दस्य ‘तत्करोति’ इति णिचि परे अस्त्वनुबन्धा-
ऽऽसङ्ग । तथापि आचारक्रिपि उपसर्गस्य न धातुसज्ञाप्रवेश इत्यत्र कथमस्य ज्ञापक-
तेत्यत आह—युद्ध इति । सामर्थ्यादिति । ‘ग्राम युद्धे’ इत्येतावतैव सग्रामशब्दो लभ्यते,
केवलस्य ग्रामशब्दस्य युद्धे प्रयोगाऽभावादित्यर्थ । विशिष्टपाठ इति । सग्रामशब्दपाठ
इत्यर्थ । ज्ञाप्यमर्थमाह—ममानाकारमिति । सग्रामशब्दे युद्धवाचिनि समित्यस्य
क्रियायोगाऽभावात् समानाकारमित्युक्तम् । धातुसज्ञाप्रयोजके इति । ‘विववादा’विति
शेष । पृथक् क्रियते इति । तथा च न तस्य धातुसज्ञाप्रवेश इत्यर्थः । तत किमित्यत
आह—तेनेति । सम् इत्यस्य धातुसज्ञाप्रवेशाऽभावेनेत्यर्थ । तथा च सुमनश्शब्दात्
आचारविविधे मन्शब्दमात्रस्य धातुत्वात्ततो लङि मन्शब्दस्यैवाङ्ग-
त्वात्तत्तत् प्रागेव अट् । न तु सुमन्स् इति समुदायात्प्रागित्यर्थ । एतेन ‘सग्रामयते’रेव
सोपसर्गात् ‘नाऽन्यस्मा’दित्यादि भाष्य ‘भृशादिभ्य’ इति सूत्रस्य व्याख्यातमिति
बोध्यम् । उन्मनायते इति । भृशादित्वात् क्यङि सलोपः । एव चेति । एवमुक्तरीत्या
‘आचारेऽग्राहम्’ इति विवविधावपि अवेत्यस्य पृथक्करणात् गल्भशब्दात्प्रागेव
अट् इत्यर्थः । ननु आ ऊढ ओढ ‘कुगति’ इति समास । अस्माद्भृशादित्वात्
क्यङि ‘ओढायते’ इत्यादि रूपम् । अत्रापि आङो धातुसज्ञाप्रवेशो न स्यात् ।
तत्र यद्यपि लङि ऊढशब्दाद्वा आङो वा प्राक् आटि न रूपे विशेष । उभयथापि
ओढायतेत्येव रूपं सिद्धमेव । तथापि ओढायति क्यङन्तात् क्त्वाप्रत्यये अतो लोपे
ओढायित्वेत्येवेत्यते अत्र क्यङि चिकीर्षिते उक्तरीत्या पृथक्करणे पृथक्कृतस्य आङः
‘कुगति प्रादय ’ इति क्त्वाप्रत्ययान्तेन समासे सति ‘समासेऽनन्पूर्वे क्त्वो ल्यप्’ इति
ल्यप् स्यादित्यत आह—ज्ञापक च सजातीयविषयमिति । तदेवोपपादयति—तेनेति ।
चुरादौ ‘सङ्ग्राम युद्धे’ इति सम्ग्रहणस्य उक्तार्थे पृथक्करणे ज्ञापकस्य सजातीयविषय-
कवाश्रयणेन यत्र उपसर्गस्वरूपमविकृत श्रूयते नत्वेकादेशेनापहत तत्रैव उपसर्गस्य
पृथक्कृतिरिति विज्ञायते इत्यर्थः, सङ्ग्रामे सम्ग्रहणस्य ज्ञापकस्य एवविधत्वादिति
भावः । ततः किमित्यत आह—एवञ्चेति । ओढायित्वेति । ओढशब्दात् भृशादित्वात्
क्यङि ओढायेत्यस्मात् क्यङन्तात् क्त्वाप्रत्यये अतो लोपे रूपम् । अत्रेति । अत्र न
त्यवित्यन्वयः । क्यङि विवक्षिते आङ एकादेशेनापहतत्वेन पृथक्करणाऽभावे सति

इवाचर्य ओढायित्वा, अत्र उन्मनाय्य, अवगल्भ्य इतिवच ल्यप् । ज्ञापकस्य विशेषविषयत्वे षाष्ठवार्तिकं तद्भाष्यं च प्रमाणम् । तथाहि—‘उस्योमाङ्च्वाट प्रतिषेध’ (वा ३६३६) । उस्योमाङ्कोश्च परयोराट् पररूपः नेत्यर्थः । उल्लामैच्छत् ओलीयत् । औदीयत् । औदीयत् । ‘आटश्च’ (सू २६९) इति चशब्देन पुनर्बुद्धिविधानादिव सिद्धमिति षाष्ठे स्थितम् । २६६८ लोहितादिडाज्भ्य क्यष्

तस्य आङ् क्त्वाप्रत्ययान्तेन समासाऽभावाच्च ल्यविति भावः । उन्मनाय्य, अवगल्भ्य इतिवदिति व्यतिरेकदृष्टान्तः । उन्मनसशब्दात् शृशादिस्वादाचारे क्यङि सकारलोपे ‘अक्त्स्सार्व’ इति दीर्घे उन्मनायेत्यस्मात्, क्त्वो ल्यपि, अतो लोपे, उन्मनाय्येति रूपम् । अवगल्भशब्दात् आचारेऽवगल्भेति विवक्षन्तात् क्त्वो ल्यपि रूपम् । अत्र ‘उदित्यस्य’ ‘अवे’त्यस्य च उपसर्गस्वरूपस्य अनपहृतत्वेन क्यङि विविपि च विवक्षिते पृथक्कृततया तयोः क्त्वान्तेन समासे सति ल्यबुचितः । इह तु ओढायित्वेत्यत्र न तथेति व्यतिरेकदृष्टान्तोऽयम् । ज्ञापकस्य सजातीयत्वे प्रमाणं दर्शयति—ज्ञापकस्येति । षाष्ठवार्तिकं दर्शयति—उस्योमाङ्च्विति । उसि, ओम्, आङ् एषा द्वन्द्वः । षष्ठस्य प्रथमे पादे ‘ओमाङ्कोश्च’ इति सूत्रे इदं वार्तिकं पठितम् । तद्व्याचष्टे—उस्योमाङ्कोश्च परयो रेति । ‘एङि पररूपम्’ इत्यतः पररूपग्रहणानुवृत्तिं मत्वा आह—पररूप नेति । उसि तावदुदाहरति ओलीयदिति । उल्लामात्मन ऐच्छदित्यर्थे ‘सुप आत्मन’ इति क्यजन्ताल्लङि उलीयशब्दादङ्गात्प्रागटि कृते ‘उस्यपदान्तात्’ इति पररूप प्राप्तमनेन निषिध्यते अर्थवद्ग्रहणपरिभाषा त्वनित्या, अस्मादेव भाष्योदाहरणात् । अन्यथा भिन्नरित्यादौ पररूप न स्यात्, आगमसहितस्य युस एवार्थवत्त्वादिति भावः । ओमि परत उदाहरति—औदीयदिति । ओङ्कारशब्दात् क्यजन्ताल्लङि अङ्गस्य आटि कृते ‘ओमाङ्कोश्च’ इति पररूप प्राप्तमनेन निषिध्यते । आङि उदाहरति—औदीयदिति । आ ऊढ, ओढ तस्मात् क्यजन्ताल्लङि अङ्गस्य ओढशब्दस्य आटि कृते ‘ओमाङ्कोश्च’ इति पररूप प्राप्तमनेन निषिध्यते । उदाहरणत्रयमिदं भाष्ये स्थितम् । तत्र यदि उपसर्गस्वरूपस्य एकादेशेनापहारेऽपि पृथक्करणं स्यात्, तर्हि क्यचि विवक्षिते आङ् पृथक्कृतौ सत्यां धातुबहिर्भावादौशब्दात् प्रागाङ् परत्र आटि सति पररूपस्याऽप्रसक्तोराङि पररूपप्रतिषेधो व्यर्थः स्यात् । उक्तज्ञापकस्य सजातीयविषयत्वे तु अत्र आङ् एकादेशेनापहारात् पृथक्करणाभावादौशब्दात् प्रागाङ्गमे सति आङि पररूपप्राप्तेस्तन्निषेधोऽर्थवान् भवति । अतो ज्ञापकस्य सजातीयविषयत्वे ‘उस्योमाङ्कु’ इत्याद्ग्रहणम् औदीयदिति तदुदाहरणपरिभाष्यं च अत्र प्रमाणमिति भावः । ज्ञापकस्य सजातीयविषयत्वे प्रमाणान्तरमाह—आटश्चेति चशब्देनेति । ‘आटश्च’ इति चकारः पुनर्बुद्धिविधानार्थः । तथाच आटोऽङि वृद्धिरेव यथा स्यात् नाऽन्यत्पररूपमिति लभ्यते इत्यपि षष्ठाध्याये ‘ओमाङ्कोश्च’ इति सूत्रे ‘आटश्च’ इति सूत्रे च भाष्ये स्थितमित्यर्थः । एवञ्च एतद्वाक्यिकप्रमाणानपरः सौत्रश्चकारस्तद्भाष्यं चाऽत्र ज्ञापकमित्युक्तं भवति । लोहितादि ।

३।१।१३॥ लोहितादिभ्यो ङाजन्ताच्च भवत्यर्थे क्यष् स्यात् । २६६६ वा क्यष
 १।३।६०॥ क्यषन्तात्परस्मैपद वा स्यात् । लोहितायति । लोहितायते । अत्र
 अच्चे इत्यनुवृत्त्या अभूततद्भावविषयत्व लब्धम् । तच्च लोहितशब्दस्त्वेव विशेष-
 णम् । न तु डाचोऽसम्भवात् । नाप्यादिशब्दग्राह्याणाम्, तस्य प्रत्याख्यानात् ।
 तथाच वार्तिक-‘लोहितङाज्य क्यष्वचन भृशादिष्वितराणि’ (वा १७२९—३०)
 इति । न चैव काम्यच इव क्यषोऽपि ककार भूयेत उच्चारणसामर्थ्यादिति वा-
 च्यम् । तस्यापि भाष्ये प्रत्याख्यानात् । पटपटायति—पटपटायते । कृभ्वस्तियोग
 विनापीह डाच् । ङाजन्तात्क्यषो विधानसामर्थ्यात् । यत्तु—
 लोहितश्यामदु खानि हर्षगर्वसुखानि च । मूर्च्छान्निद्राकृपाधूमा करुणानित्यचर्मणी ॥
 इति पठित्वा श्यामादिभ्योऽपि क्यषि पदद्वयमुदाहरन्ति । तद्भाष्यवार्तिक-
 विरुद्धम् । तस्मात्तेभ्य क्यडेव । श्यामायते । सुखादयो वृत्तिविषये तद्वति वर्तन्ते ।

भवत्यर्थे इति । ‘भृशादिभ्यो भुवि’ इत्यत भुवि इति अनुवृत्तेरिति भाव । वाक्यष-
 परस्मैपदमिति । ‘शेषात्कर्तरि’ इत्यतस्तदनुवृत्तेरिति भाव । लोहितायतीति । अलो-
 हितो लोहितो भवतीत्यर्थ । अत्रेति । ‘लोहितादि’ इति सूत्रे इत्यर्थ । तच्चेति । अ-
 भूततद्भावविषयत्वमित्यर्थ । असम्भवादिति । अव्यक्तानुकरणात् डाचो विहितत्वेन
 तस्य अभूततद्भावविषयत्वे अनुकरणत्वस्य भङ्गापत्तेरिति भाव । नाप्यादिशब्दग्राह्या-
 णामिति । श्यामादिशब्दानामिति शेष । तस्येति । आदिग्रहणस्येत्यर्थ । आदिग्रह-
 णप्रत्याख्याने प्रमाण दर्शयति—नथा चेति । आदिग्रहणमपनीय लोहितशब्दात् ङाज-
 न्तेभ्यश्च क्यष्वचन कर्तव्यम् । इतराणि लोहितादिगणपठितानि श्यामादीनि प्रा-
 तिपदिकानि भृशादिष्वेव पठनीयानीत्यर्थ । एवञ्च श्यामादिशब्देभ्यः क्यडि
 आत्मनेपदमेवेति फलितम् । तस्यापीति । आदिग्रहणस्येव क्यष ककारस्यापि भाष्ये
 प्रत्याख्यातत्वादित्यर्थ । पटपटायतीति । ‘अव्यक्तानुकरणात् द्वयजवराद्धादिति डाच्’
 इति पटच्छब्दात् डाचि विवक्षिते सति ‘डाचि विवक्षिते द्वे बहुलम्’ इति द्वित्वे ‘नि-
 त्यमात्रेडिते डाचि’ इति पूर्वखण्डान्तस्य तकारस्य उत्तरखण्डादे पकारस्य च पररूपे
 एकस्मिन् पकारे, ङित्वाट्टिलोपे, पटपटाशब्दात् ङाजन्तात् क्यषि तदन्ताहलडादीति
 भाव । ‘अभूततद्भावे’ इति तु नात्र सम्बध्यते इत्युक्तम् । न ह्यपटच्छब्द पटच्छब्दो
 भवतीति युज्यते । ननु कृभ्वस्तियोगाऽभावादिह कथं ङाजित्यत आह—कृ-
 भ्वस्तियोग विनापीति । भवत्यर्थसत्तामात्रेणेत्यर्थ । कुत इत्यत आह—ङाजन्तादिति ।
 तद्भाष्येति । - ‘भृशादिष्वितराणि’ इत्युक्तवार्तिकतद्भाष्यविरुद्धमित्यर्थ । तस्मा-
 दिति । उक्तवार्तिकभाष्यविरोधात् तेभ्य श्यामादिभ्य भृशादित्वलक्षण क्य-
 ङेव न तु क्यषित्यर्थ । ततश्च ‘वा क्यषः’ इत्यस्याप्रवृत्ते, ङित्वादात्मनेपदमेवे-
 ति मत्वा आह—श्यामायते इति । श्यामो भवतीत्यर्थः । ननु देवदत्तः सुखायते इति

लिङ्गविशिष्टपरिभाषया लोहिनीशब्दादपि क्यष् । लोहिनीयति । लोहिनीयते । २६७० कष्टाय क्रमणे ३।१।१४॥ चतुर्थ्यन्तात्कष्टशब्दादुत्साहेऽर्थे क्यङ् स्यात् । कष्टाय क्रमते कष्टायते । पाप कर्तुमुत्सहते इत्यर्थः । 'सत्रकक्षकष्टकृच्छगहनेभ्य-कण्वचिकीर्षायामिति वक्तव्यम्' (वा १७६१) । कण्व पापम् । सत्रादयो वृत्ति-विषये पापार्थाः । तेभ्यो द्वितीयान्तेभ्यश्चिकीर्षाया क्यङ् । पाप चिकीर्षतीत्यस्व-पदविग्रहः । सत्रायते, कक्षायते इत्यादि । २६७१ कर्मणो रोमन्थतपोभ्या वर्तिचरो ३।१।१५॥ रोमन्थतपोभ्या कर्मभ्या क्रमेण वर्तनाया चरणो चार्थे क्यङ् स्यात् । रोमन्थ वर्तयति रोमन्थायते । 'हनुचलने इति वक्तव्यम्' (वा १७६२) । चर्वितस्याकृष्य पुनश्चर्वण इत्यर्थः । नेह । कीटो रोमन्थ वर्तयति ।

कथम् ? देवदत्तस्य सुखत्वाभावादित्यत आह—सुखादय इति । श्यामादिषु ये सुखदु-खादिशब्दा गुणवचनास्ते सुखादिगुणवति वर्तन्ते इत्यर्थः । एव च 'सुखायते' इत्यस्य सुखवान् भवतीत्यर्थः । एव 'दु खायते' इत्यादावपि । ननु लोहितशब्दाद्विहित क्यष् कथं लोहिनीशब्दाद् स्यादित्यत आह—लिङ्गविशिष्टेति । कष्टाय क्रमणे । 'क्रमण'शब्द विवृणोति । उत्साहे इति । अस्वरितत्वात् क्यषिति नानुवर्तते इति भावः । 'क्रियार्थो-पपदस्ये'ति चतुर्थीति मत्वाऽऽह—पाप कर्तुमिति । क्रमते इत्यत्र 'वृत्तिसर्गतायनेषु क्रमः' इति तद्ध । 'कण्वचिकीर्षायाम्' इत्यत्र कण्वपद व्याचष्टे—कण्व पापमिति । सत्रा-दिशब्दान् विवृणोति । सत्रादय इति । द्वितीयान्तेभ्य इति । चिकीर्षाया द्वितीयान्तस्यै-वाऽन्वययोग्यत्वादिति भावः । कण्वशब्दस्तु सत्रादिशब्दानां कण्वपरत्वे तात्पर्यग्रा-हकः । केचित्तु 'कण्वे'त्यविभक्तिकम् । कण्ववतिभ्य इति व्याचक्षते । अस्वपदविग्रह इति । वृत्तावेव सत्रादिशब्दानां पापवाचित्वादिति भावः । इदं कष्टशब्दादन्यत्रैव । 'कष्टाय क्रमते' इति तु स्वपदविग्रहोऽस्त्येव । भाष्ये एव विग्रहः प्रदर्श्य सत्रादिषु वि-ग्रहाऽप्रदर्शनादित्याहुः । कर्मणो रोमन्थः । वृत्तुधातोर्ण्यन्तात्, 'धात्वर्थनिर्देशे इष्यक्त-व्यः' इति इकि वतिशब्दः । आवर्तनमर्थः । चरे सम्पदादिवाङ्मात्रे विवृप् । वर्ति चर अनयोर्द्वन्द्वसप्तमी । आवर्तने चरणे चेति लभ्यते । कर्मशब्देन कर्मकारक विव-क्षितम् । द्वित्वे एकवचनम् । तथाच कर्मकारकवृत्तिभ्यां रोमन्थतपशब्दाभ्यामिति लभ्यते । यथासख्यमन्वयः । तदाह—रोमन्थतपोभ्यामिति । रोमन्थमिति । उद्धीर्णस्य नि-गीर्णस्य वा मन्थो रोमन्थ इति भाष्यम् । उद्धीर्णस्य उदरादुपरि कण्ठद्वारा निर्गतस्य निक्षीर्णस्य अपानद्वारा निर्गतस्य च मन्थः चर्वण रोमन्थ इत्यर्थः । वर्तयतीति । आव-र्तयतीत्यर्थः । हनुचलने इति । हनु तालु तच्चलने सत्येव अत्र विधिरित्यर्थः । तथाच उदरगत भक्षितं द्रव्यं तृणादिकं पुनः पुनराकृष्य तालुचलनेन चूर्णितस्य पुनः पुनः प्राशने रोमन्थशब्दात् क्यषिति फलितम् तदाह—चर्वितस्येति । हनुचलनेन भक्षितस्य उदर-मक्षितस्य पुनः पुनराकृष्य हनुचलनेन भक्षणे गम्ये इति फलितमित्यर्थः । कीट इति

अपानप्रदेशाभिस्सूत द्रव्यमिह रोमन्थ । तदश्नातीत्यर्थ इति कैयटः । वर्तुल करोतीत्यर्थ इति न्यासकारहरदत्तौ । 'तपस परस्मैपद च' (वा १७६६) । तपश्चरति तपस्यति । २६७२ बाष्पोष्मभ्यामुद्धमने ३।१।१६॥ आभ्या कर्मभ्या क्यङ् स्यात् । बाष्पमुद्धमति बाष्पायते । ऊष्मायते । 'फेनाच्चेति वाच्यम्' (वा १७६४) । फेनायते । २६७३ शब्दवैरकलहाभ्रकण्वमेघेभ्यः करणे ३।१।१७॥ एभ्य कर्मभ्य करोत्यर्थे क्यङ् स्यात् । शब्द करोति शब्दायते । पक्षे 'तत्करोति—' इति णिजपीष्यत इति न्यास । शब्दयति । 'सुदिनदुर्दिननीहारेभ्यश्च' (वा १७३६-३७) । सुदिनायते । २६७४ सुखादिभ्यः कर्तृवेदनायाम् ३।१।१८॥ एभ्य कर्मभ्यो वेदनायामर्थे क्यङ् स्याद्वेदनाकर्तुरेव चेत्सुखादीनि स्युः । सुख वेदयते सुखायते । कर्तृग्रहण किम् । परस्य सुख वेदयते । २६७५ नमोवरिवश्चित्रङ् क्यच् ३।१।१९॥ करणे इत्यनुवृत्ते क्रियाविशेषे पूजाया परिचर्यायामाश्रये च । नमस्यति देवान् । पूजयतीत्यर्थ । वरिवस्यति गुरुन् । शुश्रूषते इत्यर्थ । चित्रायते । विस्मयते इत्यर्थ । विस्मापयते इत्यन्ये । २६७६ पुच्छ

इह हनुचलनाभावाच्च क्यङिति भाव । तदेवोपपादयति—अपानेति । तपस परस्मैपद च । इति वार्तिकम् । तपश्शब्द कर्मकारकवृत्ति पूर्वसुत्रोच्चरणे क्यङ् लभते । डित्वप्रयुक्तमात्मनेपद बाधित्वा परस्मैपदमेव च लभते इत्यर्थ । तपस्यतीति । प्रातिपदिकादेवास्य क्यङुत्पत्तेरन्तर्वर्तिविभक्त्यभावात् 'न क्ये' इति नियमाच्च पदत्वाऽभावाच्च रुत्वमिति भावः । बाष्पोष्मभ्यामुद्धमने । आभ्या कर्मभ्यामिति । 'कर्मणो रोमन्थ' इत्यतः कर्मग्रहणमनुवर्तते इति भावः । कर्मकारकवृत्तिभ्यामित्यर्थः । फेनायते इति । फेनमुद्धमतीत्यर्थः । शब्दवैरः । करणं क्रिया । तदाह—करोत्यर्थे इति । 'तत् करोती'ति णिचोऽपवादः । पक्षे इति । कदाचिदित्यर्थ । न्यास इति । आभ्याऽनारुढत्वमत्र अरुचिबीजम् । सुदिनदुर्दिन इति । वार्तिकम् । 'करोत्यर्थे क्यङिति शेषः । सुखादिभ्यः । 'कर्तृ' इति पृथक्पदं लुप्तपष्टीकम् । 'कर्मणो रोमन्थ' इत्यतः कर्मग्रहणाऽनुवृत्ति मत्वा आह—रभ्य कर्मभ्य इति । वेदनायामिति । ज्ञाने इत्यर्थः । कर्तृत्वं च वेदना प्रत्येव विवक्षितम्, उपस्थितत्वात् । वेदनाकर्तृवृत्तिवाचिभ्यः सुखादिशब्देभ्य इति लभ्यते । फलितम्माह—वेदनाकर्तुरेव चेदिति । सुख वेदयते इति । जानातीत्यर्थः । 'विद चेतनायाम्' इति चुरादौ । नमो वरिवस् । नमस्, वरिवस्, चित्रङ् एषा समाहारद्वन्द्वारूपश्चमी । आत्मनेपदार्थं चित्रशब्दो दिशिर्दिष्टः । 'शब्दवैर' इत्यतः करणे इत्यनुवर्तते । करणं क्रिया । सा च पूजापरिचर्याऽऽश्रयात्मिका विवक्षिता, 'नमसः पूजायाम्' 'वरिवसः परिचर्यायाम्' 'चित्रङ् आश्रये' इति वार्तिकैः । तदाह—करणे इत्यनुवृत्तेरित्यादिना । नमस्यति देवानिति । कारकविभक्त्येवकीयत्वात् द्वितीया । परिचर्या शुश्रूषेति मत्वा आह—शुश्रूषते इत्यर्थः इति । आश्रयशब्दो विस्मयवाचीति मत्वा आह—विस्मयते इत्यर्थः इति ।

भाण्डचीवराणिङ् ३।१।२० ॥ 'पुच्छादुदसने व्यसने पर्यसने च' (वा १७४६) । विविध विरुद्ध बोद्धेपणं व्यसनम् । उत्पुच्छयते । विपुच्छयते । परिपुच्छयते । 'भाण्डात्समाचयने' (वा १७४४) । समाण्डयते । भाण्डानि समाचिनोति । राशीकरोतीत्यर्थः । समवभाण्डत । 'चीवरादर्जने परिधाने च' (वा १७४५) । सचीवरयते भिक्षु । चीवराण्यर्जयति, परिधत्ते वेत्यर्थः । २६.५७ मुण्डमिश्रलक्षणलवणव्रतवस्त्रहलकलकृततूस्तेभ्यो णिच् ३।१।२१ ॥ कृत्वर्थे । मुण्ड करोति मुण्डयति । 'व्रताद्भोजनतश्चिबृत्त्यो' (वा ५०६०) पयः शूद्रान वा व्रतयति । 'वस्त्रात्समाच्छादने' (वा ५०६१) । सवस्त्रयति । 'हल्यादिभ्यो ग्रहणे' (वा ५०६२) । 'हलिकलघोरदन्तत्व च निपात्यते' (वा १७४७) । हलि कलि वा गृह्णाति हलयति कलयति । महद्वल हलि । परत्वाद् वृद्धौ सत्यामपीष्टवद्भावेनागेव लुप्यते । अतः सन्वद्भावदीर्घौ न । अजहलत् । अचकलत् । कृत गृह्णाति कृत-

विस्मापयत इत्यन्ये इति । आश्चर्यशब्दो विस्मापनपर इति भावः । ततश्चिबृत्तीयमाणोऽसाविति भट्टिः । असौ मायामृग विस्मयमुत्पादयन्नित्यर्थः । पुच्छभाण्ड । पुच्छादुदसने । इति वार्तिकम् । उत्पुच्छयते इति । विविध विरुद्ध वा पुच्छमुत्तिपतीत्यर्थः । भाण्डात् समाचयने । इत्यपि वार्तिकम् । समवभाण्डतेति । 'उपसर्गसमानाकार पूर्वपदं धातुसंज्ञाप्रयोजके प्रत्यये चिकीर्षिते पृथक्क्रियते' इत्युक्तत्वात् सम्भाण्डशब्दात् व्यङ्ग्यपि भाण्डशब्दात् प्रागेवाऽङिति भावः । एवम् उदपुपुच्छत इत्यादावपि । चीवराजने । इत्यपि वार्तिकम् । मुण्डमिश्र । कृत्वर्थे इति । शेषपूर्णमिदम्, 'शब्दवैर' इत्यतः करणे इत्यनुवृत्तेरिति भावः । व्रताद्भोजन । इति वार्तिकम् । पयः शूद्रान वा व्रतयतीति । पयो मुङ्क्ते, शूद्रान्न वर्जयतीत्यर्थः । वस्त्रात्समाच्छादने । इत्यपि वार्तिकम् । भाष्ये तु न दृश्यते । सवस्त्रयतीति । वस्त्रेण सम्यगाच्छादयतीत्यर्थः । वस्त्र परिधत्ते इति वा । हल्यादिभ्यो ग्रहणे । इति वार्तिकम् । भाष्ये तु न दृश्यते । हलिकल्योरिति । हलिकली इदन्तौ । हलकलशब्दावदन्तौ इदन्तौ च । याविदन्तौ तयोरस्व निपात्यते इति भाष्ये स्पष्टम् । हलयति कलयतीति । हलिकलिभ्यां णौ इकारस्य अकारे इष्टवस्वेन टिलोपे हलि कलि इति ण्यन्ताभ्यां लडादीति भावः । महद्वल हलिरिति । अत्र वृद्धप्रयोगः अन्वेवणीयः । नन्वनयोरिकारान्तयोरदन्तत्वनिपातनं व्यर्थम् । इकारस्य णाविष्टवस्त्राङ्गोपे हलयति कलयतीति सिद्धे । नच अचहलत् अचकलत् इत्यत्र सन्वत्वाऽप्रवृत्तये अग्लोपित्वाय तयोरदन्तत्वमिति वाच्यम् । इकारलोपेऽप्यग्लोपि स्वसिद्धेरित्यत आह—परत्वादिति । इकारस्य णौ इष्टवस्वे टिलोपात् प्रागेव परत्वाद् 'अचो णिति' इति वृद्धौ कृताया ऐकारस्य इष्टत्वाद् टिलोपे अग्लोपित्वं नत्वात् । 'इकारयोरस्वे तु अकारस्य टिलोपात् प्राक् परत्वाद्वृद्धौ सत्यामप्याकार

यति । तूस्तानि विहन्ति वितूस्तयति । तूस्त केशा इत्येके । जटीभूता केशा इत्यन्ये । पापमित्यपरे । मुण्डादय 'सत्यापपाश—' (सू २५६३) इत्यत्रैव पठितु युक्ता । 'प्रातिपदिकाद्वात्वर्थे—' इत्येव सिद्धे केषाचिद्ग्रहण सापेक्षेभ्योऽपि 'गिजर्थम् । मुण्डयति माणवकम् । मिश्रयत्यन्नम् । श्लक्ष्णयति वस्त्रम् । लवणयति व्यञ्जनम् । हलिकल्पोरदन्तत्वार्थम् । सत्यस्यापुगर्थम् । केषाचित्तु प्रपञ्चार्थम् । सत्य करोत्याचष्टे वा सत्यापयति । 'अर्थवेदयोरप्यापुग्वक्तव्य' (वर १७५८) । अर्थापयति, वेदापयति । पाश विमुञ्चति विपाशयति । रूप पश्यति रूपयति । वीणयोपगायत्युपवीणयति । तूलेनानुकुष्णात्यनुतूलयति । तूणाग्र तूलेनानुचङ्च्यतीत्यर्थः । श्लोकैरुपस्तौति उपश्लोकयति । सेनयाभियाति अभिषेणयति । 'उपसर्गात्सुनोति—' (सू २२७०) इति ष । अभ्यषेणयत् । 'प्राक्सितात्—' (सू २२७६) इति ष । अभिषिषेणयिषति । 'स्थादिष्वभ्यासेन च—' (सू २२७७) इति ष । लोमान्यनुमाष्टि अनुलोमयति । 'त्वच सवरणे' घ । त्वच गृह्णाति

एव इष्टवत्वाल्लुप्यते इत्यर्थः । अत इति । अग्लोपित्वात् सन्वत्स्वम्, 'दीर्घो लघोः' इति दीर्घश्च नेत्यर्थः । कृत गृह्णातीति । उपकार स्वीकरोतीत्यर्थः । पठितु युक्ता इति । लाघवादेकसूत्रत्व युक्तमित्यर्थः । केषाचिदिति । मुण्डादीनामित्यर्थः । सापेक्षेभ्योऽपीति । अन्यथा गिजन्तस्याऽस्य सनाद्यन्तवृत्तित्वाद्विशेषणसापेक्षत्वे मुण्डादिभ्यो णिच् न भवेत्, सविशेषणाना वृत्तिनिषेधात् । इह मुण्डादीनां पुनर्ग्रहे तु तत्सामर्थ्यात् सापेक्षेभ्योऽपि मुण्डादिभ्यो णिच् सिध्यतीत्यर्थः । स्पष्ट चेद् 'सुप आत्मन' इत्यत्र भाष्यकैयटयो । मुण्डयति माणवकमिति । अत्र माणवक मुण्ड करोतीत्यर्थे मुण्ड-शब्दस्य माणवकसापेक्षत्वेऽपि णिच् सिध्यति । अन्यथा यदा प्रकरणादिना माणवकादिविशेषो ज्ञायते तदैव मुण्डयतीति णिच् स्यादिति भावः । 'सुप आत्मनः' इति सूत्रभाष्ये तु 'मुण्डयति माणवक'मित्यत्र गमकत्वाण्णिच्, 'महान्तं पुत्रमिच्छतीत्यादौ तु अगमकत्वात् न क्यजित्युक्तम् । तदा प्रपञ्चार्थमेव मुण्डादिग्रहणमिति शब्देन्दुशेखरे स्थितम् । श्लक्ष्णयति वस्त्रमिति । निर्मल करोतीत्यर्थः । लवणयति व्यञ्जनमिति । लवणयुक्त करोतीत्यर्थः । हलिकल्पोरिति । एव च ताभ्यां सापेक्षाभ्या न णिच् । तद्ग्रहणस्य अदन्तत्वनिपातनेन चरितार्थत्वादिति भावः । ननु सत्यशब्दात् तत्करोति इत्यादिनैव णिच्सिद्धे 'सत्याप' इति सूत्रे सत्यग्रहणव्यर्थमित्यत आह—सत्यस्यापुगर्थमिति । केषाचिदिति । पाशादीनामित्यर्थः । सत्यापयतीति । आपुगिवधिसामर्थ्यान्न टिलोपः । पाश विमुञ्चतीत्यादौ 'प्रातिपदिकाद्वात्वर्थे' इति णिच् । अभिषिषेणयिषतीति । अभि, षेण इति ग्यन्तात्सनि रूपम् । ननु त्वच गृह्णाति त्वचयतीति कथम् ? त्वच्छब्दाच्चकारान्ताण्णिचि टिलोपे

त्वचयति । वर्मणा सनह्यति सवर्मयति । वर्णं गृह्णाति वर्णयति । चूर्णैरवध्वसते अव-
चूर्णयति । इष्टवदित्यतिदेशात्पुवङ्गावादयः । एनीमाचष्टे एतयति । दरदमाचष्टे
दारदयति । पृथु प्रथयति । वृद्धौ सत्या पूर्वं वा टिलोपः । अपिप्रथत् अप्रप्रथत् ।
मृदु भ्रदयति । अमभ्रदत् । भृश कृश दृढ-भ्रशयति । कृशयति । द्रढयति ।
अबभ्रशत् । अचक्रशत् । अदद्रढत् । परिव्रढयति । पर्यवब्रढत् । ऊढिमाख्यत् ।
औजिढत् । ढत्वादीनामसिद्धत्वात् हृतिशब्दस्य द्वित्वम् । 'पूर्वत्रासिद्धीयमद्वित्वे'

त्वयतीत्यापत्तेरित्यत आह—त्वचेति । 'त्वच सवरणे' इत्यस्मात् 'पुसि सज्ञायां
व' प्रायेण' इति वप्रत्यय इत्यर्थः । पुवङ्गावादयः इति । आदिना रभावटिलोपादि-
ग्रहणम् । एतयतीति । 'भस्याऽडे' इति पुवत्वस्य इष्टनि प्रवृत्तेः । णावपि तस्याऽस्ति-
देशात् 'वर्णादनुदात्तात्' इति स्त्रीप्रत्ययस्य तत्सन्निधौगशिष्टनत्वस्य च निवृत्तौ एत-
शब्दे तकारादकारस्य टिलोप इति भावः । नन्वेनीशब्दाण्यौ टिलोपेन स्त्रीप्रत्ययनि-
वृत्तौ तत्सन्निधौगशिष्टनत्वस्यापि निवृत्तौ एतयतीति सिध्यतीत्यस्वरसात् पुवङ्गावे
उदाहरणान्तरमाह—दरदमिति । दरदिति कश्चिद्राजा, तस्यापत्य दारद 'द्वयञ्मगध'
इत्यणः । अथपत्ये तु दरदोऽपत्य स्त्री दरत् 'अतश्च' इत्यणो लुक् । तामाचष्टे इत्यर्थे
दरच्छब्दाण्यौ इष्टवत्त्वात् पुवत्त्वेन स्त्रियामित्यनुवृत्तौ 'अतश्च' इति स्त्रिया निहि-
तस्य अणप्रत्ययलुको निवृत्तौ दारदशब्दे टेलोपे दारदयतीति रूपं सिध्यति । पुवङ्गा-
वाऽभावे तु दरदशब्दस्य टिलोपे सति दरयतीति स्यादिति भावः । टिलोपस्य अजा-
देशत्वेन स्थानिवत्त्वाच्चोपधाबुद्धिः । 'पृथु मृदु भृश चैव कृश च दृढमेव च । परिपूर्वं
बृह चैव षडेतान् रविधौ स्मरेत् ॥' इति । श्लो० ग० कारः । क्रमेणोदाहरति—पृथु-
मिति । 'आचष्टे' इति शेषः । प्रथयति । तत्र प्रक्रियां दर्शयति—वृद्धौ सत्यामिति । पृथु इ
इति स्थिते परत्वाद्बृद्धौ कृतायां टिलोपः । अथवा कृतायामकृतायां च बृद्धौ प्रवृत्त्या
नित्यत्वाद्बृद्धे प्राक् टिलोपः । उभयथापि 'र ऋत' इति रभावे प्रथयतीति रूपमिति
भावः । वस्तुतस्तु अकृतायां बृद्धौ उकारस्य लोपः । कृतायां तु औकारस्य लोपः ।
तथा च 'शब्दान्तरस्य प्राप्नुवन् विधिरनित्य' इति टिलोपः अनित्यः । ततश्च पर-
त्वात् टिलोपात् प्राप्नुद्धिरेवेति 'मुण्डमिश्र' इति सूत्रे भाष्ये स्थितम् । बृद्धौ सत्या
पूर्वं वा टिलोप इति मूलं तु कृताऽकृतप्रसङ्गित्वाटिलोपस्य नित्यत्वमभिप्रेत्येति
बोध्यम् । अपिप्रथदिति । बृद्धौ सत्या टिलोपे अग्लोपित्वाऽभावात् सन्वत्वे 'सन्वत्'
इति ह्रस्वमिति भावः । अप्रप्रथदिति । बृद्धे पूर्वं टिलोपेन उकारस्य निवृत्तावग्लोपि-
त्वात् सन्वत्त्वाऽभावे रूपम् । अबभ्रशदित्यादौ बृद्धे, पूर्वं पश्चाद्वा टिलोपेऽपि अग्लो-
पित्वाच्च सन्वत्त्वमिति भावः । औजिढदिति । वहधातो क्तिनि ढत्वधत्वष्टुत्वढलो
पेषु ऊढि । तस्मात् णौ टिलोपे ऊढि इति ण्यन्ताहलुङि चङि आटि बृद्धौ औढि
अङ् इति द्विषत्वे प्रक्रियां दर्शयति—ढत्वादीनामिति । ढत्वधत्वष्टुत्वढलोपानामसिद्ध-

इति त्वनित्यमित्युक्तम् । दिशब्दस्य द्वित्वमित्यन्ये । औडिढत् । ऊढमाख्यत् । औजढत्-औडढत् । 'ओ पुण्—' (सू २५७७) इति वर्गप्रत्याहारजग्रहो लिङ्ग 'द्वित्वे कार्ये णवच आदेशो न' इति ऊनयतावुक्तम् । 'प्रकृत्यैकाच्' (सू २०१०) वृद्धिपुक्तौ । स्वापयति । त्वा मा वा आचष्टे त्वापयति, मापयति । मपर्यन्तस्य त्वमौ । पररूपात्पूर्वं नित्यत्वाट्टिलोप वृद्धि पुक् त्वादयति, मादयति इति तु न्याय्यम् । अन्तरङ्गत्वात्पररूपे कृते 'प्रकृत्यैकाच्' (सू २०१०) इति

त्वात् 'अजादेद्वितीयस्य' इति हतिशब्दस्य द्वित्वमित्यर्थः । इत्युक्तमिति । 'लुग्विकरणप्रक्रियाया ऊण्ब्धाता'विति शेषः । एवञ्च हतिशब्दस्य द्वित्वे हलादिशेषे 'कुहो-श्चु' इति हस्य चुत्वमिति भावः । दिशब्दस्येति । 'पूर्वत्रासिद्धीयमद्वित्वे' इत्यस्य क्वचिदित्यन्त्यत्वेऽप्यत्र तदप्रवृत्तौ मानाभावादिति भावः । ऊढमाख्यदिति । बहुधातोः क्तप्रत्यये ढत्वधत्वष्टुत्वढलोपेषु ऊढशब्दात् ण्यन्ताल्लुङि चङि ढत्वादीनामसिद्धत्वात् 'हृते' इत्यस्य द्वित्वे हलादिशेषे अभ्यासस्य चुत्वे रूपम् । औडढदिति । 'पूर्वत्रासिद्धीयमद्वित्वे' इति ढत्वादीनामसिद्धत्वाऽभावपक्षे ढशब्दस्य द्वित्वे रूपम् । नन्विह परत्वात् टिलोपे सति णिक्सहितस्य हृतीति ढीत्यस्य वा द्वित्वे कृते अभ्यासे इकार एव श्रूयते नत्वकार इत्यत आह—ओ पुणित्यादि । स्वशब्दाणिच टिलोपमाशङ्क्य आह—प्रकृत्यैकाजिति । प्रकृतिभावाट्टिलोपाऽभावे अकारस्य वृद्धौ आकारे पुगागमः । तदाह—वृद्धिपुग्भाविति । त्वापयति मापयति इत्यत्र प्रक्रियां दर्शयति—मपर्यन्तस्येति । शुष्मदस्मद्भ्याणौ 'प्रत्ययोत्तरपदयोश्च' इति मपर्यन्तस्य त्वमौ । त्व अद् इ, म अद् इ, इति स्थिते आह—पररूपादिति । कृते अकृते च पररूपे टिलोपस्य प्रवृत्तेर्नित्यत्व बोध्यम् । त्व इ, म इ इति स्थिते आह—वृद्धिरिति । अकारस्य आकारः । टिलोपस्य स्थानिवत्त्वं तु न शङ्क्यम्, अजादेशत्वाऽभावात् । पुगिति । 'अर्ति' इत्यनेनेति भावः । तदेव प्राचीनमतमुपन्यस्य स्वमतमाह त्वादयतीत्यादिना । तदेवोपपादयति अन्तरङ्गत्वादिति । त्व अद् इ, म अद् इ, इति स्थिते नित्यमपि टिलोप बाधित्वा अन्तरङ्गत्वात्पररूपे कृते, 'प्रकृत्यैकाच्' इति प्रकृतिभावे टिलोपस्याऽप्रवृत्तौ उपधावृद्धिरिति भावः । ननु इष्टेमेयस्सु किमुदाहरणमिति प्रश्ने प्रेयान् प्रेमा प्रेष्ठ इत्युदाहरणानि प्रदर्श्य, 'नैतदस्ति प्रयोजनं' 'प्रस्थरूफ' इति विहितप्रादीनामाभीयत्वेनाऽसिद्धतया तत्र टिलोपाप्रसक्तैरित्युक्त्वा श्रेयान् श्रेष्ठः इत्यत्र 'प्रशस्यस्य श्र' इति आदेशस्य पाञ्चमिकतया आभीयत्वाभावेनासिद्धत्वाभावात् टिलोपे प्राप्ते प्रकृतिभावविधिरित्युदाहरणान्तरं प्रदर्श्य 'आदेशे अकारोच्चारणसामर्थ्याट्टिलोपो न भविष्यतीत्युक्त्वा खग्वित्तमः खजिष्ठ' इत्यत्र 'विन्मतोर्लुक्' इति लुकि टिलोपनिवृत्त्यर्थं प्रकृतिभावविधानमित्युक्त्वा प्राप्त एव टिलोपे आरभ्यमाणस्य लुक्स्तदपवादतया लुका टिलोपस्य बाधो भविष्यतीति 'प्रकृत्यैकाच्' इत्यस्य भाष्ये प्रत्याख्यातत्वात् त्वादयति, माद-

प्रकृतिभावात् । न च प्रकृतिभावो भाष्ये प्रत्याख्यात इति अमितव्यम् । भाष्यस्य प्रेष्ठाद्युदाहरणविशेषेऽन्यथासिद्धिपरत्वात् । युवामावा वा युष्मयति, अस्मयति । श्वानमाचष्टे शावयति । 'नस्तद्धिते' (सू ६७९) इति टिलोप । प्रकृतिभावस्तु न, येन नाप्राप्तिन्यायेन 'टे' (सू १७८६) इत्यस्यैव बाधको हि स । भत्वा-त्सम्प्रसारणम् । अन्ये तु 'नस्तद्धिते' (सू ६७९) इति नेहातिदिश्यते, इष्टनि तस्यादृष्टत्वात् । ब्रह्मिष्ठ इत्यादौ परत्वात् 'टे' (सू २७८६) इत्यस्यैव प्रवृत्ते ।

यति इत्यत्र प्रकृतिभावोपन्यासो न युज्यते; इत्याशङ्क्य निराकरोति—न च प्रकृतिभावो भाष्ये प्रत्याख्यात इति अमितव्यमिति । कुत इत्यत आह—भाष्यस्येति उदाहृतभाष्यस्य हि प्रेयान् प्रेष्ठ इत्यादिना प्रकृतिभाव विनाऽपि साधने तात्पर्यम्, न तु प्रकृतिभाव-प्रत्याख्यानमभिमतम्, स्वमाचष्टे स्वापयतीत्यादौ तदावश्यकत्वात् । अत एव 'प्रकृत्यैकाजिष्टेमेयस्सु चेन्नैकाच उच्चारणसामर्थ्यादवचनात् प्रकृतिभाव' इति वार्तिक-व्याख्यावसरे 'अन्तरेणापि वचन प्रकृतिभावो भविष्यति' इति भाष्ये उक्तम् । अन्यथा 'अन्तरेणैव वचनमि'त्युच्येत इत्यास्तां तावत् । 'प्रत्ययोत्तरपदयोश्च' इत्यत्र एकवचने इत्यनुवृत्तम् । तच्च यौगिकमाश्रीयते । एकत्वविशिष्टवाचिनोर्युष्मदस्मदो-रिति लभ्यते इति मत्वा आह—युवामावा वेति । न च द्वयोरुक्तौ युवावादेशौ शङ्क्यौ, विभक्तेर्लुका लुप्तत्वात् । न च लुक प्रागेव युवावौ किं न स्यातामिति वाच्यम्, 'अन्तरङ्गानपि विधीन् बहिरङ्गो लुप्ताधते' इत्युक्तेरिति भावः । शावयतीति । श्वा-नमाचष्टे इत्यर्थः । श्वन्शब्दाणौ श्वन् इ इति स्थिते आह—नस्तद्धिते इति । 'प्रकृत्यैकाच्' इति प्रकृतिभावमाशङ्क्य आह—प्रकृतिभावस्तु नेति । कुत इत्यत आह—येनेति । 'टे' इति टिलोपे प्राप्ते सत्येव 'प्रकृत्यैका'जित्यारभ्यते 'नस्तद्धिते' इत्यस्य खजिष्ठ इत्यादौ अप्राप्तावपि प्रकृतिभाव आरभ्यते इति भावः । भत्वादिति । इष्टवत्त्वेन भत्वात् 'श्वयुव' इति सम्प्रसारणमित्यर्थः । तथा च श्वन् इ इति स्थिते टिलोपे सति तस्याभीयत्वेनाऽसिद्धत्वादङ्गन्तत्वात् वस्य सम्प्रसारणे पूर्वरूपे उकार-स्य वृद्धौ आवादेशः । अन्ये त्विति । इष्टनि दृष्टस्येव इष्टवदित्यतिदेशः । टेरित्येव टि-लोप इष्टनि दृष्ट, न तु 'नस्तद्धिते' इति । अतो नाऽस्यातिदेश इत्यर्थः । नन्वतिशयेन ब्रह्मा ब्रह्मिष्ठ इत्यत्र नस्तद्धिते इति टिलोपो दृष्ट इत्यत आह—ब्रह्मिष्ठ इत्याद्याविति । तेनेति । 'नस्तद्धिते' इत्यस्याऽप्रवर्तनेनेत्यर्थः । ततश्च प्रकृतिभावात् 'टे' इति लोप-स्याऽभावे सम्प्रसारणे शुनयतीति रूपमित्यर्थः । आहुरित्यस्वरसोच्चावनम् । तद्वीज तु ब्रह्मवच्छब्दादिष्टनि टेरिति टिलोपापवादे 'विन्मतोर्लुक्' इति मतुपो लुकि 'नस्तद्धिते' इति टिलोपो दृष्ट एव । ततश्च 'इष्टनि तस्याऽदृष्टत्वा'दित्युक्तम् । किञ्च ब्रह्मिष्ठ इत्यादौ परत्वादित्यस्य प्रवृत्तिरित्युक्तम् । केवलस्य ब्रह्मन्शब्दस्य वेदनिदिवचनस्य गुणवचनत्वाभावेन इष्टनो दुर्लभत्वात् 'अजादेर्गुणवचनादेव' इत्यु-

तेन शुनयतीति रूपमाहु । विद्वासमाचष्टे विद्वयति । अङ्गवृत्तपरिभाषया सम्प्रसारणं नेत्येके । सम्प्रसारणे वृद्धावावादेशे च विदावयतीत्यन्ये । नित्यत्वाट्टिलोपात्प्राक्सम्प्रसारणम् । अन्तरङ्गत्वात्पूर्वरूपम् टिलोप । विद्वयतीत्यपरे । उदञ्चमाचष्टे उदीचयति । उदैचिचत् । प्रत्यञ्च प्रतीचयति । प्रत्यचिचत् । 'इकोऽनवर्णे—'

(सू ९१) इति प्रकृतिभावपक्षे प्रतिअचिचत् । सम्यञ्चमाचष्टे समीचयति । सम्यचिचत् । समिअचिचत् । तिर्यञ्चमाचष्टे तिराययति । अञ्चेष्टिलोपेनापहारेऽपि

क् । मत्वन्तादिष्टिनि तु मतोर्लुकि तेन 'टे' इत्यस्य प्रवृत्तिबाधेन लुगुत्तर तदप्रवृत्त्या परत्वादित्यप्यसङ्गतिरिति शब्देन्दुशेखरे स्थितम् । विद्वयतीति । विद्वश्शब्दाणौ टिलोप । ननु इष्टवत्त्वात् भवे 'वसो' सम्प्रसारण'मित्याशङ्क्य आह—अङ्गवृत्तेति । 'अङ्गवृत्ते पुनर्वृत्तावविधि' इति परिभाषयेत्यर्थ । अङ्गकार्ये कृते पुनर्नाङ्गकार्यम् इति तदर्थ । वस्तुतस्तु विद्वयतीत्यत्र 'टे' इत्यसो लोपे वस्वन्तत्वाऽभावात् सम्प्रसारणाऽप्रसक्तेरङ्गवृत्तपरिभाषोपन्यासो वृथेत्यस्वरस सूचयति—इत्येके इति । सम्प्रसारणे इति । विद्वच्छब्दाणौ इष्टवत्त्वेन टिलोपे कृते वकारस्य सम्प्रसारणे पूर्वरूपे उकारस्य वृद्धौ आवादेशे विदावयतीत्यन्ये मन्यन्ते इत्यर्थ । अत्रापि पूर्ववदेवाऽस्वरस, टिलोपे सति वस्वन्तत्वाऽभावात् । नित्यत्वादिति । टिलोपे कृते अकृते च प्रवृत्ते सम्प्रसारणं नित्यम् । टिलोपस्तु कृते सम्प्रसारणे पूर्वरूपे च कृते असो भवति, अकृते तु अस इत्यनित्य, 'शब्दान्तरस्य प्राप्तुवन्विधिरनित्य' इति न्यायादिति भाव । ननु कृतेऽपि सम्प्रसारणे पररूपात्प्राक् अस एव टिलोप इति तस्य नित्यत्वमित्यत आह—अन्तरङ्गत्वात्पूर्वरूप टिलोप इति । सम्प्रसारणे पूर्वरूपे च कृते असो लोपेऽपि वस्वन्तत्वस्य विनङ्क्षयत्वाच्च सम्प्रसारणमित्यस्वरस सूचयति—इत्यपरे इति । एवञ्च विद्वयतीति प्रथमपक्ष एव स्थित । अत्राङ्गवृत्तपरिभाषोपन्यास एव वृथेति स्थितम् । उदाचयतोति उत्पूर्वकादञ्चे ऋत्विगित्यादिना किञ्चि 'अनिदिताम्' इति नलोपे उदञ्चशब्द । तस्माणां इष्टवत्त्वेन भत्वाद्च इत्यकारलोप बाधित्वा 'उद् ईत्' इति ईत्वे 'उदीचि' इति प्यन्ताङ्गादाय इति भाव । उदैचिचदिति । लुङि 'द्विर्वचनेऽचि' इति णिलोपनिषेधात् चिशब्दस्य द्वित्वम् 'उपसर्गसमानाकार पूर्वपद धातुसंज्ञाप्रयोजके प्रत्यये चिकीर्षिते पृथक् क्रियते' इत्युक्तं ह्युपयादिति भाव । एवञ्च उद् पृथक्करणेन 'प्रकृत्यैकाच्' इति प्रकृतिभावाच्च टिलोप । प्रतीचयतीति । 'अच' इत्यल्लोपे 'चौ' इति पूर्वस्य दीर्घ । प्रत्यचिच दति । इह 'अच' इत्यल्लोपे चिशब्दात्प्रागटि तकारादिकारस्य यण । अच इत्यकारलोपस्याभीयत्वेऽपि असमानाश्रयत्वाच्चाऽसिद्धत्वम्, लोपस्य णिनिमित्तत्वाद् आटस्तु लुङ्निमित्तत्वात् । इकोऽनवर्णे इतीति । 'न समासे' इति तु न, पृथक्करणेन समासनिवृत्ते । समीचयतीति । 'सम समि' इति सम्यादेश । अच इति लोपे चाविति दीर्घ । सम्यचिचदिति । सम्यादेशस्य स्थानिवत्त्वेनोपसर्गत्वात् 'पृथक्करणम्

बहिरङ्गत्वेनासिद्धत्वात्तिरसस्तिरि । 'असिद्धवदत्र—' (सू २१८३) इति चिणो लुङ्न्यायेन प्रथमटिलोपोऽसिद्ध । अतः पुनटिलोपो न । अङ्गवृत्तपरिभाषया वा । चङ्यलोपित्वादुपधाहस्वो न । अतितिरायत् । सध्रयञ्चमाचष्टे सध्राययति । अससध्रायत् । विष्वदयञ्चम् अविष्वदयत् । देवदयञ्चम् अदिदेवदयत् । अददयञ्चम् आददयत् । अमुमुयञ्चम् अमुमुआययति । चङ् । आमुमुआयत् । अदमुय-

पृथक्करणेन उत्तरपदपरत्वाऽभावेऽप्यन्तरङ्गत्वाज्जातः सस्यादेशो न निवर्तते । तिराययतीति । 'तिरस्' इत्यव्ययम् । तत्पूर्वात् अञ्जे क्विनि नलोपे तिरस् अच् इत्यस्मा-
णौ टिलोपेन धातोर्निवृत्तौ 'तिरसस्तिर्यलोपे' इति तिरिभावे इकारस्य वृद्धावायादेशे 'तिरायि' इत्यस्मात् प्यन्ताञ्छडादीति भावः । न च तिरस पृथक्करणे सति धातोः 'प्रकृत्यकाच्' इति प्रकृतिभावात् कथं टिलोप इति वाच्यम् । तिरसित्यस्य कदाप्यनु-
पसर्गतया उपसर्गसमानाकारत्वाऽभावेन पृथक्करणाऽभावात् । नन्वेव सति अञ्जते-
ष्टिलोपेनापहारे सति अञ्जतिपरकत्वविरहात्कथमिह तिरसस्तिरिभाव इत्यत आह-
अन्वेष्टिलोपेनेति । बहिरङ्गत्वेनेति । बहिर्भूतगिनिमित्तकत्वादिति भावः । नन्वस्तु तिर-
सस्तिरि । तत्र रेफादिकारस्य टेरिति लोपः स्यादित्यत आह-असिद्धवदत्रेति । प्रथम-
टिलोपोऽसिद्ध इत्यन्वयः । तिरस् अच् इ इति स्थिते प्रथमप्रवृत्त अच् इत्येवरूपटे-
र्लोपं तिरे टिलोपे कर्तव्ये आभीयत्वादसिद्ध इत्यर्थः । ननु प्रथमटिलोपस्य कथं तिरे-
ष्टिलोपे कर्तव्ये असिद्धत्वम् टिलोपशास्त्रस्य एकत्वादित्यत आह-चिणो लुङ्न्यायेनेति ।
पञ्चातोर्भावकर्मणोर्लुङस्तङि प्रथमपुरुषैकवचने तशब्दे परे 'चिण् भावकर्मणो' इति
स्लेष्टिणि उपधावृद्धौ अटि अपाचि त इत्यस्मात् 'तिङश्च' इति तरपि तदन्तात् 'कि-
मेत्तिङ्श्चयद्यादाम्' इत्याम्प्रत्यये अपाचिततरामिति स्थिते 'चिणो लुक्' इति प्रथम-
स्य तशब्दस्य लुकि कृते पुनस्तरप्प्रत्ययतशब्दस्य लुङ् न भवति, स्थानिभेदेन लुको
भेदमाश्रित्य प्रथमलुक् असिद्धत्वेन व्यवधानादिति स्थितिः । एवमिहापीत्यर्थः । अतः
इति । प्रथमटिलोपस्याऽसिद्धत्वादित्यर्थः । अङ्गवृत्तपरिभाषया वेति । 'पुनटिलोपो न' इत्य-
नुषज्यते । न च तिरेरिकारस्याङ्गवृत्तपरिभाषया 'टेरि'ति लोपाभावे तिराययतीति
वृद्धिरपि तस्य न स्यादिति वाच्यम्, अङ्गवृत्तपरिभाषया अनित्यत्वेन वृद्धिविषये
तदप्रवृत्तेः । अलोपित्वादिति । तिरस् अच् इ इति स्थिते 'टे' इत्यच् धातोर्लोपे सति
तिरि इत्यस्य अलोपित्वम् अच् धातोर्लोपे अकारस्यापि लोपसत्त्वादित्यभि-
मानः । सध्राययतीति । सहस्य सध्रिः । तिराययतीतिवद्रूपम् । सहेत्यस्य उपसर्गत्वा-
भावाच्च प्रथक्करणम् । तदाह-अससध्रायदिति । विष्वदयञ्चमिति । विष्वक् अच् इ इति
स्थिते 'विष्वग्देवयोश्च' इति विष्वक्शब्दटेरद्वयादेशे टेरित्यच् धातोर्लोपे विष्वदि इ
इति स्थिते वृद्धौ आयादेशे विष्वद्रायि इति प्यन्ताञ्छटि विष्वद्राययतीति रूपम् ।
देवदयञ्चमिति । देवशब्दस्य टेरद्वयादेशे देवद्राययतीति सिद्धवत्कृत्य लुङ्वाह—अदिदे

ञम् अदमुआययति । आददमुआयत् । भुव भावयति । अबीभवत् । भुवम् अबुभ्र-
वत् । भ्रियम् अशिश्रयत् । गाम् अज्जगवत् । रायम् अरीरयत् । नावम् अनूनवत् ।
स्वश्व स्वाशश्वत् । स्व । अव्ययाना भमात्रे टिलोप । स्वयति । असस्वत् ।
असिस्वत् । बहुन् भावयति बहयतीत्यन्ये । स्रग्विण स्रजयति । सज्ञापूर्वकत्वाज्
वृद्धि । श्रीमती श्रीमन्त वा आययति । अशिश्रयत् । पयस्विनी पयसयति । इह

वद्रायदिति । अतितिरायदितिवद्रूपम् । आददद्रायदिति । सर्वनाम्नाददस्वशब्दस्य टेर-
द्रादेश । 'त्यदाद्यत्वे सत्येव उत्त्वमत्वे' इति पक्षे इदम्, अदस्वशब्दाद्विभक्ते लुका
लुप्तत्वेन विभक्तिपरकत्वाभावेन त्यदाद्यत्वाप्रवृत्ते । त्यदाद्यत्वाविषयत्वेऽपि
उत्त्वमत्वे स्त इति मतमाश्रित्य आह—अमुसुयञ्चामिति । अदस् अच् इ इति स्थिते
टेरद्रादेशे अच् इत्यस्य टेलोपे अद्वि इ इति स्थिते 'अदसोऽदे पृथङ्मुखम्' इति
मते दकाराकारयोर्दकाररेफयोश्च मत्वोत्त्वयो कृतयो अमुसु इ इति स्थिते प्रथ-
मस्य इकारस्य णिच् वृद्धौ आयादेशे अमुसु आयि इति ण्यन्ताल्लाडादिरिति भावः ।
मुखस्थ्यासिद्धत्वाज् यण् । अदमुआययतीति । 'केचिदन्त्यसदेशस्य' इति मते इदम् ।
अवमिति । भुवमाच्छे इत्यर्थे भूशब्दात् णिच् वृद्ध्यावादेशौ भावि इत्यस्माल्लाडादीति
भावः । अबीभवदिति । 'ओ पुयण्जि' इति इत्त्वम् । अबुभवदिति । अवर्णपरकपवर्गा-
दिपरत्वाभावात् 'ओ पुयण्जि' इति न । स्ववमिति । सु शोभन अश्व इति विग्रहः ।
स्वाशश्वदिति । उपसर्गसमानाकारस्य पृथक्करणान्तरशब्दस्य 'अजादेर्द्वितीयस्य'
इति द्विव्यमाडागमश्च । स्वरिति । स्वर इत्यस्माणिच् 'अव्ययाना भमात्रे' इति
टिलोप इष्टवत्त्वेन भत्वात् । 'प्रकृत्यैकाच्' इति प्रकृतिभावस्तु येन नाप्राप्तिन्यायेन
'टे'रित्यस्यैव बाधकः । असस्वदिति । द्वित्वे कार्ये णावजादेशस्य निषेधात् टिलोप
बाधित्वा स्वरशब्दस्य द्वित्वम्, 'अरि'त्यस्य लापे अकारस्यापि लोपसत्त्वेन अजा-
देशत्वादिति भावः । असिस्वदिति । अलोपस्य अजादेशत्व नेति द्वित्वे कार्ये गौ टि-
लोपस्य निषेधाभावात् टिलोपे कृते णिच् सह स्विशब्दस्य द्वित्वमिति भावः ।
बहूनिनि । बहुशब्दाणिच् 'णाविष्ठव'दित्यतिदेशात् 'बहोर्लोपो भू च बहो' इति
बहोर्भूभावः । 'इष्टस्य यिट् चे'ति यिडागमस्तु न, 'णाविष्ठव'दिति सप्तम्या इष्टनि परे
इष्टस्यैव कार्यस्यातिदेशादिति भावः । बहयताति । यिडभावे सप्तम्ययोगशिष्टस्य
भूभावस्याप्यभावादिति भावः । स्रजयतीति । इष्टवत्त्वात् 'विन्मतो' इति लुक् । नचा
जादी गुणवचनादेवेति इष्टप्रत्यय स्रग्विन्शब्दात् दुर्लभ इति इष्टवत्त्वमत्र कथमिति
शङ्क्यम्, 'विन्मतो' इति लुग्विभ्रानेन स्रग्विन्शब्दादिष्टवत्त्वसिद्धेरिति भावः ।
उपधावृद्धिमाशङ्क्य आह—सज्ञापूर्वकत्वाज् वृद्धिरिति । 'णाविष्ठव'दित्यनेनातिदेशेन ।
विनो लुक् । सत्त्वाद्गृह्यपरिभाषया न वृद्धिरिति कैयटः । श्रीमतीमिति । श्रीमतीश-
ब्दाणिच् 'णाविष्ठव'दित्यतिदेशेन 'भस्यादे' इति पुवत्त्वे 'विन्मतो' इति मतो-
र्लुक्किरेफादिकारस्य वृद्ध्यायादेशयो 'आयि' इत्यस्मात् लडादीति भावः । अशिश्र-

टिलोपो न । तदपवादस्य लुक् प्रवृत्तत्वात् । स्थूल स्थवयति । दूर दवयति । कथं तर्हि 'दूरयत्यवनते विवस्वति' इति । दूरमतति अयते वा दूरात्, दूरात् कुर्वतीत्यर्थः । युवान यवयति कनयति । 'युवाल्पयो —' (सू २०१९) इति वा कन् । अन्तिक नदयति । बाढ साधयति । प्रशस्य प्रशस्ययति । इह श्रज्यौ न, उपसर्गस्य पृथक्कृते । वृद्ध ज्यापयति । प्रिय प्रापयति । स्थिर स्थापयति । स्फिर स्फापयति । उरु वरयति । वारयति । बहुल बहयति । गुरु गरयति । वृद्ध वर्षयति ।

यदिति । णाच्च आदेशो नेति वृद्ध्यायादेशयो प्रागेव श्रीशब्दस्य द्वित्वे उत्तरखण्डे वृद्ध्यायादेशयो कृतयोरुपधाहस्व इति माधव । मनुपो लुकि अकारस्यापि लोपसत्त्वेन अग्लोपित्वाञ्चोपधाहस्व, इत्यन्ये । पयस्विनीमिति । णिचि इष्टवत्त्वाद्भिन्मतो-रिति मनुपो लुगिति भावः । पयसयतीत्यत्र इष्टवत्त्वात् टिलोपमाशङ्क्य आह— इह टिलोपो नेति । कुत इत्यत आह—तदपवादस्येति । न च टिलोप बाधित्वा मनुपो लुकि कृते पयसष्टेलोपः कुतो न स्यादिति वाच्यम्, 'सत्यपि सम्भवे बाधन'मिति न्यायेन पयसष्टिलोपस्यापि मनुपो लुका बाधात् । स्थवयतीति । स्थूलशब्दात् णिचि इष्टवत्त्वात् स्थूलदूरेति स्थूलशब्दस्य यणादेलोपे ऊकारस्य गुणे अवादेशे स्थवि इत्यस्मात्तदादीति भावः । गुणे ओकारस्याचोऽङ्गुणतीति वृद्धिस्तु न शङ्क्या, अङ्गकार्ये कृते पुनरङ्गकार्यस्याप्रवृत्ते । दवयतीति । पूर्ववक्षणादिलोपो गुणश्च । कथं तर्हीति । 'स्थूलदूरे'ति यणादिलोपस्य टिलोपापवादत्वादिति भावः । दूरमततीति । 'अतः सातत्यगमने' इति धातो 'अन्धेभ्योऽपि इश्यते' इति क्विपि दूरादिति रूपम् । अथ गतावित्यस्मात् क्विपि 'लोपो व्यो' इति यलोपे 'ह्रस्वस्य पिति' इति तुकि दूरादित्येव रूपम् । तस्माणौ टिलोपे दूरि इति ण्यन्तात् शतृप्रत्यये शपि इकारस्य गुणे अयादेशे दूरयच्छब्दस्य दूरयतीति सप्तम्यन्तमिति भावः । तदाह—दूरात् कुर्वतीत्यर्थ इति । 'कुर्वतीति' सप्तम्यन्तम् । यवयतीति । युवन्शब्दात् णौ स्थूलदूरेति वनो यणादेलोपः । पूर्वस्य उकारस्य गुणे अवादेशः । यवि इत्यस्मात्तदादि । कनयतीति । युवन्शब्दस्य कनादेशपक्षे रूपम् । तदाह—युवाल्पयोरिति । नदयतीति । अन्तिकशब्दस्य णौ नेदादेशः । 'अन्तिकबाढयोर्नेदसाधावि'त्युक्ते । साधयतीति । बाढशब्दस्य णौ साधादेशः । र्हीति । प्रशस्ययतीत्यत्र 'प्रशस्यस्य श्र' 'ज्य च' इति श्रज्यौ नेत्यर्थः । कुत इत्यत आह—उपसर्गस्येति । तत्पृथक्करणे सति विशिष्टस्य स्थानिनोऽभावाच्चदेशाविति भावः । वृद्ध ज्यापयतीति । 'वृद्धस्य चे'ति वृद्धशब्दस्य ज्यादेशे वृद्धौ पुगिति भावः । 'प्रियस्थिर' इति सूत्रक्रमेणोदाहरति—प्रिय प्रापयतीति । प्रियशब्दस्य प्रादेशे वृद्धिः पुक् । स्थापयतीति । स्थिरशब्दस्य स्थादेशे वृद्धिः पुको । वरयतीति वारयतीति । उरुशब्दस्य वर । सज्ञापूर्वकविधेरनित्यत्वादुपधावृद्धिविकल्पः इति मशङ्क्यः । वरयतीति । बहुलस्य बहादेशः । गरयतीति । गुरोः गर् । वृद्ध वर्षयतीति ।

तुप्र त्रापयति । दीर्घं द्राघयति । वृन्दारक वृन्दयति ।
इति तिङन्ते नामधातुप्रकरणम् ।

—००००००—

अथ तिङन्ते कण्ठ्वादिप्रकरणम् ॥ १६ ॥

२६७८ कण्ठ्वादिभ्यो यक् ३ । १ । २७ ॥ एभ्यो धातुभ्यो नित्य यक् स्या-
त्स्वार्थे । धातुभ्य किम् । प्रातिपदिकेभ्यो मा भूत् । द्विधा हि कण्ठ्वादिभ्यः, धा-
तव प्रातिपदिकानि च । १ कण्ठ्वा गात्रविघर्षणे । कण्ठयति । कण्ठयते । २ मन्तु^१
अपराधे । रोष इत्येके । मन्तूयति । चन्द्रस्तु जितमाह । मन्तूयते । ३ बल्लु
पूजामधुर्ययो, बल्लूयति । ४ असु उपतापे, असु असूज् इत्येके । असूयति ।
असूयति-असूयते । ५ लेट् ६ लोट् धौर्त्ये पूर्वभावे, स्वप्ने च दीप्तावित्येके ।
लेटयति-लेटिता । लोटयति-लोटिता । ७ लेला दीप्तौ । ८ इरस्, ९ इरज्,
१० इरब्, ईर्यायाम् । इरस्यति । इरज्यति । 'हलि च' (सू ३५४) इति
दीर्घ । ईर्यति । ईर्यते । ११ उषस् प्रभातीभावे । १२ वेद धौर्त्ये, स्वप्ने च ।
१३ मेधा आशुग्रहणे । मेधायति । १४ कुषुभ क्षेपे । कुषुभ्यति । १५ मगध परि
वेष्टने । नीचदास्ये इत्यन्ये । १६ तन्तस् १७ पम्पस् दु खे । १८ सुख १९ दु ख
तत्क्रियायाम् । सुखयति । दु खयति । सुख दु ख चानुभवतीत्यर्थः । २० सपर
पूजायाम् । २१ अरर आराकर्मणि । २२ मिषज् चिकित्सायाम् । २३ मिष्णज्
उपसेवायाम् । २४ इषुध शरधारणे । २५ चरणे २६ वरणे गतौ । २७ चुरण
चौर्ये । २८ तुरण त्वरायाम् । २९ भुरण धारणपोषणयो । २० गद्गद वाक्-

वृद्धस्य वर्षादेश 'वृद्धस्य चे'ति ज्यादेशेन विकल्प्यते । त्रपयतीति । तुप्रस्य त्रप
आदेशः । अदुपध । सज्ञापूर्वकस्वाच्च वृद्धिः । गरयतीत्यादिवत् । त्रापयतीति क्वचि-
स्पाठः । द्राघयतीति । दीर्घस्य द्राघादेशः । वृन्दयतीति । वृन्दारकस्य वृन्दादेशः ।

इति श्रीवासुदेवदीक्षितविदुषा विरचिताया सिद्धान्तकौमुदीव्याख्यायां

बालमनोरमाख्याया नामधातुप्रक्रिया समाप्ता ।

अथ कण्ठ्वादिप्रक्रिया निरूप्यन्ते । कण्ठ्वादिभ्यो यक् । धातुभ्य इति । 'धातोरेका-
च' इत्यतस्तदनुवृत्तेरिति भावः । नित्यमिति । वाग्रहण तु निवृत्तमिति भावः । अन्यथा
कण्ठ्वतीत्याद्यपि स्यादिति भावः । द्विधा हीति । एतच्च भाष्ये स्पष्टम् । तेन कण्ठ्-
रित्याद्यविगृहीतरूपसिद्धिः । लेटितेति । 'यस्य हल' इति यलोपः । मेधा आशुग्रहणे
इति । आशुग्रहण त्वरया बोधः । 'सुग्रहणे' इति पाठान्तरम् । सुखयतीति । यकि अतो
लोपः । प्रातिपदिकेभ्यो यकि तु आर्धधातुकस्वाभावादक्षोपो न स्यादिति बोध्यम् ।
चौरादिकयोस्तु सुखयति दु खयतीत्युक्तम् । अरर आराकर्मणीति । आरा प्रसोद तत्क-

स्खलने । ३१ एला ३२ केला ३३ खेला विलासे । ३४ इला इत्यन्ये । ३५ लेखा स्खलने च । अदन्तोऽयमित्यन्ये । लेख्यति । ३६ लिट् अल्पकुत्सनयो । लिट्थ-
ति । ३७ लाट् जीवने । ३८ हृणीङ् रोषणे लज्जाया च । ३९ महीङ् पूजायाम् ।
महीयते । पूजा लभते इत्यर्थः । ४० रेखा श्लाघासादनयो । ४१ द्रवस् परिताप-
परिचरणयो । ४२ तिरस् अन्तर्धौ । ४३ अगद नीरोगत्वे । ४४ उरस् बलार्थः ।
उरस्यति बलवान्भवतीत्यर्थः । ४५ तरण गतौ । ४६ पयस् प्रसृतौ । ४७ सम्भू-
यस् प्रभूतभावे । ४८ अम्बर ४९ सवर सवरणे । आकृतिगणोऽयम् ।

इति तिङन्ते कण्ड्वादिप्रकरणम् ।

—०००००—

अथ तिङन्ते प्रत्ययमालाप्रकरणम् ॥ १७ ॥

कण्डूयते सन् । 'सन्यडो' (स २३९५) इति प्रथमस्यैकाचो द्वित्वे प्राप्ते
'कण्ड्वादेस्तृतीयस्येति वाच्यम्' (वा ३४०४) । कण्डूयियिषति । क्यजन्ता-
त्सन् । 'यथेष्ट नामधातुषु' (वा ३४०६) । आद्याना त्रयाणामन्यतमस्य द्वित्व-
मित्यर्थः । अजादेस्त्वाद्येतरस्य । पुपुत्रीयिषति-पुतित्रीयिषति-पुत्रीयिषति । अ-
शिखीयिषति-अश्वीयिषति । नदराणा सयुक्तानामच परस्यैव द्वित्वनिषेधः ।
इन्द्रीयते सन् । द्रीशब्दयिशब्दयोरन्यतरस्य द्वित्वम् । इन्द्रीयिषति इन्द्रीयि-
रणक कर्म आराकर्म । भिषज् चिकित्सायाम् । जान्तोऽयम् । भिषज्यति । लेखा स्खलने
चेति । लेखायति । लेख्यतीति । अदन्ताद्यकि अतो लोपः । आकृतिगणोऽयमिति । कण्ड्-
वादिरित्यर्थः । तेन दुवस सन्दीपने इत्यादिसग्रहः । 'समिधा अग्निं दुवस्यते' ।
इति श्रीवासुदेवदीक्षितविदुषा विरचिताया सिद्धान्तकौमुदीव्याख्याया

बालमनोरमाख्याया कण्ड्वादय समाप्ता ।

अथ प्रत्ययमालावक्ष्यन्नाह-कण्डूयते सन्निति । 'धातो कर्मणः' इत्यनेनेति भावः ।
प्रथमस्यैकाच इति । 'अजादेर्द्वितीयस्य' इति द्वितीयैकाचो द्वित्वे प्राप्ते इत्यपि ज्ञेयम् ।
कण्ड्वादेस्तृतीयस्येति । 'एकाचो द्वित्व'मिति शेषः । 'कण्ड्वादे'रित्यन्तर 'यगन्तस्ये'ति
शेषः, केवलकण्ड्वादेषु तृतीयैकाचोऽभावात् । कण्डूयियिषतीति । कण्डूयेति यगन्तात्
सन्नि इति अतो लोपः । इस् इति तृतीयस्यैकाचो द्वित्वम् । असु उपतापे, कण्ड्वादिः ।
असूयियिषति । अजादेस्तृतीयस्य एकाचो द्वित्वम् । क्यजन्तात्सन्निति । उदाह्रियते
इति शेषः । यथेष्ट नामधातुषु । इत्यपि वार्तिकम् । नाम प्रातिपदिक तद्धटितधातुष्वि-
त्यर्थः । अजादेस्त्वाद्येतरस्येति । अजादेरित्यनुवृत्त्या आदिभूतादच परेषामेकाचां यथे-
ष्टमित्यर्थलाभादिति भावः । नदराणामिति । तेषां मध्ये, आदिभूतादच परस्यैवेत्यर्थः ।
इन्द्रीयच सन्निति । इन्द्रशब्दात् क्यजन्तात्सन्नित्यर्थः । द्रीशब्दयिशब्दयोरिति । नका-

षति । चिचन्द्रीयिषति—चन्द्रिद्वीयिषति—चन्द्रीयिषति । प्रियमाख्यातुमाचक्ष्ण
प्रेरयितुं वेच्छति पिप्रापयिषति । प्रापयिषति । प्रापयिषति । उर्गं विवारयि-
षति । वारिरयिषति । वारयिषति । बाढ सिसाधयिषतीत्यादिरूपत्रयम् । षत्व तु
नास्ति । यङ्, सन्, ण्यन्तात्सन् । बोभूयिषयिषति । यङ्, णिच्, सञ्जन्ताणिच् । बो-
भूयिषयतीत्यादि । इति तिङन्ते प्रत्ययमालाप्रकरणम् ।

रस्य आदिभूतादच. परस्वाञ्च द्वित्वम् । दकारस्य तु आदिभूतादच. परस्वाञ्च भावाञ्च
द्वित्वनिषेध इति भावः । चिचन्द्रीयिषतीति । चन्द्रीयते सनि प्रथमस्यैकाचो द्वित्वम् ।
चन्द्रिद्वीयिषतीति । द्वितीयस्यैकाचो द्वित्वम् । 'न न्द्रा' इति नकारस्य न द्वित्वमिति
माधवः । आदिभूतादच परेषां नदराणां न द्वित्वमित्येव भाष्यसम्मतम् । अत्र नका-
रस्यापि द्वित्वमित्येव युक्तम् । चन्द्रीयिषतीति । तृतीयस्यैकाचो द्वित्वम् । प्रियमिति ।
प्रियमाख्यातुमिच्छतीत्यर्थं 'तत्करोति तदाचष्टे' इति ण्यन्तात्सनि इटि णाविष्टवत्त्वा-
प्रियशब्दस्य 'प्रियस्थिर' इति प्रादेशे वृद्धौ पुकि णिचो गुणाऽयादेशयोः षत्वे प्राप-
यिषेत्येव सञ्जन्तम् । प्रियमाचक्ष्ण प्रेरयितुमिच्छतीत्यर्थं तु प्रापि इति ण्यन्तादुक्ता-
द्धेतुमणौ तदन्तात् सनि इटि द्वितीय णिचमाश्रित्य प्रथमणिचो लोपे द्वितीयणिचो
गुणायादेशयोः प्रापयिषेत्येव सञ्जन्तम् । तत्र यथेष्ट नामधातुष्वित्याद्यानां त्रयाणां
मेकाचामेकैकस्य द्वित्वे पिप्रापयिषतीत्यादिरूपत्रयमित्यर्थः । उरुमिति । उरुमाख्या-
तुमाचक्ष्ण प्रेरयितुं वेच्छतीत्यर्थं उरुशब्दादाचष्टे इत्यर्थं णिचि 'प्रियस्थिर' इति
प्रादेशे उपधावृद्धौ वारि इति ण्यन्तात्सनि इटि णिचो गुणायादेशयोः षत्वे वारयि-
षेति सञ्जन्तम् । माधवमते वृद्धयङ्गीकारात् वारि इत्यस्मात् हेतुमण्यन्तात् सनि
इटि प्रथमणेलोपे षत्वे वारयिषेत्येव रूपम् । तत्र यथेष्ट नामधातुष्वित्येकैकस्य एका-
चो द्वित्वे विवारयिषतीत्यादिरूपत्रयमित्यर्थः । बाढ सिसाधयिषतीति । बाढमाख्यातु
माचक्ष्ण प्रेरयितुं वेच्छतीत्यर्थं णिजादि पूर्ववत् । अन्तिकबाढयोरिति साधादेशः ।
तत्र सकारस्यादेशत्वाऽभावाच्च षत्वम् । तदाह—षत्व तु नास्तीति । बोभूयिषयिष-
तीत्यत्र प्रक्रिया दर्शयति—यङिति । 'भूधातो'रिति शेषः । द्वित्वे बोभूयेति स्थि-
तम् । सङ्गतिः । इटि अतो लोपे षत्वे बोभूयिषेति स्थितम् । ण्यन्तात् सङ्गतिः । बोभू-
यिषेत्यस्मात् हेतुमणिचि अतो लोपे बोभूयिषि इति स्थितम् । तस्मात् सनि इटि
णिचो गुणाऽयादेशयोः षत्वे बोभूयिषयिषेति स्थितम् । ततो लट्स्तिपि शपि पर-
रूपे बोभूयिषयिषतीति रूपम् । 'अनभ्यासस्ये'त्युक्तेन पुनर्द्वित्वम् । अथ बोभूय-
यिषयतीत्यत्र प्रक्रियां दर्शयति—यङिति । 'भूधातो'रिति शेषः । द्वित्वे बोभूयेति स्थि-
तम् । गिजिति । बोभूयेत्यस्माद्धेतुमणौ अतो लोपे बोभूयि इति स्थितम् । सञ्जन्ता-
णिजिति । बोभूयि इत्यस्मात्सनि इटि णिचो गुणाऽयादेशयोः षत्वे बोभूययिषेति
स्थितम् । तस्माद्धेतुमणिचि अतो लोपे बोभूययिषि इत्यस्माद्धट्स्तिपि शपि गु-

अथ तिङन्ते आत्मनेपदप्रकरणम् ॥ १८ ॥

‘अनुदात्तङित आत्मनेपदम्’ (सू २१५७) । आस्ते । शेते । २६७६ भाव-
कर्मणो । १ । ३ । १३ ॥ बभूवे । अनुबभूवे । २६८० कर्तरि कर्मव्यतिहारे
१ । ३ । १४ ॥ क्रियाविनिमये द्योत्ये कर्तृयात्मनेपद स्यात् । व्यतिलुनीते । अन्यस्य
योग्य लवनमन्य करोतीत्यर्थः । ‘श्नसोरल्लोप’ (सू २४६९) । व्यतिस्ते ।
व्यतिषाते । व्यतिषते । ‘तासस्त्यो —’ (सू २१९१) इति सलोप । व्यतिसे ।
‘धि च’ (सू २२४९) । व्यतिष्वे । ‘ह एति’ (सू २२५०) । व्यतिहे । व्य-
त्यसै । व्यत्यास्त । व्यतिषीत । व्यतिराते । व्यतिराते । व्यतिराते । व्यतिभाते ।
व्यतिभाते । व्यतिभाते । व्यतिबभे । २६८१ न गतिर्हिसार्थेभ्यः १ । ३ । १५ ॥
व्यतिगच्छन्ति । व्यतिगन्ति । ‘प्रतिषेधे हसादीनामुपसङ्ख्यानम्’ (वा ८९८) ।

गायादेशयोः बोभूययिषतीति रूप सिद्धम् । इति श्रीवासुदेवदीक्षितविदुषा विरचिताया
सिद्धान्तकौमुदीव्याख्याया बालमनोरमाख्याया प्रत्ययमाला समाप्ता ।



अथ आत्मनेपदप्रक्रिया निरूप्यते । आत्मनेपदपरस्मैपदव्यवस्थापकानि सूत्राणि
प्रथमस्य तृतीयपादे पठितानि । तानि क्रमेण व्याख्यास्यन् व्याख्यातमपि सूत्र पुनः
स्मारयति—अनुदात्तङित इति । ‘आत्मनेपद’मित्येतत् ‘शेषात्कर्तरि परस्मैपदम्’ इत्यतः
प्रागनुवर्तते । भावकर्मणो । भावः भावना क्रियेति पर्याया । कर्मशब्द कर्मकारके वर्तते ।
भावे कर्मणि च यो लकारस्तस्यात्मनेपदमित्यर्थः । भावे उदाहरति—बभूवे इति । वृत्ता अ-
चनक्रियेत्यर्थः । कर्मण्युदाहरति—अनुबभूवे इति । ‘आनन्द’ इति शेषः । आनन्दकर्मिका
वृत्ता अनुभवक्रियेत्यर्थः । कर्तरि कर्म । कर्मव्यतिहारशब्द विवृण्वन्नाह—क्रियाविनिमये
द्योत्ये इति । एव च कर्मशब्द क्रियापर व्यतिहारशब्दो विनिमयपर इत्युक्तं भवति ।
अन्यस्येति । शूद्रादियोग्य सस्यादिलवन ब्राह्मण करोतीत्यर्थः । परस्परकरणमपि कर्म-
व्यतिहार इति कैयटः । सप्तग्रहरन्ते राजान । कर्तृग्रहण भावकर्मणोरित्यस्यानुवृत्तिनिवृ-
त्त्यर्थम् । अन्यथा व्यतिलुनीत इत्यत्र न स्यात् । वस्तुतस्तु पृथक् सूत्रारम्भादेव सिद्धे
कर्तृग्रहणमुत्तरार्थमिति भाष्ये स्पष्टम् । व्यति अस् ते इति स्थिते आह—श्नसोरिति ।
व्यतिस्ते इति । तपसे अयोग्यः शूद्रस्तपस्वी भवतीत्यर्थः । इह ‘उपसर्गप्रादुर्भ्याम्’
इति नांश्च यच्परकत्वाभावादिति भावः । व्यतिषाते इति । इह अच्परकत्वादुपसर्ग-
प्रादुर्भ्यामिति च । व्यति स् से इति स्थिते आह—तासस्त्योरिति । ‘उपसर्गप्रादु-
र्भ्याम्’ इति नैह षत्वम्, अस्त्यवयवस्य सकारस्य लुप्तत्वात् । व्यतिषाथे । व्यति-
स्त्वे इति स्थिते आह—धि चेति । सलोप इति शेषः । व्यतिस् प् इति स्थिते आह—
हेतीति । सकारस्य हकार इति भावः । व्यत्यसै इति । लोडुत्तमपुरुषैकवचनम् । व्य-
त्यसैति । लिङि रूपम् । व्यतिषीतेति । लिङि रूपम् । व्यतिराते इति । लटि प्रथमपुरुषै-

हसादयो हसप्रकारा शब्दक्रियाः । व्यतिहसन्ति । व्यतिजल्पन्ति । 'हरतेरप्रति-
षेध' (वा ८९९) । सम्प्रहरन्ते राजान । २६८२ इतरेतरान्योऽन्योपपदाच्च
१ । ३ । १६ ॥ 'परस्परोपपदाच्चेति वक्तव्यम्' (वा ९००) । इतरेतरस्यान्योऽन्यस्य
परस्परस्य वा व्यतिलुनन्ति । २६८३ नेविशः १ । ३ । १७ ॥ निविशते । २६८४
परिव्यवेभ्यः क्रियः १ । ३ । १८ ॥ अकर्त्रभिप्रायार्थमिदम् । परिक्रीणीते । विक्री-
णीते । अवक्रीणीते । २६८५ विपराभ्या जे १ । ३ । १६ ॥ विजयते । पराज-
यते । २६८६ आडो दोऽनास्यविहरणो १ । ३ । २० ॥ आडपूर्वाद्दातेमुखविक-
सनादन्यत्रार्थे वर्तमानादात्मनेपद स्यात् । विद्यामादत्ते । अनास्य—इति किम् ।
मुख व्याददाति । आस्यग्रहणमविवक्षितम् । विपादिका व्याददाति । पादस्फोटो
विपादिका । नदी कूल व्याददाति । 'पराङ्गकर्मकात्र निषेध' (वा ९०३) । व्या-
ददते पिपीलिका पतङ्गस्य मुखम् । २६८७ क्रीडोऽनुसपरिभ्यश्च १ । ३ । २१ ॥
चादाड । अनुक्रीडते । सङ्क्रीडते । परिक्रीडते । आक्रीडते । अनो कर्मप्रवचनी-

कद्विबहुवचनेषु समानमेव रूपम् । व्यतिभाते इति । भाघातो रूपम् । व्यतिबभे इति ।
लिटि रूपम् । न गतिदिसार्थेभ्यः । कर्मव्यतिहारे आत्मनेपद नेत्यर्थः । हसादिगणस्य
अदर्शनादाह—हसप्रकारा इति । उपसर्गमनपेक्ष्य ये गतिहिसयोर्वर्तन्ते तेषामेव ग्रहण-
लाभाय अर्थग्रहणम् । हज्झानुस्तु उपसर्गबलाद्धिसायां वर्तते इति न तस्य प्रतिषेध
इत्याह—हरतेरप्रतिषेध इति । अर्थग्रहणलभ्यमिदं वार्तिकम् । इतरेतर । 'नात्मनेपद'-
मिति शेषः । नेविश । निपूर्वाद्विश आत्मनेपद स्यादित्यर्थः । नेति निवृत्तम् ।
यद्यपि न्यविशतेत्यत्र न विशिर्ने पर, अटा व्यवधानात् अटो विकरणान्ताङ्गभक्त
त्वेन विशधात्ववयवत्वाऽभावात् । तथापि 'अड्यवाये उपसख्यानम्' इति वार्तिका-
ज्जवतीति 'शदे. शित' इत्यत्र भाष्ये स्पष्टम् । परिव्यवेभ्यः । परि वि अव एभ्य
परस्मात् क्रीञ्धातोरात्मनेपदमित्यर्थः । जित्वादात्मनेपदसिद्धे किमर्थमिदमि-
त्यत आह—अकर्त्रभिप्रायार्थमिति । विपराभ्या जे । वि परा आभ्या परस्मात्
जिधातोरात्मनेपदमित्यर्थः । विजयते इति । उत्कृष्टो भवतीत्यर्थः । पराजयते
इति । निकृष्टो भवतीत्यर्थः । आडो दो । आस्यविहरण मुखविकसनम् । द्वा
इत्यस्य द्, इति पञ्चमी । तदाह—ददातेमुखविकसननादन्यचेति । विद्यामादत्ते इति ।
गुह्यतातीत्यर्थः । दाजो जित्वेऽप्यकर्त्रभिप्रायार्थमिदम् । अविवक्षितमिति । 'अविहरणे'
इत्येतावदेव विवक्षितमित्यर्थः । विपादिका व्याददातीति । चारौषधादिना विदारयती
त्यर्थः । अत्र आस्यविहरणाऽभावेऽपि विकसनसत्त्वाच्चात्मनेपदमिति भावः । नदी
कूल व्याददातीति । भिनत्तीत्यर्थः । अत्रापि विकसनसत्त्वादास्यविहरणाऽभावेऽपि ना-
स्मन्नञ्चम् । पराङ्गकर्मकात्र निषेध इति । वार्तिकम् । पतङ्गस्येति । पक्षिणो मुखं भक्षणाय

याञ् । उपसर्गेण समा साहचर्यात् । माणवकमनुक्रीडति । तेन सहेत्यर्थः । 'तृतीयाथे' (सू ५४९) इत्यनो कर्मप्रवचनीयत्वम् । 'समोऽकूजने' (वा ९०४) । सङ्क्रीडते । कूजने तु सङ्क्रीडति चक्रम् । 'आगमे क्षमायाम्' (वा ९०५) । प्यन्तस्येद ग्रहणम् । आगमयस्व तावत् । मा त्वरिष्टा इत्यर्थः । 'शिचेर्जिज्ञासायाम्' (वा ९०६) धनुषि शिक्षते । धनुर्विषये ज्ञाने शक्तो भवितुमिच्छतीत्यर्थः । 'आशिषि नाथ' (वा ९१०) आशिष्येवेति नियमार्थं वार्तिकमित्युक्तम् । 'सर्पिषो नाथते । सर्पिर्मे स्यादित्याशास्त इत्यर्थः । कथं 'नाथसे किमु पति न भूयताम्' इति । 'नाथसे' इति पाठयम् । 'हरतेर्गतताच्छील्ये' (वा ९०८) । गत प्रकारः । पैतृकमश्वा अनुहरन्ते । मातृक गावः । पितुर्मातृश्च गत प्रकारः सततं परिशीलयन्तीत्यर्थः । ताच्छील्ये किम् । मातुरनुहरति । 'किरतेर्हर्षजीविकाकुलायकरणोष्विति वाच्यम्' (वा ९०७) । हर्षादयो विषया । तत्र हर्षो विक्षेपस्य कारणम् । इतरे

विकासयन्तीत्यर्थः । क्रीडोऽनु । चादाह इति । तथाच अनु सम् परि आङ् एभ्य परस्मात् क्रीडधातोरात्मनेपदमित्यर्थः । 'अनोः कर्मप्रवचनीयाञ्' इति वार्तिकम् । तदिदं न्यायसिद्धमित्याह—उपसर्गेण समेति । 'समोऽकूजने' इति वार्तिकम् । सम् परस्मात् अकूजने विद्यमानात् क्रीडेरारामनेपदमित्यर्थः । कूजने तु सक्रीडति चक्रमिति । कूजतीत्यर्थः । आगमेः क्षमायामिति । 'आत्मनेपद'मिति शेषः । वार्तिकमिदम् । प्यन्तस्येद ग्रहणमिति । भाष्ये प्यन्तस्यैवोदाहरणादिति भावः । आगमयस्व तावदिति । कञ्चित्कालं सहस्वेत्यर्थः । आङ् उपसर्गवशात् गमधातुः क्षमायां वर्तते । 'हन्यथार्थश्च' इति चुरादिगणसूत्रेण स्वार्थे णिच् । चुरादेराकृतिगणत्वाद्वा । मा त्वरिष्टा इति । फलितार्थकथनम् । 'शिचेर्जिज्ञासायाम्' इत्यपि वार्तिकम् । धनुषि शिक्षते इति । वैषयिके आधारे सप्तमी । शक्तिं सञ्चनन्तः । 'सनि मीमा' इति इस् । अभ्यासलोपश्च । तदाह—धनुर्विषये इत्यादि । 'शिच विद्योपादाने' इत्यस्य तु नेह ग्रहणम्, अनुदात्तेवादेव सिद्धेरिति भावः । कथमिति । भूयता पतिं किमु न नाथसे न याचसे इत्यर्थः । आशिषः अप्रतीतेः कथमारामनेपदमित्यर्थः । नाथसे इति । पाठयमिति । तवर्गचतुर्थान्तोऽयम् । 'आशिषि नाथ' इति नियमस्तु तवर्गद्वितीयान्तस्यैवेति भावः । 'हरतेर्गतताच्छील्ये' इति वार्तिकम् । आत्मनेपदमिति शेषः । गत प्रकारः इति । वृत्तमित्यर्थः । ताच्छील्यं स्वभावानुसरणम् । गतिताच्छील्यमिति यावत् । गतेति पाठे भावे क । पैतृकमश्वा इति । पैतृक वृत्तम् अश्वाः स्वभावादनुसरन्तीत्यर्थः । मातृक गावः इति । अनुहरन्ते इत्यनुषङ्ग्यते । मातुरनुहरतीति । अनुकरोतीत्यर्थः । अत्र सादृश्यमात्रं विवक्षितं, न तु गतिताच्छील्यमिति भावः । किरतेरिति । वार्तिकम् । हर्षं प्रमादं, जीविका जीवनोपायभक्षणम्, कुलायकरणं आश्रयसम्पत्तिः, पशु कृषातोरात्मनेपदमित्यर्थः । ननु कृषातोर्विक्षेपार्थकस्य हर्षमेव वृत्तिरित्यत आह—हर्षादयो विषया इति । आत्वर्थत्वाभावेऽपि पदान्तरसम्-

फले । २६८८ अपाच्चतुष्पाच्छकुनिष्वालेखने ६ । १ । १४२ ॥ अपात्किरतेः
सुट् स्यात् । 'सुडपि हर्षादिष्वेव वक्तव्य' (वा ३७०६) । अपस्किरते वृषो
हृष्ट । कुक्कुटो भक्षार्थी, श्वा आश्रयार्थी च । हर्षादिषु इति किम् । अपकिरति
कुसुमम् । इह तड्सुटौ न । हर्षादिमात्रविवक्षाया यद्यपि तड् प्राप्तस्तथापि सुड-
भावे नेष्यते इत्याहु । गजोपकिरति । 'आङ्निनुप्रच्छयो' । (वा ९०९) । आ-
नुते । आपृच्छते । 'शप उपालम्भे' (वा ९११) आक्रोशार्थात्स्वरितेतोऽकर्तु-
गेऽपि फले शपथरूपेऽर्थे आत्मनेपद वक्तव्यमित्यर्थः । कृष्णाय शपते । २६८९
समवप्रविभ्यः स्थः १ । ३ । २२ ॥ सतिष्ठते । 'स्थाच्वोरिच्च' (सू २३८९) ।
समस्थित । समस्थिषाताम् । समस्थिषत । अनुतिष्ठते । प्रतिष्ठते । वितिष्ठते ।
'आङ् प्रतिज्ञायामुपसख्यानम्' (वा ९१२) । शब्द नित्यमातिष्ठते । नित्यत्वेन

भिव्याहारगम्या इत्यर्थः । तत्रेति । तेषु हर्षादिष्वित्यर्थः । कारणमिति । तथाच हर्षमू-
लकस्य विक्षेपस्य लभ्यते इति भावः । इतरे इति । जीविकाकुलायकरणे विक्षेपस्य सा-
ध्ये इति लभ्यते । हर्षादीनामेवविधविषयत्वे सत्येवात्मनेपदमिति फलितम्, भाष्ये
तथैवोदाहृतत्वादिति भावः । अपाच्चतुष्पात् । 'सुट्कात्पूर्व' इत्यधिकृतम् । 'किरतौ
लवने' इत्यतः किरतावित्यनुवर्तते । तदाह—अपात् किरते सुट् स्यादिति । चतुष्पात्सु
शकुनिषु च गम्येष्वित्यपि ज्ञेयम् । आलेखन खननम् । सुडपि हर्षादिष्वेवेति वार्ति
कम् । अपस्किरते वृषो हृष्ट इति । हर्षाद्भूमिं लिखन् धूल्यादि विक्षिपीत्यर्थः । कुक्कु-
टो भक्षार्थीति । 'अपस्किरते' इत्यनुषज्यते । श्वा आश्रयार्थीति । 'अपस्किरते' इत्यनुष-
ज्यते । अपकिरति कुसुममिति । 'वृषादिरि'ति शेषः । हियमाणो वृषादि पादैः कुसु-
ममवकिरतीत्यर्थः । अत्र हर्षाद्यभावाच्चात्मनेपदम् । नापि सुट् । तदाह—इह तड्सुटौ
नेति । ननु 'अपस्किरते वृषो हृष्ट' इत्याद्युदाहरणत्रये यदि हर्षजीविकाकुलायकरणान्येव
विवक्षितानि नत्वालेखनमपि तदा तडैव स्यान्न तु सुट् इत्यत आह—हर्षादिमात्रे-
त्यादि । आलेखनाभावेपीत्यर्थः । नेष्यते इति । 'किरतेर्हर्षजीविके'त्यात्मनेपदविधौ
ससुट्कानामेव भाष्ये उदाहरणादिति भावः । भाष्यस्थान्युदाहरणान्यालेखनविष-
याण्येव भविष्यन्तीत्यस्वरस सूचयति—आहु रिति । गजोऽपकिरतीति । स्वभावाख्यान-
मत्रेति भावः । 'आङ् निनुप्रच्छयो' इति वार्तिकम् । आनुते इति । शृगाल इति भाष्यम् ।
शृगाल उत्कण्ठापूर्वकं शब्द करोतीत्यर्थः इति कैयटः । ननु 'शप आक्रोशे' इत्यस्य
स्वरितेतत्त्वादेव सिद्धे 'शप उपालम्भे' इत्यात्मनेपदविधिव्यर्थः इत्यत आह—आक्रो-
शार्थादिति । 'शप आक्रोशे' इति स्वरितेत' कर्तृगामिन्येव फले आत्मनेपद प्राप्तम् ।
अकर्तृगेऽपि फले, शपथात्मकनिन्दाविशेषे विद्यमानात् तस्मात् शपधातोरात्मनेप-
दार्थमिदमित्यर्थः । कृष्णाय शपते इति । 'शलाघहुङ्स्थाशपाम्' इति सम्प्रदानत्वा-
च्चतुर्थी । समवप्रविभ्यः स्थः । स्थ इति पञ्चमी । सम् अव प्र वि षभ्यः परस्मात्

प्रतिजानीते इत्यर्थः । २६६० प्रकाशनस्थेयाख्ययोश्च १ । ३ । २३ ॥ गोपी
कृष्णाय तिष्ठते । आशय प्रकाशयतीत्यर्थः । 'सशय्य कर्णादिषु तिष्ठते य' कर्णा-
दीर्घिणेतृत्वेनाश्रयतीत्यर्थः । २६६१ उदोऽनूर्ध्वकर्मणि १ । ३ । २४ ॥ मुक्तावुत्ति-
ष्ठते । अनूर्ध्व—इति किम् । पीठादुत्तिष्ठति । 'ईहायामेव' (वा ११३) नेह ।
ग्रामाच्छतमुत्तिष्ठति । २६६२ उपान्मन्त्रकरणे १ । ३ । २५ ॥ आग्नेय्या आग्नीध्र-
मुपतिष्ठते । मन्त्रकरणे किम् । भर्तारमुपतिष्ठति यौवनेन । 'उपाद्देवपूजासगति-
करणमित्रकरणपथिष्विति वाच्यम्' (वा ११४) । आदित्यमुपतिष्ठते । कथं तर्हि
'स्तुत्यं स्तुतिभिरर्थ्याभिरुपतस्थे सरस्वती' इति । देवतात्वारोपात् । नृपस्य देव-
ताशत्वाद्वा । गङ्गा यमुनामुपतिष्ठते । उपश्लिष्यतीत्यर्थः । रथिकानुपतिष्ठते । मित्री-
करोतीत्यर्थः । पन्था सृण्वमुपतिष्ठते । प्राप्नोतीत्यर्थः । 'वा लिप्सायामिति वक्त-

स्थाधातोरात्मनेपदमित्यर्थः । सन्तिष्ठते इति । समाप्त भवतीत्यर्थः । प्रकाशन । प्रकाशन
स्वाभिप्रायाविष्करणम् । स्थेय विवादपदनिर्णेत । तिष्ठति विश्राम्यति । विवादपद-
निर्णयोऽस्मिन्नित्यर्थः बाहुलके अधिकरणे 'अचो यत्' इति यति ईप्सवे स्थेयशब्द-
व्युत्पत्तेः । 'स्थेयो विवादस्थानस्य निर्णेतारि पुरोहिते' इति मेदिनी । इह तु
विवादपदनिर्णेतृत्वेनाध्यवसायो विवक्षितः । आख्या अभिधानम् । प्रकाशनाख्यायां
स्थेयाख्याया च वर्तमानात् स्थाधातोरात्मनेपदमित्यर्थः । प्रकाशने उदाहरति—गोपी
कृष्णाय तिष्ठते इति । 'श्लाघाबहुदृश्यापाम्' इति सम्प्रदानत्वाच्चतुर्थी । स्थेये
उदाहरति—सशय्येति । कर्णादिष्विति विषयसप्तमी । फलितमाह—कर्णादीनि । उदोऽनू-
र्ध्वकर्मणि । ऊर्ध्वदेशसयोगानुकूला क्रिया ऊर्ध्वकर्म । तद्विषयमनूर्ध्वकर्म तद्वृत्ते. स्था-
धातोर्लृप्त्वादात्मनेपदमित्यर्थः । मुक्तावुत्तिष्ठते इति । गुरुपगमनादिना यतते इत्य-
र्थः । पिठादुत्तिष्ठतीति । उत्पद्यतीत्यर्थः । 'ईहायामेव' इति वार्तिकम् । ईहा कायप-
रिस्पन्दः । ग्रामाच्छतमुत्तिष्ठतीति । उत्पद्यत इत्यर्थः । उपान्मन्त्रकरणे । मन्त्रकरणकेऽर्थे
विद्यमानात्स्थाधातोरात्मनेपदमित्यर्थः । आग्नेय्या आग्नीध्रमुपतिष्ठते इति । आग्नेय्या
ऋचा आग्नीध्राख्यमण्डपविशेषमुपेत्य तिष्ठतीत्यर्थः । स्थितेरकर्मकत्वेऽपि उपेत्येतद्-
पेक्ष्य सकर्मकत्वम् । केचित्तु मन्त्रकरणके समीपावस्थितिपूर्वकस्तवे विद्यमानात् स्था-
धातोरात्मनेपदमिति व्याचक्षते । तत्र स्तव गुणवत्त्वेन सकीर्तनमिति स्तुतशान्नाधि-
करणे प्रपञ्चितमस्माभिः । श्लोकैः राजान स्तौतीत्यर्थः श्लोकैरुपतिष्ठते इत्यात्मनेपद-
न, मन्त्रकरणकत्वाभावात् । 'उपाद्देवपूजा' इति वार्तिकम् अमन्त्रकरणकत्वार्थम् ।
आदित्यमुपतिष्ठते इति । अभिमुखीभूयावस्थितिपूर्वकस्तुत्यादिभिः पूजयतीत्यर्थः ।
'कथं तर्हि' । रघोर्देवतात्वाभावादिति भावः । समाधत्ते—देवतात्वारोपादिति । नृपत्वेति ।
'नर्कविष्णुः कृषिधीपतिः' इत्यादिस्मरणमिति भावः । वा लिप्सायामिति । लिप्साहेतु-

व्यम्' (वा ९१९) । भिक्षुक प्रभुमुपतिष्ठते, उपतिष्ठति वा । लिप्सया वृष-
गच्छतीत्यर्थः । २६६३ अकर्मकाच्च १।३।२६। उपात्तिष्ठतेरकर्मकादात्मनेपद
स्यात् । भोजनकाल उपतिष्ठते । सन्निहितो भवतीत्यर्थः । २६६४ उद्विभ्यां
तप् १।३।२७। अकर्मकात् इत्येव । उत्तपते । वितपते । दीप्यते इत्यर्थः । 'स्वाङ्ग-
कर्मकाच्चेति वक्तव्यम्' (वा ९१६) स्वमङ्ग स्वाङ्ग, न तु 'अद्रवम्' इति परि-
भाषितम् । उत्तपते वितपते पाणिम् । नेह । सुवर्णमुत्तपति । सन्तापयति,
विलापयति वेत्यर्थः । चैत्रो मैत्रस्य पाणिमुत्तपति । सन्तापयतीत्यर्थः । २६६५
आङो यमहनः १।३।२८। आयच्छते । आहते । अकर्मकात्स्वाङ्गकर्मकादित्येव ।
नेह । परस्य शिर आहन्ति । कथं तर्हि 'आजघ्ने विषमविलोचनस्य वक्षः' इति
भारविः । 'आहध्व मा रघूत्तमम्' इति भट्टिश्च । प्रमाद एवायमिति भागवृत्तिः ।
प्राप्येत्यध्याहारो वा । ल्यब्लोपे पञ्चमीति तु ल्यबन्त विनैव तदर्थावगतिर्यत्र तद्वि-
षयम् । भेत्तुमित्यादितुमुबन्ताध्याहारो वास्तु । समीपमेत्येति वा । २६६६ आत्म-

काऽर्थवृत्ते स्थाधातोरात्मनेपद वेत्यर्थः । अकर्मकाच्च । उपात्तिष्ठतेरिति । 'उपान्मन्त्रक-
रणे' इत्यतः 'समवप्रविभ्य स्थः' इत्यतश्च तदनुवृत्तेरिति भावः । उद्विभ्या तप । 'अक-
र्मकादित्येवे'ति भाष्यम् । दीप्यते इति । दीप्तिमान् भवतीत्यर्थः । स्वाङ्गकर्मकाच्चेति ।
'उद्विभ्या तप' इत्यनुवर्तते । चकारादकर्मकसमुच्चयः । स्वाङ्गशब्दोऽत्र यौगिक
इत्याह-स्वमङ्गमिति । सुवर्णमुत्तपतीति । अस्वाङ्गकर्मकत्वादकर्मकत्वाऽभावाच्च नात्मनेप-
दमिति भावः । स्वाङ्गशब्दोऽत्र न पारिभाषिकः । किन्तु यौगिक इत्यस्य प्रयोजन-
माह-चैत्रो मैत्रस्य पाणिमुत्तपतीति । अत्र 'अद्रव मूर्तिम'दित्यादिपरिभाषितस्वाङ्गकर्म-
कत्वेऽपि स्वकीयाङ्गकर्मकत्वाभावाच्चात्मनेपदमिति भावः । आङो यमहनः । आह-
परस्मात् यमो हनश्चात्मनेपदमित्यर्थः । आयच्छते इति । रज्जुर्दीर्घाभवतीत्यर्थः । दीर्घा-
करोति पादमिति वा । आहत इति । 'स्वोदर'मिति शेषः । परस्य शिर आहन्तीति ।
स्वीयाऽङ्गकर्मकत्वाऽभावादकर्मकत्वाऽभावाच्च नात्मनेपदम् । कथं तर्हि । स्वीया-
ऽङ्गकर्मकत्वाऽभावादकर्मकत्वाऽभावाच्चात्मनेपदाऽसम्भवादिति भावः । प्राप्येति ।
विषमविलोचनस्य वक्षः प्राप्य आजग्न इति, रघूत्तम प्राप्य माऽऽहवमिति च प्राप्ति-
क्रिया प्रत्येव विषमविलोचनस्य रघूत्तमस्य च कर्मतया हन्तेरकर्मकत्वादात्मनेपद
निर्वाधमिति भावः । यद्यपि हननक्रिया प्रत्यपि तयोरेव वस्तुतः कर्मत्व तथापि तस्मा-
ऽविवक्षितत्वादकर्मकत्वमेव, 'धातोर्थान्तरे वृत्तेर्धात्वर्थेनोपसग्रहात् । प्रसिद्धेरविव-
क्षात् कर्मणोऽकर्मिका क्रिया' । इत्यनुपदमेव वक्ष्यमाणत्वादिति बोध्यम् । ननु
प्राप्येत्यध्याहारे 'प्रासादाग्नेच्छते' इत्यादिवत्पञ्चमी स्यादित्यत आह-ल्यब्लोपे इति ।
'ल्यब्लोपे पञ्चमी'त्येतत्तु यत्राऽर्थाध्याहारमाभित्य ल्यबन्ताऽर्थावगतिः तद्विषयकम् ।
अत्र तु ल्यबन्तशब्दाध्याहाराऽत्र पञ्चमीत्यर्थः । भेत्तुमित्यादीति । एवञ्च ल्यब्लोपपञ्च-

नेपदेष्वन्यतरस्याम् २।४।४४॥ हनो वधादेशे वा लुङि आत्मनेपदेषु परेषु ।
 आवधिष्ट । आवधिषाताम् । २६६७ हन सिच् १।२।१४॥ कित्स्यात् । अनुना-
 सिकलोप । आहत । आहसाताम् । आहसत । २६६८ यमो गन्धने १।२।१५॥
 सिचिक्त्स्यात् । गन्धन सूचन परदोषाविष्करणम् । उदायत । गन्धने
 किम् । उदायस्त पादम् । आकृष्टवानित्यर्थ । २६६९ समो गम्यच्छिभ्याम्
 १।३।२६॥ अकर्मकाभ्याम् इत्येव सङ्गच्छते । २७०० वा गम १।२।१३॥
 गम परौ भलादी लिङ्सिचौ वा कितौ स्त । सङ्गसीष्ट । सङ्गसीष्ट । समगत ।
 समगस्त । समृच्छते । समृच्छिष्यते । अकर्मकाभ्याम् किम् । ग्राम सङ्गच्छति ।
 'विदिप्रच्छिस्वरतीनामुपसख्यानम्' (वा ९१८) वेत्तेरेव ग्रहणम् । सवित्ते ।
 सविदाते । २७०१ वेत्तेर्विभाषा ७।१।७॥ वेत्ते परस्य भादेशस्यातो रुडागमो
 वा स्यात् । सविदते । सविदते । समृच्छते । सस्वरते । 'अतिश्रुदृशिभ्यश्चेति
 वक्तव्यम्' (वा ९२६) अतीति द्वयोर्ग्रहणम् । अङ्विधौ त्वियतैरेवेत्युक्तम् ।

भ्या न प्रसक्तिरिति भाव । 'आजग्रे विषम' इत्यत्र परिहारान्तरमाह-समीपमेत्येति वेति ।
 अध्याहार इति शेषः । विषमविलोचनस्य समीपमेत्य स्वीयमेव वचः मल्ल इव वीरा
 वेशादास्फालयाञ्चक्रे इत्यर्थ । तथा च स्वाङ्गकर्मकत्वादात्मनेपद निर्बाधमिति भाव ।
 लुङि आहन् स् त इति स्थिते—हन सिच् । कित्स्यादिति शेषपूरणम् । 'असयोगा-
 लिङ् किप्' इत्यतः तदनुवृत्तेरिति भावः । हनधातोः पर सिच् कित्स्यादिति
 फलितम् । अनुनासिकलोप इति । 'अनुदात्तोपदेश' इति नकारलोप इत्यर्थ । उक्
 यम् स् त इति स्थिते—यमो गन्धने । सिचिक्त्स्यादिति । शेषपूरणम् । सिच कित्त्वे
 मकारस्य 'अनुदात्तोपदेश' इति लोप । समो गम्यच्छिभ्याम् । 'आत्मनेपद'मिति शेषः ।
 अकर्मकाभ्यामित्येवेति । 'स्वाङ्गकर्मकाच्चे'ति तु निवृत्तमिति भावः । सङ्गच्छते इति ।
 सङ्गतं भवतीत्यर्थ । वा गमः । 'इको झल्' इत्यतो झलिति 'लिङ्सिचावामनेपदेषु'
 इत्यतो लिङ्सिचाविति 'असयोगालिङ्' इत्यतः किति चानुवर्तते । तदाह—
 गम परावित्येति । समगतेति । लुङि रूपम् । सिच कित्त्वपक्षे 'अनुदात्तोपदेश' इति
 मकारलोपे 'ह्रस्वादङ्गात्' इति सिचो लुक् । समृच्छते इति । 'अच्छ गतीन्द्रियप्रलय-
 मूर्तिभावेषु' इति तौदादिकस्य रूपम् । अत्र तौदादिकस्य अच्छतेरेव ग्रहणं, न तु
 अच्छादेशस्येति सूचयितु लुङन्तमप्युदाहरति—समृच्छिष्यते इति । विदिप्रच्छिस्वरती
 नामिति । सम इत्यनुवर्तते । सम्पूर्वेभ्यो विदिप्रच्छिस्वरतिभ्य आत्मनेपदमित्यर्थ ।
 वेत्तेरिति । लुङिविष्करणस्यैव विदिग्रहणमित्यर्थः, व्याख्यानादिति भावः । वेत्तेर्विभाषा ।
 'शोऽन्त' इत्यतः श इत्यनुवर्तते । 'अदभ्यस्तात्' इत्यतः अदित्यनुवृत्त षष्ठ्या विप-
 सिङ्गम्यते । शीङो रुडित्यतो रुडिति च । तदाह—वेत्ते परस्येत्यादिना । अतिश्रुदृशि-
 भ्यश्चेति । सम्पूर्वेभ्यस्तङिति शेषः । द्वयोरिति । भौवादिकस्य, इयतैरेवेत्यर्थः । अङ-

मा समृत । मा समृषाताम् । मा समृषत इति । समार्त । समार्पाताम् । समार्पत इति च भ्वादे । इयतेस्तु, मा समरत । मा समरेताम् । मा समरन्त इति, समारत । समारेताम् । समारन्त इति च । सशृणुते । सम्पश्यते । अकर्मकादित्येव । अत एव 'रक्षासीति पुरापि सशृणुमहे' इति मुरारिप्रयोगः प्रामादिक इत्याहु । अध्याहारो वा 'इति कथयद्भ्य' इति । अथास्मिन्नकर्मकाधिकारे हनिगम्यादीना कथमकर्मकतेति चेत् ? शृणु । धातोरर्थान्तरे वृत्तेर्धात्वर्थेनोपसङ्ग्रहात् । प्रसिद्धेरविवक्षात कर्मणोऽकर्मिका क्रिया ॥

वहति भारम् । नदी वहति । स्यन्दते इत्यर्थः । जीवति । नृत्यति । प्रसिद्धे-

विधौ त्विति । 'सर्तिशास्यर्तिभ्यश्च' इत्यत्रेत्यर्थः । मा समृतेति । 'उश्च' इति सिच क्त्वाच्च गुणः । 'ह्रस्वादङ्गात्' इति सिचो लोपः । माङ्योगे मा समृतेत्यादि । माङ्योगाभावे तु समार्तेत्यादि इत्येव भौवादिकस्य ऋधातोः रूपमित्यर्थः । माङ्योगादाडभावः । अथ माङ्योगाभावे आडागमे उदाहरति । समार्तेति । सम् आ ऋ स् त इति स्थिते 'उश्च' इति क्त्वाद्गुणनिषेधे 'आटश्च' इति वृद्धिं बाधित्वा परत्वात् 'ह्रस्वादङ्गादि'ति सिचो लोपे 'आटश्च' इति ऋकारस्य वृद्धौ रपरत्वे रूपम् । नच सिज्जलोपस्याऽसिद्धत्वात् आटश्चेति वृद्धौ कृतायां ह्रस्वादङ्गादिति सिज्जलोपस्याऽप्रवृत्त्या समार्तेत्येवोचितमिति वाच्यम्, 'सिज्जलोप एकादेशे सिद्धो वाच्यः' इति वचनेन पूर्वं सिज्जलोपे पश्चादाटश्चेति वृद्धेः प्रवृत्तिसम्भवादित्यलम् । इयतेस्त्विति । श्लुचिकरणश्रुधातोरित्यर्थः । मा समरतेति । 'सर्तिशास्यर्ति' इत्यङ्, तत्र इयर्थेर्ग्रहाणादिति भावः । 'ऋडशोऽङि' इति गुणः । समारतेति । 'आटश्च' इति वृद्धिः । इति चेति । इयते रूपमित्यन्वयः । तदेवमर्तिश्रुडशिभ्यः इत्यत्र अतिप्रपञ्चमुक्त्वा श्रुधातोरुदाहरति—सशृणुते इति । इशेरुदाहरति—सम्पश्यते इति । अकर्मकादित्येवेति । 'समो गम्यच्छिभ्याम्' इत्यत्र अकर्मकादित्यनुवृत्तेरभ्युपगतत्वेन तत्रोपसख्यातवार्तिकेऽस्मिन् तदनुवृत्तेर्युक्तत्वादिति भावः । अत एवेति । 'प्रामादिक इत्याहु'रित्यन्त्रान्वयः, सकर्मकत्वेनात्मनेपदासम्भवादिति भावः । अध्याहारो वति । 'इति कथयद्भ्य' इत्यध्याहारो वेत्यन्वयः । तथा च रक्षासीति कथयद्भ्य पुरा सशृणुमहे इत्यत्र कथञ्च एव रक्षसामन्वितत्वात् श्रुच अकर्मकत्वादात्मनेपद निर्बाधमिति भावः । धातोरिति । धातोरर्थान्तरे वृत्तेरिति, धात्वर्थेनोपसङ्ग्रहादिति, प्रसिद्धेरिति, अविवक्षात इति चत्वारि वाक्यानि । अकर्मिका क्रियेति सर्वत्रान्वेति । 'कर्मण' इति तु द्वितीयादिषु वाक्येष्वन्वेति । वहति भारमिति । प्रापयतीत्यर्थः । अत्र सकर्मकत्वमिति भावः । अस्याऽर्थान्तरे क्वचिदकर्मकत्वमुदाहरति—नदी वहतीति । स्यन्दते इति । प्रस्रवतीत्यर्थः । धात्वर्थोपसङ्ग्रहे उदाहरति—जीवतीति । नृत्यतीति । जीवे । प्राणधारणमर्थः । नृतेस्त्वङ्गविशेषः । उभयत्रापि कर्मणो धात्वर्थान्तरभावाच्च सकर्मकत्वमिति 'धुप आत्मन' इति,

यथा—मेघो वर्षति । कर्मणोऽविवक्षातो यथा—‘हितान्न य सभृणुते स किंप्रभुः’ । ‘उपसर्गादस्यत्युद्धोर्वेति वाच्यम्’ (वा १२०) । अकर्मकात् इति निवृत्तम् । बन्ध निरस्यति—निरस्यते । समूहति । समूहते । २७०२ उपसर्गाद्ब्रह्मस्व ऊहतेः ७ । ४ । २३ ॥ यादौ विडति । ब्रह्म समुद्धात् । अग्नि समुद्धा । २७०३ निसमुप-विभ्यो ह्र् । १ । ३ । ३० ॥ निह्वयते । २७०४ स्पर्धायामाङ् । १ । ३ । ३१ ॥ कृष्ण-श्वाणूरमाह्वयते । स्पर्धायाम् किम् । पुत्रमाह्वयति । २७०५ गन्धनावक्षेपणसेवन-साहसिक्यप्रतियत्नप्रकथनोपयोगेषु कृञ् । १ । ३ । ३२ ॥ गन्धन हिंसा । उत्कुरुते । सूचयतीत्यर्थः । सूचन हि प्राणवियोगानुकूलत्वादिसैव । अवक्षेपण, भर्त्सनम् । श्येनो वर्तिका मुदाकुरुते । भर्त्सयतीत्यर्थः । हरिमुपकुरुते । सेवते । परदारान्प्रकुरुते । तेषु सहसा प्रवर्तते । एधोदकस्योपस्कुरुते । गुणमाधत्ते ।

सूत्रे भाष्ये स्पष्टम् । मेघो वर्षतीति । वर्षणकर्मणो जलस्य प्रसिद्धत्वादकर्मकत्वम् । हितान्न य इति । हिताः पुरुषात् य न सभृणुते स्वहित न मन्यते स किंप्रभुः, कुरित इत्यर्थः । अत्र स्वहितस्य वस्तुतः कर्मत्वेऽपि तदविवक्षया अकर्मकत्वमिति भावः । एव चास्मिन्नकर्मकाधिकारे हनिगम्यादीनां सतोऽपि कर्मणः अविवक्षया अकर्मकत्व-सिद्धमिति बोध्यम् । अकर्मकत्वनिर्णयोऽयं ‘ल. कर्मणि’ इत्यादौ उपयुज्यते । उपस-र्गादस्यत्युद्धोर्वेति । ‘आत्मनेपद’मिति शेषः । निवृत्तमिति । ‘सोपसर्गाद्योरस्यत्युद्धोः स कर्मकत्वनिधमादिति भावः । उपसर्गाद्ब्रह्मस्व ऊहते । ‘यादौ विडति’ इति शेषपूर्णम् । ‘अयद् यि विडति’ इत्यतः तदनुवृत्तेरिति भावः । ब्रह्म समुद्धादिनि । ऊह वितर्कं सम्य-ग्विचारयेदित्यर्थः । अत्र आशीर्लिङि यासुटः कित्त्वेन ऊकारस्य ह्रस्वः । अग्निं समु-हति । परितः संस्पृश्वेत्यर्थः । क्त्वादेशस्य क्यप् कित्त्वमिति भावः । निसमुपवि । ह्येजः कृतात्त्वस्य ह्रः इति पञ्चम्यन्तम् । निह्वयते इति । स्रह्वयते । उपह्वयते । विह्वयते । अकर्त्रभिप्रायार्थमिदम् । स्पर्धायामाङ् । आङ्पूर्वकात् स्पर्धाविषयकात् ह्येजः आ-त्मनेपदमित्यर्थः । कृष्णश्वाणूरमाह्वयते इति । स्पर्धार्थमाकारयतीत्यर्थः । गन्धनावक्षेपण । ‘आत्मनेपदम् । अकर्त्रभिप्रायेऽपी’ति शेषः । गन्धन हिंसेति । गन्धं अर्द्धेन । अर्द्धं हिंसा-याम्भ्युत्तेरिति भावः । सूचयतीति । परदोषमाविष्करोतीत्यर्थः । नन्वेव सति कथ-मस्य गन्धने वृत्तिः ? हिंसायाः असंवादिष्यत आह—सूचन इति । श्येनो वर्तिका मिति । वर्तिका सक्कुनिविशेषः । साहसिक्ये उदाहरति—परदारान् प्रकुरुते इति । सा हसप्रवृत्तिविषयीकरोतीत्यर्थः । सहसा वर्तते साहसिकः । ‘ओजस्सहोऽभमसा वर्तते’ इति ठक् । तस्य कर्म असमीक्ष्यकरण साहसिक्यम् । तदाह—तेषु सहसा प्रवर्तते इति । फलितार्थकथनमिदम्, साहसप्रवृत्तिमात्रार्थकत्वे द्वितीयानुपपत्तेः । अतः साहसप्रवृ-त्तिविषयीकरणपर्यन्तानुभावनमिति बोध्यम् । प्रतियत्ने उदाहरति—एधोदकस्योपस्कुरु-ते इति । एधोदकस्योपस्कुरुते । ‘अधोदधौऽप्रभयहिमभया’ इति सूत्रे निपातितः । एधश्च

गाथा प्रकुरुते । प्रकथयति । शत प्रकुरुते । धर्मार्थं विनियुक्ते । एषु किम् । कट करोति । २७०६ अथे' प्रसहने १।३।३३॥ प्रसहने क्षमाभिमवध । षह मर्षणे-ऽभिमवे च इति पाठात् । शत्रुमधिकुरुते । क्षमते इत्यर्थः । अभिमवतीति वा । २७०७ वे' शब्दकर्मण १।३।३४॥ स्वरान्विकुरुते । उच्चारयतीत्यर्थः । शब्द-कर्मण किम् । वित्त विकरोति काम । २७०८ अकर्मकाश्च १।३।३५॥ वे कृञ् इत्येव । छात्रा विकुर्वते । विकार लभन्ते । २७०९ सम्माननोत्सञ्जना-चार्य्यकरणज्ञानभृतिविगणनव्ययेषु निय. १ । ३ । ३६ ॥ अत्रोत्सञ्जनज्ञान-विगणनव्यया नयतेर्वाच्या । इतरे प्रयोगोपाधय । तथा हि, शास्त्रे नयते । शा-स्त्रस्थ सिद्धान्त शिष्येभ्य प्रापयतीत्यर्थः । तेन च शिष्यसमानन फलितम् । उत्सञ्जने—दण्डमुच्यते । उत्क्षिपतीत्यर्थः । माणवकमुपनयते । विधिना आत्म-समीप प्रापयतीत्यर्थः । उपनयनपूर्वकेणाध्यापनेन हि उपनेतरि आचार्यत्वे

उदक चेति समाहारद्वन्द्वः । यद्वा एधश्च शब्द सकारान्तो नपुसकलिङ्गः । एधश्च दक चेति विग्रहः । दकशब्द उदकवाची 'प्रोक्तप्राज्ञैर्भुवनममृत जीवनीय दक च' इति हलायुधः । 'काष्ठ दार्विन्धन त्वेध इध्ममेध समित् स्त्रियाम्' इत्यमरः । प्रतियत्तो गुणाधानमित्य भिरेत्य आह—गुणभाषते इति । काष्ठस्य शोषणाद्विगुणाधानम् । दकस्य तु गन्धद्रव्यस-म्पर्कजनितगन्धाधानम् । अथे प्रसहने । अथे. परस्मात् कृञ् प्रसहनेषुत्तेरात्मनेपदमित्य-त्यर्थः । वेः शब्दकर्मण । शब्द कर्मकारक यस्य तस्मात् कृञो विपूर्वादात्मनेपदमित्य-र्थः । अकर्मकाश्च । वे कृञ् इत्येवेति । तथाच अकर्मकात् विपूर्वात् कृञ् आत्मनेपदमित्यर्थः । 'विकुर्वते' इत्येतद्व्याचष्टे—विकार लभन्ते इति । लाभे विकारस्य कर्मत्वेऽपि धात्वर्थोपस-ग्रहादकर्मकत्वम् । समाननोत्सञ्जनः । एषु गम्येषु णीब्धातोरात्मनेपदमित्यर्थः । परगा-मिन्यपि फले आत्मनेपदार्थमिदम् । इतरे इति । समाननाऽऽचार्य्यकरणप्रभृतय इत्यर्थः । प्रयोगोपाधय इति । वाच्यत्वाऽभावेऽपि आर्थिका सत्तामात्रेण शब्दप्रयोगे निमित्तभूता इत्यर्थः । आत्मनेपदशोत्या इति यावत् । तदेवोपपादयितुं प्रतिजानीते—तथा हीति । समानने उदाहरति—शास्त्रे नयते इति । अत्र णीञ् प्रापणार्थकः । 'सिद्धान्त'मित्य-ध्याहार्यम् । सिद्धान्त प्रत्यधिकरणत्वात् शास्त्रे इति सप्तमी । तदाह—शास्त्रस्थमिति । तेनेति सिद्धान्तप्रापणेनेत्यर्थः । फलितमिति । अर्थादिति भावः । उत्सञ्जने इति । 'उदाह्रियते' इति शेषः । उत्सञ्जनमुत्क्षेपः । उत्क्षिपतीत्यर्थः इति । धातूनामनेकी-र्यत्वादिति भावः । आचार्य्यकरणे उदाहरति—माणवकमुपनयते इति । उपपूर्वो णीञ् समीपप्रापणार्थकः । सामीप्यं च प्रत्यासत्त्या प्रापयित्रपेक्षमेव । तच्च माणवकीय-मात्मसमीपप्रापण वैधमेव विवक्षितम् , पूर्वोत्तराऽङ्गकलापाग्मानसामर्थ्यात् । तदा-ह—विधिना आत्मसमीप प्रापयतीति । तत्राऽऽचार्य्यकरणस्यार्थिकत्वमुपपादयति—उप-नयनपूर्वकेणेति । 'माणवकमुपनयति, तमध्यापयतीत्यध्यापनार्थत्वमुपनयनस्योव

क्रियते । ज्ञाने, तत्त्व नयते । निश्चिनोतीत्यर्थः । कर्मकरानुपनयते । श्रुतिदानेन स्व-
समीप प्रापयतीत्यर्थः । विगणनमृणादेर्निर्यातनम् । कर विनयते । राज्ञे देय भाग
परिशोधयतीत्यर्थः । शत विनयते, धर्मार्थं विनियुङ्क्ते इत्यर्थः । २७१० कर्तृस्थे
चाशरीरे कर्मणि १।३।३७। निय कर्तृस्थे कर्मणि यदात्मनेपद प्राप्त तच्छ-
रीरावयवभिन्न एव स्यात् । सूत्रे शरीरशब्देन तदवयवो लक्ष्यते । क्रोध विनयते ।
अपगमयति । तत्फलस्य चित्तप्रसादस्य कर्तृगत्वात् 'स्वरितजित —' (सू
२१५८) इत्येव सिद्धे नियमार्थमिदम् । तेनेह न । गङ्गु विनयति । कथं तर्हि 'वि-
गणय्य नयन्ति पौरुषम्' इति । कर्तृगामित्वाविवक्षाया भविष्यति । २७११ वृत्ति-
सर्गतायनेषु क्रमः १।३।३८। वृत्तिरप्रतिबन्धः । ऋचि क्रमते बुद्धिः । न प्रति-
ह्नयते इत्यर्थः । सर्ग उत्साहः । अध्ययनाय क्रमते । उत्सहते । क्रमन्तेऽस्मिन्

गतम्, अध्यापनादाचार्यत्वं सम्पद्यते, 'उपनीय तु यः शिष्यं वेदमध्यापयेद्द्विजः ।
सकल्पसरहस्यं च तमाचार्यं प्रचक्षते ॥' इति स्मरणात् । तथा च आचार्यकरणमुप-
नयनसाध्यत्वादार्थिकमिति भावः । ज्ञान इति । 'उदाह्रियते' इति शेषः । निश्चिनोती-
त्यर्थः इति । नयतिनिश्चयार्थक इति भावः । श्रुतौ उदाहरति कर्मकरानुपनयते इति । श्रुति-
वेतन, तदर्थं कर्म करोतीति कर्मकरः । 'कर्मणि श्रुतौ' इति टप्रत्ययः । कर्मण्युपपदे कृजः
ट स्यात्कर्तरीति तदर्थः । उपपूर्वको णीञ् समीपप्रापणार्थकः, समीपप्रापणं च श्रुत्यर्थ-
मिति कर्मकरशब्दसमभिव्याहाराद्भवति । फलितमाह—श्रुतिदानेनेति । ऋणादेरिति । आ-
दिना करादिसग्रहः । निर्यातन प्रत्यर्पणादि । कर विनयते इति । राज्ञे देयो भागः करः,
विपूर्वो णीञ् परिशोधनार्थकः । तदाह—राज्ञे देय भागः परिशोधयतीति । परिगणयति
ज्ञातुमित्यर्थः । व्यये उदाहरति—शत विनयते धर्मार्थमिति । अत्र विपूर्वो णीञ् व्यया-
र्थकः । तदाह—विनियुङ्क्ते इत्यर्थः इति । कर्तृस्थे । निय इति । कर्मकारके कर्तृस्थे सति
णीञ्धातोर्यदात्मनेपद कर्तृगे फले णिच्चात् प्राप्तः, तत् शरीरावयवभिन्न एव सति
कर्मकारके स्यात् । कर्मणः शरीरावयवत्वे तु कर्तृगेऽपि फले परस्मैपदमेवेत्यर्थः ।
ननु सूत्रे शरीरग्रहणात् कथं शरीरावयववेत्युक्तमित्यत आह—सूत्रे इति । शरीरतादा-
त्म्यापन्नस्यैव कर्तृतया शरीरस्य कर्तृस्थत्वं न सम्भवति । शरीरावयवानां तु सम-
वायेन आधारतया तत्सम्भवतीति भावः । ननु क्रोधापगमस्य क्रोधविषयशत्रुगता-
निष्ठपरिहारफलकत्वात् श्रित्वेऽप्यात्मनेपदाऽप्राप्तेस्तद्विध्यर्थत्वात्कथमुक्तनियमार्थत्व-
मस्य सूत्रस्येत्यत आह—तत्फलस्येत्यादि । गङ्गु विनयतीति । कर्मणो गङ्गो शरीरा-
वयवत्वान्नात्मनेपदमित्यर्थः । कथं तर्हि । पौरुषस्य कर्मणः शरीरावयवभिन्नतया
आत्मनेपदप्रसङ्गादिति भावः । कर्तृगामित्वेति । कर्तृस्थे कर्मणि निय कर्तृगे फले
णिच्चात् प्राप्तमात्मनेपदं शरीरावयवभिन्नमेवेति नियम्यते, न तु विधीयते । अत्र तु
कर्तृस्थे कर्तृगामित्वेति न विवक्षितम् । अतो नात्मनेपदमिति भावः । वृत्तिसर्गः ।

शास्त्राणि । स्फीतानि भवन्तीत्यर्थः । २७१२ उपपराभ्याम् १ । ३ । ३६ ॥ वृत्त्या-
दिष्वाभ्यामेव क्रमेण तुपसर्गान्तरपूर्वात् । उपक्रमते । पराक्रमते । नेह, सक्रामति ।
२७१३ ङाङ् उद्गमने १ । ३ । ४० ॥ आक्रमते सूर्यः । उदयते इत्यर्थः । 'ज्योति-
रुद्गमने इति वाच्यम्' (वा १२१) । नेह । आक्रामति धूमो हर्म्यतलात् ।
२७१४ वे. पादविहरणे १ । ३ । ४१ ॥ साधु विक्रमते वाजी । पादविहरणे किम् ।
विक्रामति सन्धिः । द्विधा भवति । स्फुटतीत्यर्थः । २७१५ प्रोपाभ्यां समर्था-
भ्याम् १ । ३ । ४२ ॥ समर्थौ तुल्याथौ । शकन्ध्वादित्वात् पररूपम् । प्रारम्भेऽन-
योस्तुल्यार्थता । प्रक्रमते । उपक्रमते । समर्थाभ्याम् किम् । प्रक्रामति । गच्छती-
त्यर्थः । उपक्रामति । आगच्छतीत्यर्थः । २७१६ अनुपसर्गाद्वा १ । ३ । ४३ ॥
क्रामति-क्रमते । अप्राप्तविभाषेयम् । वृत्त्यादौ तु नित्यमेव । २७१७ अपह्वे ज्ञः
१ । ३ । ४४ ॥ शतमपजानीते । अपलपतीत्यर्थः । २७१८ अकर्मकाच्च १ । ३ । ४५ ॥
सर्पिषो जानीते । सर्पिषोपायेन प्रवर्तते इत्यर्थः । २७१९ सम्प्रतिभ्यामना-
ध्याने १ । ३ । ४६ ॥ शत सज्जानीते । अवैक्षत इत्यर्थः । शत प्रतिजानीते ।

'आत्मनेपद'मिति शेषः । तायेन उदाहरति—क्रम-तेऽस्मिन्निति । तायेन वृद्धिः ।
तदाह—स्फीतानाति । उपपराभ्याम् । 'वृत्तिसर्गतायेनषु क्रमः' इत्यनुवर्तते । तेनैव
सिद्धे नियमार्थमिदम् । तदाह—आभ्यामेव क्रमेरिति । आत्मनेपदमिति शेषः । आङ्
उद्गमने । आङ् परस्मादुद्गमनवृत्ते क्रम आत्मनेपदमित्यर्थः । आक्रमते सूर्य इति ।
आङ्पूर्वं क्रमिरुद्गमनार्थकः । तदाह—उदयते इत्यर्थः इति । उपसर्गवशादिति भावः ।
वे पादविहरणे । पादविहरणं पादविशेषः । तद्वृत्तेर्विपूर्वात् क्रमेरात्मनेपदमित्यर्थः ।
साधु विक्रमते वाजीति । सम्यक्पदानि विक्षिपतीत्यर्थः । प्रोपाभ्याम् । 'क्रम आत्मने-
पद'मिति शेषः । समौ अर्थौ ययोरिति विग्रह इत्याह—समर्थौ तुल्याथौविति । सर्वार्थ-
दीर्घमाशङ्क्य आह—शकन्ध्वादित्वादिति । ननु 'प्रक्रमते' इत्यत्र अतिशयितपदविशेषा-
र्थप्रतीतेः, उपक्रमते इत्यत्र समीपे पदानि विक्षिपतीति प्रतीतेः कथमनयोस्तुल्यार्थ-
कत्वमित्यत आह—प्रारम्भेऽनयोस्तुल्यार्थतेति । तथाच आरम्भार्थकाभ्यामिति फलित-
मिति भावः । अनुपसर्गाद्वा । 'क्रम आत्मनेपद'मिति शेषः । अप्राप्तविभाषेयमिति । अनु-
पसर्गात् क्रमे. आत्मनेपदस्य कदाप्यप्राप्तेरिति भावः । वृत्त्यादिति । वृत्तिसर्गता-
येनषु तु पूर्वविप्रतिषेधाश्रित्यमेवेत्यर्थः । अपह्वे ज्ञः । अपह्वव. अपलापः । तद्वृत्तेर्ज्ञा-
थातोरात्मनेपदमित्यर्थः । अकर्मकाच्च । 'ज्ञ आत्मनेपद'मिति शेषः । सर्पिषो जानीते
इति । अत्र ज्ञाषातु. प्रवृत्तौ वर्तते । 'ज्ञोऽविदर्थस्य करणे' इति वृत्तीयार्थे षष्ठी ।
तदाह—सर्पिषोपायेन प्रवर्तते इति । 'अनुपसर्गात् ज्ञः' इति वक्ष्यमाणेनैव सिद्धे सोप-
सर्गार्थमिदम् । सर्पिषोऽनुजानीते । सम्प्रतिभ्यामनाध्याने । 'ज्ञ. आत्मनेपद'मिति शेषः ।

अङ्गीकरोतीत्यर्थ । अनाध्याने इति योगो विभज्यते । तत्सामर्थ्यात् । 'अकर्मकाच्च' (सू २७१८) इति प्राप्तिरपि बाध्यते । मातर मातुर्वा सज्जानाति । कर्मण शेषत्वविवक्षाया षष्ठी । २७२० भासनोपसम्भाषाज्ञानयत्नविमत्युपमन्त्रणेषु वद* १ । ३ । ४७ । उपसम्भाषोपमन्त्रणौ धातोर्वाच्ये, इतरे प्रयोगोपाधय । शास्त्रे वदते । भासमानो ब्रवीतीत्यर्थ । उपसम्भाषा उपसान्त्वनम् । भृत्यानुपवदते । सान्त्वयतीत्यर्थ । ज्ञाने-शास्त्रे वदते । यत्ने-क्षेत्रे वदते । विमतौ-क्षेत्रे विवदन्ते । उपमन्त्रणमुपच्छन्दनम् । उपवदते । प्रार्थयते इत्यर्थ । २७२१ व्यक्तवाचां

अवेक्षते इत्यर्थ इति । अकर्मकत्वाऽभावात् पूर्व्वेणाप्राप्तिरिति भावः । अनाध्याने किम् ? मातर सज्जानाति । आध्यायतीत्यर्थ । उत्कण्ठापूर्वक स्मरणमाध्यानम् । ननु यदा आध्याने कर्मणः शेषत्वविवक्षया षष्ठीमाश्रित्य मातु सज्जानाति इति प्रयुज्यते, तदा सम्पूर्वे जानातिरयमकर्मक इति स्थितिः । तत्र 'सम्प्रतिभ्यामनाध्याने' इत्यात्मनेपदस्याऽप्रवृत्तावपि 'अकर्मकाच्च' इति सूत्रेणात्मनेपद दुर्वारम्, तत्र अनाध्याने इत्यभावात् । सम्प्रतिभ्यामित्यत्र अनाध्यानग्रहणस्य मातर सज्जानातीति सकर्मके चरितार्थत्वादित्यत आह—अनाध्याने इति योगो विभज्यते इति । ततश्च 'सम्प्रतिभ्याम्' इत्येको योगः । सम्प्रतिपूर्वात् ज्ञ. आत्मनेपदमित्यर्थ । 'अनाध्याने' इति योगान्तरम् । अनाध्याने सम्प्रतिभ्यामात्मनेपदमित्यर्थ । ततः किमित्यत आह—अकर्मकाच्चेति प्राप्तिरपि बाध्यते इति । ननु अनन्तरस्येति न्यायेन 'सम्प्रतिभ्या'मित्यस्यैव बाधो युक्त इत्यत आह—तत्सामर्थ्यादिति । एकसूत्रत्वेनैव सिद्धे अनाध्याने इति योगविभागाद्व्यवहितस्यापि बाध इत्यर्थ । ननु 'मातर मातुर्वा सज्जानाति' इत्यत्र मातु कर्मत्वात् द्वितीयैव युक्त्यत आह—कर्मण शेषत्वविवक्षाया षष्ठीति । न चैवमपि 'अधीगर्थद्वयेशां कर्मणि' इति षष्ठ्येव स्थानं तु द्वितीयेति वाच्यम्, तत्र शेष इत्यनुवर्त्य कर्मणः शेषत्वविवक्षाया षष्ठी, कर्मत्वविवक्षायां तु द्वितीयेत्यभ्युपगमात् । न चैवं सति 'षष्ठी शेषे' इत्यनेनैव सिद्धत्वात् 'अधीगर्थ' इति व्यर्थमिति वाच्यम्, 'मातु स्मरण'मित्यादौ शेषषष्ठ्या समासाऽभावार्यत्वादिति कारकाधिकारे प्रपञ्चितम् । भासनोपसम्भाषा । 'आत्मनेपद'मिति शेष । इतरे इति । भासन-ज्ञानादय इत्यर्थ । प्रयोगोपाधय इति । इदं 'सम्माननोत्सज्जन' इत्यत्र व्याख्यातं प्राक् । भासनं तु तत्तदाक्षेपेषु समाधानाय नवनवयुक्तयुक्तेषु । शास्त्रे वदते इति । विषयसप्तम्येषा । भासमान इति । नवनवयुक्तीरुल्लिखतीत्यर्थः । शास्त्रे वदते इति । विषयसप्तमी । व्यवहरतीत्यर्थ । व्यवहारश्च ज्ञानं विना न सम्भवतीति ज्ञानमार्थिकम् । ज्ञात्वा व्यवहरतीति फलितम् । क्षेत्रे विवदन्ते इति । विरुद्ध व्यवहरन्तीत्यर्थः । विरुद्धव्यवहारश्च वैमल्यमूलक इति विमतिरार्थिकी । उपवदते इति । उपपूर्वस्य वद-प्रार्थयत्यर्थः । सङ्गह-प्रार्थयते इत्यर्थ इति । व्यक्तावाचम् । व्यक्ता. अजगत्समवेदेन स्पष्टो-

समुच्चारणे १ । ३ । ४८ ॥ मनुष्यादीनां सम्भूयोच्चारणे वदेरात्मनेपद स्यात् । सम्प्रवदन्ते ब्राह्मणा । नेह-सम्प्रवदन्ति खगा । २७२२ अनोरकर्मकात् १ । ३ । ४९ ॥ व्यक्तवाचिषयादनुपूर्वाद्कर्मकाद्देरात्मनेपद स्यात् । अनुवदते कठ कलापस्य । अकर्मकात् किम् । उक्तमनुवदति । व्यक्तवाचा किम् । अनुवदति चीणा । २७२३ विभाषा विप्रलापे १ । ३ । ५० ॥ विरुद्धोक्तिरूपे व्यक्तवाचा समुच्चारणे उक्तं वा स्यात् । विप्रवदन्ते विप्रवदन्ति वा वैद्या । २७२४ अवाद्ग्र. १ । ३ । ५१ ॥ अवगिरते । 'गृणातिस्त्ववपूर्वो न प्रयुज्यत एव' इति भाष्यम् । २७२५ सम प्रतिज्ञाने १ । ३ । ५२ ॥ शब्द नित्य सञ्जिरते । प्रतिजानीते इत्यर्थः । प्रतिज्ञाने किम् । सञ्जिरति प्रासम् । २७२६ उदश्चर' सकर्मकात् १ । ३ । ५३ ॥ धर्ममुच्चरते । उल्लङ्घ्य गच्छतीत्यर्थः । सकर्मकात् किम् । बाष्पमुच्चरति । उपरिष्टाद्गच्छतीत्यर्थः । २७२७ समस्तृतीयायुक्तात् १ । ३ । ५४ ॥ रथेन सञ्चरते । २७२८ दाणश्च सा चेच्चतुर्थ्यर्थे १ । ३ । ५५ ॥ सम्पूर्वाद्दाणस्तृतीयान्तेन युक्ता-

च्चारिता वाच शब्दा येषामिति विग्रहः । समित्येकीभावे । तदाह-मनुष्यादीनामिति । सम्प्रवदन्ते ब्राह्मणा इति । सम्भूयोच्चारयन्तीत्यर्थः । अनोरकर्मकात् । 'व्यक्तवाचा'मित्यनुवृत्तं विषयषष्ठयन्तमाश्रीयते । समुच्चारणे इति निवृत्तम् । तदाह-व्यक्तवाचिषयादिति । मनुष्यकर्तृकादित्यर्थः । अनुवदते इति । अनु सादृश्ये । 'तुल्यार्थैरनुलोपमाभ्याम्' इति षष्ठी । कठ कलापेन तुल्य वदतीत्यर्थः । वस्तुतस्तु शेषषष्ठीत्येवोचितम् । 'तुल्यार्थैः' इत्यत्र 'अनुलोपमाभ्या'मिति पर्युदासेन अनव्ययानामेव तुल्यार्थानां ग्रहणात् । अन्यथा 'चन्द्र इव मुख'मित्यादावपि तृतीयाषष्ठयोरापत्तेरित्यलम् । विभाषा विप्रलापे । 'व्यक्तवाचा समुच्चारणे' इत्यनुवर्तते । विरुद्धोक्तिर्विप्रलापः । तदाह-विरुद्धोक्तिरूपे इति । अवाद्ग्रः । 'आत्मनेपद'मिति शेषः । 'गृ' इत्यस्य 'ग्र' इति पञ्चमी 'प्रकृतिवदनुकरणमि'त्यस्यानित्यत्वात् 'ऋत इद्धातो' इति न भवति । तद्वन्नित्यत्वे इदमेव मानम् । अवगिरत इति । शविकरणोऽयम् । 'अवगृणाती'त्यत्राग्रात्मनेपदमाशङ्क्य आह-गृणातिस्त्विति । एवञ्च तुदादेरेव ग्रहणमिति भावः । समः प्रतिज्ञाने । गिरतेरात्मनेपदमित्यर्थः । प्रतिज्ञानम् अभ्युपगमः । सञ्जिरति प्रासमिति । भक्षयतीत्यर्थः । उदश्चर । उत्पूर्वाच्चरधातो' सकर्मकादात्मनेपदमित्यर्थः । समस्तृतीया । सकर्मकादिति निवृत्तम् । सम्पूर्वात् तृतीयान्तसमभिध्याहृताच्चरेरात्मनेपदमित्यर्थः । तृतीयायुक्तादिति किम् ? रथिका सञ्चरन्ति । अत्र यद्यपि रथेनेत्यर्थाद्गम्यते, तथापि तृतीयान्तश्रवणस्यावाच्चात्मनेपदम् । एतदर्थमेवायोगग्रहणम् । अन्यथा तृतीययेत्येवावश्यम् । सकर्मकादप्येतदात्मनेपदं भवति, अविशेषात्, अत एव तृतीयायुक्तादिति किम् ? 'उभौ लोकौ सञ्चरसीम चासु च लोकम्' इति भाष्ये सङ्गच्छते । दाणश्च

दुक्त स्यात्, सा च तृतीया चेच्चतुर्थ्यर्थे । दास्या सयच्छते । पूर्वसूत्रे सम इति षष्ठी । तेन सूत्रद्वयमिदं व्यवहितेऽपि प्रवर्तते । रथेन समुदाचरते । दास्या सम्प्रयच्छते । २७२६ उपायम स्वकरणे १।३।५६॥ स्वकरण स्वीकार । भार्यामुपयच्छते । २७३० विभाषोपयमने १।३।५६॥ यम सिच् किद्वा स्याद्विवाहे । राम सीतामुपायत-उपायस्त वा । उदबोदेत्यर्थः । गन्धनाङ्गे उपयमे तु पूर्वविप्रतिषेधाश्रित्य क्त्वम् । २७३१ ज्ञाश्रुस्मृदृशा सनः १।३।५७॥ सन्नन्तानामेषा प्राग्वत् । धर्म जिज्ञासते । शुश्रूषते । सुस्मृषते । दिदृक्षते । २७३२ ना-

सा । 'समस्तृतीयायुक्तात्' इत्यनुवर्तते । तदाह—सम्पूर्वादिति । उक्त त्वादिति । आत्मपदमित्यर्थः । सा चेदिति । तच्छब्देन तृतीया परामुच्यते । तदाह—तृतीया चेदिति । दास्या सयच्छते इति । 'अशिष्टव्यवहारे दाण.प्रयोगे चतुर्थ्यर्थे तृतीया वाच्या' इति तृतीया । ननु 'रथेन समुदाचरते' इत्यत्र 'समस्तृतीयायुक्तात्' इति पूर्वसूत्रस्य न प्रवृत्तिः । आडा व्यवहितत्वेन सम्पूर्वकत्वाभावात् 'तस्मादित्युत्तरस्य' इति परिभाषया सम इति पञ्चम्या चरे. अव्यवहितपरत्वालाभात् । तथा 'दास्या सम्प्रयच्छते' इत्यत्रापि 'दाणश्च सा चेत्' इति कथं प्रवर्तते । प्रशब्देन व्यवधानादित्यत आह—पूर्वसूत्रे सम. इति षष्ठीति । तथा च षष्ठ्या पौर्वापर्यमेव गम्यते । न त्वव्यवहितत्वमिति भावः । तेनेति । पष्ठ्याश्रयणेनेत्यर्थः । सूत्रद्वयमिति । 'समस्तृतीयायुक्तात्' इति पूर्वसूत्रस्य षष्ठ्यन्तस्यैव 'सम.' 'दाणश्च' इति सूत्रेऽप्यनुवृत्तेरिति भावः । उपायम । 'आत्मनेपद'मिति शेषः । ननु 'स्व वक्षमुत्पादयति'त्यर्थे 'वक्षमुपयच्छती'त्यत्राप्यात्मनेपद स्यादित्यत आह—स्वकरण स्वीकारः इति । अस्वस्य सतः स्वत्वेन परिग्रहः स्वकरणशब्देन विवक्षित इत्यर्थः । च्विप्रत्ययस्तु वैकल्पिकः, 'समर्थानां प्रथमाद्वा' इत्युक्तेरिति भाष्ये स्पष्टम् । भार्यामुपयच्छते इति । अन्यदीयां कन्या भार्यात्वेन परिगृह्णातीत्यर्थः । विभाषोपयमने । 'यमो गन्धने' इत्यतो यम इति 'हनः सिच्' इत्यतः सिजिति 'असयोगात्' इत्यतः किदिति चानुवर्तते तदाह—यम सिच्किद्वा स्याद्विवाहे इति । उपयमशब्दो विवाहे वर्तते इति भावः । रामः सीतामुपायतेति । भार्यात्वेन स्वीकृतवानित्यर्थः । सिच्. क्त्वपचे 'अनुदात्तोपदेश' इति मकारलोपे 'ह्रस्वादङ्गात्' इति सिचो लोपः । उदबोदेति । भार्यात्वेन परिग्रह उद्वाह । गन्धनाङ्गे उपयमे त्विति । हिंसापूर्वके विवाहे त्वित्यर्थः । राक्षसविवाहे त्विति यावत् । 'हत्वा भित्त्वा च शीर्षाणि रुदतीं रुदतो हरेत् । स राक्षसो विवाहः' इति स्मृतेः । नित्य क्त्वमिति । 'यमो गन्धने' इति पूर्वसूत्रेणैति शेषः । यदि गन्धनाङ्गेऽप्युपयमने परत्वादिय विभाषा स्यात् तर्हि एषा प्रासन्नविभाषा स्यात् । ततश्च 'न वेति विभाषा' इत्यत्र भाष्ये अप्रासन्नविभाषासु यस्याः परिगणन विरुध्येत । अतः पूर्वविप्रतिषेध आश्रयणीय इति भाष्यः । प्राग्वदिति । आत्मनेपदमित्यर्थः । यद्यपि 'अपहृवे ज्ञ.' अकर्मकाच्च,